

श्रीमन्महाराज
संस्कृत महापाठशाला पत्रिका
त्रैमासिकी

सम्पुटम् ३]

जनवरि १९२७.

[सञ्चिका १

सम्पादकः

महामहोपाध्यायः

पण्डितरत्नम् लक्ष्मीपुरं श्रीनिवासाचार्यः.



मैसूरु

राजकीय शास्त्रामुद्रालये सम्मुद्रिता


१९२७

॥ श्री ॥

श्रीमन्महाराजसंस्कृतमहापाठशालापत्रिका.

विषयसूचना

सङ्ख्या	विषय -प्रबन्धार्थ	पृष्ठसङ्ख्या
१	पत्रिकाविषय, स्वविषयः संपादकः	(३)-(४)
२	संस्कृतभाषा— जि वेंकटरसिंहशास्त्रिण, प्राच्यकोशागार- पण्डिता	१-५
३.	महिशूरदेशाभ्युदय चम्पूः— आस्थान महाविद्वांस सहस्रनाम सीताराम शास्त्रिण	६-२१
४	महापाठशाला वृत्तान्त (श्रीमन्महाराज सुभाषितम्) २२-२७	
५	ज्योतिषशास्त्रावतरणम्— करूर शेषाचार्याः, पाठशाला ज्योतिषशास्त्र प्रधानोपाध्यायाः	२८-३६
६.	विद्वत्परीक्षा वृत्तान्तपत्रिका	३७-४१
७	पञ्चाशत्संवत्सर महोत्सववृत्तान्त	... ४२-४७



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम—संस्कृतविद्याभिमानिन पुरुषप्रवराः य कचन विषयमधिकृत्य संस्कृतभाषामय अनतिसक्षिप्तविस्तर उपक्रमोपसहारपरिकर्मित कस्याप्यनुद्वेगकर अचर्चितपूर्व कालदेशदशानुगुणं प्रपञ्चोपकारकर धर्माद्यविरुद्ध जीर्णमङ्गे सुभाषितम् " इति निर्वेदस्य बीरा वाचैव केवलम्' इत्यपवादस्य वा प्रशमकरं प्रस्पष्टमुखविलासमुपन्यास विलिख्य यत्रि प्रेषयेयुर्महान्त, तेभ्यो महद्गुणसमर्प्य अनन्तान धन्यवादान् पत्रिकायामस्यां तमुपन्यास पारयामः प्रकाशयितुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाश्चरन्तीर्निवारयेत् ॥
न हीदृशं संवन्न त्रिषु लोकेषु विद्यते ।
दया मैत्री च भूतेषु दानं च मधुरा च वाक् ॥

संपादकस्य.

मूल्यप्रकारः

- १ अस्या पत्रिकाया वार्षिक अग्रिमं मूल्यं सार्धैकरूप्यकं प्रापणव्ययपृथक्कृतम् (भारतमण्डले)
- २ विद्यार्थिनां पुन एकैरूप्यकम्
- ३ विभिन्नदेशे संपादरूप्यद्वयम् (3 s) प्रापणभूति पृथक्.

पत्रिकाप्राप्तिस्थानम्,

सि. रामानुजयंगार,

श्रीमन्महाराजसंस्कृतमहापाठशालाध्यक्षः मैसूरु.

विशेष विज्ञापना.

अस्या श्रीमन्महाराजसम्कृतमहापाठशाला पत्रिकायां पञ्चाश-
त्संवत्सरमहोत्सवप्रदीपिकाया प्रकाशिताया आस्मार्कानकृते दर्शनमीमा
साभिधानाया तृतीये मामरम्योपायप्रकरणे परिदृश्यमाना —

मायावादमसच्छास्त्रं प्रच्छन्नं बौद्धमुच्यते ।

सर्वम्य जगतोऽप्यस्य मोहनार्थं कलौ युगे ॥

वेदार्थवन्महाशास्त्रं मायया यद्वैदिकम् ।

मयैव रक्ष्यते देवि जगता नाशकारणात् ॥

इत्यादयः श्लोका पद्मपुराणे स्थिता इति विज्ञानभिक्षुणा माण्यप्रवचन-
भाष्ये समुदाहृता इत्यनूद्य प्रत्युक्ता ॥

पुनरपि विमर्शे एते श्लोका प्राचीनपुराणपुस्तकप्वपरिदशनात्,
आनन्दाश्रममुद्रापितेऽपि पद्मपुराणकोशे प्रक्षिप्तत्वसूचनाय कुण्डलीकर-
णात्, श्रीमद्रामानुजाचार्य—श्रीमन्मध्वाचार्यप्रमुखैराचार्यैरनुदाहरणाच्च
प्राक्षिप्ता एवेत्यत्र नैव काचिद्विमति महतामिवास्माकमपि ॥

अपिचास्मिन्नेव पुराणे अद्वैतप्रशमापराः श्लोकास्समुपलभ्यन्ते ।

यथा—

योऽन्तरात्मा पर ब्रह्म स विज्ञेयो महेश्वर ।

तदेवाक्षरमद्वैत तथा नित्य पर पदम् ॥

नान्य देव महादेवात् व्यतिरिक्तं प्रपश्यति ।

तमेवात्मानमन्वेति यस्स याति पर पदम् ॥

मन्यन्ते ये स्वमात्मान विभिन्न परमेश्वरात् ।

न ते पश्यन्ति त देवं वृथा तेषां परिश्रम ॥ इति ॥

तथा—विष्णुपुराणे तृतीयेऽंशे --

परमार्थस्तु भूपाल सक्षेपात् श्रूयता मम ।

एको व्यापी समश्शुद्धो निर्मुणः प्रकृते परः ॥

जन्मवृद्ध्यादिरहित आत्मा सर्वगतोऽव्ययः ।
 परज्ञानमयोऽसद्वि नामजात्यादिभिर्विभु ॥
 न योगवान्न युक्तोऽभूत् नैव पार्थिव योक्ष्यते ।
 तस्यात्मपरदेहेषु सतोऽप्येकमय हि यत् ॥
 विज्ञान परमार्थोऽसौ .. ।
 वेणुरन्ध्रविभेदेन भेद षड्जादिसञ्जित ॥
 अभेदव्यापिनो वायोस्तथाऽसौ परमात्मनः ॥ इति च ॥
 एभिरपि मायावादेत्यादिदूषणपराणा श्लोकाना प्रक्षिप्तत्वं सुदृढीकृत
 भवतीति पुनरेकवार प्रकाशयाम ॥
 किंचाम्या एय सचिक्लाश्च चतुर्दशाधिकद्विशततमे पुटे —
 सांख्यसौगतमाह्वानं सकराच्छकरोदय ।
 गुर्वक्षपात्पाञ्चरात्रसम्रहालक्ष्मणोदय ॥
 इत्याद्यम्भत्कृतश्लोकलेखनमपि वाचकमहाशयाना हृदय व्याकुलयतीति
 कैश्चित्सुहृद्भि प्रतिबोधिता भृश विषीदाम ॥
 विज्ञापयामश्च आम्तिकमहाशयेषु कस्याप्यनुद्वेगकरवचनलेखन-
 पथेन सचरितव्यमस्या पत्रिकायामिति समीचीनमुद्देश पुरस्कुर्वाणा वयं
 प्रकृतं लेखन महाजनानामुद्वेग जनयतीति विज्ञाय भृश च व्याकुलीभूय
 पुनरेतादृशलेखनमस्यां पत्रिकाया न प्रकाशयाम इति प्रबुद्धा एव
 भाविष्याम । प्रकृतेन च लेखनेन संजातस्य अद्वैतिमहाजनमनः
 कालुष्यस्य प्रशान्तये क्षमामपि प्रार्थयामहे ॥ इति ॥

लक्ष्मीपुर श्रीनिवासाचार्यः.

स्वविषयः

अथि महाशया ' इदमिदानीं प्रथममवधारणीयम्—यदस्याः पत्रिकापुत्रिकाया द्वितीयोऽप्यब्दपूर्त्युत्सव जनन्या पाठशालायाः पञ्चाशत्सवत्सरपूर्त्युत्सवेन साक सरम्भेण निर्वर्तित इति ॥

यच्चैषा म्वलु पाठशाला तनयास्थानीयामिमा पत्रिका द्विवर्षदेशी-यामप्यप्राप्ता वरणीयस्य प्रियतमस्य महाराजस्य हृत्ते स्वस्या महोत्सव-समये महोत्सवप्रदीपिकेति नाम चाधाय समर्प्य सुपात्रनिक्षेपनिराकु-लमानसा बभूवेति ॥

सोऽपि महाराज सर्वेषां न प्रत्यक्ष स्वीकृत्य प्रत्यश्रुणोत् श्रवण-मात्रेण सहृदयानां रोमाञ्चोदञ्चनकारणं वसुदेवनन्दनवदनारविन्दपवित्री-कृतं ' योगक्षेम बहाम्यहम् ' इति महान्तं मन्त्रांगामुत्तमं मन्त्रं पाणि-ग्रहणकालिकप्रतिज्ञामन्त्रपाठं पठन्निव । य एष नाम सन्निवेशः महाभा-गानां सर्वेषां पुन पुनरनुस्मरणेन स्थायीभवति स्वादुतामानीयमानः विगलितवेद्यान्तरं शान्तो रसविशेषः ॥

एतादृशमहाभागाया पत्रिकाया तृतीयेऽपि वर्षारम्भे विनयभा-रावनतेन हृदयेन वयं भगवन्त तमेव वासुदेवमसकृत्प्रणिपत्य अभिनन्द्य च भूयोभिर्धन्यवादौ शुभमयहृदयान् पत्रिकायाः ग्राहकाननुग्राहकांश्च महोदारान् सकल्पिते कर्मणि प्रवर्तामहे ॥

आशास्महे च ते महात्मान निरवद्यपथप्रस्थिताया मज्जनचित्त-विनोदनतत्पराया अस्या पत्रिकाया अभ्युन्नतये अपरापरवत्सरवत् इहापि केवलया करुणया प्रयतेरन् महकुर्वीरन्निति च ॥

पत्रिकायामस्या प्रतिपाद्या विषया उद्देशविशेषा मपत्तिपरिकराश्च द्वितीयवर्षारम्भ एव समूचिता इति न पुनराभ्रेडनेन पाठकमहाशयाना-मवसरमपजिहीर्षाम् । परं तु पत्रिकाप्रकाशकानां अवर्जनीयाः अति-सुलभा विपुलाः स्वलितविशेषा मर्षणीया एव भवितुमर्हन्ति साधुत्वै-कान्तम्बान्तैरित्युक्तिशतशोऽपि नातिशयोक्तिः ॥

ग्राहकमहाभागसंख्या वत्सराद्वत्सरमभिवर्धमाना पञ्चशतीमतीत्य भवतिमिमंशं सामोदमावेदयितुं प्रभवोऽपि " श्रेयसा केन तृप्यते "

इति लोकदर्शनमनुरुध्य प्रार्थिताभिनवाधिकग्राहकसख्याका एव सदा भवाम इति नेदमाश्चर्यस्थानम् । ये तु महाभागा स्वीयाभि पत्रिकाभिरम्या. पत्रिकाया विनिमयेन ग्रहीतारो भवन्ति तेषामपि सख्या अभिवृद्धिदशाया वर्तन्ते इति प्रकटनपत्रेषु शक्यते विज्ञातुम् ॥

निदानम्

विशेषविज्ञापनाया निदानमिदानीं प्रकाशयामः—यदस्यां प्रकाशिताया दर्शनमीमासाया “मायावादम्” इत्यादिश्लोकानुवदनं, यच्च तत्प्रतिवचनम्य विन्तरेणाकरणं. यदपि ‘सांख्यसौगत” इत्यादिश्लोकेन सौगतसामीप्यकथन. एतन्नयमद्वैतसिद्धान्तबद्धादराणा वाचकमहाशयाना मन कालुष्य जनयतीत्यस्मत्पाठशालायां स्थिताः केपि सुहुदः प्रत्यक्षमस्मान् प्राबोधयन् ॥

सर्वदर्शनसामरस्यैकदृष्टचिन्ताना आभिनिवेशलेशविधुराणामपि प्रबन्धप्रणेतृणा. क्षमाप्रार्थनाभारवहनायैव कुशलीकृतमस्तकाना पत्रिका-मपादकाना च एतादृशांस्सुलभसमाधानवचना आक्षेपा अवर्जनीया एवेति विज्ञाय समाधान पुर प्रसरत्पत्रिकायां प्रदर्शयिष्याम इति सैधिमिच्छन्ति माधव ” इतिन्यायेन प्रत्यज्ञासिस्म । तदनुरोधेनैवेदानीं तेषामेव महता मतमविगीतमनुसृत्य समाधानपरिपार्टीं प्राकाशयाम । नेत. परमधिकमस्माक सौभाग्यमस्ति—

येन केनाप्युपायेन यम्य कस्यापि देहिन ।

मतोष जनयेत्प्राज्ञस्तदेवेश्वरपूजनम् ॥

इति सिद्धान्तमनुसरता महाजनमनोविनोदनैकप्रयोजनपत्रिकासपादनधुरामुद्ग्रहताम् यदबहुधनायासेन कतिपयसुभाषितलेखनमात्रेण बहवो महाजनांस्तुप्यन्तो भवन्तीति ॥

अपिच २य सपुट ३य सचिकाया ४र्थ पङ्क्तौ “अपरोऽति-मादावहा” इति पठितव्यमित्यायसाक्षर सकलनप्रमाद परिशोधयामः ॥

इति सर्वमनाकुलम्, संपादकः.

॥ श्रीः ॥

श्रीमन्महाराजसंस्कृतमहापाठशालापत्रिका.

प्रतिमासत्रयं प्रकटीक्रियमाणा



कुर्वन्नेवेह कर्माणि जिजीविषेच्छतः समाः

(ईशोपनिषत्)

संपुट-३]

जनवरि १९२७ •

[सञ्चिका-१.

अपूर्वं यद्वस्तु प्रथयति विना कारणकलां
जगद्भावप्रस्थ निजरसभरात् सारयति च ।
क्रमात् प्रस्थोपाख्याप्रसरसुभगं भासयति तत्
सरस्वत्यास्तत्त्वं कविसहृदयाख्यं विजयताम् ॥

संस्कृतभाषाविषयः प्रबन्धः.

तत्रादौ भाषास्वरूपम्—

सृष्टेऽस्मिन्प्राणिवर्गे जगदधिपतिना मानवोऽसौ प्रशस्तः
व्यापारा अप्युदारा. पटिमशुणजुषामिन्द्रियाणाममुष्य ।
वाग्व्यापारस्तु तत्राप्यनुपमसुषमामावहृत्यस्य पुंस.
सोऽयं भाषा हि नाम स्वहृदयसमभिव्यञ्जनाय प्रयुक्तः ॥ १

भाषाभेदनिरूपणपुरस्मर संस्कृतभाषाया पूर्व सर्वत्र प्रचारप्रपञ्चः—

भाषेय आम्बरीत्या जगति बहुविधा संस्कृता प्राकृतोदी-
च्यावन्ती च श्रवन्ती द्रमिडविषयगीर्वाहिकेत्यादिभेदैः ।
भाषास्वेनासु पूर्व भरतभुवि गिरस्संस्कृताया अनादे
प्राय सर्वत्र देशेऽभवदधिकतया निर्विशङ्क प्रचार ॥ २

संस्कृतभाषाया प्रार्चानत्वसमर्थनम्—

वेदा एव पुरातना प्रथमतस्ते देवभाषात्मका
नैभ्यः प्राक्तनमस्ति पुस्तमवनौ भाषान्तरालङ्कृतम् ।
वाचोऽन्या परमार्थतन्तु कथिता गीर्वाणभाषोद्भवा
तस्मात् सैव पुरातनी त्रिदशगी भाषान्तराणां प्रसूः ॥ ३

वेदभाषाया लौकिकसंस्कृतभाषातो भेदकथनपुरस्सरं संस्कृतपदनि-
रुक्तिः—

जगति महता कालेनाभूदतीव पुरातनात्
निगमवचसो भूयान् भेदस्तु संस्कृतभाषणे ।
तदनु मुनिभिस्तत्तन्निर्घारणे पदलक्षण
व्यरचि सुरगीस्तस्मादेवेत्यभूद्भुवि संस्कृता ॥ ४

संस्कृतभाषायाः प्राकृतभाषोत्पत्तौ, प्राकृतभाषाया इतरलौकिकभाषोत्पत्तौ
च कारणत्वप्रदर्शनम्—

भाषैवोच्चरिता सतीयमघमैरस्पष्टमुच्चावचैः
यत्किञ्चिद्विकृता प्रचारबहुला जाता स्वयं प्राकृता ।
तस्मादेव यथायथं च कविभिस्साऽप्याहता नाटके-
ष्वन्यासामपि सैव लौकिकगिरामुत्पत्तिभूः प्राकृता ॥ ५

अथ त्रिभिः श्लोकैः पूर्वं सर्वत्र संस्कृतभाषाया एव प्राधान्यं हेतुभिः
समर्थ्यते—

पुरा किल महर्षयस्सकलशास्त्रपारङ्गता
प्रणीय सुरभाषया विविधदर्शनानि स्वयम् ।
जगद्धितचिकीर्षया जनिततुष्टि सारस्वत
रसायनमनारत ववृषुरातुराप्यायनम् ॥ ६

महात्मानो मान्यास्तदनु मनुमान्धातृजनक-
प्रवेका प्रख्याता क्षितिभृत इमे भारतभुवि ।
कृतीनां कर्तारस्समजनिषत प्राक् स्वयमतो
बभूवे गीर्वाणोक्त्यभृतलतया कन्दलितया ॥ ७

श्रीमद्विक्रमभोजराजमहिता श्रीकालिदासादय
कान्वैस्सैर्विविधैर्व्यधुः कुसुमिता गीर्वाणभाषालताम् ।
इत्थ सन्मुनिभिः कलासु कुशलैः भूपैस्तदुत्साहितैः
विद्वद्भिश्च समुन्नतेरमरगी कोटिं परां प्रापिता ॥ ८

अथ कालक्रमेण तस्या अपचयः पञ्चभिः पद्यैः प्रदर्श्यते—

अत्युन्नतिः पतनहेतुरिति प्रवादः
सत्यस्तदाऽजनि विधेर्नियमात् खलेषु ।
म्लेच्छेषु राजसु सुपर्वगिरा यदैको-
च्छ्वासावशिष्टनिजजीवितया जिजीवे ॥ ९

घञ्जीमहम्मद महम्मदगोरि तैमूर -
लङ्गादयश्च बहवः प्रभवस्तुरुष्काः ।

- देवालयेष्वतुलकाञ्चनरत्नकान्नि-
प्रद्योतितेषु परिपूर्णमहोत्सवेषु ॥ १०
- अन्तः प्रविश्य परिघैर्वृतं निर्विशङ्कं
निर्भिद्य विग्रहकुलानि मनोहराणि ।
कामप्रगृह्य कनकादिधनप्रभूत-
मुद्वेगमार्तिजनं बहुशो वित्तनु ॥ ११
- न केवलमिदं धनं विविधरत्नहेमात्मकं
प्रणाशमभजत्तरामपि तु देवभाषामयम् ।
कलाधनमगात् क्षयं भरतखण्डसर्वस्वामि-
त्ययं हृदयशूलवत्सपदि मर्मं न कृन्तति ॥ १२
- स्वयमधिजैत्रयात्रमवनौ यवनास्त इमे
तुरगकुलुत्थपाचनविधौ बहुशास्त्रयुतम् ।
सुरुचिरताळपत्रमयकोशमनेकविधं
तृणमिव भस्मसादकृपतेति वयं शृणुमः ॥ १३
- एवमपचितायाम्संस्कृतविद्याया आश्रयवलादधुना पुनरुज्जीवनम्—
इत्थं क्लेशैर्यवनजनितैर्मूर्च्छिता निष्प्रचाराऽ-
प्यायुश्शेषाद्भरतजगतीभागधेयाच्च भूयः ।
उज्जीवन्ती सदयहृदयैः पोष्यमाणा प्रयत्नात्
क्षोणीपालैरियममरगीरद्य कार्श्यं जहाति ॥ १४
- अथ त्रिभिः संस्कृतभाषायाः प्राशस्त्यं प्रदर्श्यते—
समय इह समन्ताङ्गयसीनां प्रचारः
प्रसरति भुवि वाचा यद्यपि प्राकृतानाम् ।

तदपि विबुधभाषैर्वार्हतीय प्रशस्तिं
सुगुणमभिलषन्तस्तत्र सन्त प्रमाणम् ॥ १५

वेदा वेदान्तशास्त्रं दुरवगममलङ्कारशास्त्रं पुराणं
मीमांसा योगसांख्यं फणिपतिवचनं न्यायशास्त्रं निबन्धः ।
ज्योतिर्शल्यं च वैद्यं भरतमुनिमतं मन्त्रशास्त्रं च काव्यं
विद्याशब्देन वाच्यं जगति मुरगिरैवोक्तमर्स्ताहं सर्वम् ॥ १६

तत्तादृशसभावगर्भितं चमत्कारप्रधानं ध्वनि-
व्यङ्ग्यालकृतिरीतिपाकं विलम्बसौन्दर्यमन्यादृशम् ।
माधुर्यं क्व नु वाऽऽमृत्यनीदृशगुणे भाषान्तरे कौविदाः
सत्यं ब्रूतं गुणैकलोलुपधियो वम्माजलिः प्रार्थये ॥ १७

इत्थं भाषा प्रस्तूय संस्कृतविद्यामिदृश्याशसनपूर्वकं प्रकृतविषयमुपस-
हरति—

बहुभिरिह किमुक्तैः पिष्टपेषस्वरूपं
नियतमखिलभाषामातृभूता स्मृता या ।
अनुदिनमभिवृद्ध्या भारती भास्वनीय
जयतु चिरमिहैतद्देशदेशान्तरेषु ॥ १८

जि. वेङ्कटनरसिंहशास्त्री,
गुम्फट्ट.

महिशूरदेशाभ्युदयो नाम चम्पूप्रबन्धः.

(२ स ३ सञ्चिका १५० तमपुटात्)

अथांतरोल्लास.

अथ प्रभाताया शर्वर्या समुत्थितौ निर्वर्तितखानसन्ध्यावन्दना-
धनुष्ठानौ परम्परोपमितौ गोविन्दमूरिश्रीनिवासकवी समिळितौ अनेकानि
सरसवचनान्यन्योन्य सलपन्तौ सुखेन कचित्कालमनयताम् ॥

ततस्तयोर्गोविन्दसूरौ श्रीनिवासकविं प्रति सखे ' सप्रति यद्य-
वशिष्यते वक्तव्य महिशूरदेशाभ्युदय उच्यताम् श्रोतुमतीवोत्कण्ठि-
तोस्मत्सिक्तवति स सखे ' भूयानवशिष्यते वक्तव्यस्तद्विचारः यदिता-
द्वश्युत्कण्ठा तवावेदयाम्यवधीयतामित्येववक्तुमुपचक्रमे —

विजयते खलु यथा विख्यातेषु मुम्बयिचेन्नपत्तनादिषु देशान्त-
रेषु तथाप्यत्रापि कश्चिद्विश्वविद्यानिलय

अस्मद्देशप्रभूता कलितवसतयो दूरदेशान्तरेषु

क्लेशान् मोढ्वा पठन्त्युत्तरितुमभिमत्प्रौढविद्यापरीक्षाः ।

एषा क्लेशस्म मा भूत्ममुग्धमिह पटन्वित्यतिप्रेमतोम्म-

द्रूपालो विश्वविद्यानिलयमिह मुदाऽस्थापयद्राजधान्याम् ॥ १

तत्साधनायात्र कल्याणनगर्या च प्रौढमहापाठशाला प्रतिष्ठाप्य
विश्वविद्यापाठने ममुचितमासवेतनलाभसतुष्टान् शास्त्रनिष्णातान् अति-
समर्थान् उपाध्यायान् नियम्य आवश्यकानि विविधान्युपकरणानि

परिकल्प्य आवश्यकान् हृद्यान् बहून् प्रासादाश्च निर्माप्य तत्तत्परीक्षक-
पाठ्यप्रबन्धादिनिर्णायकसभा. आरचय्य तन्निर्णयनदक्षान् विचक्षणान्
बहून् सदम्याश्च नियोज्य सकलकार्यनिर्वाहोचित किमप्युद्योगस्थान-
मत्र सस्थाप्य तत्कार्यदर्शिनोऽनेकान् तारतम्यानुसारेण निधाय विख्यात
कंचन लब्धवर्ण अधिकारिवरेण्य तन्स्थानाध्यक्षपदवीमारोप्य तदातदा
शास्त्रनिष्णाताना विख्याताना पण्डितवर्याणा सदुपन्यासैर्विद्यार्थिनां
विशेषत विज्ञानमुत्पाद्य अद्यापि बहुधा प्रोत्साहमातनुते । अतएव—

सकलकलानिलयंऽस्मिन् कलिनाम्बकला कला इहेष्टतमा ।

अभ्यस्यन्ते बालैर्गृह वा कल्याणनाम्नि नगरं वा ॥ २

किञ्च—

निर्वृत्ते नवरात्रम्यविभवे कस्मिंश्चिद्विष्टं दिने

मुख्यामात्यमुखाधिकारिषु निजक्षत्रेषु विद्वत्सु च ।

देशीयेषु च सयुतेषु परित श्रीमान् जगन्मोहन-

प्रासादे समलकरोति हि महाराजःशुभाग्रसनम् ॥ ३

तदा किल—

ये येऽनल्प परीक्षाजलधिमुदतरन् भूरिदिज्ञाननावा

तांस्तानाहूय बालाननितरसुलभां तत्र दत्त्वा प्रशस्तिम् ।

तेभ्यस्तत्कालवाच्य विविधमपि हित सादर बोधयित्वा

कृत्वानन्दाब्धिमग्नान् प्रकटयति परा म्वानुरक्ति क्षितीन्द्र ॥

अन्यच्च—

कीर्तिज्योत्स्नाप्रसरविशर्द्धाभूतादिवचक्रवाल

कृष्णक्षोणीपतिमणिरसावीदृगे सन्निवेशे ।

वाराणस्यामपि बहुमतो विश्वविद्यानिवेशे

श्रीमानग्रय शुभपदमलकर्तुमभ्यर्थ्यते स्म ॥ ५

विद्याप्रचारस्तु अस्मिन् जनपदे विशेषतो विजृम्भते । तथाहि—

ग्रामेग्रामे पाठशालाऽनुकूला सर्वे बालाः पाठलेखातिलोला ।
विद्या हृद्या श्रीमहीशूरदेशे नित्य मूर्तेवात्र सर्वत्र भाति ॥ ६

सन्नि चात्राकलितपरीक्षोत्तीर्णोपाध्यायपाठनशिक्षणविधाना नानाविधा. महापाठशाला अत्र । बालिका अपि विद्यामभ्यस्य सम्यगभिवर्धन्ते उच्चतरपरीक्षाकध्योपशोभिता महाराज्ञीबालिकामहापाठशालाऽत्र काचिद्विजयते तन्महापाठशालानदीकुल्यायमाना शालाश्च बह्व्यो वर्तन्ते । उच्चतरपरीक्षोत्तीर्णा बह्व्यो महिल्ला केषुचित्स्वतन्त्राधिकारेषु नियुक्ताश्च विद्यन्ते सामान्यतस्सर्वेपि वर्णा विद्यानिबद्धादराः प्रावीण्य सपाद्य नानाम्युदयपारम्परी लभन्ते ॥

अपिच महाप्रभो करुणाकटाक्षप्रसारेण हीनवर्णा अपि बहुधा साहाय्यमुपलभमाना विद्यामभ्यस्यन्ति । अनभ्यस्तविद्यस्तु न कोप्यत्र लभ्यते । यत —

अविज्ञातविद्याविचारा विमूढा

प्रज्ञासन्तिचेद्यत्रकुत्रापि काश्चित् ।

हितैस्ताः प्रवोध्यतिनिर्वन्धतो वा

तदीयांस्तनूजानिहाध्यापयन्ति ॥

७

अतोत्रदेशे विद्याशाला अगणनीया एव । तथाहि—

नद्यान्तरे प्रवृद्ध कथमपि गणयेत्सूक्ष्मधी. सैकतं वा

तारास्तारापथे वा ननु परिगणयेच्छूयतामत्रतावत् ।

विद्याशाला विशाला विविधविषयतो विश्वतो भासमाना

यावत्यस्सन्ति सर्वा अपि विगणयितु तावतीः कस्समर्थः ॥ ८

तद्भारतीमाकर्ष्य गोविन्दसूरिरेवमवदत्—अये किमेवमाभाषसे अवि-
चाररमर्णाय ते भाषणम् । यत —

मुख्योऽत्र यन्तिष्ठति सर्वविद्या-
शालाधिकारी महिशूरदेशे ।
शालाः कियत्यन्तिवति चेत्सपृष्ट
इयत्य एवेति वदत्येवहि ॥

९

ततश्श्रीनिवासकविरेवमवादीत् सग्वे ' न तथा केवलराजकीया.
विद्याशाला. कर्तीति यदि पृच्छयते तदा इयत्य इति त्र्यान्
इतराश्च विद्याशाला अगणिता एव विद्यन्ते. नाम्मर्वा अपि कथ
निर्णाय वदेत् अतो मे वचन अन्यथा न मन्यन्व तदान्ताम् ॥

किंच अत्र खलु राजधान्या महाराजेन क्षत्रकुमाराणामशनव-
सननिवसनविद्याभ्यासनानुकूला पितु. श्रीचामाराजेन्द्रस्य नामाङ्कनेन
प्रतिष्ठापिता काचिद्विद्याशाला विजयते । न केवल सा, सुधृतपूर्व
महिशूरमहाराज्यभारायाः सुगृहीतनामधेयायाः विलसन्त्या. मातुर्वाणी-
विलासाम्बायाश्च नामाङ्कनेन प्रतिष्ठापिता तादृश्येव क्षत्रकुमारीजना-
नुकूला च विद्याशालाऽतिहृद्या विद्यते ॥

किंच तच्छ्रुतमेव भवता यदत्र निखिलजनपदवलयविख्याता,
कर्णाटराज्यलक्ष्मीशिरोवतसभूता. सरससाहितीवेदवेदान्ताद्याखिलशास्त्र-
पाठप्रवचनविलसिता, अचिरपरिकल्पितै रमर्णायै विद्यार्थिजनानुकूलै
विशालैर्वासभवनै परिशोभिता, उच्चनरवेतनसमानितमहोपाध्यायाध्या-
पनातिहृष्टाऽनेकगिष्यजनोपलक्षिता सम्कृतविद्याभिवर्धनवद्भाद्रस्य संमा-
नितवैदिकविद्वन्मण्डलस्य महाप्रभो कृष्णराजेन्द्रस्य करुणाकटाक्षविभ-

वेन परिपोषिता विनयावनतान्तिकविद्यार्थिजनप्रसादैकपरायणश्रीस-
रस्वतीप्रासादभूता सरस्वतीप्रासादाभिधाना महापाठशाला भूयोभिवृद्धिं
गता विजयत इति । इदमन्यदप्यवधीयताम्—

सत्प्रोत्साहाद्रूपतरत्र देशे

मर्वे लोका ज्ञातकौशल्यविद्या ।

अत्युत्साहाः कार्यमालम्ब्य दक्षा

ममोदन्ते लब्धलक्ष्मीकटाक्षा ॥

१०

निस्स्वेनात्र जनेन यत्करकलाकौशल्यमालम्ब्यते

दत्त्वा भ्रूलधन मित तदुचित साहाय्यमातन्यते ।

तस्मादत्र हि तन्तुवायकृषिका अन्येपि चोत्साहत

कृत्वान्योन्यसहायसङ्घनिधयानुद्योगमातन्वते ॥

११

अथ गोविन्दसूरिः सखे अत्रापि भूयान् जनः निस्स्वतया भूयोभिः क्लेशै-
परिमील्यमान एव वतेनेति मन्ये इत्यगार्दत् ॥

श्रीनिवासकविरगदत्—सखे ' मैव मग्था यतः—

एव नाना साधनानि प्रकल्प्य

श्रीकृष्णेन्द्र प्रीतितः पात्यथापि ।

अत्यालस्याः भाम्यर्हानास्तु केचित्

तूर्णिकाश्चेत् किं नु कुर्यात् स भूप' ॥

१२

इदमास्तासु अपरञ्च निवेदयाम्येतद्देशीयप्रजानां महाभाग्यशालित्वम् ।
यन्—

ख्यातेऽस्मिन् विभवास्पदे जनपदे भूयोभिवृद्धिं गता

साऽत्यन्त जयति प्रजाप्रतिनिधिप्रद्योतमाना सभा ।

राज्य विभ्रति चामराजधरणीपालेन्द्रचूडामणौ
रङ्गचार्यसमाह्वयेन साचिवश्रेष्ठेन सस्थापिता ॥

१३

तदाकर्ण्य गोविन्दसूरी सखे' इय किल प्रजाप्रतिनिधिसभा नाद्यतनी
आ त्रिचत्वारिंशद्वत्सरेभ्यश्श्रूयते इत्यभिहितवति सोवदत्. अहो बाढम्
अथापि तद्वान्तिनस्य अद्यतनस्य च महदन्तरमस्ति । अद्य किल महा-
प्रभो प्रजापक्षपात अन्यादृश शृणु—

स्वातन्त्र्ये नितरा स्थितेऽपि तनितु स्वैष्टानुनाराद्विधीन्
धर्म केवलमत्र न. सुविहित मुख्य प्रजाना मुखम् ।
इत्यालोच्य निजप्रजासमितिनिर्वाह्य समस्त मुदा
तन्वानस्तदधीनमेव लभते तत्प्रीतिमम्मत्प्रभु ॥

१४

ततो गोविन्दसूरि भो एतद्देशीयास्सकला प्रजा अस्मिन्
सन्निवेशे अत्र मिलन्ति वा ? इति पप्रच्छ । श्रीनिवासकवि प्रत्यवा-
दीत् । सखे न, तत्प्रतिनिधय केवलम् । अत एवहि प्रजाप्रतिनिधिस-
भेति व्यवहार । अवधेहि—

यावन्तोऽस्मिन् घनजनपदे सन्ति लोकास्समस्ता
तावन्तस्ते समुपमिळिता अत्र वाच्यं कथ वा ।
समाधेरन्निति खलु समालोच्य सर्वत्र शक्ता
केचित्तत्प्रतिनिधितया कल्पिता अभ्युपेता ॥

१५

इयं च संवत्सरस्य द्विः समिळति नवरात्रमहोत्सवे महाराहजन्मादिन-
महोत्सवे च । अन्यच्च—

अस्मिन् सन्ति पृथग्विधा जनपदे सङ्घाम्ततम्सङ्घत
कश्चित्कश्चिदपि प्रजाप्रतिनिधिः शक्तस्समाभाषितुम् ।

एना ख्यातियुता सभामुपगत राजाभ्यनुज्ञाबलात्
विज्ञाप्य सकल स्वसङ्घहितकृद्विज्ञापयेन्निर्भयम् ॥ १६

सभायामेतस्या प्रतिनिधिरनुज्ञामधिगत
प्रजाभीष्ट यद्यत्समुचितमभिख्याति कुतुकात् ।
विचार्याध्यक्षस्तत्सकलमपि तत्रैव सहसा
स्वसिद्धान्तं ब्रूत बहुजनमतं नन्वनुसरन् ॥ १७

इदमभिनन्दनीयमेवाद्याम्याम्सभाया महत्त्वम् । ततो गोविन्दसूरौ किं
नाम तन्महत्त्वमिति पृष्टवति स पुनरुवाच । सखे ! शृणु—

राष्ट्रेऽस्मिन् नवराजशासनविधिर्य कल्पनीयो भवेत्
प्रागेवाभ्युपगम्य एष समितावस्या समस्तैरिति ।
राज्यायव्ययनिर्णयोऽपि समितेरस्यां पुरस्तात्कृत्वा
आवेद्योऽधिकृतेति यद्वत् ततोऽप्यस्या महत्त्व किमु ॥ १८

अहो न केवलमेतावता तृप्तिमाप्नुहि । राजकीयाखिलानुशासनविधान-
विचक्षणता, मितसामाजिकजनालङ्कृता, न्यायविधायकसमेत्यन्या महा-
समितिरप्यस्ति । अस्यां निर्णेष्यखिलानि कल्याणपुर एव चर्च्यन्ते ।
प्रधानसचिव एवात्राशासनमलङ्करोति । अत्रापि विधानान्याधिकृत्य प्रजा-
श्चर्चितुं प्रगल्भन्ते । अवधीयताम्—

भूपालेन्द्रगृहोपभोग्यसकलद्रव्यव्ययायक्रम
राज्याङ्गीयचमूविचारमपि च त्यक्त्वाऽवशिष्टानिह ।
इष्टान् राज्यहितान् समस्तविषयानुद्दिश्य चर्चा मुहुः
कर्तुं न्यायविधायकाख्यसमितौ नश्यन्कुवन्ति प्रजाः ॥ १९

एतादृक्समयोरिहैवमुभयोस्सत्यो प्रजासन्तत
 स्थैर्ये विन्दाति राजकीयविषये स्वत्वाधिकारार्हता ।
 एतस्मात्सुखसाधनैकनिलये पाश्चात्यराज्ये यथा
 स्यादत्रापि तथा प्रजासमुदयस्वानघ्नचमन्यादृशम् ॥ २०

अत एव—

पुत्र मित्रवदाचरेदधिगते सवत्सरे षोडशे
 धीमानित्युदित नयार्थमवनीपालावतसो विदन् ।
 विद्याभ्यासयुता निजाम्मुतसमा स्वातन्त्र्ययोग्या प्रजा.
 वात्सल्येन स एष पालयति तद्काङ्क्षानुमारेण हि ॥ २१

तथापि—

अत्रत्याम्सकला. प्रजास्सर्विनयाम्मद्राजभक्तचाऽन्विता
 सतुष्टा परिपालनेन लमता भूपालचूडामणे. ।
 सत्पुत्रा पितरीव न प्रभुवरे प्रीति दधाना मुहुः
 निर्बन्धेन मनोरथान् नवनवानभ्यर्थयन्ते ननु ॥ २२

किं बहुना—

एष खलु महिशूरदेश अभिवर्धितसपत्करकोलाहलपुरसन्निहित-
 सुवर्णाकरकार्यपरिकर नवनवकल्पितानेकधान्यादि विविधवस्तुप्रेषणान-
 यनजनयानायानानुकूलधूमशकटमार्ग श्रीमद्भारतसार्वभौमदयापुरस्सराज्ञा-
 प्रतीक्षणायत्त चतुर्दशक्रोशपरिमितधूमशकटमार्गविरचनस्थापयिष्यमाण
 महासस्पदभ्युदयाम्पदीभूत नौकावाणिज्यानुकूल यश्चिभसमुद्रतीरस्थित-
 बट्कलनौकास्थानः शैलमध्यप्रवहद्वेदवतीनदीसितुबन्धन सस्थापित साग-
 रायमाण वाणीविलाससागरपरिवर्धित विविधकुल्याविजृम्भितापरिमित-
 शालिक्षेत्र धूमशकटास्त्रिलयन्ननिर्वहणोचितशालाशोभित विनिर्मित-

सान्द्रतरसजात श्रीगन्धभूरुहजातसभवतैलविक्रयविवृम्भमाणसपदतिशय. उज्ज्वलमाणामितसपदास्पदीभूत भद्रकरभद्रावतीलोहाकरकार्यं धनधान्यबीजादिवितरणाद्यनेकसाहाय्यलाभसतुष्ट कृषविलाभिवर्धितकृषिवृत्ति क्वचित्क्वचिदुचितवापीकूपनिर्माणनिवारितक्षेत्राजीवजीवनाभावक्लेश अनिर्वाह्यनगराध्यक्षायत्तापराधिविचारण क्षेत्रारामादिभूसवन्धाविषयविचारणात्मकभयाधिकार पृथक्करणसजातजनमहानुकूल्य निर्दिष्टग्रामसामाजिकजनसमालोचनोद्गतन्यायव्यवस्थानिवारितग्रामीणसामान्यविवाद. पारिकल्पितपर्यायपरिवर्त्यमान गौरवव्यवस्थापकव्यवस्थाप्यसामान्यविवादापराधिविचारणन्यायस्थान'. नवकल्पितचिरकालावशिष्टासङ्ख्य विवादविचारव्यवस्थानुकूलनकन्यायस्थान पारिकल्पितमहाराजसौधीयनिखिलकार्यनिर्वाहस्थान पौरकार्यनिर्वाहस्थानाद्यनेकमहानिवेश विसलत्तण्डुलवस्त्रकम्बलादिनिर्माणोचितानेकयन्त्रालय परिपुष्टशिशुनिवहासाधारणफलपुष्पनिचयापरिमित विचित्रवस्तुदेवतोत्सव सनिवेश समेकित गोवृन्दप्रदर्शनप्रवर्धमान जनमनस्समुत्साह, प्रधानमहासचिवसहायीभूतस्वायत्त तत्तद्द्राज्यविषयव्यवस्थाधिकारोपसचिवद्वय विशेषप्रोत्साहोत्सदङ्गव्यायामाश्वन्यायाममल्लयुद्धनाटकाभिनयनादिवतुरजननिवह महाराजकरुणाकटाक्षसंमानितानेकसत्रशालाधिष्ठानशालावाचनशालाधर्मशालाविद्याशालावैद्यशालादिस्थापन तटाकारामादिनिर्माण विश्वविद्यानिलयसाहाय्यकरणादि धर्मकार्यप्रवृत्तधार्मिकजनसमन्वित समागनभारतसार्वभौमप्रतिनिधिप्रमुखमहाजनतोष्टयमानमहावेभव अनवरतप्रवर्धमाननानाविधग्रामसञ्चोषणकार्यजाल. पारिकल्पितविविधमहारोगनिवारणोपाय. समाकलितमहामूल्यमहागजयुधवशीकरणोचितसाधन आरचितानेस्त्वजनगृहनिर्माणोचितधनसाहाय्यः सततान्वेषणसमुपलब्धशासनावळीपारिज्ञातपुरातनानेकचरित्रविषयः प्रजामण्डलोपलब्धपौरकार्यनिर्वाहकसंघमुख्याध्यक्ष-

निर्णयाधिकारः नवकल्पितादीयमानघनिकवणिगादिजनघनायोचितकरः
भगवदनुग्रहसंपत्स्यमानमहाप्रभुसकल्पितासाधारणानेकनूतनाभ्युदयकार्य-
जालं विजयते तराम् ॥

भो· यद्यवकाशो दीयते अलोच्य अन्यानपि विषयान् सम्यक्
आवेदयिष्यामीत्युक्त्वा विरराम ॥

गोविन्दसूरिस्तटाखिलमाकर्ण्य सखे आदित एतावत्पर्यन्त
भवदुक्तमखिलमप्याकर्ण्य अमन्दानन्दतुन्दिलोऽस्मि ॥

इतोपि किमावेदनयिम्? स्थालीपुलाकन्यायेन सर्वं विदित-
मेवासीत् । एव महिशूरदेशाभ्युदय सादर समग्रमावेदितवतो भवतौ
विषयेऽहमतीव कृतज्ञोऽस्मीत्यवोचत् ॥

ततः कानिचिद्दिनानि तस्यैव सदने अवस्थाय तदनु समुपगते
नवरात्रमहोत्सवे सभक्त्युन्मेषं सपरितोषं च विशेषतः परमेश्वरमाराध्य
महामन्त्रपारायणादिना परिपावितान्तरङ्गः नवान्यहानि सानन्दमतीत्य
विजयदशम्या सायं महाराजमङ्गलयात्रामहोत्सवमदृष्टपूर्वं दृष्ट्वा अननु-
भूतपूर्वं हृदयोल्लासमनुभूय तदनन्तरं दिवसे सायं महाराजसौधं दिदृक्षुः
सख्या श्रीनिवासकविना सह प्रस्थाय प्राकारान्तरमभ्येत्य, तत्र तं प्रति
अये किमेतदाश्चर्यं स्थानम्? पूर्वमेवं नावर्ततेत्यवादीत् ॥

तद्वचनं निशम्य श्रीनिवामकविरेवमूचे । अहो वाढम्

गृहास्संख्यातीताः अविरळतयाऽन्योन्यमिलिता

अभूवन् अत्यल्पा ननु तत इतः वीषय इह ।

पुराञ्चेतस्थान सकलमतिसंवाधमभवत्

कथं भातीदानं प्रिय मम सखे पश्यतु भवान् ॥ २३

अथ किलामितघनव्ययेनातिविस्तारितमिदं स्थानमातिरमणीयं
 परिशोभते । विलसितेन विन्यासेन द्रष्टृजननयनान्यानन्दयति नितराम् ।
 इदं पश्य महादर्पणम् समुपगतसकलपथिकजनवदनविलोकनोचितम् ।
 अत्रत्यगमणीयकमखिलमेतदेतद्दर्पणान्तरे कथमहह प्रतिफलित विलसति ।
 विलोकयतु भवान् इति वदन् तेन सह महाराजसौधपूर्वभागमुपेत्यैवमुवाच ।
 अयमेव गच्छ महाराजसौधं मभृतवैद्युतमहाद्वीपविद्योतेन उत्तम-
 महाहैमरागिरिव विद्योतते पश्य ।

कल्याण विबुधाश्रय सुरचिर राजावतसप्रिय

नद्य मौधमिम महीसूरपुरीराज्यश्रियो भूषणम् ।

राजद्वर्णतया शिलामूयतया दीप्तया तथोत्तुङ्गता-

संपत्त्या च सुवर्णशैलं इति को वक्तु जनो नेच्छति ॥ २४

एष खलु महाराजसौध सत्यलोक इव ब्रह्मालङ्कृतः वैकुण्ठ
 इव लक्ष्मीविलासविलसितः कैलास इव सन्ततगिवोत्सवः महाकवि-
 वदनदेश इव वाणीविलासोपलक्षितः इन्द्र इवाकलितमहानन्दनः
 वसन्त इव सुमनोभिरामः तारापथ इव सूर्यादृत सूर्य इव भास्वान्
 चन्द्र इव सद्भूतोपलसितः नक्षत्रवलय इव गुरुकविबुधाद्याश्रयः अल-
 काप्रदेश इव राजराजविशजित राजराज इव घनदः, निरन्तर-
 महाराजश्रेयः प्रार्थनपरायणभूसुराविसरसंततानुष्ठितानेकदेवताराधनमहामन्त्र-
 पारायणनवग्रहजपमूर्त्यनसम्कारादिमत्कर्मकलापः नियमनिर्वर्तितनाना-
 विधनित्यदान समुचितमासागनावितरणपरिपोषितभव्यभाक्तिभासुरसेव-
 कजनसेवाविशेषपरितोषितमहाराजप्रदीयमानपरिपूर्णपूर्णपात्र ऋत्वि-
 कपुरोहितमौहूर्तिकप्रमुखैरभिज्ञैर्वैदिकैः पण्डितरत्न विद्याविशारद विद्या-
 निधि वेदान्तविशारदेत्यादिबिरुदाङ्कितैः महाविद्वद्वरेण्यैः सनातनरा-

जकीयसप्रदायाभिज्ञैर्मान्यै राजकार्यप्रसक्त राजतन्त्रप्रवर्षिण राजक-
विभूषणेत्यादिविरुदौज्वलैर्लौकिकैरधिकारिभिश्चालङ्कृतः वन्दारुवन्दिमा-
गधवृन्दसमुद्घोषितजयजयगब्दपरिवृहितमहास्तुतिकलकल. कर्णाटरा-
ज्यालङ्कारभूतमहामहिमयुतात्यन्तरमणीयमहारत्नमिहासनरञ्जित. मान्या-
नेकराजन्यमण्डलोपाश्रय अम्बाविलास राजेन्द्रविलासाद्यनेकस्थानविशे-
षविलासित. निरन्तरकल्याणपारंपरीविलासितकल्याणमण्डपमण्डित विवि-
धसदुपचारोपकलितभक्तिलमितनित्याराधनसतुष्टया भव्यभावनाभरित-
भक्तजनपरिपालनधुरंधरया भूपालकुलदेवतया भगवत्या श्रीचामुण्डा
म्बया सतत परिपाल्यमानः अनितरसुलभानर्घनानाविधरंमणीयमहा-
भरणसशोभितान्तर्निकेतन , सनातनविविधसमुदाचारविधानविभासुरः
देशान्तरागतप्रेक्षकजनमहासेचनकभूत. अकळङ्कातिदर्शनीयासाधारण-
महादर्पणश्रेणीपरिरञ्जित श्राव्यतरनव्यविधभव्यवाद्यघोषः भजनजनप-
रिकीर्त्यमानभगवत्कीर्तनगीतनिनाद संततपरिचरणव्यापृतबद्धकटिवेष्टन
परिचारकजननिकरसत्त्वरयातायात अतिचतुरविख्याताचित्रलेखकविलि-
खितविचित्रतरपुरातनपुण्यचरितमहापुरुषाकृतिविशेषविराजित अगणि-
तविचित्रवस्तुजालसमुल्लसित अतिमसृणविविधवर्णपरिरजितहृद्यतरशि-
लाकलितकुट्टिम अभूतपूर्ववैद्युतमहाप्रदीपप्रद्योतप्रकरविद्योनिता विज-
यते तराम् ॥

याहि अन्त प्रविशाव इत्युक्त्वा तेन सह सौध प्रविश्य
कल्याणमण्डपे स्थित्वा एवमभाषत मग्वं पश्य—

अत्रत्येषु शिलामयेष्वपि महास्तम्भादिषूच्चावच

वैचित्र्यं मुमनोहर विराचित दारुष्विवान्यादृशम् ॥

को वाऽश्मान इमं किलेति सहसा वक्तु नवदशकृत्यात्

अन्यादृङ्मनवपल्लवेष्विव यतो मासृण्यमुद्घोतते ॥ २५

अत्र पश्य महाराज अखिलपारिजनपारिमण्डित भद्रासनम-
लकुर्वन् अत्यानन्दमाकलयति प्रेक्षकजनचक्षुषाम् ॥

गोविन्दसूरिः अहो ईदृशं विलासवैभवमनुभवतोऽस्य महा-
राजस्य दर्शननात्यन्त मुदितोऽमि । त्व खलु महाकविरसि । एनं कल्या-
णमण्डपं निर्वण्य यथावस्थित ज्ञाडिति स्फुरद्भि आर्याश्लोकैरेव वर्णय ।
आकर्ण्य कर्णानन्दमनुभवामीत्यकथयत् ।

स श्रीनिवामकवि सखे महानामोद , यथावस्थितमेव कि-
चित् वर्णयामि । आकर्ण्यताम् , इत्युक्त्वा सपदि काश्चन श्लोकान्
सलीलमेवमफाणीत्—

दाता कविमणि विद्यानिधि पण्डितरत्न मुख्यविरुदानाम् ।
कल्याणमण्डपोऽय कलयतु कल्याणमस्माकम् ॥ २६

नवरात्रोत्सवसामितो नरपतिवर्षाभिवृद्धिदिवसे च ।
कृतनवनवपरितोष. विलसति कल्याणमण्डपो ह्येषः ॥ २७

सौम्यगुरुकविबुधाद्यैरुत्सवादिवसेषु सकलिता ।
सुरपतिसभेव राजत्येषा कल्याणमण्डपिका ॥ २८

यो बहुदिगन्तरागतविरुदाङ्कितगायकेन्द्रसंगीतैः ।
कर्णानन्द कलयति सोऽयं कल्याणमण्डपो जयति ॥ २९

यत्र कविकल्पभूज. जितभोज कृष्णराण्महाराजः ।
भद्रासनमाकलयति घन्योऽय भद्रमण्डपो जयति ॥ ३०

भद्रासनाधिरूढ यास्मिन् कर्णाटराज्यलक्ष्मीशम् ।
जन उपहारैः प्रणमति स एष कल्याणमण्डपो लसति ॥ ३१

- नवनवचित्रविशेष प्राप्तविचित्रप्रकाशपरिवेष ।
 कलितोत्सवपरितोषः जीयात् कल्याणमण्टपस्त्वेषः ॥ ३२
- उत्सवदर्शनकुतुकादुपारिनिगूढा अमर्थ एवेति ।
 पश्यन्त्योऽन्त पुरिका भाव्यन्ते भद्रमण्टपे ह्यत्र ॥ ३३
- धृतभद्रमण्टपाकृतिरवनी मुदिता विचित्ररत्नयुता ।
 श्रीकृष्णावनिपाल ससेवितुमागतेव भातीह ॥ ३४
- कल्याणमण्टपीया रचिता नवरत्नमालिका ललिता ।
 श्रीकृष्णराजकरुणाकटाक्षलसिता विशेषतो जीयात् ॥ ३५

गोविन्दसूरिस्तन्नवरत्नमालिकामाकर्ण्य पुलकितगात्रस्त प्रति सखे !
 हृद्यतमेय सुललितपदनिबद्धा नवरत्नमालिका परमानन्दमालिका-
 माकलयति मामके मानसे । यद्येष कविकल्पतरुर्महाराजस्समाकर्ण्येदेनां
 विशेषतो भवन्त समानयेत् । अह पुनस्ते किं करवाणि. प्रत्यालिङ्गनं
 करोमीति त दृढमालिलिङ्ग ॥

स श्रीनिवासकविः --सखे प्रियसखस्य अङ्गपरिष्वङ्गादपि किम-
 न्यदस्ति महत् । तुष्टाऽस्मि केवलगुणग्रहणपरस्य सहृदयस्य सुहृदस्ते
 सूक्तिमुक्ताफलेनेत्युक्तवान् ॥

ततस्तु तावुभावपि तत्रसभायां आ महोत्सवनिर्वर्तनं कुत्रचिद-
 धिष्ठाय सबहुमान समर्पितेन ताम्बूलेन पुष्पमालिकया च समानितौ
 तत्रः प्रस्थाय निजसदनमुपजग्मतु ॥

अथान्येद्युः गोविन्दसूरि दैवन्यस्तभर भगवन्तमुमाकान्तं स्वान्ते
 परिचिन्तयन् शुभे मुहूर्ते गृहान्निर्गत्य दयाळुं विद्वत्प्रियं कचन अधि-
 कारिवर्यमुपसृत्य तत्साहाय्येन लब्धावकाशः महाप्रभोस्सन्निधिमेत्य

आशिषो वाचयित्वा फल समर्प्य तदाज्ञया सविनयमुपविष्ट आ-
 बहुकाल निखिलशास्त्रार्थसारसमुपबृंहितसरसतरस्वीयवचोवृष्टिधाराविसरै-
 त परितोष्य ततः परितुष्टेन विद्वज्जनममुल्लासनैकलालेन तेन भूपालेन
 बहुभिः धनकनकदुकूलाभरणैः समानित तत्प्रसादेन समुपलब्धम-
 हावेतनश्च तस्यानुज्ञा प्राप्य अमन्दानन्दतुन्दिलान्तरङ्गं ततः प्रस्थाय
 मुहृदम्मदनमेत्य तस्मिन् मकलमपि सादर व्यजिज्ञपत् । स च त
 बहुधाऽभिनन्द्य मादरमुपचचार ॥

अथागते भार्गववासरे महाबलगिरिमारुह्य भगवतीं देवी भक्ति-
 तस्सिषेवे ॥

ततश्च मित्रवर्यम्य श्रीनिवासकवरनुज्ञामधिगम्य प्रस्थाय श्री गरु-
 पुरक्षेत्रमाधिगत्य भगवन्त श्रीकण्ठेश्वर भक्तितस्सेवित्वा ततः प्रयाय
 तत्रतत्र महिशूरदेशान्तर्वर्तिषु नगरेषु ग्रामेषु चावतीर्य तत्रत्यमखिलमभ्यु-
 दय च दृष्ट्वा एकैक दिनमुषित्वा तत्रत्यैरास्तिकैस्सपन्नैर्महाशयैर्बहुशस्त्र-
 मानितः ततः निवृत्य निजपत्नीपुत्रदर्शनोत्सुक कतिपयदिवसान्तर
 एव स्व ग्राममुपेत्य सत्वर निजसदनं गत्वा दृष्ट्वा पत्नी पुत्रांश्च तुष्ट्वा
 तत्कुशलतः सान्त्वयित्वा स्वविरहचिन्ताकुलान् तान् स्वकुशलनिवेदनेन
 प्रदर्श्य लब्धमसाधारणं महाराजसन्मान आवेद्य च महिशूरदेशाभ्युदय-
 विद्वसविशेषानशेषान् तान् परितोषयामास ॥

ततश्च—

नित्य श्रीकृष्णराजेन्द्रश्रेयःप्रार्थनतत्परः ।

आराधयन् महेशान निश्चिन्तस्सुखमन्वभूत् ॥

३६

अस्तु स्वस्ति प्रजाभ्यस्सततमिहनृणा धर्ममार्गेऽस्तु बुद्धि

भद्रं गोत्राक्षणेभ्यो भवतु सुखयुतास्सन्तु लोकास्समस्ताः

काले वर्षन्तु मेघा विलम्बतु वसुधा सम्यशालिन्यजस्रं
लोकेशम्य प्रसादात् जगति विजयता सत्कवीना वचश्रीः ॥

जयतु जयतु धन्य. कृष्णराजाक्षितीशः

जयतु जयतु मान्यश्रीमहीशूरदेश ।

जयतु जयतु नित्य यादवीसन्ततिश्रीः

जयतु जयतु नुत्य रत्नसिहामन च ॥

३८

इति महीशूरपुरी सीतारामकविकृतौ श्रीमहिशूर-
देशाभ्युदये चम्पूप्रबन्धे
उत्तरोल्लासः

मैसूरु सीतारामशास्त्री.

॥ श्री ॥

पाठशालावृत्तान्त

श्रीमन्महाराजसंस्कृतमहापाठशालायाः पञ्चाशद्वर्षमहोत्सवे पाठशालासमितिसदस्यानां संस्कृतविद्याभिवृद्धिमधिकृत्य विज्ञापनायां समर्पिताया श्रीमत जि सि एस् ऐ., जि वि यि. इत्यादिविरुदपरिमूषितस्य श्रीकृष्णराजमहाराजस्य प्रत्युत्तरम्—

पाठशाला

आयमिश्राः.

अथेदानीं तावत् महापाठशालायाः पञ्चाशद्वर्षमहोत्सवे सम्मिलितानां भवता समागमोऽस्माकममन्दमानन्द जनयति । अस्मत्तातचरणा इव वयमप्यस्या पाठशालाया योगक्षेमसम्पादने सतत बद्धादरा तस्या कार्यसम्पत्तिमानन्देनाभिमानेन च प्रतिपालयामः । अस्मत्पितामहचरणानामाकाक्षामनुरुध्य क्रिस्ताब्दानां षट्सत्यधिकाष्टगतोत्तरैकसहस्रतमे वत्संर स्थापितेय पाठशाला नानाविधविस्तारपरीताऽपि दिष्ट्या ऋणमप्येधमाना राष्ट्रमेतदलङ्घ्यता विद्यास्थानानां मध्येऽनन्यसदृशीं कामपि पदवीमधिरूढा चकाम्ति ॥

अधुनानेप्सितसाधनैः अन्यैर्विद्यास्थानैरिय यद्यप्युत्तरोत्तर निरोहितमहिमातिशयाऽभवदित्यत्र न कोऽपि सशय । तथाऽपि यत्नेऽपिमतमनया पाठशालया सिषाधयिन्यते तदनर्घमनवद्य च वर्तने । नैव च तस्या अनर्घता इयतीति गणयितुं शक्यते, यतोऽस्माकमार्षदर्शने यद्यत् श्रेष्ठं गरिष्ठं शाश्वतिकं च दरीदृश्यते

तत्साधनायैवेय पाठशाला वरीवर्ति । सम्स्कृतविद्यायाः केन्द्रस्थानमिय हि पाठशाला । केन्द्रादस्मादस्माकमार्षविद्यातेजोरशिरश्मय न केवलमस्मिन् राष्ट्रे सर्वत . अपि तु राष्ट्राद्बहिरपि प्रसरन्ति । किं बहुना — यद्भरतखण्डस्य नागरकताया मूलस्तम्भायित समयाचारसम्प्रदायदन्तुरमार्षविज्ञान तद्भाविजनोपयोगायानया विद्याशालया पारिपाल्यमान वर्तते । तदित्थ रक्षितव्यरक्षणेनेय पाठशाला कस्मैचन अनर्थाय भरतखण्डश्रेयसे प्रभवति नेयमतिशयोक्तिः, यतोऽस्माक समयाचाराणा राजनीतिप्रचाराणा आत्मविद्याविषयाणा वा साधुतासाधुतापरीक्षापूर्वक पारिवर्तनरचनाया यद्यत्पुरा साध्वभवत् न तदस्माभिस्त्यक्तु शक्यते, नापि तद्विच्छेत्तुमर्हति । भवितव्यता हि अगाध भूतमूलमधितिष्ठति ॥

संस्कृतविद्या

अपि च या विनयवत्ता भूतहितैषिता च नान्या पुरातनी वा आधुनातनी वा उत्सन्ना वा सर्जीवा वा विद्या साधु शिक्षयितुं शक्नोति, तां हि संस्कृतविद्या सम्पादयितु बाढं प्रभवति । न हि संस्कृतविद्याप्राशस्त्य तत्साध्यबाह्यवस्तुज्ञानेन वा वस्तुना परस्परं विलसता कार्यकारणभावादिज्ञानेन वा निर्धार्यते. यतो वस्तुज्ञानानामाश्रयो ज्ञाता आत्मैव प्रथमं ज्ञेयो वर्तते । आत्मज्ञानस्य द्वारं हि संस्कृतविद्या । तद्वारमनन्यशक्य संस्कृतविद्ययाऽपान्नियते । नैवात्मविद्या निष्फला, सा हि विद्यानामुत्तमा विद्या, शास्त्राणा च उत्तमं शास्त्रम्, तस्यास्सोऽयमुत्कर्षः फलेनैव विशदीक्रियते । यतस्तया हि भरतखण्डे सर्वाश्च कलास्सम्पादितस्वसत्ताकाः प्रकाश्यन्ते, तयैव हि भरतखण्डनागरकताऽनन्यादृशी कृता ॥

भरतखण्डस्था चित्ररचना हि अन्यो विस्तृतो विद्याप्रपञ्च इत्य-

धुनातना विद्वासां मन्यन्ते । यथा पुरा ग्रीकजनानां विद्याधीतिः
 क्रिस्ताब्दानां षोडशे शतके प्रतिभाप्रकर्षाधायिनी नवीना विद्या
 प्राजनयत्तथैवेयं चित्रलेखनाविद्या नवा कामपि विद्यां जगति जन-
 यिष्यतीति भाति । भरतखण्डस्य परितो हि देशेषु यऽनन्यादृशी
 चित्ररचना दृश्यते, तस्याः भरतखण्ड एव मातृभवनम् । यश्चास्या
 चित्ररचनायां देवालयचित्रेषु गोपुरेषु नटराजताण्डवाकृतिरचनासु बुद्ध-
 प्रतिकृतौ अजन्तगुहासु रेखावक्ररेखादिनिर्मितिषु रागरागिणीनामा-
 ल्येषु वा गूढोऽर्थस्साम्भि, तमर्थं संस्कृतविद्या विना नान्या विद्या
 व्यस्य्यातु शक्नोति । किं बहुना—एषियाखण्डस्य स्टेपस्लामकमध्य-
 प्रान्तादारभ्य प्राच्यतमप्रवाळद्वीप (Caral Strands and reefs)
 यावत् चित्ररचनास्समुल्लसन्ति । तास्सर्वा अपि संस्कृतविद्यैव भास्य-
 माना व्यावर्णनीया विवेचनीयाश्च विद्यन्ते ॥

परमं प्रयोजनम्

यदितोऽप्यत्यधिकं निखिलेन जगता प्रेम्न्यते तद्वि शश्वतिक
 सत्यम् । एतच्च नित्यं ब्रह्मात्मकं शान्तमनन्यविद्यासाधारणं संस्कृत-
 विद्यायामेवोद्भूयते । तद्वि पुरुषैक्यान्नान्यत् । प्रपञ्चे या विविधा
 रचना दृश्यते तासु तदेकमेव शाश्वतम् । तदवाप्तिर्हि जगद्वा-
 धेरेकं प्रधानमौषधम् । स व्याधिर्हि विवेकशून्येन भौतिकशास्त्रा-
 भ्यासेन भौतिकशक्तिसमार्जनेन च द्विगुणितः त्रिगुणितश्च इदानीं
 जगतोऽरुन्तुदः विद्यते । दुःखादस्माज्जगतो मनुष्यस्य च कथं वा
 नोचनं स्यादित्यद्वि अधुनातनानां मुख्यो जिज्ञासाविषयः । सेयं मुक्तिः
 सम्पादिता चञ्चिरात्सिषाधयिषितं मानवजन्मफलं प्राप्तं स्यात् । आ-
 र्जितस्य ज्ञानस्य भौतिकादिशक्त्युपायस्य च सम्यग्विनियोगाय ये
 विवेकस्समपोकृतः स विवेकोऽनया प्रादुष्य्यात् । संस्कृतविद्याधिगमस्त-
 त्त्वावबोधश्च जगतो दुःखमाचनय विवेकोत्पादनाय च बाढं प्रभवतः ॥

पर तु या बाह्या विधानक्रियास्सर्वासा पुरातनविद्याना गूढं तत्त्वार्थं तिरोदघते ताभ्योऽपि प्रशम्यतरा विनयसम्पद तत्त्वार्थावगति च सर्वेऽपि सम्कृतविद्यार्थिन पाठशालाया अभ्यां विद्वासश्च बाढमार्जेयु-रित्येतद्धि अधूना सर्वातिशायि प्रारिप्सित कर्तव्य सर्वेषाम् ।

पण्डिता

यच्च भरतखण्डविदुषा प्रतिभाचातुर्यं यश्च सम्कृतविद्यायाः सार-तमोऽर्थः तस्मिन्नेकाग्रमनस्कता विना न कोऽप्यभ्यां पाठशालायामधीत-विद्य पण्डितशब्दमर्हति । यस्तु पण्डित स एवहि जगतो विद्यादीपिका-धृत् . जगतो विवेकसन्देशहर . स एव सद्विद्या भूर्तिमती, मूर्तस्सत्य-धर्म . स एव आत्मना कृतम्यानात्मविजयस्य वार्ता हरति । स एव सौ-शील्यसुज्ञानयोस्स्वातन्त्र्य विवृणोति, 'स' एव ब्राह्मण्यसारभूतामात्म-ज्ञानिनो निर्भयता व्यनक्ति । तेनेद अवधार्य—यत्कश्चन विज्ञानरक्षाभर-स्त्वमूर्ध्नि न्यस्त इति । यतस्तेनैव तस्मिन्नेव आर्षविज्ञानवैभव परीक्ष्यते, तस्यानर्घता च निर्धार्यते ॥

तदित्थं पण्डितो यदि जगति जीवतां सतीर्थ्यानामन्येषां च जनाना प्रेप्सितमात्मज्ञानं धितरन् स्वजन्म सफलतां नयेत्, तदा परित्रा-णाय साधूना बद्धपरिकरो भगवान् न तं कदापि त्यजेत् । यत उक्तं हि भगवतैव 'योगक्षेम वहाम्यहम्' इति ॥

किंच पण्डितस्य जीवितसर्वस्वभूतो निधिस्सा सस्कृतविद्या, यस्यास्स एव रक्षिता, या च स्वस्य पूर्वार्जितपुण्यफलमिव अन्यानपहा-र्यो निधिरिव च तस्य वशे वर्तते । तदित्थं चिन्तयन् सुखेन पण्डितो विजयताम् ॥

प्रार्थनाप्रत्युत्तरम्

सङ्क्षिप्तायामपि पुष्कलार्थाया पाठशालासमितिसदस्याना विज्ञापनाया द्वां मुख्यौ विषयौ परामर्शनीयौ दृश्यंते । भावी पाठक्रमपरिष्कार एक . कृतविद्यानां जीविका चान्या । पाठक्रममधिकृत्येद तावदवधार्य— यत्पाश्चात्य विद्यावृत्तिमयाचाराणा सम्पर्कवशात् ये ये मतिभेदान्ताव देदानीं भरतखण्डे दृश्यन्ते न तैम्मम्कृकपाठशालास्थितिरिकैव विकृतिमापद्यत इति । पाठशालाया भावी पाठक्रम कथं वा परिष्कार्य इति न वयमिदानीं दिक्प्रदर्शनं कुर्महे । न इमे त्रिषया यद्यपि विद्वत्पारिवृद्धे मीमांसयितव्या । तथापीद तावत्सुवच. यद्देशकालसमयाचारभेदानुरोधेन पाठक्रमपरिष्कारेऽवश्यं क्रियमाणेऽपि .आर्षविद्याधिगमायापरिहार्या वैनयिक्यो वृत्तयस्सर्वथा सर्वैरपि सरक्षणीया इति । तासु गुरुशिष्ययो परस्परपितापुत्रभाव., अधीतानां विषयाणा कण्ठस्थता. ज्ञानयैव केवल विद्याधिगम . वेतनादिफलाभिसन्धि विना शिष्येषु विद्यावितरण, सौशील्यसद्गुणमदाचारमद्गुणाधयिन्या गुरुदेवताभक्त्यास्तिक्यबुद्धिस्थैर्यसपादयित्वां विद्यायामभिरुचिश्चेत्यता वृत्तयस्सदा सरक्षणीया ॥

द्वितीयविषयमधिकृत्येद तावत्सविलभवधार्यं भवद्भिः, येये समुपाया. पाठशालाया कृतविद्याना जीविकाहेतोः पाठशालासमुदयहेतोर्वा समितिसदस्यैस्सूच्यन्ते ते सर्वेऽप्युपाया मदीयराज्याधिकारिभिस्सादरमाद्रियन्ते इति ॥


उत्सवोपमहार

आर्यमिश्राः यस्य कृते वयमिदानीमिह संमिलिताः स महोत्सवः चरित्रानुवृत्तश्चिरात्सरणीयो वर्तते । यस्य कस्यापि संस्थानस्य पञ्चाशद्वर्षस्थानीया स्थितिरभवदित्येतदेकमेव सर्वेषामभिनन्दनीयम् । तत्राप्येषा पाठशाला इदानीमनाहतप्रायाय संस्कृताध्ययनाय स्थापि-

ताऽपि सत्स्वप्यपरिमितेष्वन्तरायेषु पञ्चावद्धर्षाणि कृतप्रचारा समभवदित्ये
द्वयोभूयोऽप्यभिनन्दीयमेव ॥

अतश्च ये ये महान्तस्तस्या प्रकर्षाय बद्धदीक्षा ममभवस्ते सर्वेऽ-
प्यभिनन्दीया । किञ्च अत्र वर्तमानाश्चोपाध्याया विशिष्याभिनन्दन
महान्ति । ते हि निर्व्याजेन प्रेम्णा स्वकार्यमकुर्वन् । तदस्ये मस्कृतपाठ
शालायै वयमितोऽप्यधिक जय जनतोपयागाय चिरादवास्थितिं
चाशास्महे ॥

येच पाठशालाया उपाध्याया विद्यार्थिनश्चास्माक अस्मिन्म-
होत्सवे स्वागतमकथयन् तेषा धन्यवाद मूचयाम् ॥



॥ श्री ॥

ज्योतिःशास्त्रावतरणम् .

यश्चावल्लभधाम यस्य भुवन मुस प्रबुद्ध क्रमात्
अन्तर्धावुदये भवेद्भुवि यतो वृष्टिः प्रजाऽन्नप्रद्रा ।
यश्शीतांशुमरीचिदो दिविषदां सौहित्यदो योऽध्वरै
यस्साक्षी जगता च स प्रकृतिकलं दत्तां दृढ वरिशवम् ॥

अथि—सहृदयधौरेया विद्वद्भराः, साम्प्रतमत्रभवतां भवता निग-
मागमपुराणेतिहासदृढतमविश्वासतन्तुस्यूतान्त करणानां निश्श्रेयससाधन
पटिष्ठतदुदिनकर्मविधानजविवेकहुतवहपरिप्लष्टवहुविधजनिमूलकर्मगुल्माना
हैतुकमर्लाममोक्तिवैदेगिकविमलनिशिताधिक्षणानां सविधे मितधियामचर-
मोऽह चापलेन किमपि विज्ञापयितुमिच्छामि ॥

मामिकामिमां विज्ञापना स्तनन्धयगिरामिवाकृत्रिमप्रणयभरा-
दाद्रियध्वामिति प्रथममेव प्राञ्जलिभसविनयमभ्यर्थये ।

नेद तिरोहित भवता यदविद्यामये भुवनेऽत्रानादिकालप्र-
वृत्ताप्रतिहतदुष्कर्मजालसमामादितजन्मजरानिघनादिचक्रबन्धम्यमाणाना
प्रतिक्षणजरीजृम्भद्वादाविवेकदूरीकृतभगवद्गुणाम्बुधिकणभ्रमरणाना मि-
तायुषा बहुकालसाध्यचित्तैकाग्रसम्पाद्यभक्तियोगदविष्टाना निरया-
न्विनिमग्नाना कस्मिंश्चिदपि जन्मनि सार्धायसी गातेमलभमानाना
चेतनानामुद्दिधीर्षया वर्गापवर्गादिप्रदानि मितायुस्सुसाधानि अचिरा
देव कामदुघानि तत्तद्वर्णाश्रमौपयिकानि, याग, जप, होमादीनि,

सत्कर्माणि मातृसहस्रादप्यतिवत्सला स्वतनूजाभिः स्मृतिभिस्सार्धं,
बोधयति तत्रभवती श्रुतिरिति ॥

तानि च कर्माणि साधिष्ठ एव समये द्विजातिना यथाविधि
सश्रद्धमनुष्ठीयमानान्यविकलमेव फल प्रमुवते लोके सुसमये मुक्षेत्रे च
प्रयुक्ता साध्वी कृषिर्हि फलेग्रहि ॥

स तु कालमूर्त्यादीनां ज्योतिषा यथार्हमुदयास्तमयसमागम-
युद्धक्षिणोत्तरदिशापरिभ्रमणवक्रगमनादिभि गतिविशेषैरवगन्तु शक्यते
ते तु ज्योतिष शास्त्रमन्तरा बोद्धुमशक्या ॥

यतो ज्योतीषि ग्रहनक्षत्राणि तान्याधिकृत्य कृतो ग्रन्थो
ज्योतिषमिति हि तस्य निर्वचनम् । तस्मादाज्ञायाङ्गमृतस्य तस्य वेदच-
क्षुष्टेन षडङ्गेषु निकाममभ्यर्हितता । न हि भुवि कर्गनासादिभिरन्वितोऽ-
पि नयनविहीन किमपि विधातुमीष्टे । तथैवोक्त मिद्धान्तराजे—

वेदा यज्ञप्रवृत्ता यजनमथककुप्कालयोर्निश्चयेन

दिक्कालौ भ्रमहेभ्योऽनुमितपरिमिती ते पुनर्गोलमंस्था ।

गोले निम्नोन्नतत्वं तदपमपलतस्ते तु मिद्धान्तगम्ये

तस्माद्वेदाङ्गमग्रय नयनमभिहित ज्योतिष शास्त्रमेतत् ॥

इति । शास्त्रमिदमाचतुरानन वसिष्ठादिमुनिपरम्परया धरणिमवतीर्णम् ।
तदुक्त शिरोमणौ—

दिव्य ज्ञानमतीन्द्रिय तदृषिभि ब्राह्म वामिष्ठादिभि.

पारम्पर्यवशाद्ग्रहस्यमवनी नीतम् ॥ इति ॥

अस्य च अष्टादश प्रधानतमा प्रवर्तका , तेषा नामानि कश्यपसंहिता-
यामभिहितानि—

सूर्य पितामहो व्यासो वसिष्ठोऽत्रि पराशर ।

कश्यपो नारदो गर्गो मरीचिर्मनुराङ्गिरा ॥

लोमशः पौलिशश्चैव च्यवनो यवनो भृगु ।
शौनकोऽष्टादशश्चैते ज्योतिश्शास्त्रप्रवर्तका ॥

इति । एवमस्य तन्नम्य त्रिम्बधात्मकतया गणित सहित। हारास्तु
प्रत्येकमष्टादश प्रबन्धान्समजायन्त । ते तु कालदौर्ललित्येन यत्र कूत्र
वा निल्लित्यरे ॥

सप्रदायोऽय प्राचा ज्योतिर्विदां यात्तृषु स्कन्धेषु सरससरसाना
भावगभीराणां प्रबन्धाना प्रणयन नामेति ॥

यथा कमलमुचा स्वमुताय नारदाय वासेष्टायचोपदिष्टो ग्रन्थो
ब्रह्मसिद्धान्त । रविणा स्वभक्ताय मयायोक्तस्सूर्यसिद्धान्त ब्रह्मशा-
पाद्यवनजातावुम्पन्नेन रोमकनगरमाधितस्थुषा मरीचिमालिना रोमकाय
यवनाय समुपदिष्टो रोमकासिद्धान्त ॥ पराशरेण मैत्रेयाय कथितः
पराशरसिद्धान्त । इत्येवमन्येऽप्युक्त्वा ॥

इत्थमन्यैश्च शाकल्यसोमदेवलासिताद्यैर्महर्षिभिः स्वस्वान्ते
वासिभ्यः स्वस्वनामाङ्कितास्सिद्धान्तास्समभाषित । परमेतेषु ब्रह्म रवि
वसिष्ठ रोमक सोम व्यासादीनां कतिपय एव सिद्धान्तास्समुपलभ्यन्ते ॥

अन्ये च तत्र तत्र विरला आसन् । नकेवलमिदं शास्त्र
दिव्यदृग्भिर्मुनिप्रकाण्डैर्बहुधा प्रख्यापितम् । किं तु विजातीयैर्यवनैरपि
विशदीकृतम् । तेषु परां प्रौढिमाधिगतम् ॥

तेषामुक्तिरपि विषयमूला सभाजनयित्यमुमर्थं संहितायां
व्याचख्यौ श्रीमान् वराहमिहिरः—

म्लेच्छा हि यवनामन्तेषु सम्यक् शास्त्रामिदं स्थितम् ।
ऋषिवत्तेषु पूज्यन्ते किंपुनर्देवविद्विजः ॥ इति ॥

इदमत्रायधेयम्—रविमुखादलम्भि तन्नमिद रोमकयवनेन । स
स्वशिष्येभ्यम्ममुपदिश्य प्राचीकशत् । इत्थ पारम्पर्यात्परा काष्ठामधिरूढ
तेष्विदामिति । अयमर्थः—

रोमक गेमकायोक्त मया यवनजातिषु ॥
जातेन ब्रह्मणश्शापात् तथादुर्यवनस्य च ।
रोमके नगरे तच्च गेमकेण च विस्तृतम् ॥

इति मिहिरारुणमवादेन स्पष्टतरमवगम्यते ॥

साम्प्रनमपि पञ्चावप्रभृति जनसदेषु ज्योतिषशास्त्रे गरीयसी
ख्यातिमधिरूढा बहूनां यवन ज्योतिर्विदम्मन्नीत्यवबुध्यते ॥

किञ्च, रोमकयवनस्य, यवनाचार्येण पारसीकभाषया प्रणीत
ज्योतिषशास्त्रैकदेशरूप वार्षिकादि, नानाविध, फलादेशफलक, शास्त्र
ताजिकशब्दवाच्यम् ॥

खत्तखुत्तो रोमकश्च हिल्लाजो धिषणाह्वयः ।
दुर्मुखाचार्य इत्येत्ये ताजिकस्य प्रवर्तकाः ॥

इति च हायनरत्नोक्तरीत्या ताजिकशास्त्रप्रवर्तकत्वमप्यभ्यधायि ।
किञ्चास्य बृहज्जातकव्याख्याया भट्टोत्पलेन तत्र तत्र तथा च
यवनेश्वर इत्युपक्रम्य तदुक्तपद्यानामुदाहृतत्वात् यवनजातकग्रन्थोप-
लब्ध्या च सस्कृतभाषायामपि ग्रन्थप्रणेतृत्वमवगम्यते ॥

ताजिकशास्त्रस्य होरातन्त्रोक्त—ग्रहषड्वलेष्टकष्टफलाश्रय—गुण-
कादिविवेकसहकृतशुभाशुभ फलकथनादप्यल्पतरश्चमसाध्याव्यभिचरित
सूक्ष्मसदसत्फलबोधनपटीयस्तामभिवीक्ष्य तदधीयानैः गुणैकलब्धैः
समरसिंहादिभिर्विषैर्विबुधैरमरभाषाया बहवो ग्रन्था निबद्धाः ॥

अत इदमवधेयम्—सवितृप्रसादलब्ध—त्रिस्कन्धज्योतिष—वैदु-
प्यम्य, यवनाचार्यम्याष्टादश—ज्योतिषशास्त्रप्रवर्तकेषु परिगणितत्वेन
तदुक्तः परमप्रामाणिकतया तदुक्तम्य ताजिकम्य सुखेन शुभा-
शुभफलाभिधायित्वात् रच्युपदिष्टार्थगर्भितत्वाच्च सहृदयैस्समरसिंहादिभि
संस्कृतं तन्निबद्धमित्यम्पूर्वजै ब्रह्मवसिष्ठपराशरादिमुनिभि प्रणीतानां
ग्रन्थानामध्ययनबलादेवाधिगत ज्योतिषशास्त्रपाण्डित्यमित्येतन्निर्विवा -
दमिति ॥

शास्त्रमाद्य तथैवेद यत्पूर्व प्राह भास्कर' ।
युगाना परिवर्तेन कालभेदोत्र केवलम् ॥
इत्थ माण्डव्यसक्षेपादुक्त शास्त्र मयोदितम् ।
विस्वस्तीराविचन्द्राद्यैर्भविष्यति युगेयुगे ॥
संसाध्य स्पष्टतर बीज नळकादियन्त्रेभ्यः ।
तत्संस्कृतग्रहेभ्य कर्तव्यौ निर्णयादेशौ ।
यदा पुनर्महता कालेन महदन्तरं भविष्यति ॥

इति च सौरवासिष्ठसिद्धान्तब्राह्मस्फुटसिद्धान्तसिद्धान्तशिरोमण्याद्युक्त -
प्रक्रियया कालभेदेन ग्रहगतौ वैलक्षण्यसम्भवादार्षसिद्धान्ताना स्वस्व-
कालोपयोगितया मुनिभ्योऽर्वाचीनैरार्यभट लल्ल वराहमिहिर ब्रह्म -
गुप्त भास्करादिभिर्गणकसार्वभौमैस्वस्वाभिमतसिद्धान्ता नळकादिय-
न्त्रबलाद्बीजपदवाच्यं गतिविवरमवबुद्धय तत्संस्कृतग्रहगतिबोधकैः
प्रबन्धैस्समुद्भवाः । यथा—

कलिसंज्ञे युगपादे पाराशर्य मतं प्रशस्तमतः ।
वक्ष्ये तदहं तन्मम मततुल्यं मध्यमान्यत्र ॥

इति वदताऽऽर्यभटेन पराशरसिद्धान्तः,

“ आर्यभटाभिधानसिद्धान्ततुल्यफलमेतदकारितन्त्रम् ”

इति कथयता लल्लेन आर्यभटतन्त्रम्, “ पौलिशरोमकवासिष्ठसौरैषै
तामहास्तु सिद्धान्ता ” इति भणता बराहमिहिरेण पौलिशादयः
पञ्च सिद्धान्ताः.

“ ब्रह्मोक्त ग्रहगणित महता कालेन यत्स्वलीभूतम् ।

अभिधीयतेस्फुट तज्जिष्णुमुतब्रह्मगुप्तेन ” ॥

“ यतोऽत्र ग्रन्थे ब्रह्मगुप्तस्वीकृतागमोऽङ्गीकृत. ” इति च ब्रुव-
द्भ्या ब्रह्मगुप्तभास्कराभ्या ब्रह्मासिद्धान्तश्च, क्रमशो दृग्गणितैक्यसम्पा-
दमाय मूलतया समाहताः । अनुरुद्धेय सरणिरन्यैर्नन्यैरपि ब्रह्मदेवगणे-
शादिभिः प्रगल्भगणकैः ॥

इत्थ प्रत्ना नूत्नाश्च विदग्धगणका राजसाब्धाधिगतबहुसूक्ष्म-
यन्त्रवेधोपलब्धबीजसंस्कृतान् पञ्चाङ्गसाधनोपयुक्तान् दृक्तुल्यान् करण-
ग्रन्थान् कुर्वाणास्समासत ॥

तत्तद्गतिवशान्नित्य यथा दृक्तुल्यता ग्रहाः ।

प्रयान्ति तत्प्रवक्ष्यामि स्फुटीकरणमादरात् ॥

यात्राविवाहोत्सवजातकादौ खेटैस्फुटैरेव फलस्फुटत्वम् ।

स्यात्प्रोच्यते तेन नभश्चराणां स्फुटक्रिया दृग्गणितैक्यकृद्वा ॥

श्रीकेशव स्फुटतर कृतवान् हि सौरा

र्यासन्नमेतदपि षाष्टिमिते गतेब्दे ।

दृष्ट्वा श्लथ किमपि तत्तनयो गणेश.

स्पष्टं यदा ह्यकृत दृग्गणितैक्यमत्र ॥

इति परस्सहस्रैर्वचनै दृक्समगणितासिद्धपञ्चाङ्गमेव सर्वकर्मोपयोगीति
ज्योतिर्विदां सिद्धान्तः । इदानीन्तनास्सप्तपूरुषादिसमासादितैः पर-
मस्थूलैः स्त्रीमुखकर्षितैः पदकैः पञ्चाङ्गकरणेनैव धन्यमन्याः केचि-

द्रुणका इव दुराग्रहदुरभिनिवेशपिशाचिकाग्रस्ता नावर्तन्तास्मत्पूर्वजा-
करणग्रन्थकारा ॥

एतेन चाक्षुषेवैव ग्रहणादिषूपयुज्यते दृग्गणित, न तु तिथ्या-
नयन इत्यर्धजरतीयनयमनुरुन्धानानामुक्तिर्दूरतोऽपास्ता ॥

न ह्यस्मच्छान्त्रे ग्रहवेधाय यन्नाण्युदीरितानीति बहवो मन्यन्ते
विद्वेर्णायभाषा व्यसनिन. । आ किमिदम्? परिविद्यन्नेन समग्रकू-
श्माण्डपिधानम् । अथवा नतेऽपराध्यन्ति । अत्रापराध्यति यन्त्राणां
बहिरप्रकटवमेव । तानि कथं वा सम्पाद्येरन् प्रभूतधनव्ययसुसा-
धानि भूपैकनिर्माप्यानि मनोरथमात्रघनैरस्माभिः ॥

कालनिर्णयकेष्वनन्तेषु यन्त्रेषु कानि चन स्फुटानि यन्त्राणि
गादितानि शिरोमणौ । तथाहि—

दिनगतकालावयवा ज्ञातुमशक्या यतो विना यन्त्रैः ।

वक्ष्ये यत्राणि ततः स्फुटानि सक्षेपतः कतिचित् ॥

इत्युपक्रम्य ॥

गोलो नाडीवल्यं यष्टिशङ्कुर्घटीचक्रम् ।

चापं तुर्यं फलकं धरिकं पारमार्थिकं यन्त्रम् ॥

इत्यन्तमिति ॥

को वा महाभागस्सचेतास्तानि रसातलमग्नानि समुद्भरिष्यति
पूर्वपुरुषोक्तिप्रणयभूम्ना । अथवा कालो निरवधिः य को वा समु-
त्पन्नस्समुत्पस्यते वा? हन्तेदृशेऽपि काले सान्तर ग्रहलाघवं प्राची-
नार्वाचीनम्फुटतरवेधयन्त्रैरेकोनविंशतिं वत्सरान् महता परिश्रमेण
संशोध्य निरुपम किमपि ज्योतिर्गणितं शैलाद्रिवसुभु (१८७७) समे
प्राणनाय क्रिस्तशके श्रीमान् केतकरवेङ्कटेशाभिधो ज्योतिर्वित्तिलकः ॥

नेदमप्रत्यक्षं प्रेक्षावता, यत्—काश्युज्जयिन्यादिषु जनपदेषु
राजभिस्समवस्थापिता ग्रहवेधशाला नियतेर्दुर्विपाकालुप्ता स्समभूवन् ।
अधुना जयपुरे तु तादृशी शाला समुज्जृम्भत इति ॥

तादृशी शालाऽस्मद्देशे सुतरामावश्यकी वहां कालाद्गृहवधवे-
धुर्येणैव तदा तदाऽत्र ग्रहणादिषु विसवादाः प्रचलन्ति । नैत-
द्दुष्कर वदान्यशिरोमणेरस्मन्महाराजस्य । किमस्ति विदितवेदितव्यस्य
तस्य सविधे विज्ञाप्यम् ॥

अपिच—

आदित्यदासतनयस्तदवाप्तबोधः

काम्पिल्लके (कालापि) सवितुलब्धवरप्रसाद ।

आवन्तिको मुनिमतान्यवलोक्य मम्यक्

होरां बराहमिहिरो रुचिरा चकार ॥

दिनकरवासिष्ठपूर्वान् विविधमुनीन्द्रान् प्रणम्य भक्त्याऽऽदौ ।

जनकं गुरु च शास्त्रे येनास्मिन्न. कृतो बोधः ॥

इति च बृहज्जातकपञ्चसिद्धान्तिकयोरात्मनो रविवसिष्ठादिसिद्धान्त-
परिशीलनात् स्वपितुरादित्यदासात् तरणेः प्रसादाच्च समाधिगतां
ज्योतिस्तन्त्रवैदग्धीं प्रख्यापयता श्रीमता बराहमिहिराचार्येण निज
होरातन्त्रे प्रयुक्ता केन्द्र पणफरा पोक्किमारकार्कि लेय जूक कौर्प्या
द्याशब्दास्सांस्कृता एव । यतो बृहत्पराशरहोरायामेते शब्दाः प्रयु-
ज्यन्ते^१ ॥ इति ।

अतोऽमीषां ग्रीक्भाषाशब्दत्वात् ग्रीक्विद्वज्जनेभ्यो मेषादि
द्वादशराशिषु विभागक्रमोविज्ञात इति वादो न विश्वसनीयः ॥

शास्त्रमिदं त्रिविधम्—सिद्धान्तसंहिताहोरास्कन्धभेदैः ।

^१ देशकालभाषातस्त्वविदा नेद इदयगमम् ॥ सं ॥

गणितस्कन्धः सिद्धान्तस्तन्त्रमिति हि पर्याया । यत्र कल्पादेर्ग्रहानयन
म सिद्धान्तः । यत्र युगादेर्ग्रहानयन तत्तन्त्रम् । यत्र शकाद्ग्रहानयन
तत्करणमिति च ग्रहणिते त्रेधा विभागो दृश्यते । तत्तूयम पिप्राथमि
कस्कन्धात्मकमेव ॥

इत्थ त्रिस्कन्ध ज्योतिष बहुधा सर्वोपयोगीत्यस्मत्पूर्वजैर्भारतीयैः,
श्रीवराहमिहिरादिभिस्सांवत्सरमूर्धन्यैरार्षप्रबन्धानुसारिभिरमोचैः ग्रन्थैः पर-
कोटिमधिरोप्यमाण विद्योतत इति सर्वमनवद्यम् ॥

प्रजावनसमुत्सुकैर्नयविदत्रिमैर्मन्त्रिभि
नयेन परिपालयन् धरणिमोजसामाकरः ।
अभङ्गुरदर्यानिषेर्द्यदुपतेर्दृशा वत्सरान्
शत यदुकुलोद्भवो जयतु कृष्णभूमीश्वरः ॥

इति माहिशूरमहीपतिवाणीप्रासादपाठशालायम् ।
ज्योतिःशास्त्राध्यापकशेषकविः कौतुकादुपन्यास्थत् ॥

करु शेषाचार्यः

संस्कृतविद्वत्परीक्षावृत्तान्तपत्रिका

श्रीमन्महीशूरमहाराजश्रीकृष्णराजसार्वभौमसमधिष्ठितायां अक्षय-
संवत्सरीयनवरात्र महोत्सवानुबन्धिन्यां आश्वयुजशुक्ल द्वादश्यां सोम-
वासरे श्रीमन्महाराज सन्निधौ निवेदित. विद्वत्परीक्षावृत्तान्तः ॥

महाप्रभो' भवदीयदिव्यशासनानुरोधेन संस्कृतविद्याभिवृद्धि-
समाद्वारा महीशूरराजधान्यां संस्कृतमहापाठशालायां निर्वर्तितायाः
विद्वत्परीक्षायां वृत्तान्त महासन्निधौ विनिवेदयितुमवसरस्समभ्यर्थ्यते ॥

अस्मिन् सवत्सरे नवीनशासनानुरोधेनैव मध्यमोत्तमकक्ष्य
परीक्षाः निरवतिषत । तत्र परीक्षार्थै प्रवेशमीहमाना विद्यार्थिन
चतुश्चत्वारिंशत्सख्याका । तेष्वष्टत्रिंशत्सख्याका विद्यार्थिन. पर
पर्यैक्ष्यन्त । सप्तविंशति विद्यार्थिन समुदतारिषुः ॥

तेषु द्वादश विद्यार्थिन महाराजसंस्कृतमहापाठशालायामर्धा-
तिनः । बेंगळूरु श्रीमच्चामराजेन्द्र संस्कृतमहापाठशालीय. एक. ।
बेंगळूरु श्रीशंकरमठीय महापाठशालीयास्त्रयः । चित्तूरु वेदशास्त्र-
पाठशालीयौ द्वौ । चिदम्बरस्थपाठशालीय. एकः । अवाशिष्ठा अष्टौ
विद्यार्थिन. एतद्देशीयै. देशान्तरीयैश्च पण्डितैस्स्वतन्त्रै. शिक्षामवासाः
परीक्षिता इति विभागः ॥

एव रीत्या समुत्तीर्णानां यथावैदुष्य नियमानुरोधेन महा-
सन्निधानीयपारितोषिकाणि समुपगतवतामपि ये विशेषपारितोषिक-
पात्रीभूताः ते पुनरेते—

श्री ॥ धर्मप्रवृत्त धर्माधिकारि नवीनं रामानुजाचार्य परिकल्पितं
पञ्चाशद्रूपकरूप वेदपारितोषिकम्,

तथा

श्री॥ रायबहदूरु आर्काट्टु श्रीनिवासाचार्यनामाङ्कित बेंगळूरु मुजरायि सेक्रिटोरियेट् कन्दसामिनायकीर्य पञ्चाशद्रूप्यमूल्य कनक-
वार्श्वखल च चित्तरु वेदशास्त्रपाठशाला विद्यार्थी श्री॥ कृष्णघनपाठी
समार्जयत्,

श्री॥ रिटैडु चॉफ् इजनीयर् राजसभाभूषण कर्पूर श्रीनिवास-
रायपरिकल्पित तर्कशास्त्रपारितोषिक शतरूप्यात्मकम्,

तथा

अस्मिन्नेव वत्सेर श्रीमहाराजाज्ञां समधिगम्य पारिकल्पितं
श्री॥ ए. जि कृष्णस्वामिरायनामाङ्कितं सर्वोत्तमोत्तीर्णपारितोषिकं षष्टि-
रूप्यमूल्यं मुवर्णपदकम्,

तथा

श्री॥ रिटैडु इन्स्पेक्टर एम्. रंगाचार्यपरिकल्पितं तर्कवेदान्त-
पारितोषिकं पञ्चाशद्रूप्यरूपम्,

तथा

श्री॥ धर्माधिकारि पण्डितरत्नं तर्कतीर्थ कस्तूरिरंगाचार्यनामाङ्कितं
प्राचीनन्यायपारितोषिक त्रिंशद्रूप्यपरिमितं च, इत्येतानि चत्वार्यपि
बेंगळूरु श्री शंकरमठीयमहापाठशाला विद्यार्थी श्री॥ विद्वान् राम-
चन्द्रशास्त्री समविन्दत ॥

श्री॥ विद्वान् पेरियस्वामिनामाङ्कितं साहित्यपारितोषिक षष्टि-
रूप्यरूपम्,

तथा

श्री॥ परकालमटे गौरवकार्यदाशिना महाविदुषा तिरुवळ्ळूरु
श्रीनिवासरामाचार्येण परिकल्पित विशिष्टाद्वैतवेदान्तपारितोषिकं पञ्चा-

शद्रूप्यपरिमित च महाराजसंस्कृतमहापाठशाला विद्यार्थी श्री॥ कोटीश्वर-
नरसिंहाचार्य. समलभत ॥

अरमने मुसाहेबर् रिजिमेंट्दार् श्री॥ कृष्णरायनामाङ्किते द्वैतवे-
दान्तपारितोषिके पञ्चविंशतिरूप्यरूपमशं श्री॥ विद्वान् रायदुर्ग भीम-
सेनाचार्य. समपादयत् ॥

एवमपि अवशिष्टानि सप्त पारितोषिकाणि तैस्तैर्महाशयैरुदार-
हृदयै. परिकल्पितानि नियमानुरोधिपात्राभावेन संगृहीतानि पर सन्ति ॥

श्रीमन्महाराजसन्निधानीय संभावंना प्रकारः

क्र.सं.	नामधेयम्	शास्त्रनाम	अध्ययनस्थलम्	क्र.सं.	विशेषः
1	नासिद्ध्याक श्रीनिवासगोपाला- चार्ये	साहित्य	मैसूरु महापाठशाला	50	
2	सोमनहल्लिळ सुब्बराय	"	मैसूरु महापाठशाला	50	
3	कुंभकोण नागराजाचार्ये	"	मैसूरु महापाठशाला	50	
4	के पि नारायणशास्त्री	"	श्रीशंकर महापाठशाला	50	
5	के एस् नरसिंहशास्त्री	"	चिदंबर पाठशाला	50	
6	होबेनहल्लिळ श्रीनिवासाचार्ये	"	मैसूरु, स्वव्यासंग	50	
7	आर् टि श्रीनिवासशास्त्री	"	मैसूरु, स्वव्यासंग	50	
8	वैकटेशशास्त्री	प्राचीन न्याय	श्रीशंकरमठ महापाठशाला	50	
9	रा नारायणस्वामि दीक्षित	पूर्वमीमांसा	मैसूरु महापाठशाला	50	
10	सु. नारायणशास्त्री	अद्वैतवेदान्त	मैसूरु महापाठशाला	50	
11	गोमठ तिरुनारण्यगार्	अद्वैतवेदान्त	मैसूरु महापाठशाला	50	
12	ए. रंगस्वामय्यगार् (श्रीरंग)	विशिष्टाद्वैतवेदान्त "	श्रीरंग, स्वव्यासंग	50	

13	रयचुर्ग भीमसेनाचार्य	ऋतवेदान्त	मैसूरु महापाठशाला	50
14	यन्. सांबशिवधनपाठी	यजुर्वेद क्रमान्त	कालि स्वव्यासंग	50
15	ह सुब्रह्मण्यधनपाठी	"	चित्तूर वेदशास्त्र महापाठशाला	50
16	कृष्णधनपाठी	"	तिरुवय्यार, स्वव्यासंग	50
17	कल्याणधनपाठी	"	पुत्तूर, स्वव्यासंग	40
18	शे. शठगोपाचार्य	"	कृष्णापुर, स्वव्यासंग	40
19	रामभद्रधनपाठी	"	पियाळि, स्वव्यासंग	40
20	यस् काशीपतिशास्त्री	शुक्लयजुर्वेदक्रमान्त	बेंगलूरु श्री चामराजेन्द्र वेद महा- पाठशाला	40
		कृष्णयजुर्वेदे	उत्तमकक्षयायामुत्तीर्णा	
			उत्तमपरीक्षा.	
21	कोठीश्वर नरसिंहाचार्य	साहित्य	मैसूरु महापाठशाला	100
22	सालिग्राम सोनारामशास्त्री	"	"	100
23	शर्के रामस्वामिअय्यार	"	"	100
24	वि एस् रामचंद्रशास्त्री	नवीनन्याय	श्रीशंकरमठ महापाठशाला	100
25	होसूरु नरसिंहभट्ट	कावेद स्मार्ते प्रयोगः	"	100
26	एन वि. कृष्णधनपाठि	यजुर्वेद सलक्षण ग्रन्थान्त	चित्तूर वेदशास्त्र महापाठशाला	100
27	अ रामचन्द्र दीक्षित	सामवेद सलक्षण	मैसूरु महापाठशाला	60

पञ्चाशत्सवत्सरमहोत्सववृत्तान्त

एतस्मिन्नेव सवत्सरे आश्वयुजशुक्लचतुर्दश्यां बुधवासरे स एष महोत्सवः प्रातः काले श्री विद्यागणपत्यभिषेकादिपूजापुरस्सर. ससभ्रम प्रारभ्यत । ततः विद्यार्थिसभायामाशुक्लवनभाषणविषया स्पर्धा मध्याह्नात् पर पण्डितसभाया पूर्वमीमासा-न्याय-वेदान्त-व्याकरणादिशास्त्रेषु प्राचीन पन्थानमनुसृत्य वाक्यार्थकोलाहलः साय काले च श्रीमता महाराजेन समधिष्ठितायां महत्सभायामय महोत्सवोऽभूत्पूर्वः प्राचालीत् ॥

यथा—पादत्रयाधिकपञ्चघण्टावादनसमये श्रीमान् राजाशिराजः श्रीकृष्णराजसर्वभौमः समुचितसंप्रदायवेषसमलङ्कृतः परिमितपरिवार. दिव्याश्वचतुष्टयवाक्षमानसुन्दरस्यन्दनसमारूढो यावत् सभामहाद्वारमागच्छति तावत् महाराजगमनं प्रतीक्षमाणा. पाठशालाकार्यानिर्वाहकसभाध्यक्ष-पुराध्यक्ष-देशाध्यक्षादयः महता जयशब्देन महाराज प्रत्याभिगम्य मनोहरे सभामन्दिरे प्राय राजकीयसर्वाधिकारिसपूर्णे सकलपण्डितमण्डलमण्डिते निखिलपौरवर्गकलकलपरिकलिते वैदुष्यभूषयोषाजनपरिभूषिते दिव्यमग्र्यभासनमासादयामासुः ॥

अथ चतुरेषु चतुर्षु बालकेषु स्वागतपद्यानि पठितवत्सु श्री ॥ महाविद्वान् करपत्तूरु वेंकटरामशास्त्री, श्री ॥ विद्वान् राल्लपल्लि अनन्त कृष्णशर्मा च प्रकृतोत्सवविषयकैः पुरः प्रकाशितैः श्लोकैः साध्यक्ष-सभामानन्दयामासुः । तत कर्णाटभाषाकविशिरोमणिना राजकविभूषणेन श्रीमता लिङ्गराजेन प्रणीतानां कर्णाटकभाषापद्यानां पठनानन्तर महापठशालापञ्चाशत्सवत्सरवृत्तान्त महोत्सवप्रदीपिकाभिधा-

नायां पूर्वसंचिकायां प्रकाशितं श्री ॥ महाविद्वान् हो ॥ शेषाचार्याः
सुस्पष्टमावेदयन् ॥

पाठशालाकार्यनिर्वाहकसभाध्यक्ष. श्री ॥ एस्. पि. राजगोपाला-
चार्यवर्यः श्रीविद्यागणपतिप्रभृतिचित्रविचित्रित सुवर्णमयसरस्वतीविग्रह-
परिगृहीतिशिरोभाग पञ्चाशत्सवत्सरमहोत्सवप्रदीपिकापुस्तकयुगळपरिग-
र्भित रजतमयपेटिकाख्य प्राभृतं महाराजाय सविनय सामोद समिति-
प्रातिनिध्येन समर्पयत् ॥

ततः पर सभाध्यक्षो महाराज. अस्यामेवसंचिकायां प्रकाशित
दिव्यमुत्तर देशभाषायां प्रकाश्य नैजेन विशुद्धेन शुभमयेन हृदयेन पाठ-
शालाया मङ्गलमाशास्य श्रीविद्यागणपतिसन्निधौ वेदमन्त्रपुरस्सरा दिव्य
आशिषः स्वीकृत्य महोत्सवं साङ्ग समग्रीकृत्य सार्धसप्तघण्टासमये
स्वय सदनमलंचकार ॥

अयि महाभागाः ! नैतावता उत्सवसम्भ्रमः परिसमाप्त इति
मन्तव्य, परस्मिन्नप्यहनि अपूर्वतमाः कतिपयविशेषाः संवृत्ताः । तथा-
हि—उत्तरस्मिन् दिवसे प्रातः दशमघण्टावादनावसरे महाराजोऽसौ
साक्षात्स्वय पाठशालापण्डितैः आस्थानमहापण्डितैश्च सह भावचित्र-
परिग्रहार्थं सन्निधाय कृपापरिपूर्णावलोकनेन सकलजनहृदयगमेन मन्द-
हासेन चिरकालमासेचनकेन भावनीयेन सर्वानानन्दयामास ॥

तथैव महापाठशालायाः संस्कृतविद्यायाश्च बहुना कालेन बहु-
प्रकारैरूपकारैरभिवर्धयित्री श्री वाणीविलाससन्निधानाभिधाना महती माता
महाराजजनयित्री महोत्सवपरिपूर्णे ब्राह्मणसन्तर्पणपरिकरं समनुगृह्य
मध्याह्नसमये श्रीमन्त श्वेतवराहं कल्पपाधिपतिमर्चास्वापिणं भगवन्तं
पाठशालामन्दिरे सन्निधाय स्वैरूपचारैरुपचार्य अश्रुतानुभूतपूर्वं ब्राह्मण-
समाराधनमकारयत् ।

ततश्च सर्वेऽपि विद्वद्ब्राह्मणा स्वस्तिवाचनवेदघोषपुरस्सर सपरि-
वार महाराज आर्शीर्वादेन मवादविसवादरहितेन अभिनन्द्य मन्त्रपरि-
पत्नानक्षतान् राजकुलयानुगृह्य सतुष्टचित्ताः महोत्सव सस्मृत्य सस्मृत्य
विष्मयोत्फुल्लेचनाः " अय महोत्सवः कापि नभूतो न भविष्यति"
इति प्रशसन्तः स्वस्व सदनमशून्यमकुर्वन्त ।।

इति भद्रम्

श्रीमन्महाराजसकृतमहापाठशालायाः पञ्चाशत्सवत्सर-
महोत्सवसमये पठिताः श्लोकाः.

श्रीमन्महामहोक्षिर्दीक्षजनिः वाणीविलासस्थिर
प्रेमाद्रेंक्षणवारिजातविततिः कालक्रमेणोद्गतः ।
अन्नाद्यैः कुसुमैः धनैरतितरां शारिररक्षा कर
विद्यारूपफलोत्तमं च दधते विद्यालयः पादपः ॥ १ ॥

यत्र त्रय्यथ तत्तदङ्गसहिताः काणादमुख्याः कलाः
प्रख्यातैः विबुधोत्तमैः श्रुतिशिरस्सांख्यादयोऽध्यापिताः ।
विद्वत्त्वं च गता अधीतिमणयः सम्मानिता माननैः
नानादिश्वधिकारलमत इमे पुष्पान्ति दैवी कलम् ॥ २ ॥

किंच

रत्नाचार्यवरैरुदारहृदयैः शेषाद्रिवर्यैरपि
विद्यादानफलं विवर्धयिषुभिश्चद्वाय धीमत्तमैः ।
प्राचीनैः सन्निवोत्तमैरिह परिष्कारो महानाहितः
श्रीमद्राजकृपात एवमनिशं वर्वाद्धि विद्यालयः ॥ ३ ॥

अस्मद्राजवरस्य यत्र महितः पट्टाभिषेकोत्सव
तस्मिन् श्रीरथसप्तमीशुभदिने सोत्साहमत्रालये ।
प्रत्यब्द वरपारितोषिकचयो विद्यार्थिना भूयमाम्
आर्हन्तीमनुसृत्य दीयत उरूकृत्याम्तिकाना मुदम् ॥ ४ ॥

विद्यासिद्धिगणाधिपो निगमवाक्स्वस्त्यादिकोद्धोषणैः
गीतप्रायबहुस्तवैश्च सततं जेगीयमानोबुधैः ।
राजाशीर्वचनैरमोघफलदं प्रीति परा प्रापित.
श्रीमद्राजवरेण्यभद्रकलनायात्र स्वय भासते ॥ ५ ॥

उत्तीर्णा इह वेदशास्त्रनिचये पाण्डित्यमासादिताः
औपाध्यायकमाप्य पाठनविधौ स्यात्त बुधा भूरिशः ।
विद्वद्रत्न विशारदादि विरुदैरामूषणैः भूषिताः
मेदिन्यां महती प्रथामधिगताः सौख्येन राराजति ॥ ६ ॥

एव धर्म्यपथे निरन्तरमिमां वीक्ष्य प्रवृत्तिं स्थिराम्
आयुर्दीर्घमनामयं सुखमयं कीर्तिं परां निर्मलाम् ।
सत्सन्तानपरम्परामतितरां राद्धा समृद्धिं ध्रुवाम्
चामुण्डा परदेवता वितनुतां श्रीकृष्णराजप्रभो ॥ ७ ॥

पञ्चाशत्तमवत्सरोत्सव समारम्भेऽस्य विद्यालय
स्यास्थाने महति प्रभोरनितरासाधारणेसन्निधौ ।
एवं वेङ्कटरामशास्त्रिरचित सन्मङ्गलाशसनं
भक्त्यादृत्य समर्पितं विनयतो वैपश्चिते मण्डले ॥ ८ ॥

श्रीमन्मातृमहाशयायुवमहीपालादिषु प्रत्यहं
सुश्लोक्यस्पृहणीयपुण्यचारितैष्वानन्द आस्फाल्यताम् ।

मिर्जामात्यधुरस्थले ध्रुवतरा गर्जन्तु सत्कार्तिय
प्राज्यं भोज्यामिह प्रवृद्धिमयतां वर्षेण राज्यावनौ ॥ ९ ॥

इति, करपत्तूरु वेङ्कटरामशास्त्री.

अथ च अपरे श्लोकाः

श्रीमच्चामहीमहेन्द्रमणिना संस्थापिता शाश्वती
कीर्तिं मूर्तिमती निजा परिणता श्रीपाठशालात्मना ।
विभ्रैभ्यः प्रतिपादिता सुमहती राज्याध्वरे दक्षिणा
सेय कृष्णमहीभुजा चिरतर क्षेमाय नः कल्पताम् ॥ १ ॥

अक्षीणोज्ज्वलयौवनस्तव जयत्याजन्मनः प्रौढिमा
देवी त्वा त्रिदशेश्वरी भगवती वाग्देवताऽधीक्षते ।
ज्ञानन्तन्यसुधाप्रवर्षिणि महाश्रीपाठशालेऽम्ब ते
पञ्चाशच्छरदा गतेति गणना काऽ निर्जरा त्वं ह्यसि ॥ २ ॥

त्वा किञ्चित्समयोपपन्नमधुना सप्रार्थयामो वयं
तृप्तिं मा ब्रज केवलं प्रवचनैर्दानैः परीक्षादिभिः ।
आस्माक यदनन्यदुर्लभतर तेज पुरा श्रूयते
तस्याद्योद्धरणं परैरसुकर त्वत्तस्ममीहामहे ॥ ३ ॥

शापानुग्रहयोरतन्द्राविभवं यातं तपः कुत्र तत्
यस्याग्नेह्यभवन् पुरा तृणसमा दम्भोल्लिदेवश्रिय ।
तद्वा चक्षुरपार्थिव कनु गतं त्रैविध्यमिन्नस्सदा
कालोऽयं ननु केवलाद्यतनतां नीतः पुरा यद्बलात् ॥ ४ ॥

सर्वाङ्गेषु समग्रमप्रतिहतं तद्भारतं वैभव
कुत्रान्तर्हितमद्य यत्र सकलोऽप्यन्यो विभिक्षे जनः ।

पश्यास्मानधुना नितान्तमलसा नाकारमात्रैर्नरान्
 येषां निष्फल्याचनापारिभवैश्चूर्णीकृत पौरुषम् ॥ ५ ॥
 तस्मात्सज्जीभवतु भवती पुस्तके मस्तके वा
 जीर्यन्तीस्ताः पुनरपि कला. कार्यशौर्ये नियोज्यम् ।
 ब्राह्मं तेजश्शमदमधनं वर्धतां तेन भूयः
 श्रीकृष्णेन्द्रे फलतु बहुधा समृताऽस्माकमाशीः ॥ ६ ॥

२१. अनन्तकृष्णशर्मा.

इदमेक शोकस्थानम्

महापाठशालायामस्या अद्वैतसिद्धान्तव्याख्यानपीठमष्टभिस्संब-
 त्सरैरलंकृत्य नातिचिरेण विश्रान्ताः पण्डितोत्तमाः महामहोपाध्याय
 वेदान्तविशारदेत्याद्यनन्तविरुद्विभूषिताः पञ्चापगेशशास्त्रिणः अस्मिन्नेव
 वत्सरे अक्टोबर् मासे ब्रह्मीभूता इति वार्ता सर्वेषां सर्वदा मनः
 कृन्ततीति ॥

इदमपर हर्षस्थानम्.

पाठशालायां ज्योतिश्शस्त्राध्यापयिता श्री ॥ करूरु शेषाचार्यः
 साहित्यभागाध्यापयिता श्री ॥ भाग्यपल्लि श्रीनिवासाचार्यश्च प्रधानो-
 पाध्यायपदवीमारुक्षतामिति ॥

करयसंस्कृतपुस्तकानि .

संस्कृतबालशिक्षा	० ३	श्रीगोविन्दद्वादश (चतुदश)	
सरस्वताप्रार्थना, श्यामला		मञ्जरिकास्तोत्रम्	० १
दण्डकं, नवरत्नमालाच	० २	मुकुन्दमाला	० १
शब्दमञ्जरी (दृढपत्रात्मिका)	० ६	हिन्दी बालशिक्षा	० ३
यजुर्वेदसंन्यासन्दनम्	० २	हिन्दी प्रथमवाचकम्	० ८
आदित्यहृदयम्	० १	भर्तृहरिशतकत्रय, मूलम्	० ८
महावि बोधायनकृत-		विक्रमार्कचरित्रम्	० १०
भगवद्ज्जुकनाटकम्	० ६	सस्कृतान्धवर्णबोधिनी,	
शिवानन्दललहरी	० २	पत्रफलका	० २
रुद्रनमकचमकम्	० २	श्रीलक्ष्मीनारायणहृदयं	० ३
सौन्दर्यलहरी	० २	ब्रह्मसूत्राणि, मूलम्	० ३
पञ्चसूक्तानि	० २		
रामकर्णामृतम्	० ८	॥ नापावळीसाहितानि ॥	
बालरामायणम्	० २		
विवेकचूडामणि	० ८	विष्णुसहस्रनामस्तोत्रम्	० ४
कृष्णकर्णामृतम्	० ६	ललितासहस्रनामस्तोत्रम्	० ६
॥ आंग्लवादासाहितम्	१ ८	लक्ष्मीसहस्रनामस्तोत्रम्	० ४
शिवकवचम्	० २	सुब्रह्मण्यसहस्रनामस्तोत्रं	० ६
यजुर्वेदाह्निकम्	० ६	शिवसहस्रनामस्तोत्रम्	० ४
श्रीवैष्णवाह्निकम्	० ८	वेङ्कटेशस्तोत्रम्	० ४
सूर्यनमस्कारमन्त्रा त्र्युच-		अन्नपूर्णासहस्रनामस्तोत्र	० ४
ब्रह्मयज्ञचहितासस्त्रराश्च	० १	आंजनेयसहस्रनामस्तोत्र	० ४
लक्ष्मीनृसिंहस्तोत्रम् ...	० १	गणपतिसहस्रनामस्तोत्रं	० ४

वाविळ्ळ, रामस्वामिसास्त्रिलु अण्ड् सन्म् ,
२९२, परस्फुनेड्, चेन्नपुरी

YOUR LIFE-READING.

For one year in monthly details, Rs 2 The same for businessmen in weekly predictions for one year, Rs 8 General whole life-reading containing the results of every coming dasas and bhukthis, Rs 5 Whole life-reading in yearly future predictions, Rs 8 Particular good and bad days for one year for business undertakings, Rs 10 Data required — True copy of horoscope in any language or year month, day, place and hour of birth either according to Hindu or Western system

PLEASE READ THE FOLLOWING FEW APPRECIATIONS —

EXTRACT — Dr Radhakumud Mookerji, M.A., Ph.D., University Professor, Lucknow; writes:— Congratulate you on the accuracy with which you have calculated the events of my last year's life I am bringing your talents to the notice of some of my influential friends

Lakshman Hanumanth Prabhu, Esq., B.A., LL.B., Vakil, Honnavar, (N. K.) writes — I have great pleasure to recommend Mr B R Sreenivasaiya to the enlightened public as a trained and considerably accurate astrologer I consulted him taking thorough care to conceal my education and vocation But when I heard from him through post he could precisely give my vocation as well as education much to my amazement He gives reasons for every conclusion he arrives at

Ananda Narain Sapru, Esq. Balliol College, Oxford, writes — I consulted you in April 1922, and you sent me an annual reading which was very satisfactory

Shah Sarabhai Hathusingh, Esq. Cotton Merchant, Ahmedabad, writes — Glad to freely admit your esteemed abilities in Astrology Your weekly predictions and calculations have been confirmed

Apply —

B. R. SREENIVASAIYA,
Dewan's Road, Mysore.

ಅಘನಿರ್ಣಯಃ

ಆಸ್ಥಾನವಿದ್ವಾನ್ ಚಾಮರಾಜನಗರದ ಸಿದ್ಧಾಂತಿ ತಮ್ಮಯ್ಯಶಾಸ್ತ್ರಿಗಳಿಂದ
ರಚಿತವಾದುದು

ಇದರಲ್ಲಿ ಬ್ರಾಹ್ಮಣಾದಿ ವರ್ಣದವರಿಗೂ, ಬ್ರಹ್ಮಚರ್ಯಾದ್ಯಾಶ್ರಮ
ಸ್ಥರಿಗೂ, ಶಾಸ್ತ್ರ, ಸಂಪ್ರದಾಯಗಳಿಗನುನಾರವಾಗಿ ನಂಧವಿನತಕ್ಕ ಆಶಾಚಿ
ಗಳ ಭೇದಗಳು ಲಲಿತವಾದ ಸಂಸ್ಕೃತ ವಾಕ್ಯಗಳಿಂದ ಸಪ್ರಮಾಣವಾಗಿ
ವಿವರಿಸಲ್ಪಟ್ಟಿರುವುದಿಲ್ಲದೆ, ಸಂಸ್ಕೃತಧಾಷಾ ಪರಿಚಯವಿಲ್ಲದವರಿಗೆ ಅನು
ಕೂಲಿಸುವಂತೆ ಕನ್ನಡಭಾಷೆಯಲ್ಲಿ ಟೀಕೆಯೊಸಹ ನೇರಿಸಲ್ಪಟ್ಟಿದೆ ನರ್ಪ
ಜನರಿಗೂ ಉಪಕಾರಕವೂ ಆವಶ್ಯಕವೂ ಆಗಿರತಕ್ಕ ಈ ಗ್ರಂಥವು ಸ್ಕೃತಿ
ಸಂಪ್ರದಾಯಗಳಿಗೆ ವಿರೋಧವಿಲ್ಲದಂತೆ ಚನ್ನಾಗಿ ಬರೆಯಲ್ಪಟ್ಟಿದೆಯೆಂದು
ಪಂಡಿತೋತ್ತಮರಿಂದ ಅನೇಕ ಪ್ರಶಸ್ತಿಪತ್ರಗಳು ಬಂದಿವೆ

ಪುಸ್ತಕ ಧರ್ಮ ಕ್ರಯ—ರೂ ೧-೮-೦ ಆರುಪುಸ್ತಕಗಳವರೆಗೆ
ತರಿಸಿಕೊಳ್ಳುವವರಿಗೆ ಪುಸ್ತಕ ಧರ್ಮ ೨ ಅಣಿಯಂತೆಯೂ, ೧೨ ರವರೆಗೆ
ತರಿಸಿಕೊಳ್ಳುವವರಿಗೆ ೩ ಅಣಿಯಂತೆಯೂ, ಅದಕ್ಕ ಮೇಲ್ಪಟ್ಟು ೪ ಅಣಿ
ಯಂತೆಯೂ ಡಿಸ್ಕಾಂಟು ಕೊಡಲ್ಪಡುತ್ತದೆ

ಶ್ರೀರಾಮಾವತಾರಕಾಲಪ್ರಕಾಶಿಕಾ—ರಾಮಾಯಣ ಸಂಬಂಧ
ವಾದ ಅನೇಕ ಅಪೂರ್ಣವಾದ ವಿಷಯಗಳಿವೆ ಕ್ರಯ ಧರ್ಮ ೦-೨-೦
೫ಕ್ಕೆ ೧ ಇನಾಮು (ಇವೆಲ್ಲಕ್ಕೂ ಟಪಾಲು ಖರ್ಚು ಬೇರೆ)

ದೊರೆಯುವುದು—

ಆಸ್ಥಾನವಿದ್ವಾನ್ ಸಿದ್ಧಾಂತಿ ತಮ್ಮಯ್ಯ ಶಾಸ್ತ್ರಿ,
ಅಧ್ಯಕ್ಷ, ಸಂ. ಪಾರಶಾರಾ, ಚಾಮರಾಜನಗರ

**T. L. UPADHYAYA & SONS,
SUGANDHAKARI, MYSORE**

Manufacture and sell all kinds of Perfumery, Sherbuts and Attars
etc., of the finest quality at the lowest prices. The goods
recommend themselves to the public, but only need a trial to be
introduced to them.

Further particulars can always be had on application to the
Company. Price List will be sent on application.

ವಿಶೇಷ ಸೂಚನಾ

1 ಮಹಾಪಾರಶಾಲೆಯ ಪಂಚಾಶತ್ಸಂವತ್ಸರ ಮಹೋತ್ಸವದ ಜ್ಞಾಪಕಾರ್ಥವಾದ ಸಂಚಿಕೆಯು ಪ್ರತ್ಯೇಕ ಬಿಕರಿಗೆ ಸಿದ್ಧವಾಗಿದೆ ಸುಂದರವಾದ ಐದು ಭಾವಚಿತ್ರಗಳಿಂದಲಂಕಿತವಾಗಿ ಉತ್ತಮವಾದ ಕಾಗದದಲ್ಲಿ ಮುದ್ರಿತವಾಗಿರುವುದರಿಂದಲೂ, ಉದ್ಯಮ ಪಂಡಿತರಿಂದ ರಚಿತಗಳಾದ ಉಪನ್ಯಾಸಗಳಿಂದ ಭರಿತವಾಗಿರುವುದರಿಂದಲೂ, ಸರ್ವರೂ ಗ್ರಹಿಸತಕ್ಕದಾಗಿ ಕೆಲವು ಪ್ರತಿಗಳು ಮಾತ್ರ ಉಳಿದಿರುವುದರಿಂದ ಇಷ್ಟವುಳ್ಳವರು ಶೀಘ್ರದಲ್ಲೆಯೇ ಕೆಳಗಿನ ವಿಳಾಸಕ್ಕೆ ಬರೆದು ಪಡೆಯಬಹುದು ಬೆಲೆ ಎಂಟಾಣಿ, ಅಂಚೆ ಫೆಚ್ಚ ಎರಡಾಣಿ

2 ಇದುವರೆಗೂ ನಮ್ಮ ಪತ್ರಿಕೆಗೆ ಚಂದಾದಾರರಾಗುವುದರ ಮೂಲಕ ಪ್ರೋತ್ಸಾಹಕೊಟ್ಟ ಮಹನೀಯರಿಗೆ ಬಹಳ ಕೃತಜ್ಞರಾಗಿದ್ದೇವೆ ಮುಂದೆಯೂ ಹೀಗೆಯೇ ಸಹಾಯಪೂಡಿ, ಕ್ಷೀಣದಶೆಗೆ ಬರುತ್ತಿರುವ ಗೀರ್ವಾಣ ಪಿದ್ಯೆಯನ್ನು ಕೈಲಾದಷ್ಟು ಉದ್ಧಾರಮಾಡಬೇಕಾಗಿ ಪ್ರಾರ್ಥನೆ

ಮುಂದಿನ ಅವರೆ ಏಪ್ರಿಲ್ ಸಂಚಿಕೆಯನ್ನು ವಿ ಪಿ ಮೂಲಕ ಕಳುಹಿಸಲಾಗುತ್ತೆ, ಆದರೆ ಅದಕ್ಕೆ ಮುಂಚೆಯೇ ಕೆಳಗೆ ಕಂಡಂತೆ ಚಂದಾ ಮೊಬಲಗನ್ನು ಮನಿಯಾರ್ಡರು ಮೂಲಕ ರವಾನಿಸಿದರೆ ಚಂದಾದಾರರಿಗೆ ಸ್ವಲ್ಪಮಟ್ಟಿಗೆ (ಎರಡಾಣಿ) ಉಳಿತಾಯವಾಗುವುದೆಂದು ಸೂಚನೆ

ಚಂದಾ—ಮೈಸೂರು ದೇಶದೊಳಗೆ	..	1	8	0	
..	..	ಹೊರಗ	1	10	0
..		ನೀಮೆಯಲ್ಲಿ	3	ಪಿಲಿಂಗ್.	

ಚಕ್ರನರ್ತಿ ರಾಮಾನುಜಯ್ಯಂಗಾರ್ಯ,
ಅಧ್ಯಕ್ಷ,
ಸಂಸ್ಕೃತ ಮಹಾಪಾರಶಾಲಾ, ಮೈಸೂರು.

श्रीमन्महाराजसंस्कृतमहापाठशालापात्रिकायाः
विनिमयविषयीभूताः एताः पात्रिकाः.

- १ मंडारकर् रिसर्च इन्स्टिट्यूट आनल्स, पूना.
 - २ जर्नल् आफ् ओरियंटल् रिसर्च्, मद्रासु
 - ३ प्रबुद्धकर्णाटक, बेंगळूरु
 - ४ मिथिक् सोसैटि जर्नल्, बेंगळूरु
 - ५ यूनिवर्सिटि यूनियन् म्यागसीन्, मैसूरु
 - ६ एम् टि बि आर्द्स्कालेजुम्यागजीयन्, सूरत्.
 - ७ ओरियंटल् कालेजु म्यागसीन्, लाहोर्
 - ८ सद्बोधचद्रिके, आनन्दवन.
 - ९ श्री शारदा, शृंगेरि.
 - १० कादम्बरीसंग्रह, चामराजनगर.
 - ११ सनातनधर्मसंजीविनी, मैसूरु
-

ಸೂಚನಾ

“ಯಾನಮೇಯರಹಸ್ಯಶ್ಲೋಕವಾರ್ತಿಕಮ್”

ಇತಿ ನಾಮ ಕಶ್ಚಿನ್ಮಹಾಪ್ರಬಂಧ ಆನುಶ್ರುಮಶ್ಲೋಕರೂಪಣ ಸಂಗೃಹಿತಃ
ಸರ್ವಸಿದ್ಧಾಂತಸಾರಸಂಪ್ರಹರೂಪ ಪರಸ್ಸಹಸ್ರಾಧಿಷಯವಿಮಕ್ತಃ ಪತಂಪತ್ರಿಕಾ-
ಸಂಪಾದಕೇನ ಪ್ರಣೀತಃ ಮುದ್ರಿತಃ ಪ್ರಕಾಶಿತಃಚಾಸ್ತಿ | ಮೂಲ್ಯಮಸ್ಯ (6) ಷಡ್
ರೂಪಕಾಢಿ. ಪ್ರಾಪಣಭೃತಿಃ ಪೃಥಗೇವ

ಉಪಲಬ್ಧಿಸ್ಥಾನಂ—ಪತ್ರಿಕಾಸಂಪಾದಕಃ.

ಶ್ರೀ ಮಧ್ವಸಿದ್ಧಾಂತ ಪ್ರಕಾಶಿನೀ (ಮಾನವಪತ್ರಿಕೆ).

ಈ ಪತ್ರಿಕೆಯು ಪ್ರಾರಂಭವಾಗಿ ಒಂಭತ್ತು ವರ್ಷಗಳಾದುವು ಇದೆ
ರಲ್ಲ ಪ್ರಕಟವಾಗತಕ್ಕ ವಿಷಯಗಳು ಅತ್ಯುತ್ಕೃಷ್ಟವಾದುವು ಸರ್ವರಿಗೂ
ತಿಳಿಯುವಂತೆ ಕನ್ನಡ ಭಾಷೆಯಲ್ಲಿ ಅನೇಕ ಪಂಡಿತರುಗಳಿಂದ ವಿಷಯಗಳು
ಬರೆಯಲ್ಪಡುತ್ತಲಿವೆ ಈ ಪತ್ರಿಕೆಯಂತೆ ನಮ್ಮಲ್ಲಿ ಮತಪ್ರಕಾಶಕವಾದುದು
ಮತ್ತಾವುದೂ ಇರುವುದಿಲ್ಲ ಇದರಲ್ಲಿ ಮಧ್ವಮತಕ್ಕೆ ಸಮ್ಬಂಧಿಸಿದ
ವಿಷಯಗಳೆಲ್ಲದೆ, ಇತರ ಮತಗಳ ಪ್ರಮೇಯಗಳೂ, ನೀತಿ, ಧರ್ಮ,
ಪುರಾಣೀತಿಹಾಸಗಳೆಲ್ಲ ಕಂಡುಬರುವ ಅನೇಕ ವಿಷಯಗಳೂ ಬರಿಯ
ಲ್ಪಡುತ್ತಲಿವೆ ಈ ಪತ್ರಿಕೆಯನ್ನು ಆದರಿಸುವಂತೆ ಸರ್ವರೂ ಪ್ರಾರ್ಥಿಸಿ
ಲ್ಪಡುತ್ತಾರೆ

ಇದರ ವಾರ್ಷಿಕಚಂದಾ ರೂ ೨-೪-೦ (ಒಪ್ಪಾಲು ಸಮೇತ)
ಪೋಷಕರು ೧ನೇ ತರಗತಿ ರೂ ೧೦-೦-೦ ೨ನೇ ತರಗತಿ ರೂ ೫-೦-೦
ಹಿಂದಿನ ಸಂಪುಟಗಳನ್ನೆಚ್ಚಿಸುವವರು ಬರೆದು ತರಿಸಿಕೊಳ್ಳಬಹುದು.

ಕೆ. ವ್ಯಾಸಾಚಾರ್ಯ, ಬಿ ಎ ,

ಕಾರ್ಯದರ್ಶಿ, ಮಧ್ವಸಿದ್ಧಾಂತ ಪ್ರಕಾಶಿನೀ ಸಭಾ, ಮೈಸೂರು.


TO LET

॥ श्री ॥

श्रीमन्महाराजसंस्कृतमहापाठशालापत्रिका.

विषयसूचना

सङ्ख्या	विषय -प्रबन्धार्थ	पुटसङ्ख्या
१.	श्रीकृष्णनृपोदयप्रबन्ध.— शिवमोग्गाभिजना श्री॥ कुक्के सुब्रह्मण्य- शास्त्रिणः	४९-६६
२	वेदसमयविमर्श — महापाठशाला साहित्य प्रधानोपाध्यायाः श्री॥ के. गोपालकृष्णशास्त्रिण	६७-८६
३	महापाठशालावृत्तान्त — पाठशालाधक्षाः.	... ८७-९०
४	पूर्वमीमांसाभाष्यभूषणम्— महामहोपाध्याया पण्डितरत्नं लक्ष्मीपुरं श्रीनिवासाचार्याः	.. ९१-९८



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम—संस्कृतविद्याभिमानित पुरुषप्रवरा यं कचन विषयमाधिकृत्य संस्कृतभाषामय अननिसक्षिप्तविस्तरं उपक्रमोपसहारपरिकर्मितं कस्याप्यनुद्वेगकर अचर्चितपूर्व कालदेशदशानुगुण प्रपञ्चोपकारकरं धर्माद्यविरुद्ध 'जीर्णमङ्गं सुभाषणम्' इति निर्वेदस्य वीरा वाचैव केवलम्" इत्यपवादस्य वा प्रशमकरं प्रस्पष्टमुखविलासमुपन्यासं विलिख्य यदि प्रेषयेयुर्महान्त, तेभ्यो महद्गन्धसमर्प्य अनन्तान् धन्यवादान् पत्रिकायामस्यां तमुपन्यास पारयाम प्रकाशयतुम् ॥

यदीच्छति वशीकर्तुं जगदेकेन कर्मणा ।
परापवादस्येभ्यो गाश्चरन्तीर्निवारयेत् ॥
न हीदृशं संवनन त्रिषु लोकेषु विद्यते ।
दया मैत्री च भूतेषु दानं च मधुरा च वाक् ॥

सपादकस्य.

मूल्यप्रकारः

१. अस्या पत्रिकाया वार्षिक अग्रिमं मूल्यं सार्धैकरूप्यकं प्रापणव्ययपृथक्कृतम् (भारतमण्डले.)
२. विद्यार्थिनः पुन एकैरूप्यकम्
३. विभिन्नदेशे सपादकूप्यद्वयम् (3 s.) प्रापणभृति पृथक्.

पत्रिकाप्राप्तिस्थानम्,

सि. रामानुजय्यंगार,

श्रीमन्महाराजसंस्कृतमहापाठशालाध्यक्षः मैसूरु.

॥ श्रीः ॥

श्रीमन्महाराजसंस्कृतमहापाठशालापत्रिका.

प्रतिमासत्रयं प्रकटीक्रियमाणा.

कुर्वन्नेवेह कर्माणि जिजीविवेच्छतः समाः

(इंशोपनिषत्)

संपुट-३]

एप्रिल १९२७

[सञ्चिका-२

श्रीकृष्णनृपोदयप्रबन्धः.

चन्द्रांशुगौरवसना षवळारविन्दसच्छायकायरुचिराऽऽस्थितराजहंसी ।
मुक्तामणीतरलहारलताभिरामा चित्ते ममास्तु चतुरास्यकलावधूटी ॥

शेखरीकृतमन्दारा सुमसन्तानमालिनी ।

भक्तकाक्षितकल्पद्रुः हराङ्गहरिचन्दनम् ॥

पारिजातसुमस्मेरा कृष्णेन्द्रकुलदैवतम् ।

चामुण्डा भाति शैलश्रे वार्टीव मुरमूरुहाम् ॥

नद्यम्बुवृष्ट्यम्बुसमृद्धसस्यं खनिप्रसूताखिललोहरत्नम् ।

कर्णाटराज्य कमनीयशिल्पं केनोपमीयेत निसर्गरम्यम् ॥

उर्वरावर्षुकाम्बोदमेदुरे रोदसी यत् ।
सस्याघातो मुष्टिवधो यत्र न स्यात्क्रियावताम् ॥

विचित्रोदात्तदृश्यौघकीर्णकर्णाटमण्डले ।
महीशूरपुरी नाम राजधानी विराजते ॥

महाराज

यदुपूर्वैरस्तदोषैः नित्यं प्रकृतिदक्षिणैः ।
धर्मोत्तरैर्नृपैरेषा स्वाशाभिरिव वर्धिता ॥

तेषां कुले प्रादुरासीत् स श्रीमान् कृष्णभूपतिः ।
यस्य प्रसाधनायैव न भोगाय वसुंधरा ॥

रेखारथाङ्गचिहेन विनतानन्दवाहिना ।
सत्त्वाधिकेन विभुना लक्ष्मीसहचरायितम् ॥

येन नीतिमता राज्ञा प्रजा आसन्ननीतयः ।
अद्भुत्त्वेन समृद्धार्थाः वत्सलेन सुखैषिताः ॥

मैत्रेण चक्षुषा पश्यन् भूतानि मधुरं वदन् ।
यथेच्छमुपकुर्वाणो धर्मकोशं जुगोप सः ॥

दयारसपरीवाहः प्रसादः किमु मूर्तिमान् ।
शरीरिणी वा किं शान्तिः धर्मः किं कायवानयम् ॥

कोशः शास्त्रामिसधीनां प्रतिभायाः परायणम् ।
सौजन्यजन्मसदनं वात्सल्यस्य निवासभूः ॥

दयालुरनघश्शान्त क्षमी दाता प्रभुर्गुरुः ।
 किमथ न हरि साक्षात् चरिष्णुर्धरणीतले ॥
 पित्र्यसिहासनाख्ये तस्मिन् श्रीकृष्णभूपतौ ।
 आसन्नवनवोन्मेषाः प्रजानां सपदोऽखिलाः ॥
 पारीणास्सर्वशास्त्रेषु धुरीणास्सर्वकर्मसु ।
 आत्मनीनाः स्वधर्मेषु समेधन्ते प्रजास्सुखम् ॥
 अमोल्लाङ्घितमर्यादा नित्यमुत्पथगामिनः ।
 धर्मसेतुविभेत्तारः कुपूरा एव केवलम् ॥
 उपसर्गो ग्रहेष्वेव द्विरदेष्वेव मत्तता ।
 कौटिल्यं भुजगेष्वेव शङ्खेष्वेवापरक्तता ॥

नित्योत्थानवता महीशगुरुणा श्रीचामराजेन ये
 प्रारम्भास्सुखहेतव समभवन् गुप्ताः प्ररोहा इव ।
 ते संप्रत्युपचीयमानविभवाः श्रीकृष्णभूमीपतेः
 उत्साहेन समं स्वयं ववृधिरे कालोसनीजोपमाः ॥

विद्याः कला विविधयन्नवणिकपथानि कौशेयतन्तुरचनावयनादिकानि ।
 वार्ताकुसीदपणवन्धगजग्रहादीन् प्रावर्तयन्नृपवरो निजदेशवृद्धयै ॥
 काश्मीरमुख्याविषयेषु चरन् स राजा यद्यद्गुणाधिकमपश्यदुदारचेताः ।
 प्रावर्तयत्तदखिल शतशः स्वराज्ये सर्वातिशायि निजराज्यमसौ चिकीर्षुः ॥

देशपरिष्कार

नळिनीव समाश्रिता श्रिया सुचारत्रैव न चान्यपीडिता ।
 वसुधैव विचित्रदर्शिनी प्रचक्राशे नगरी प्रसाधिता ॥

हरितारुणपाण्डुपल्लवाः कुसुमामोदनिचोलितान्तराः ।
 स्थगितार्कमरीचिशीतला प्रमदारामभुव. प्रसाधिताः ॥
 अशोककुन्दोत्पलशक्रचापैरुन्निद्रचाम्पेयताटिलताभिः ।
 पुष्पासवासारनगाभ्रवृन्दैः प्रावृद्धिडम्ब तनुते वनान्तः ॥
 मरन्दलालासलिलोक्षिताङ्गः सन्धयोन्मिषत्कैरवमुग्धहासः ।
 आलम्ब्य सायतनमल्लिकाङ्गिं मरुत्किशोरश्शनकैरुपैति ॥
 यथाभिलाषं विनिक्वत्तशाखैः कुरङ्गमातङ्गपतङ्गरूपैः ।
 सर्वाधितैर्बाल्तरुप्रकाण्डैः विराजते निष्कुटभूमिभागः ॥

सलिलमसृणनीलप्रावसंबद्धमूलं रजतधवळचित्रप्रांशुदण्डाग्रलम्बम् ।
 अमणरयविकीर्णैरुन्मुखैस्तोयजालैः ग्लपयति दिनताप वारियन्न द्रुमाणाम् ॥

प्रत्यूषे रविकिरणैस्सशक्रचापाः मध्याह्ने द्रुतकनकामकान्तिरम्याः ।
 सन्ध्यायामरुणदुकूलपाट्टिकाभाः दृश्यन्ते अमणरयेण वारिधाराः ॥

विपुलाः शतहस्तविस्तृताः मसृणा कूर्मशरीरसन्निभाः ।
 भुजगाधिपभोगसुन्दरा. पुरमार्गाः प्रविभान्ति सर्वतः ॥

निशिनीलतरुच्छायः प्रदीपकलिकावृतः ।
 विद्योतते राजमार्गः छायापथ इवाम्बरे ॥

शशाङ्कशतसुन्दरस्फटिकभाजनान्तर्गताः
 स्फुरत्तरलतारकाकृतिधरास्समुद्राङ्किता ।
 अबिन्धनसमुज्वलद्भ्रसनवेगसंधुक्षिताः
 निशास्वपि दिवाभ्रमं विदधते प्रदीपाङ्कुराः ॥

निशि कासारसलिले प्रतिबिम्बितमूर्तयः ।

शैलाग्रदीपिका भन्नि फुल्लाब्जनिकरा इव ॥

नीलाश्मकृतसप्रासादे स्फुरन्ती दीपवल्लरी ।

सुखिगन्धनिकषान्तस्था हेमरेखेव राजते ॥

खिगधेन्द्रनीलसच्छायस्तम्भराजिविराजितैः

बहिर्विहाररुचिरमसृणाङ्गणचत्वरैः ॥

लोचनासेचनाकारैर्भुवनाकल्पमूर्तिभिः ।

भूरिप्रसादनिकरैः पुरमार्गो विराजते ॥

सितारुणश्यामलपीतकाचसमुद्गकोपाधि विशेषभिन्नः ।

आत्मेव मायावशगो विभाति विचित्ररूपाकृतिभिः प्रदीपैः ॥

विराजते किल धरान्तरे समन्ततो नानादिगन्तागतनिरन्तराल-
मिलितजनसततिदन्तुरितराजपथ, अतिसान्द्रसंरूढनिम्बजम्बारसर्जार्जुन-
वेणुबाणश्रीतालनारिकेलकमुकप्रमुखतरुषण्डहरितायमानदिम्बण्डल. देव-
मातृकनदीमातृकपरिवहज्जलद्रोणीतटोपान्तसजातपुण्ड्रेक्षुसस्याळिकपिश-
केदाराभोगविलसदुपशल्यं, अतिविपुलराजवीधीपार्श्वद्वयप्रकृतैः स्वस्तिका-
कारैर्नन्धावर्तलक्ष्मभिः वर्धमानगृहैः रुचकप्रभेदैस्सर्वतोमद्रलक्षणैर्विचित्र-
सन्मभिरुपशोभित, प्रतिगृहागणमनलसयोगशून्यैरपि प्रदीपकश्वसनसवेग-
संधुक्षितैः लम्बमानस्फटिकघुटिकासरविसरकाचसमुद्गकान्त.प्रस्फुरद्वि-
शशिकोटिसुन्दरैर्विमलप्रदीपैः प्रकाशितदशदिशामोग, प्रतिवर्त्मसन्नि-
धापितैर्निरन्तरोड्डीयमानसलिलधारासञ्जादितदिवसकरकरानिकरैस्सलिलय -
न्ननिवहैरुपशोभित, विविधयन्त्रोपकरणभ्रमणरयसमुच्चालिततुरविमतन्तु -

सतानसीवनसमुत्पादितक्रिमिशोकफलोर्णादिनिष्प्रवाणिसकुलवयनसदनं ,
विविधौषधशस्त्रक्रियानिष्णातामिषगुपक्रममाणचिकित्साविशेषसमुल्लासित -
जननिकरश्लाघ्यमानभिषब्धान्दिर, निखिलशास्त्रार्थमार्मिकोपाध्यायविनीत-
मतिभिः समुपाजितस्मृतिशक्तिभिरर्घातानिखिलशास्त्रैरभ्यस्तकलाविशेषै -
रासादितसुशीलैरुपदर्शितपरोपकृतिभिरनुत्सोकिभिः स्वभावर्घारै विद्या-
र्थिभिः परीवृतकलाभ्यासमन्दिर, पण्डिताग्रेसरसशोधितैरतिप्रयत्नसंग्र-
हीतैर्निर्गमागमपुराणेतिहासादिशब्दकोशैः सुदुर्लभैरन्यत्र पट्टिकानिबद्धैः
परिपूर्णप्राच्यकोशागारं, तुरगशतबलाधिक प्रसर्पद्भिस्ताम्रतन्तुसतान-
मध्यनिष्ठशूतम्पुरेत्तेजोमण्डलैरावाहिकचालकोद्दीपकादिविचित्रशक्तिसंघु -
क्षितैस्सततमपि रोरुयमाणैर्वैद्युतानलचक्रैराकीर्णदीपप्रसारणसदनरुचिर ,
अर्थप्रयोगकुशलारब्धैः समूयसमुत्थापितैर्दानादानकुसीदग्रहणविनिमय
परिवर्तनादि विविधधनवर्धनोपायसमुपचितैरश्रान्तवितीर्थमाणपर्युदञ्चनैर -
नेकविधैर्निधिभिरापूरित, कर्परोष्टिकादिनिर्माण—गन्धद्रव्यतैलाकर्षण—
तण्डुलावघात—स्निकार्मिक—सलिलानयनादिविविधकर्मण्यत्राधि-
वासमनोहरं, अबिदूरसन्निवेशितैः क्रायिकविक्रायिकजनसम्मर्दनिरव-
काशप्रचारैराबद्धमुकुरैः सन्नद्धालेख्यपट्टैरुत्कीर्णशङ्खशुक्तिभिः पुञ्जीकृत-
मणिसरैः प्रसारितवसनप्रवेकैः राशीकृतकुङ्कुमवलयवळीदन्तपत्रैरुन्नामित-
कुसुमसरैः प्रलभनीयरत्नाभरणैः समवार्थकृतपिठरभाण्डकर्करीशतैः
उत्करीकृतपृथुकलाजचणकैः राशीकृतशाकशलाटुकन्दमूलैरालम्बितालि-
कुचनारङ्गमातुलङ्गरम्भादिविविधफलस्तवकैः उद्भूयमानधूपवर्तिभिः नाना-
दिगन्तागतसंग्रहीतविविधवस्तुपूरितापणैरुपेत, क्वचिदुद्भूयमानगोधूमैरा-
नीबमानतण्डुलैरावर्ज्यमानगोणीशतैराघट्यमानापिटकैराकाल्यमानकुतूसुखै-
रासण्डबमानशाकपटलैरुत्कार्यमाणधान्यकैरुपनयमानवेशवारैरादीयमान -
स्वर्णविलीयसकलसंग्रहैः द्विगुणत्रिगुणाधिकदानप्रतिश्रवविप्रलम्बगता-

गतस्त्रिजजनकोलाहलैराटीकमानयामिकप्रतिभयविलीयमानधूर्तनिकरैः द-
ण्ड्यमानकूटतुलामानविदग्धकिराटैरश्रान्तविपणिपथं, क्वचिदिदमस्य तदे-
तदमुष्य किंचैतदेतस्य परमदस्तस्येति विलिख्य नामाक्षराणि पिटकेष्वा-
पूर्यापूर्यप्रहितप्रत्यग्रसमग्रसामग्रीभरमुग्धासपृष्ठदासेरकविसष्टुलगातिनिरुद्ध -
गमागमसत्रप्राङ्गण निखिलधरणीमण्डलेनैव निरवशेषमुपायनीकृतसकल-
सभारं, प्रजासुखप्रवणहृदयश्रीकृष्णनृपालचिराध्यवसायसपादितवणिक्पथ-
प्रसाधनशिल्पकलापोषणफलायमाननिखिलवैभव सकलकलाकोविदलोक-
स्पृहणीयमपारिच्छेद्य वाङ्मनसयोरविषयः कविकुलवचसां निखिलमहा-
नगरविभवसार महीशूरनगर न्यङ्कृतामरपुरम् ॥

मदालसमदावळैश्चटुलघोटकाटीकनैः
पदातिपदचङ्कमैस्त्वरितगामिभिः स्यन्दनैः ।
पदाहतिविदारितक्षितितलोत्थधूळीभरैः
निरन्तरमहापथे कथमपि प्रचेले जनैः ॥

जलानलोच्छ्वाससमुत्थवेगैर्विकीर्णधूळीभरमस्पृशद्भिः ।
रथैरनुद्धातसुखैस्सरावैः निरन्तरालाञ्जनि राजवीथी ॥ ३६ ॥

विज्ञानमूलां कृषिकर्मवृद्धिं प्रचीयमाना समवेक्ष्य राजा ।
विज्ञानशास्त्राध्ययनं स्वदेशे मुदा वितस्तार कृषेर्विवृद्धयै ॥

द्वीपान्तरोपचितबीजहलादिकृष्यकर्मण्यवस्तुकृषिकर्मसमृद्धिमिच्छन् ।
सगृह्य कर्षककृते वसुमान् ववर्ष भानुर्यथा सलिलमम्बुधिमध्यगुप्तम् ॥

आर्किचिन्यहृतैरियं न सुकरेत्यालोच्य संपत्तये
भूरिद्रव्यनिधिं प्रकल्प्य कृषथे प्रोत्साहयन् कर्षकान् ।

शास्त्रज्ञैरुपदर्शितेन विधिना संवर्धयन् सर्वतः
 तेजस्वी घरणीं दुदोह पृथुवत्सकल्पितार्थान् मुहुः ॥
 कृत्रिमसरितो वापिः निर्झरवेशन्तसारिणीकूपान् ।
 कृषिकर्मणा समृद्धयै व्यतनोत् श्रीकृष्णसागर नाम्ना ॥
 यायाः कला कामदुघा धरित्र्यामुच्चावचा सप्रति ता विवृद्धाः ।
 अतः प्रजाभिर्निखिलार्थसिद्धिरभूतपूर्वा बिभराबभूवे ॥

विज्ञानपरिष्कारः

विद्याविज्ञानविधुरैर्दुस्साधा भूरिसपदः ।
 विनिनीशुरतस्सर्वान् बलाद्विद्यामाशिक्षयत् ॥
 विद्यार्थिभ्यो वेतनानि वसनान्युपजीविकाः
 कल्पयित्वा यथायोगं विद्यया समययुजत् ॥
 जनुषान्धान् जन्ममूकानागर्भबधिरानपि ।
 युक्त्या सक्रमयामास गीतशिल्पादिकाः कलाः ॥
 विमर्शः काव्यार्थे विविधविषये ग्रन्थरचना
 विनिर्णीतिशस्त्रेष्वभिनयकलानाट्यसमितौ ।
 उपन्यासप्रौढिः सरसबहुभाषापरिचितिः
 कलाशालास्वित्थं विनयनमपूर्वं विजयते ॥
 क्लेमे निसर्गमल्लिना इति नैव कार्या
 बुद्धिर्जनेषु विविधाः प्रतिभा विभान्ति ।
 दृष्टानि गात्रमल्लिनेष्वपि कोकिलेषु
 पीयूषसारमधुराणि हि कूजितानि ॥

तस्मान्नृपेण सदसत्प्रविचार्य विद्या
भ्यासो यथारुचि जनेषु विवर्धनीयः ।
इत्थं विचिन्त्य कृषिशिल्पाविधानचित्र
सङ्गीतनर्तनकलाः समवर्धयत्सः ॥

नैतद्विशिष्य कथनीयमभूत् स्त्रियोऽपि
विद्याकलासु कुशला इति सिद्धमेतत् ।
प्राप्ते वसन्तसमये फलपुष्पगुच्छ
सन्नद्धपल्लवनतास्तरवो लताश्च ॥

पाश्चात्यदेशेषु विवर्धमानविज्ञानशास्त्राध्ययनाय धरान् ।
प्रोत्साह्य भूरिद्रविणव्ययेन तस्तारं विज्ञानकला स्वराज्ये ॥

श्रोत्रोपज्ञाः केचन नेत्रप्रज्ञाः परे च गात्रज्ञाः ।
शस्त्रचिकित्साभेषजमर्मज्ञा वर्धिता महीन्द्रेण ॥

प्रावर्तयत्संस्कृतपाठशाला पुराणशास्त्रागमबोधनाय ।
यत्र द्विजाग्र्याः प्रमदावनान्तास्तीर्थादरा विप्रसवाभिरामाः ॥

अयाचितोपस्थितजीवनानां भूतानुकम्पामृदुमानसानाम् ।
शिष्यप्रदेयागमसञ्चयानां वीतस्पृहाणा ततिराविरास्ते ॥

अधीयाना ब्रह्मसूक्तं सेवमाना गुरुन् सदा ।
कुर्वाणा नित्यविहितं पठन्ति ब्रह्मचारिणः ॥

वाणी वसति यत्रैव ब्रह्मलोकं विहाय सा ।
नालं किमेतत् शालाया विमूल्यादिनिदर्शने ॥

रत्नकङ्कणपरिष्कृतहस्तैः कण्ठलम्बिपृथुमौक्तिकहारैः ।
हेमचिह्नितविचित्रदुकूलैः पण्डितैः सविरुदैर्विदिद्युते ॥

शास्त्रज्ञाः कवयः पुराणचतुरा ज्योतिर्विदः शिल्पिनो
नीतिज्ञा भिषजः कलासु कुशला हास्याश्रया वैणिकाः ।
शैल्युषाः विविचागमव्यसनिनः पारेपरार्थजना
राजानुग्रहनिर्वृता ववृधिरे विद्याकलावृद्धये ॥

अर्थकोशव्ययं कृत्वा शास्त्रकोशमर्पापलत् ।
अन्तरं स विजानीते शब्दकोशार्थकोशयोः ॥

आसृष्टिप्रथितानि भूरिचरितान्यार्षाणि दिव्यानि च
प्रायस्तानि विशृङ्खलैः कलिना जीर्णानि सवीक्ष्य सः ।
तद्रक्षापरिकर्मशोधनपुनर्लेखप्रकाशादिभिः
निस्संख्यद्रविणव्ययेन पुनरप्येतान्यर्वावर्धयत् ॥

सितनीलशिलाविभङ्गमाला न हि भूपालककोशसग्रहाः ।
प्रभवन्ति कवीन्द्रसभृतार्थाः स्मृतिकोशा ह्यविनश्चराः विभूत्यै ॥

मुद्रयित्वा बहून् कोशान् प्राचीनानधुनातनान् ।
विद्वद्भ्यो व्यतरद्रत्नराशीनिव वसूपमः ॥

आश्चर्यपरिष्कार

कावेरीजलपातेन जनयन् वैद्युतानलम् ।
अदृष्टाश्रुतपूर्वासु क्रियासु समययुजत् ॥

निर्यभिर्क्षरपातजर्क्षरजलोच्छ्वासप्रवेगभ्रम
अधोद्धान्तकराळशफिचटितस्फारस्फुल्लिङ्गोत्कराः ।

गर्जतम्फूर्जथुघोरघर्घररवा निर्यान्ति विद्यच्छटाः
वूर्णद्वारिनिधिप्रचण्डपवनोद्धृता इवौर्वानलाः ॥

भृगुपतनविशीर्णा शक्तिमाहृत्य वारा
जनयति निखिलार्थप्रापक वैद्युताभिम् ।
तमपि च विनियुक्ते सर्वकार्येषु युक्तया
फलमिदमनुभूत ज्ञानविज्ञानवृद्धेः ॥

मूर्तिर्जलमयी शमो. शिवा शान्ताऽपि घर्षिता ।
वमत्यबिन्धन घोर सघर्षात्को न कुप्यति ॥

खनिजान्यपि हेमलोहधातुप्रमुखानि प्रतिशोध्य कोविदैः ।
विविधै प्रतियोजिताभ्युपायैरदुहत्काक्षितसपदः स धीरः ॥

भद्रावतीपरिसरे परिकल्पितेषु यन्त्रेषु लोहघनविद्रुतिसाधनेषु ।
सघर्षशक्तिमुपपाद्य विलाप्य धातून् निर्यासलोहतरुसारमुखान्यहार्षात् ॥

अभ्यर्थिताधिकफलग्रहि वस्तुजातमाविष्कृत पटुतरैरधिकैरुपायैः ।
सपादित पुरुषकारबलेन राज्यसौभाग्यमेतदधुना फलित प्रकामम् ॥

लोहविद्रुतियन्त्रेभ्य पिशङ्गाकृतदिक्त्तटा. ।
लोहद्रवा विनिर्यान्ति वज्रनिष्पेषनिष्ठुरा. ॥

शास्ता स्थावरजङ्गमस्य जगतो राजेति यच्छ्रयते
तद्दृष्ट नृपधर्मरक्षणपरे श्रीकृष्णराजेऽधुना ।
यो भूतान्यपि तद्गुणांश्च विहिताद्विज्ञानयुक्तेर्बल
दाकर्षन् प्रयुयोज कर्मसु करान् गृह्णन्निवैषामपि ॥

मनोविनोदाय महीमहेन्द्रो मृगान् मृगेन्द्रान् मृगवैरिणश्च ।
प्लवङ्गसारङ्गपतङ्गसंघानवीभरद्भूरिविचित्ररूपान् ॥

निर्मेधे गगने निरन्नविधुरे लोकेऽवमन्त्रे जले
धीरो धान्यचर्यैरर्पापलदमून् देशान्तरादाहृतैः ।
उत्कूल प्रवहन्नदीतटगतान् ग्रामान्निमग्नान्पुनः
तद्वाधारहितेष्वबन्धयदसौ धन्यो दयालुर्नृपः ॥

अनावृष्टिबाधा जनाना जिहीर्षुः, धनागारमेक सनामा विधाय ।
अनायासलभ्य धनादानसौख्य जनाना व्यतानीत् शुनासीरकल्प ॥

इत्थ समुद्यन्नृपधर्मगोप्ता शक्तित्रयीयोजनलब्धवर्णः ।
प्रकामतृप्तप्रकृतिः स्वराज्ये समश्नुते नीतिफलं समग्रम् ॥

परिपालनपरिष्कार

आहूय प्रतिवत्सर प्रकृतिषु प्रज्ञातलोकस्थितान्
योगक्षेमविधिं विचार्य जनतासौकर्यसपत्तये ।
सर्वत्रापि च लोहमार्गघटना यन्त्रोच्चलत्स्यन्दनान्
नाळीवक्त्रसमुच्चलज्जलझरान् कुल्यादिकान्व्यातनोत् ॥

विहिताध्ययनान् विनेयवर्गान् कृतविधैस्सुपरीक्षितान् सुशीलान् ।
धृतिशान्तिमतो निवृत्ततर्षान् पुरकार्येषु नियोजयन् बभार ॥

बहुप्रजाबहुमतैः बुद्धिमद्भिर्बुधोत्तमैः ।
विचार्य बहुधा राज्यशासनानि व्यवीवृतत् ॥

प्रजाप्रतिनिधीनसौ विहितपौरकार्यक्षणान्
स्वराज्यभरणक्षमान् समाधिकं विधित्सुः स्वयम् ।

पितेव सुगुणोत्तरान् स्वतनयान् प्रजावत्सल

प्रबोध्य समशिक्षयत् नृपनयञ्चूडामणिः ॥

एव प्रतिदिनमेधमाननिखिलजनजैगीयमाननिजापदान विनयन-
फलायमाननिजसाम्राज्यलक्ष्मीसमुल्लभितराजराजाभिधानमहाविभव परम-
वत्सल प्रजासु श्रीकृष्णराजेन्द्र कदाचित् विचित्रमणिविसरतरळ-
रुचिनिचयशबलितकनकनकच्युणिमसृणितपरिकरनिकरगरीयस्तरमणिश्च -
छरीपरीरब्धनिबरीसगातकुम्भस्तम्भाप्रदरदृश्यमानहीरमणीवितानबधुरी-
भवत्कान्तिलहरीकवाचिते समुच्चलद्रश्मिमालाकलापर्दापकलिकास्फुरन्म-
ण्डले, द्वारोपान्तसवर्धितकुन्दारविन्दमन्दारवृन्दनिप्यन्दमानमकरन्द-
विन्दुसन्दोहससिक्तभवनाङ्गणे अन्तरान्तरुपनिद्रराजतोरुस्तम्भाग्रसं-
कीलिततुलापीठसघटितमूर्तिभिः करामकलिताच्छम्भाटिकापिटकाविवरा-
न्तरुत्कीर्णकुसुमविसराभिः हारंकयूरकांटीरवलय्यादिभूषाविशेषदृश्याभिः
कृत्रिममणिपुत्रिकाभिरलकृते कालायसघनशलाकाकीर्णैरतिव्यायत्ना -
भोगैर्निबद्धसितहरिततिरस्कारिणीपटलैः वातायनैः प्रेमविस्फारितैरिव
लोचनैः परिगते समुत्कीर्णदान्तराजतविचित्रवल्लरीपरिष्कृतहेमेखा-
सवलितकपाटपुटे उपर्युपरिवलमानसितकुसुमसरवैजयन्तीभिरुदग्रम्बर्ण-
शिखरैः प्रदीपमालामरीचिकर्बुरितैः सजवनसौधैः विवर्शाकृतनिखिल
लोकलोचनमानसे महेन्द्रस्थानमिव सान्द्रसुमनांबृन्दसेविते शकराङ्ग-
मिव सर्वमङ्गलास्पदे महति महाराजप्राप्तादान्तराठवर्तिनि सभा-
श्रीमण्डपे रत्नसिंहासनासीन सेवावसरसमागतनिखिलप्रजापतिनिधि-
महाजनान् संभाव्य प्रसादमधुरया दृशा विकस्वरक्नकारविन्ददळ-
गौरेण धवळरुचिकौशेयकलितोत्तरीयेण वपुषा जगन्मङ्गळलक्ष्मीभवन
पक्षद्वारेणैव विपुलेन वक्षसा हीरमणिहारभूषितेन सुल्लिष्टसाधिवन्धेन
कण्ठपीठेन जगत्संवननयन्नानुकारिणा सुस्मेरवदनेन च प्रमोदित निखिल-

जनमानसो देशकालानुगंधिनीमुपपत्तिमती प्रियहिता प्रसन्नगम्भीरार्थामिमां वाचमाददे ॥

विनेयाः महाजनाः तदेतच्चिराय फलितमस्मन्मनोरथेन, यच्च-
क्षुषा निरीक्षामहे कृतविद्यान् दिनयवनो विवेकिनो राजभक्तिनिरतान्
राज्यतन्ननिष्णातमतीन् निखिलप्रजाप्रतिनिधीन् भवत । एतदर्थमेव
प्रयतितमम्माभिरार्मिहासनाराहणमद्यावधि सपदभिवृद्धियोगक्षेमायैव धृत-
त्रतै । प्रायेणैतद्विदितमेव सर्वेषां, प्रजाना अभ्युदय एव राज्य धर्म
एव सर्वश्रेयोनिदानमिति च । तदेतदुभयमपि सुसहित यथा महते
फलाय कल्पेत तथा अप्रमत्तं प्रयतितव्यम् । यत्र च प्रजावृद्धे-
रभ्यधिकार्थोपपत्तिर्न संभवेत्तत्र च अपरिहार्यं दारिद्र्यमुज्जृम्भेत । तेन च
निर्विघ्नं प्रजाः । निर्विघ्नानां शक्तिरपक्षीयते । अशक्ता निरुत्साहा
भवन्ति । अनुत्साहेन योगक्षेमविधिरपि दुस्साधो भवति । अतः प्रथमं
देशस्य सपदभिवृद्धये प्रयतितव्यं महापुरुषैः । सा च सपत्त्यते विद्या
कृषिकारिभ्योऽधिकारिकविनयनादिभिर्विभिन्नोपायोपकरणैः समासादितैः ।
निगूढान्यर्थतन्त्राणि नैव परिच्छेद्यानि मार्मिकैरपि । तेषु चार्थतन्त्रेषु
अदुष्टं प्रतिग्रहं कुलानुगतं निध्यादिलाभं क्रयविक्रयोपार्जितः
विजयलब्धः कुसीदासादिना कृषिकारिभ्योऽप्युद्धृष्टैश्चेत्यर्थाधिगमास्सप्तविधाः
क्षयव्ययपरिवर्तनप्रतिबन्धापहारोपभोगरूपा धनापचयहेतवश्च कौटिल्य-
कामन्दकादिभिः प्रपञ्चिताः । इदानीं देशतः कालतश्च प्रतिदिनं
प्रचीयमानान्यर्थतन्त्रमर्माणि दुरूहाणि दुस्साधानि च । एतन्त्रतन्त्रेष्वधी-
तार्थशास्त्ररहस्यैरपि मोमुह्यते । किं पुनरनधीतशास्त्रैः । अतः पुरुषेणा-
धीतपरिशीलितशास्त्रेण नित्यमुत्थानवता च भाव्यम् । यदेतदनुत्थानं
नाम पुरुषाणां तदतीव पारिभवस्थानम् । नह्यन्यदेवंविधमस्ति लघिन्नः
कारणम् । अनुत्थानाद्भृत्तिर्कश्चितस्य सीदत्कुटुम्बस्य नैव भोगो नाप-

वर्गश्च । तस्मादभिजात पुमानात्मोद्धाराय प्रयतेन । उत्थानवतामपि
शास्त्रविज्ञान महज प्रबोध क्रियासु दाक्ष्य देशकालानुरोध स्थिर
सकल्प सूनृता वाणी देशवात्सल्य परोपकृति स्वधर्माभिरुचिरित्यादयो
महापौरुषिका गुणा. काममापूरयन्ति । अस्माभिरप्यसुमेवार्थ मनमि
निधाय प्रजाना गुणसपदभिवृद्धये प्रयनितम् । प्रयतिप्यते च
देशकालानुरूपम् ॥

इदमत्रावधार्यता— प्रथम प्रजावत्सलो राजा प्रवर्तयत्यर्थाधिगम-
साधनम् । तदनु प्रचीयते कुशलैर्महाजनैर्विधृत. । तन प्रजाभि-
रविशेषमनुभूयन्ते तत्फलानि । स. एष धर्मः समृद्धिमति राज्ये
चिरादनुवर्तते । तस्मादस्मदुपक्रान्तेषु जनहितेषु साधनेषु यथायोग
प्रयतमाना फलमास्वदध्वे । चिराध्यवेसायेन सपत्नाश्चास्मन्मनोरथाः ।
दुरूहे पुनर्दुस्साधे गुरुणि राज्यतन्त्रे सुपरीक्षितानपि विश्वसनीयानपि
नियोक्तुमेकदैव सदिहानैरस्माभि सम्यग्विमृश्य पौरसामाजिककार्येषु
प्रथमं नियुक्ताः । तत्रोपदर्शितशक्तिभिर्निर्व्यूढप्रजाहितकर्मभिः प्रमु-
दिता वयमिदानीन्तनेषु राज्यशासननियमराज्यादायपरिशीलनादिकार्ये-
ष्वभ्यन्तरीकारिष्याम । अस्मत्सहोत्थायिनो महाजना. चिराय विचार्ये
प्रदत्तेष्वधिकारेष्वप्रमत्तैः भौव्यं भवद्भिरपि, प्रजाभिराहितभरा. खलुभवन्तः।
अस्मान्नियोगिभिः क्रियमाणेषु प्रजाहितकरशासनविधिषु राजकार्येषु च
सहयोगिन जनहितान्यस्मासु निवेदयन्त. संसाधयत प्रजाहितानि ।
तदेतच्चिरादभीप्सितमस्माकम् । यत्प्रजा एव स्वस्वकार्यनिर्वहणक्षमा
देशसपदभिवृद्धिषु प्रवर्तन्ते । यथा च न लुम्पेयुस्तम्करा न प्रतारये-
युर्धृताः नाभ्यवस्कन्देयुर्बलिनो दुर्बलान् नात्याचरेयुरनुशासनानि, तथा
सर्वाङ्गीणावलोकना. प्रयतध्वम् । सर्वेष्वपि च कार्यारम्भेषु प्रयतमाना-
नामात्मसंयम एव निखिलसिद्धिहेतुः । दिव्यण्डलजयिनो महावीरा

तपस्विनो महर्षय मर्वस्वदातार मत्पुरुषा सदसस्पतयोपि मनीषिण
 आत्मसयमसपदमनुपलभ्य विफलमनोरधास्सवृत्ता पुरा । संयतात्मा
 शुभलक्षण पुमान् मङ्गलमायतन लक्ष्म्या । सर्वथाऽस्मत्प्रयत्न कल्या-
 णोदकं भूयादिति च ममनुध्यायन्तो निरीक्षामहे तत्र भवतामुपक्रमम् ॥

इत्थ नरेन्द्रवदनाम्बुजरङ्गनृत्य
 द्वागीश्वरीचरणनूपुरावरम्याम् ।
 वाच निशम्य विहिताञ्जलयः प्रहृष्टा.
 विज्ञापना विदधिरे सदासि प्रणम्रा. ॥

विज्ञापनावसरमेत्य महीश्लोक-
 क्षेमाय कल्पितवति त्वयि सर्वसौख्यम् ।
 याचामहे किमिव हि स्वमनीषितानि
 भूमन् सर्माहितमितोप्यधिऋ किमस्ति ॥

विद्याकलासु कुशलान् विदधासि लंकान्
 वृत्तिं प्रकल्पयसि पालनमादधासि ।
 निर्व्याजबन्धुरासि सर्वजनस्य यस्मा
 दायोजिताखिलभराः त्वयि निर्वृता. स्म. ॥

सद्रक्षणाय नृप दण्डधरे त्वयीत्थं
 न्याय्यात्पथः स्वल्पति क. खलु ते प्रजासु ।
 निर्व्यूढसौहृदमय गुणरत्नकोश-
 मासाद्य पूर्वसुकृतैः फलितं चिरान्नः ॥

त्वत्तेजसा नियमितेव वसुंधरापि
 सृते सुवर्णमणिलोहमुखान् स्वनिभ्यः ।

उत्सोकिनो द्विरदनान् विपिनानि तुभ्य
 रक्षानुरूपकरवत्प्रादिशन्ति राजन् ॥
 राजन् त्वयैव गुरुणा करुणार्णवेन
 सक्रामितात्मपुरुशक्तिलवा वय हि ।
 सशोषितेषु तरुषु प्रविसार्य शक्तिं
 तानेव घल्लयति पुष्पयन्त वसन्तः ॥
 राजेन्द्र यूथपतिनिर्वहणीयकार्यं
 सयोजिता कलभका इव शिक्षणीया
 मान्य त्वदीयमनुशासनमादरेण
 मूर्ध्ना विधृत्य करवाम नियुक्तमर्थम् ॥
 इति विविधविधानै राज्यवृद्धिं विधित्मो.
 नृपनयगुणयोगैर्वर्धितप्राभवस्य ।
 समभवदधिका श्रीधर्ममूलस्य राज्ञः
 किमिव बहुभिरुक्तैः सर्वतो वृद्धिरासीत् ॥
 अहरहरूपचितविभवप्रमुदितजनविततिसततनुतकीर्तिः ।
 तनुते धरणीभरण तनुमानिव जगति नृपधर्मः ॥
 अनुवनमाधिकं सुपुष्पिताग्रा द्रुमविततिर्वसुधा समृद्धसस्या ।
 अधिगतपरमार्थलाभतुष्टा जननिवहा विलसन्ति धर्मनिष्ठाः ॥
 अर्थोपगा शास्त्रवृद्धिः कृषिवृद्धिः फलोपगा ।
 आसीद्दण्डधरे राज्ञि नयवृद्धिः सुलोपगा ॥
 मयूरचित्रीकरणं हिमांशो कान्तिक्रिया पाटलिगन्धबन्धः ।
 विलासशिक्षा नवयौवनस्य गुणानुवादो नृपपुङ्गवस्य ॥

दूराधिरोहीणि हि चापलानि गुणानुरागो न हि दोषदर्शी ।
इत्थं विमृश्यैव कृतिर्निबद्धा स्वच्छन्दवृत्ता मनसः प्रवृत्ति ॥

निर्मत्सरा यदि बुधाः गुणज्ञा यदि लौकिकाः ।
वर्धते काव्यसाम्राज्यं रसाद्र्वचमं कवे ॥

प्रफुल्लन्मदारस्तवकविलसत्कुन्तलभरा
दल्लनीलाम्भाजप्रकरसुषुमोदारनयना ।
नटन्नासासुक्तामणितरळदन्तच्छदरुचि
दरस्मेरा माता हृदयमणिपीठी भजतु मे ॥

अधीतिः साहिती यस्य विनेता श्रीजगद्गुरुः ।
सुब्रह्मण्यस्य कृतिषु जीयत्कृष्णनृपोदय ॥

कुक्के-सुब्रह्मण्यशास्त्री.

वेद समयविमर्श.

इह खलु प्रमेयसिद्धिः प्रमाणमन्तरेण न भवतीति सर्वविदितोऽयमर्थः । प्रमाणानि च प्रत्यक्षानुमानोपमानशब्दादीनि । प्रत्यक्षेण च ग्रहीतुमशक्योऽर्थः अनुमानेन गृह्यते । अनुमानेन चाप्रतिपन्नोऽर्थः शब्दादेव प्रमितो भवति । यथा कश्चित्सेवकः स्वामिनः प्रतिदिनं द्रष्टुं गतः स्वामिसबन्धिना वैणवदण्डपादुकोष्णीषादीनां दर्शनेन स्वामी गृहान्तरास्ते इत्यनुमिनोति । ततः प्रतीक्षमाणश्च स बहिरागतं स्वामिनं दृष्ट्वा स्वकार्यं विज्ञाप्य गच्छति स्म । कदाचित्कार्यान्तरवशाद्द्वैणवदण्डादिकं परित्यज्य बहिरगतं स्वामिनं अन्तस्थितं सन्तमनुमिन्बन् प्रतीक्षमाणस्मः गृहपरिजनैः नामस्यत्र स्वामी बहिरगच्छदिति प्रभो-ध्यमानो निवर्तते । एवमादिव्यवहारे प्रत्यक्षानुमानाभ्यामनिर्णीते च विषये आसौच्चरितः शब्दः प्रमाणः स्यात् ॥

किञ्चुना—आप्तवाक्यमेव सर्वत्र परिगृह्यते । आप्तवाक्येनैव कोविदाः सकलं व्यवहरन्ति । यद्याप्तवाक्यं प्रमाणं नाभाविष्यत् नैव कथमप्यभाविष्यद्वैहिकपारलौकिकव्यवहाराणां विज्ञानम् । आप्तलक्षणं च व्याख्यातं भगवता आत्रेयेन महर्षिणा—

रजस्तमोभ्यां निर्मुक्तास्तपोज्ञानबलेन ये ।
 येषां त्रैकालममलं ज्ञानमव्याहृतं सदा ॥
 आप्ताश्शिष्टा विबुद्धास्ते तेषां वाक्यमसंशयम् ।
 सत्यं वक्ष्यन्ति ते । इत्यादिना ॥

न्यायशास्त्रेऽप्येवमेव प्रतिपादित—आप्तः खलु साक्षात्कृतधर्मा यथादृष्टस्यार्थस्य चिन्त्यापयिषया प्रयुक्त उपदेष्टा । साक्षात्करणमर्थ-स्याप्तिः तथा प्रवर्तत इत्याप्त । आप्तत्व च प्रयोगहेतुभूतयथार्थ-ज्ञानवत्त्वम् । प्रकृतवाक्यार्थगोचरयथार्थज्ञानजन्यवाक्यत्व प्रमाणभूतश-ब्दस्य लक्षण सपन्नम् ॥

प्रत्यक्षानुमानाभ्या ग्रहीतुमशक्यमलौकिकमुपाय, अतीन्द्रिय धर्माधर्मेश्वरादिक च येन प्रमाणेन जानीम. स वेद इत्युच्यते । यदाहु —

प्रत्यक्षेणानुमानेन यस्तूपायो न बुध्यते ।

एन विदन्ति वेदेन तस्माद्वेदस्य वेदता ॥ इति ॥

तथा च धर्मब्रह्मप्रतिपादक अपौरुषेयं प्रमाणवाक्य वेद इति फलितम् । विदन्त्यनेन धर्मादिकमिति वेदशब्दनिर्वचनं दर्शयन्ति । आदादिकाद्विदधातोः ज्ञानार्थकात् 'हलश्च' इति सूत्रेण घञि सति वेद-शब्द निष्पद्यते । सनत्सुजातीयभाष्ये श्रीशंकराचार्यचरणास्तु “ऋगा दयो वेदाः ब्रह्मप्रतिपत्त्यर्थं विचारं कुर्वन्तीति वेदाख्यानमवापुः, अथवा सद्भावं साधयन्तीति वेदाः, विदन्ति वेदनसाधनभूता इति वा, ब्रह्मा-धीनमात्मान लभन्त इति वा वेदाः इति “विद विचारणे, विदं सत्तायां, विदज्ञाने, विद लभे” इत्येभ्यो घातुभ्यः वेदशब्दनिर्वचन प्रादर्शयत् । श्रूयते धर्मादिकमनयेति श्रुतिरित्यपि वेदस्यैव नामान्तरम् । आम्नायते अभ्यस्यते गुरुपरंपरयेत्याम्नाय इति वेदमात्रबोधक. शब्दः । एते त्रयोऽपि शब्दाः वेद एव रूढाः नान्यत्र । वेदः न कर्तृजन्यः, किंतु गुरुपरंपरया प्राप्त इत्यंशे मीमांसका. प्राहुः “न हि वेदः पुरुषनिर्मितः—

वेदस्याध्ययनं सर्वं गुर्वध्ययनपूर्वकम् ।

वेदाध्ययनसामान्यादधुनाऽध्ययनं यथा ॥

इत्यादिना वेदापौरुषेयत्वस्य साधितत्वात् यः कल्पः स कल्प-
पूर्व इति न्यायेन समारम्भानादित्वात् ईश्वरस्य च सर्वज्ञत्वादीश्वरो
गतकल्पीयं वेदमस्मिन् कल्पे स्मृत्वा उपदिशतीत्येतावतैव उपपत्तौ
प्रमाणान्तरेणार्थमुपलभ्य रचितत्वकल्पनानुपपत्तेश्च " इत्यादिना ॥

ईदृशो वेद आस्तिकानामार्याणां सकल्पुमर्थवितरणधुरीणः
प्रत्यक्षकामगवीरूप इति सदुन्दुभिताडनमुद्धोप्यते । एतादृशमहामहिम-
वेदराशिस्वरूपं ब्राह्मणादयो वर्णा द्वैर्तीर्थ्याकमुपनयनेमस्काराख्यं जन्म-
प्रतिपद्य ब्रह्मचर्यदशायां आचार्यानुग्रहात् नियमनः उपाकरणादिपूर्वकं
गृह्णीयुः । एव गुर्वनुग्रहाल्लब्धो वेद यथोक्तफलप्रदाता भवतीति मन्वा-
दिसम्मतो राद्धान्तः । यदाहुः—

चातुर्वर्ण्यं त्रयो लोकां चत्वारश्चाश्रमा पृथक् ।

भूतं भव्यं भाविष्यच्च सर्वं वेदात्प्रमिध्यति ॥

वेदमेव सदाऽभ्यस्येत्तपः तप्स्यन् द्विजोत्तमः ।

वेदाभ्यासो हि विप्रस्य तपः परमिहोच्यते ॥

आहैव स नस्त्राभ्यः परमं तप्यते तपः ।

यः सग्न्यपि द्विजोऽधीते स्वाध्यायं शक्तितोन्वहम् ॥

याज्ञवल्क्यः—

यज्ञानां तपसां चैव शुभानां चैव कर्मणाम् ।

वेद एव द्विजातीनां निःश्रेयसकरः परः ॥

व्यासोपि—

नान्यतो ज्ञायते धर्मः वेदादेव विनिर्बभौ ।

तस्मात्सर्वप्रयत्नेन धर्मार्थं वेदमभ्यसेत् ॥

इति ॥ स च वेद मन्त्रब्राह्मणात्मकः । तत्र मन्त्राः अनुष्ठेयार्थप्रकाशका ऋग्यजुस्सामभेदात्त्रिनिघात्सपद्यन्ते । तत्र पादबद्धगायत्रघादि-छन्दोयुता ऋचः अग्निर्माँत्रे" इत्याद्या । ता एव गीतिविशिष्टा सामानि । उभयविलक्षणानि 'इषेत्वा' इत्येतानि यजूषि । ब्राह्मणमपि विधिरूप अर्थवादरूप उभयविलक्षण चेति त्रिविधम् । विध्यर्थवादो-भयविलक्षणं तु वेदान्तवाक्यम् । तच्च क्वचिदज्ञातज्ञापकत्वमात्रेण विधिरिति व्यपदिश्यते । विधिपदरहितमपि प्रमाणवाक्यत्वेन क्वचि-द्वृतार्थवाद इति व्यवहियते । तदेव कर्मकाण्डब्रह्मकाण्डात्मक वेद मन्वादिप्रतिपादितरीत्या धर्मार्थकाममोक्षेतुरिति सर्वसप्रतिपन्नोऽ-यमर्थः ॥

एतादृशो वेदसमुदाय कदा प्रादुर्बभूवेति जिज्ञासाया सत्या केचनावाचीना पाश्चत्यप्रवराः प्राहु -- बुद्धमुनिना उपदिष्टेषु सूत्रेषु वेदब्राह्मणकल्पसूत्रादिशब्दानां प्रयोगदर्शनात् क्रिस्तशकात्पूर्वं वर्षाणां षष्ठे शतके वेदब्राह्मणकल्पसूत्रादयो ग्रन्था रचिता आसन् । भाषा शैल्यापि वेदेभ्य ब्राह्मणान्युत्तरकालिकानि । ब्राह्मणेभ्यश्च सूत्रा-प्युत्तरकालिकानि चेति ज्ञायन्ते । ब्राह्मणसूत्रग्रन्थयो भाषाया यो भेदः सदृश्यते स वत्सरशतद्वयं विना न जायत इति बौद्धकालाद्बत्सराणां शतद्वयात्प्रागेव सूत्राणि रचितानि । सूत्रेभ्य प्राक् वत्सराणा शतक-द्वये ब्राह्मणान्यासन् । तेभ्यश्च वत्सराणां शतद्वयात्प्राक् वेदास्समभू-वन् इति म्याक्समूलरप्रभृतयः ॥

ब्लूफील्डमहाशयन्तु आर्याणामुत्पत्तिकाल वेदा असन्तोऽपि आर्याणां संस्कृतभाषामहिम्ना नागरकतामहिम्ना च वेदा क्रिस्तशका-त्पूर्वं पञ्चशताधिकचतुस्सहस्रवत्सरेभ्यः पूर्वमासन् इति ॥

आकोब्डिस्किट्प्रभृतयः यजुर्वेदब्राह्मणप्रतिपादितादिशा कृत्तिका

नक्षत्रादित मेषराशिगणने किन्तुशकान्पूर्व पञ्चशतोत्तरद्विसहस्रवत्सरेभ्य
पूर्व वेदास्सबभूवुरिति ॥

केटकार्महाशयाम्नु तिप्यनक्षत्रस्थवृहस्पतिग्रहाधारत. गणन
कृत्वा पटशतोत्तरचतुसहस्रेभ्य प्राक् वेदा अवर्तिषतेत्युचु. ॥

बालगंगाधरतिलकमहाशयाम्नु -पाश्चात्यप्रदाशतपथेन मम्यग्विचार्य
किन्तुशकान्पूर्व दशसहस्रवत्सरेभ्य पूर्व यदा आर्याणा उत्तरध्रुवसमीपे
वासोऽभूत् तदा तै प्रार्थनारूपा वेदा व्यरच्यन्त । तदानी पुनर्बभू-
नक्षत्रादित. मेषविषुवगणना ममजायत । तदात्वं एव सूर्य समीपे
साक्षात्कृत्य तदीयभ्रमणादिक सूर्यबिम्बस्थवर्णविशेषान् तदीयज्वाल-
भागाश्च स्वावामे उत्तरध्रुवे षण्मासान्यह षण्मासानि रात्रिः इत्यादीन्
विषयान् विज्ञातुमुपचक्रमिरे । एतादृशसिद्धान्तप्रकाशिका ऋचस्तु—

शुक्र ते अन्यद्यजत ते अन्यद्विषुरूपे अहनी द्यौरिवासि ।

विश्वा हि माया अवासि स्वधावो भद्रा ते पूषन्निह रातिरस्तु ॥

इत्याद्याः । पुरातना आर्या इरान् देशाद्वा एष्याखण्डस्योत्तर-
भागाद्वा आर्यावर्तं न प्राविक्षन् । किन्तु तेषामावासस्थानं उत्तर-
ध्रुवस्य पार्यन्तिकः प्रदेशः । स च यदा हिमान्या समावृत्त. तदा
स्वावासमन्वेष्टु तत्रतत्राटन्तः एष्याखण्डयोत्तरभागेष्ववातरन् । तदानी-
मैव ऐतरेयब्राह्मणस्य सप्तमपञ्चिकास्थे—

कालिः शयानो भवति सजिहानस्तु द्वापर ।

उत्तिष्ठस्त्रेता भवति कृत संपद्यते चरन् ॥

चरैवेति चरैवेति ॥ इति वेदभागमुच्चारयामासु. ।

तदात्वं एव मृगशीर्षिनक्षत्रादितः मेषविषुवगणना प्रसक्ता ।
अटनानन्तरमेकत्र यदा वासं स्थिरमङ्ग्यकार्पुः तदा स्वोत्तरेभ्यः स्वासि-

द्वान्त प्रकाशयितुं स्वरवर्णमात्रालोपादिदोषरहिता प्रार्थनारूपा ऋचः प्रकाशयामामु । न तु नूतनतया मतसिद्धान्तं प्राकल्पयन् । अत एव चतुस्सहस्रेभ्यः प्रभृति अद्यपर्यन्तं वेदेषु स्वरवर्णमात्रादीनां लोपाभावादेव आधुनिका वेदा अनादय इत्युद्धोषयन्ति । एतादृशकाल एव यजुर्वेदब्राह्मणप्रोक्तकृत्तिकानक्षत्रादित मेषराशिगणना प्रवृत्ता इत्याह ॥

एव महाकल्पप्वनश्वराणामीश्वरस्मृत्यारूढानां जगत्सर्जनहेतूनां वेदानामनादित्वं मुषित्वा सादित्वं प्रमाणाभासेन प्रकल्पयन्त एते किमर्थं क्लिश्यन्तीति तत्त्वतो न विद्मः । द्वापरान्ते विष्णुपुराणोक्तरीत्या अखण्डान् वेदान् वेदव्यास यदा व्यास्थत् तदैव वेदोत्पत्तिकालः प्रायेण स्यादित्यभिप्रयन्ति नूनम् ॥

चरित्रचिन्तका अपि वेदोत्पत्तिकालं क्रिस्तशकस्य नातिसाक्षि-हितं प्रदर्शयन्ति । तथाहि—कलिवर्षस्यारंभं क्रिस्तजन्मनः प्राचीनेभ्यः (३१०२) वत्सरेभ्यः प्रागण्यते । (११०१)—(१७०१) कलिवर्ष-जात वेदकालः । ततः (१७०१)—(२१०१) ब्राह्मणकालः । (२१०१)—(२८५९) तत्त्वदर्शनकालः । (२८५९)—(३६०१) बुद्धमतकालः । (३६०१)—(४०५९) पुराणकाल इति व्यवस्थां स्वप्रतिभयोत्प्रेक्षन्ते । नूनं जगतीस्थैः समस्तैर्वस्तुभिः क्रिस्तजन्म-संनिहितकालीनैरेव भावितव्यमिति भूयसी लिप्सा स्यात् । एते पाश्चात्य-विपश्चितः प्रतिपिपादांयिषितं वेदोत्पत्त्यादिसिद्धान्तं परस्परविरुद्धमेवो-ररीकुर्वन्ति ॥

वस्तुतस्तु—वेदाः, तदर्थनिर्णायकानि शास्त्राणि, तदङ्गानि व्याकरणज्योतिषनिरुक्तानि पुरातनान्येवेति निश्चिनुम ॥

तथाहि—जगति प्राणिनामनुभूयमान सुखदुःखादिवैचित्र्यं प्रति तत्तज्जीवात्मसमवेतधर्माधर्मादिवैचित्र्यमेव निमित्तं संपद्यत इत्यकामेनाप्यभ्युपगन्तव्यम् । अन्यथा अनुभूयमानस्य वैचित्र्यस्य आकस्मिकत्वापत्तेः । मृष्ट्याढावाश्वरेण सृज्यमानेषु प्राणिषु तात्कालिकसुखदुःखादिवैचित्र्यं प्रति तत्पूर्वकल्पीयजीवसमवेत्तदृष्टादिकं निमित्तमित्यगत्याऽऽश्रयणीयमेव । यथा प्रथममङ्कुराद्बीजमभवत् । अङ्कुराद्वा बीजजातमिति न कोपि मृरितल्लजो निश्चेतुर्माष्ट्रे । तथा प्राणिगतसुखदुःखवैचित्र्यनन्निमित्तभूतादृष्ट्यांश्च पार्वार्यं निर्णेतुमद्यावधि प्राज्ञप्रवरोऽपि नष्टे । एव च समारम्य जीवानां जीवीयपुण्यापुण्यकर्मणा ईश्वरस्य चानादित्वं सर्वं प्रामाणिकं प्रतिश्रोतव्यम् । यदा जगदीश्वरेण उच्चावचयोनिस्था असख्याता प्राणिनः स्रष्टव्या आसन्, तदा तज्जीवनहेतवः सूर्यचन्द्रगुरुशुक्रवाय्वादयो ध्रुवः स्रष्टव्या एव । निर्मितेष्वेतेषु सूर्यः बहुकोटिवत्सरेभ्यः प्रागेवोदपद्यत । चन्द्रस्तावत् पञ्चकोटि वत्सरेभ्यः प्राक्समजनिः । भूगर्भशास्त्रीत्या भूमि द्विकोटिवत्सरेभ्यः पूर्वं वासाहार्हा नामवादिति पाश्चात्या एव ब्रुवन्ति । बहुदूरवर्तीनि ध्रुवादिनक्षत्राणि कदा जातानि ईश्वरश्च कदा जात इति निर्णेतुमद्यावधि न प्रयतन्ते । प्रयतमाना अपि वा सम्यक्परिच्छेत्तुं न पारयन्ति । यतः बीजाङ्कुरवदेतेषां मूलमवगन्तुं शतकोटिवर्षपर्यन्तं स्वैर्येणोत्प्रेक्षितुं न कोपि शक्नुयादित्याम्निकाः श्रद्धधीरन् । तथा सृष्टिकाल एव स भगवान् सर्वज्ञ सर्वशक्तः सर्वेश्वरः प्रवृत्तिनिवृत्तिरूपं वैदिकं सनातनं धर्मं मरीचिप्रभृतिभ्यः सनकादिभ्यश्च ब्रह्ममानसपुत्रेभ्यः उपदिदेशेति गीताभाष्यादौ शंकरभगवत्पादाः प्राहुः । यथा—

इमं विवस्वते योगं प्रोक्तवानहमव्ययम् ।

विवस्वान् मनवे प्राह मनुरिक्ष्वाकवेऽब्रवीत् ॥

एव परपराप्राप्तमिम राजर्षयो विदुः ।
 स कालेनेह महता योगो नष्ट परतप ॥
 स एवाय मया तेद्य योगः प्रोक्त. पुरातनः ।
 भक्तोऽसि मे सग्या चेति रहस्य ह्येतदुत्तमम् ॥

इत्यादि ॥ अत्र पूर्वाध्यायाभ्या प्रतिपादितस्य कर्मयोगफलीभूतस्य ज्ञानयांगम्य पुरातनत्व, अव्ययवेदमूलकत्वादव्ययत्व, प्रतिमन्वन्तरमुपदेशसभवेऽपि वैवस्वतमन्वन्तरे आदित प्रभृति गुरुपरम्परायाः प्रबलत्व, मध्ये विच्छेदसभवादशाया स्वेनैव प्रकाशितत्व चेत्यादिविषयपरिशीलने न वेदविहितधर्माणः वर्णिभिराश्रमिभिरनुष्ठेयाना लौकिकवैदिकव्यवहारोपयोगिनां सृष्टिकालमारभ्य अद्ययावत्सत्त्वस्य सुज्ञेयत्वाद्देवादन्वयत्र तेषा धर्माणामवगतेः गगनारविन्दायमानत्वात्सिद्धमेव वेदानामनादित्वम् ॥

किंच—

यो ब्रह्माणं विदधाति पूर्वं यो वै वेदांश्च प्रहिणोति तस्मै ।

इति श्वेताश्वतरश्रुतिपर्यालोचनया स सर्वेश्वरः स्वमायया महान्ति भूतानि सृष्ट्वा हिरण्यगर्भं निर्माय तस्मै पूर्वकल्पस्थान् स्वबुद्ध्यारूढान् पूर्वकल्पस्थवेदसमानानुपूर्वीकान् वेदानुपादिदेशेति वेदानामनादित्व सुस्थमेव । अत्र श्रुतौ प्रहिणोति न त्वत्पूर्वं निर्मातीति प्रहिणोतिपदस्वारस्याद्विद्यमानानैव वेदान् ब्रह्माणं ग्राहयामासेत्यवगम्यते । स च हिरण्यगर्भास्वर्यो ब्रह्मा वेदशब्दमुच्चार्योच्चैर्यैव भूरादिलोकान् सूर्यादिग्राहान् इन्द्राग्निवाय्वादिदेवता पितृमनुष्यांश्च निर्मम इति श्रुतयो वदन्ति । तथा च बहूचानां श्रुति - -

एते असृग्मिन्दवः तिरःपवित्रमाशवः ।

विश्वान्यभिसौभगा ॥

इत्यादिः अत्र मन्त्रस्थैः पदैः देवादीन् स्मृत्वा विश्वं ससर्जेति ब्रह्माणं

ऋगर्थं ब्रूते । यथा — " एत इति वै प्रजापतिर्देवानसृजत । असृग्रमिति मनुष्यान् । इन्द्रव इति पितृन् । तिम्रयवित्रमिति ग्रहान् । आशव इति स्तोत्रम् । विश्वानीति शम्भम् । अभिसौभगेत्यन्या प्रजा " इति ॥
तथा—

सूर्याचन्द्रमसौ धाता यथापूर्वमकल्पयन् ।

दिवं च पृथिवीचान्तरिक्षमथोम्ब ।

तथा— स भूरिति व्याहरत् स भूमिमसृजन । स भुव इति व्याहरत् । सोऽन्तरिक्षमसृजत " इति तैत्तरीयब्राह्मणं च । जगत शब्दप्रभवत्त्व दर्शयन्ति स्मृतयोऽपि । तत्र मनु.—

नाम रूप च भूताना कर्मणा च प्रवर्तनम् ।

वेदशब्देभ्य एवादौ निर्ममे स महेश्वरं ॥

सर्वेषां तु स नामानि कर्माणि च पृथक्पृथक् ।

वेदशब्देभ्य एवादौ पृथक्सस्थाश्च निर्ममे ॥

स्मृत्यन्तरमपि—

अनादिनिधना नित्या वागुत्सृष्टा स्वयमुवा ।

आदौ वेदमयी दिव्या यत सर्वाः प्रवृत्तयः ॥

इति । निरूपितैरेतैः प्रमाणैः सृष्टेः पूर्वं वेदाना सत्त्वमवश्यमभ्युपेयम् ।

एतेन वेदा ऋषिभिः प्रणीताः, " नमऋषभ्यो मन्त्रकृद्भ्यः "

इत्यादिप्रमाणवशादिति वेदानामनादिभूताना सादित्वमर्वाचीनविपश्चि-
त्कल्पितं दूरतोऽपास्त वेदितव्यम् । ऋषिभिश्च तपसा वेदानां प्रका-
शनात् । अस्मिन्नर्थे श्रुतिस्मृतयः प्रमाणम् । तथा च बह्वृचानां
श्रुतिः—

यज्ञेन वाच पदवीयमायन् तामन्वविन्दन् ऋषिषु प्रविष्टाम् । इति ॥

अस्यार्थस्तु—यज्ञेन पूर्वसुकृतेन वाच वेदस्य लाभयोग्यतां प्राप्ता-

स्सन्तो याज्ञिकाः ता ऋषिषु स्थिता लब्धवन्त इति । वेदव्यासा-
द्याश्चैवमेव स्मरन्ति—

युगान्तेऽन्तर्हितान् वेदान् सेतिहासान् महर्षयः ।

लेभिरे तपसा पूर्वमनुज्ञाता स्वयभुवा ॥

इति । सेतिहासवेदाना युगान्तान्तर्हितत्वोक्त्या नित्यत्वावगमात् मन्त्र-
कृद्भ्य इत्यस्य मन्त्रप्रवचनकर्तृभ्य इत्यर्थकरणान्न दोष ॥

किंच वेदद्रष्टृत्वमेव ऋषीणा न कर्तृत्व एकस्य मन्त्रस्य
द्वित्रिबहुऋषिदेवतात्मकत्वावगमात् अन्यऋषिकल्पितरचनात्मकाक्षर-
संशयपेक्षया इतरराचितरचनायां वैलक्षण्यस्य सर्वजनानुभवसिद्धत्वात् ।
तथाच पाणिनिमुनिनापि 'तेनप्रोक्तम्' इति सूत्रितम् । अस्य लक्ष्य
तु तित्तिरिणा प्रोक्तमधीयते तैत्तिरीया इति । भगवान् पतञ्जलिश्च
“ नित्या शब्दा. नित्येषु शब्देषु कूटस्थैरविचालिभिर्वर्णैर्भवेत्तद्व्यमन-
पायिजननविकारिभिः ” इत्यादिना लौकिकानामपि शब्दानां नित्यत्व
मुररीचकार । किमुत वैदिकानां जगत्सर्जनहेतूना शब्दानामिति बोध्यम् ॥

भगवता जैमिनिमहर्षिणा “ औत्पत्तिकस्तु शब्दस्यार्थेन संबन्ध-
स्तस्य जानमुपदेशोऽव्यतिरेकश्चार्थे ” इत्यादिना शब्दस्य तदर्थस्य
तत्संबन्धस्य वाच्यवाचकभावरूपस्य च नित्यत्व प्रत्यपादि । वेदस्य
अर्थप्रत्यायकत्वाधिकरणे च पदपदार्थसंबन्धानां नित्यत्वेऽपि वाक्या-
र्थानां वाक्यैस्सह संबन्धस्य सांकेतिकत्वेन संकेतग्रहसापेक्षतया वक्तिच्छा-
घटकतात्पर्यज्ञानसापेक्षतया च पुरुषसंबन्धतो अमप्रमादादिदोषसंभ-
वात् विधिवाक्यानां ऐकान्तिक प्रामाण्यमिति पूर्वपक्षं कृत्वा पदै-
रभिहिता एव पदार्थाः स्वबोध्यसंबन्धरूपया लक्षणया वाक्या-
र्थभूतां विशिष्टां भावनां समभिज्याहागविशेषबलाद्विशिष्य बोधयन्ति ।
भाष्यविशेष्यकबोधस्य सर्वविधिष्वैकरूप्येण न तदानन्त्यप्रयुक्तसंब-

न्वाग्रह । तात्पर्यं च शब्दगण एव धर्मविशेषः । तद्ग्राहकश्चाध्य-
यनविध्यादिरैवेति न पुरुषसबन्धप्रयुक्त विधीनामप्रामाण्यमित्यव-
धृतम् ॥

तदुत्तरमिन् वेदापौरुषेयत्वाधिकरणे वेदा पुरुषकल्पिता
वाक्यत्वात् भारतादिवाक्यवदित्यनुमानात् ' तस्मात्ते पानेभ्य त्रयो
वेदा अजायन्त ' इत्यादित वेदानामुत्पत्तिकथनात् काठक काला-
पकमिति समाख्यावशाच्च वेदाना पौरुषेयत्वमाशङ्क्य अजायन्तेत्यत्र
जनिधातोराविर्भावार्थकत्वात् वाक्यहेतुकानुमानस्य च अप्रयोजकत्वात्
जन्यज्ञानमूलकत्वेन सोपाधिकत्वाच्च वेदानां कर्तुरस्मरणाच्च अपौरुषे-
यत्व साधितम् । नचानादरात्कर्तुरस्मरणमिति वचन भव्यम् । अक्षरशो
विस्मरणाभावाय शिक्षादीत्रचितवता सर्वज्ञानामृषीणा तदधीनप्रामा-
ण्यकस्मृतिकर्तृसामान्यमप्रविस्मरतां वेदकर्त्रानादरोक्तेरतिसाहसत्वात् ।
अत एव—

वाचाविरूपानित्यया ।

अनादिनिघना नित्या वागुत्सृष्टा न्वयभुवा ॥

इति श्रुतिस्मृतय उपमचन्ते । समाख्या तु प्रवचनमितैत्युक्तम् ।

औपनिषदाना मते " अस्य महतां भूतस्य निश्चितमेत-
द्देवदेव " इत्यादिना वेदाना जन्यत्वेऽवधारितेऽपि कल्यादैः प्रवच-
ननिमित्ता श्रुतिस्सभवतीत्यपौरुषेया एव वेदाः । वियदादिप्रपञ्च-
वत् उत्पत्तिमत्त्वेन परमेश्वरकर्तृकतया पौरुषेयत्वादपौरुषेयतां वेदानां
भज्येतेति चेत् न हि पुरुषेणोच्चार्यमाणत्वं पौरुषेयत्व, मीमांसकमतेऽपि
अध्यापकपरंपरया पौरुषेयत्वापत्तेः । नापि पुरुषाधीनोत्पत्तिकत्वं पौरु-
षेयत्वं, नैयायिकाभिमतपौरुषेयत्वानुमाने अस्मदादिना सिद्धसाधनत्वा-
पत्तेः । किंतु सजातीयोच्चारणानपेक्षोच्चारणाविषयत्वं पौरुषेयत्वं, तथा

च सर्गाद्यकाले परमेश्वर पूर्वमर्गासिद्धवेदानुपूर्वसमानानुपूर्वीक वेद
ग्न्यामीति सकल्य तादृश वेद कृतवान् नतु तद्विजातीयानुपूर्-
वीकम् । पूर्वसर्गसिद्धवेदमजातीयाध्ययनस्यैव अभ्युदयनिःश्रेयसहेतु
त्वात् । अन्यथा तस्य वाग्वज्रतया अनर्घहेतुत्वापत्तेः । वेदाना
नित्यमर्वज्रपरमेश्वरप्रणतित्वेन प्रामाण्यमिति नैयायिका । वेदानां
नित्यत्वेन निरस्तसमन्तपुद्गणतया प्रामाण्यमित्यध्वरमीमांसका ॥

यद्यपि सकल त्रैलोक्य परित्यक्तनामरूप निर्लेप प्रलीयते
समुत्पद्येचाभिनवमिति श्रुतिस्मृतिवादा वदन्ति । तथापि प्रभवप्रलय-
ओरनादित्व ससारवद्वश्यमेष्टव्यम् । यथाचानादौ ससारे स्वापप्रबो-
धयो प्रलयप्रभवश्रवणेऽपि पूर्वप्रबोधवदुत्तरप्रबोधेऽपि व्यवहार आज-
स्येनोपपद्यते तथा कल्यान्तरप्रभवप्रलययोरपि व्यवहारस्सभवतीति
वेदितव्यम् ।

अत्रच काचनाशङ्का प्रवर्तते—स्वापे पुरुषान्तरव्यवहाराविच्छे-
दात् स्वस्य च सुप्तप्रबुद्धस्य पूर्वप्रबोधव्यवहारानुसंधानसंभवादनिरुद्ध-
मनुसंधानादिकम् । महाप्रलये तु सर्वव्यवहारोच्छेदाज्जन्मान्तरव्यवहार-
वत्कल्यान्तरव्यवहारस्य अनुसंधानुमशक्यत्वाद्वैषम्यं भवतीति चेत्—
अत्र समाहित भगवाद्भि श्रीशंकरभगवत्पादैः देवताधिकरणे—“महा-
प्रलये” सर्वव्यवहारोच्छेदे सत्यपि परमेश्वरानुग्रहादीश्वराणां हिरण्य-
गर्भादीनां कल्यान्तरव्यवहारानुसंधानमुपपद्यते । यद्यपि प्राकृतानां
प्राणिनां जन्मान्तरीयव्यवहारानुसंधानं न दृश्यते तथापि प्राकृत-
वदीश्वरैरपि भवितव्यमिति न नियमः । यथा हि प्राणित्वाविशेषपि
मनुष्यादिमन्तंबपर्यन्तेषु ज्ञानैश्वर्यादिप्रतिबन्ध परेण परेण भूयान् भवन्
दृश्यते ; तथा मनुष्यादिष्वेव हिरण्यगर्भपर्यन्तेषु ज्ञानैश्वर्याद्यामिव्य-
क्तिरपि परेण परेण भूयसी भवतीत्येतत् श्रुतस्मृतिवोदष्वसकृदनुभूयमानं

न शक्य नास्तीति वदितुम् । ततश्चार्तातकल्पानुष्ठितप्रकृष्टज्ञानकर्मणा-
मीश्वराणा हिरण्यगर्भादीना वर्तमानकल्पादौ प्रादुर्भवता परमेश्वरानु-
गृहीताना सुप्तप्रबुद्धवत्कल्पान्तरानुसन्धानमुपपद्यते” इति ॥

ननु दार्शनिकैर्निरवयवम्येश्वरस्याङ्गीकारात् मुखादीनामवयवा-
नामभावे कथं वेदमुपादिक्षदिति । हन्त मो निरवयव ईश्वरः कथ-
मतिविचित्र पाञ्चभौतिक जगन्निर्ममे इति कुनो नाप्राक्षी । तदपि
कथमिति चेत्यपरमेश्वर सर्वज्ञस्सर्वशक्त स्वशक्त्याऽघटितघटनापटी-
यस्या मायया जगत्सृजति रक्षत्यात्ति च । तस्य शक्ति कल्पशतं-
नापि वेदितु को वा प्रभवेत् । तथान्न श्रुतयः—

अणोरणीयान्महतो महीयान् । .

अपाणिपादो जवनो गृहीतां पश्यत्यचक्षुः स शृणोत्यकर्णः ॥

न सदृशे तिष्ठति रूपमस्य । इत्याद्या ॥

वेदाना नित्यत्वे इन्द्राग्न्यादयः शब्दा गौतमभरद्वाजविश्व-
मित्रादयः शब्दा वेदेषु श्रूयन्ते । तेषामिन्द्रादीनां प्रभाव “ इन्द्रस्य
नु वीर्याणि प्रवोच यानि चकार प्रथमानि वज्री । अग्ने नय मुपथा
राये अस्मान्” इत्यादयो मन्त्राः प्रकाशयन्ति । तत्कथंकार वेदाना
नित्यत्वश्रद्धा युज्यत इत्यर्वाचीना आक्षिपन्ति ॥

अत्रापि विषये समाहित भाष्यकारैस्तस्मिन्नेवाधिकरणे—

“सेनापत्यादिशब्दवदिन्द्राग्न्यादिशब्दा स्थानविशेषसन्धनिमित्ता ।
ततश्च योयः तत्तत्स्थानमधिरोहति सस इन्द्राग्न्यादिशब्दैरभिधीयत
इति न दोषः” इति ॥

एव सप्तर्षिदेवादिशब्दा अपि स्थानवाचिनः । अत एव विष्णु-
पुराणे इन्द्रादीनां सप्तर्षीणा प्रतिमन्त्रन्तरं नामभेदः—

सुशान्तिर्नाम देवेन्द्र मैत्रेयासीत्सुरेश्वरः ।
 सुधामान तथा सत्या शिवाश्चाथ प्रतर्दना ॥
 वशवर्तिश्च पचैते गणा द्वादशका स्मृताः ।
 वसिष्ठतनयान्तत्र सप्त सप्तर्षयोभवन् ॥

इत्यादिना तृतीयशे प्रदर्शितः । गवादिव्यक्तिषु उत्पद्यमाना-
 म्वापि आकृतीना नित्यत्वात् न गवादिशब्देषु श्रुतेष्वपि नित्यत्वाविरोधः ।
 महासर्गमहाप्रलययोः जगत अभ्युपगम्यमानयोस्सतोरपि आवृत्तौ समान-
 नामरूपत्वात् शब्दनित्यत्वाविरोधो नास्ति । तथाच “सूर्याचन्द्रमसौ”
 इत्यादिश्रुति अस्मिन्प्रमाणत्वेन प्रदर्शिता । मनुश्च—

ऋषीणां नामधेयानि याश्च वेदेषु दृष्टयः ।
 शर्वर्यन्ते प्रसूताना तान्येवैभ्यो ददात्यजः ॥
 यथर्तुष्वृतुलिङ्गानि नामरूपाणि पर्यये
 दृश्यन्ते तानितान्येव तथाभावा युगादिषु ॥
 यथाभिमानिनोऽतीतास्तुल्यास्ते साप्रतैरिह ।
 देवा देवैरतीतैर्हि रूपैर्नामभिरेव च ॥

इत्यादिना समाननामरूपत्वमभ्यधात् । देवतावाचकान् ऋषि-
 वाचकांश्च शब्दान् एकव्यक्तिबोधकान् मत्वा तदुत्पत्त्यनन्तरमेव
 तन्माहात्म्यबोधकाना मन्त्राणां प्रसरणं न्याय्यमिति आधुनिका अवग-
 च्छन्ति । एतदपि पूर्वाक्तयुक्तैव फल्युक्तं, यतोऽत्र गौतमभरद्वाजशौ-
 नकविश्वामित्रादयः शब्दा बह्वीषु व्यक्तिषु रूढाः परिदृश्यन्ते ।
 तथाहि— न्यायशास्त्रप्रवर्तकः व्यासशिष्यः अक्षपादः गौतम इति
 व्यवहियते । सामगानां धर्मसूत्रप्रवक्ता गौतम इति कथ्यते । शतान-
 न्दपिताऽहल्यामतिः गौतम इति व्यपदिश्यते । “अभित्वा गौतम”

इत्यादिमन्त्राणां साक्षात् द्रष्टा नोधानामगौतम इत्युच्यते । वैवस्वत-
मन्वन्तरे—

वसिष्ठ काश्यपोथात्रिः जमदग्निम्स गौतमः ।

विश्वामित्रभरद्वाजौ सप्त मत्स्ययो विदुः ॥

इति सप्तर्षिघटकीभूतोऽपि कश्चन गौतम इत्याख्यायते । कठ-
वल्या नचिकेतस पितरि वाजश्रवमे शान्तनसकल्पः सुमना
यथा म्यात् वीतमन्युगौतमो मभिमृत्यो' इति मन्त्रेण कथ्यमानः
गौतमः अपरः । बौद्धशास्त्रप्रवर्तकः गौतम इति प्रसिद्ध एव ।
एव शास्त्रप्रवर्तक भरद्वाज एकः । सप्तर्षिघटकीभूत भरद्वाजः
अन्यः । वाल्मीकिशिष्य भरद्वाज अपरः । प्रश्नोपनिषदि निर्दिश्य-
मान मुकेशानाम भरद्वाजः अन्य आयुर्वेदप्रतिष्ठातृशकृशिष्यः
उग्रतपा नाम भरद्वाजो मित्रः । भागवते दशमस्कन्धे—

द्वैपायनो भरद्वाजः मुमन्तुगौतमोसितः ।

विश्वामित्रो वामदेव वसिष्ठः ॥

इत्यादिना धर्मराजयज्ञे मदस्येन निर्दिष्टः भरद्वाजः पृथक् !
एव ऋचां द्रष्टा काश्यपः मित्रः । सप्तर्षिघटकीभूत काश्यपः अपरः ।
ध्यासशिष्येण सूतन पुराणमध्यापितः काश्यप एक इत्येतेषा ऋषीणां
को नाम परीक्षकः सम्यगपरीक्ष्य ऐक्यमाख्यातु कल्पेत ॥

वेदेषु पुराणादिषु वा श्रूयमाणानां भृगुभरद्वाजगौतमादीनामृ-
षीणां नामानि न प्रातिम्बिकानि । अपितु गोत्रादिसंबन्धेन वा, उपा-
स्यविद्यादिसंबन्धेन वा प्रवृत्तानि अनेकव्यक्तिसाधारणानि । समाननाम-
धेयानां विभिन्नकालिकानां स एवाय भरद्वाजस्स एवाय गौतम
इत्यैक्यमीक्षितुं न युक्तं विशेषसमीक्षादक्षाणाम् ॥

एव ऋग्वेदे—

त्वमग्ने मनवे द्यामवागय पुरुरवसे मुकृते मुकृत्तरः ।

पुरुरव पुनरस्त परोहि ।

त्वामग्ने प्रथममायुमायवे देवा अकृण्वन्नहुषस्य विश्पतिम् ।

इत्यादिमन्त्रेषु नहुषपुरुरवप्रभृतीना गज्ञा चरितस्य प्रकाशनादनादित्व
मज्येतेति पुनरप्याशङ्का । मन्त्रनिर्दिष्टाना शब्दाना राजसामान्यवाचक-
त्वाच्छब्दप्रवाहस्य चानादित्वाङ्गीकाराच्चिरस्ता वेदितव्या ॥

एव च वेदाना स्वतन्त्रस्य कर्तुरस्मरणात् तेभ्य शब्देभ्य
देवादिव्यक्तीनामपि प्रभवाभ्युपगमादीश्वरस्य च पुरुषान्तरसाधारण-
संशयभ्रमविस्मरणादिदोषाणा कल्पनेन सर्वज्ञत्वभगभिः प्राक्कल्पयि-
वेदानुपूर्वीं स्मृत्वा ब्रह्मादिभ्य उपदिदेशेत्यवश्यमभ्युपगन्तव्यत्वात्
वेदाना नित्यत्व सिद्धमिति आधुनिक निरङ्कुशस्वोत्प्रेक्षापरिकल्पित
युक्तिप्रमाणविरुद्धः वेदब्राह्मणयो कालनिर्णय अनादरणीय एव ॥

आर्यसमाजप्रवर्तक. दयानन्दसरवतीनामापि स्वकृतवेदभाष्य-
भूमिकायां बहुभि. प्रमाणै वेदाना नित्यत्व प्रसाध्य विल्सन् म्याक्स-
मुल् प्रभृतीनां सिद्धान्तः भ्रममूल इत्याभिधाय बहुशतकोटिवत्सरेभ्य
माक् वेदा. प्रकाशिता इति स्पष्टमुद्धाषयामास ॥

यद्यपि " तस्माद्यज्ञात्सर्वहुत ऋचस्सामानि जज्ञिरे । अग्नेः
ऋग्वेदः वायोर्यजुर्वेद आदित्यात्सामवेद " इत्यादि श्रुतिभ्यः वेदाना-
मुत्पाचिरवगतेव भाति । वेदानामपौरुषेयत्वमुररीकुर्वता मनुना इय-
माशङ्का परिहियमाणा दृश्यते—

अग्निवायुरविभ्यन्तु त्रय ब्रह्म सनातनम् ।

दुदोह यज्ञसिध्यर्थमृग्यजुस्सामलक्षणम् ॥

अस्यायमर्थ—पूर्वकल्पे ये वेदा त एव महाप्रलये परमात्मानि सूक्ष्म-
रूपेण स्थिता । तानेव स्मृत्याम्बुदान् कल्यादौ अग्निवायुरविभ्य
आनकर्षं यज्ञसिध्यर्थं यज्ञाना त्रयीमपाद्यत्वेन आपीनम्भक्षीरवद्विद्य-
मानानामेव वेदानामभिव्यक्तिप्रदर्शनार्थं आकर्षणवाचकं गौणं दुहि-
धातु प्रयुक्तं । अन एव दुहिधातोर्गर्षणार्थत्वादाग्निवायुरवाणा
नाकथितकर्मत्व . किंत्वपादानत्वं न सनातनत्वविशेषणस्वारम्यात्पू-
र्वोक्तार्थं ममुन्मिषतीति मुधीभि मभ्यकननोष्टव्यम् ॥

एव वेदवद्वेदाङ्गाना व्याकरणनिरुक्तज्यौतिषादीनां मनातनत्व-
मनायासेनैवागम्यते । यथा—भगवान् पाणिनि स्वकृताष्टाध्याय्यां
व्याकरणप्रवक्तृणा भूयसा पूर्वाचार्याणामन्नाधीन् शाकटायन, स्फोट-
यन आपिशलि, शाकल्य, भारद्वाज, गालव, पौष्करसादीनाम् ।
अर्वाचीनो वोपदेवोपि—

इन्द्रः चन्द्रः काशकृत्स्नापिशलिं शकटायन ।

पाणिन्यमरजैनेन्द्रा जयन्त्यष्टौ हि शाब्दिका ॥

इति कविकल्पद्रुमं प्रोवाच । पाणिनिमुनिना च स्मृताः शाकल्यगार्ग्य-
प्रभृतय शब्दशास्त्रनदीष्णाः कदा भुवमलचक्रुः । कदा कदा प्राची-
नानि व्याकरणशास्त्राणि सजगरिरे इत्यादिविषयाः निपुणमतिभिः निरा-
क्षेप निरूपयितुं नितरा न शक्यन्त इति वेदाङ्गव्याकरणस्य वेदसंरक्ष-
कस्य वेदवत्परमप्रार्चनत्वमपहर्तुं को वा जन ईष्टे ॥

एतेन आर्यावर्तीयानां वर्णपरिचय एव नासीत् । वेदराशिः पर
गुरुपरपरया यथाश्रुतमेवाभ्यम्यमानोऽभूत् । वर्णलेखन्तु पाणिनिमुनि-
मारभ्यैव परिचितोऽवर्तत । वेदेषु लिखघातो प्रयोगादर्शनात् ।
व्यत्येति कियत्यपि काले मिश्रदेशनिवासिभ्यः अन्येभ्यो वा वैदेशिकेभ्यः
सेयं लेखनकला समगृह्यत भूयसा भारतीयैरिति निश्चयं कुर्वतां

पाश्चात्यविपश्चितामुक्तिरपि परास्ता । यत "दिवाविभानिशा" इत्यादिमूत्रं पुरापि स्थितयो लिपिकरलिबिकरशब्दयो साधुत्व-मन्वशास्यत भगवता पाणिनिना । शब्दशास्त्रमपूर्वं पाणिनिमुनिर्न निर्मम । किंतु वेदलोकमिद्धानामेव शब्दानामनुशासनं प्रादर्शयत् । पाणिने प्राखिल्वधातो प्रयोग एव नासीदिति मुष्पष्ट जल्पितुमनर्हम नल्पाना पण्डितप्रकाण्डानाम् । 'स्प्येनोल्लिखति' परिलिखित रक्षः । यत्सीमन्तं ककम्ते लिलेख " इत्यादयश्शब्दा मन्त्रब्राह्मणभागे श्रूयन्ते । न हि कश्चिदपि धन्यो वैयाकरणमूर्धन्य यथा मनोरथमार्त्तनवान् शब्दान् निर्मातुमीष्टे । पाणिनिमुनिश्च स्वकृतशिक्षाया 'गीती शीघ्री शिर कपी तथा लिखितपाठक' इत्यादिना लिखितपुस्तकसाहाय्येन वेदपाठमभ्यस्यतो दोषं प्रद्रीक्षीत् । अतः पाणिने पूर्व लेखनक्रमं अवर्तिष्टेति मुष्पष्टमूहितु प्रगल्भते जन ॥

पाणिनिमुनेरपि प्रत्नेन वाल्मीकिमहर्षिणा रामायणे "रामना-माङ्कितं चेद पश्य देव्यङ्गुलीयकम्" इति कथितम् । लिपेरपरिज्ञाने अङ्गुलीयकस्य अक्षराङ्कितत्वं कथमपि न सिध्येदिति पण्डितप्रकाण्डा एव स्वरसं स्वान्ते समालोचयन्त्विति तूर्णमास्महे ॥

एवं व्याकरणवद्याम्कमुनिप्रोक्ते निरुक्तंपि शाकपूणिप्रभृतयः बहव निरुक्ताकारा स्मृता इति वैदिककोशरूपस्य मन्त्रप्रतिपाद्यदेवता-स्वरूपप्रकाशकस्य च निरुक्तस्य परमप्राचीनत्वं विदांकुर्वन्तु सन्त ॥

ज्योतिःशास्त्रस्यापि सनातनत्वं निर्विवादं सिध्यति । तथाहि —

ऋतुक्रियार्थं श्रुतयः प्रवृत्ता कालाश्रयान्ते ऋतवो निरुक्ताः ।
शास्त्रादमुष्मात्किल कालबोधो वेदाङ्गताऽमुष्य ततः प्रसिद्धा ॥

इति श्रीपतिप्रोक्तदिशा श्रीनस्मार्तनिखिलकर्मानुष्ठानोपयो-

गित्वेन सकलव्यवहारनिर्वाहकत्वेन च काल सर्वैरभ्युपेयते । वैशेषिक-
ज्योतिषिकयोर्मते कालस्य नित्यताङ्गीकारेऽपि वेदवादिभिः ॥

सर्वं निमेषा जज्ञिरे विद्युत् पुरुषादधि ।

कला मुहूर्ता काष्ठाश्वाहारात्राश्च सर्वशः ॥

इत्यादिप्रमाणबलात् गुणत्रयपरिणामित्वाच्च अनित्यत्वमभ्युप-
गतम् । एतादृशकालम्बरूपविज्ञान ग्रहनक्षत्रादिगतिप्रदर्शकज्योति-
श्शास्त्रबलादेव सिद्धयति नान्यस्मान् । एतादृश ज्योतिष्यास्तु वसिष्ठ
वागीश्वर गार्ग्यमुच्ये महर्षिभिः विन्तरतः कृतु पराशरार्यभटादयः
क्रमेण सचिक्षिपुः । न त्वेतच्छास्त्रमर्वाचीनोपजम् । वसिष्ठादिपरपरायां
सृष्टिकालादारभ्य विद्यमानत्वात् । अस्य च शास्त्रस्यायुर्वेदव-प्रत्यक्षा-
त्मकत्वात्सकलशास्त्राभ्यर्हितत्वम् ॥

मूर्धाब्दसख्यया ज्ञेया कृतम्यान्ते गता अमी ।

स्वचतुष्टयमाब्ध्यग्निशररभ्रनिशाकगः ॥ (१९५३७२००००)
एषु वत्सरेषु सृष्ट्यादित गतेषु मयासुरः सूर्यसिद्धान्तरीत्या ग्रहा-
नयनमकार्षित् । ततः पराशरः तत आर्यभटः कलेरादैः ग्रहानयन
पराशरमतरीत्या चकारेति 'कलिसज्ञे युगे पादे पगशर्यमत प्रशस्तमत'
इति प्रमाणतोऽवगम्यते । ज्योतिषशास्त्ररीत्या ग्रहनक्षत्रादीनां शतकोटि-
वत्सरेभ्यः प्राग्विद्यमानत्वेन तन्निर्णायकशास्त्रस्यातिपुरातनत्वमुरी-
कर्तव्यम् ॥

दर्शनेषु प्रधानीभूते वेदान्तशास्त्रप्रवक्तृवेदव्यामविरचितमूत्रसदोहे
बादारि जैमिनि औडुलोमि काशकृत्स्न आश्रमश्यादीनां वेदान्तसंप्र-
दायप्रवर्तकानामाचार्याणामभिख्याग्रहणेन वेदार्थज्ञानमन्तरा केवलवेद-
ग्रहणस्य "स्वाणुरयं भारहारः" इत्यादिभिर्दूषितत्वात् वेदार्थनिर्णयार्थ

पूर्वोत्तरमीमासाशास्त्रयोर्विरचितत्वाद्ब्रह्मो. कालात्पूर्वं दर्शनानां स्थिति-
मिद्रे. वेदान्तादिशास्त्रस्य नूतनत्वमाख्यातुमसाम्प्रतम् ॥

साख्यवैशेषिकादिदर्शनेषु, वेदान्तशास्त्रदूषण, वेदान्तशास्त्रे च
नदितरमकलशास्त्रदूषण दरीदृश्यते । नचैतावता पौर्वापर्यं प्रत्येतु
पण्डितप्रकाण्डोपीष्टे । आधुनिका पुन बौद्धजैनशास्त्रदूषण वेदान्तादि-
शास्त्रेषु निबद्धमिति बौद्धजैनशास्त्ररचनानन्तर वेदान्तशास्त्र रचितमिति
स्वोत्प्रेक्षया समीक्षन्ते । परीक्षकास्तु वेदेष्वेवासद्वाददर्शनात् तदर्थनिर्णा-
यकेषु शास्त्रेषु असद्वाददीना पुरा प्रवृत्ताना निराकरण नितरा युक्त-
मिति सद्वादसद्वादयो द्वैताद्वैतवत्सर्वकालिकत्व सूक्ष्मेक्षितया प्रतीक्षन्त
इति दर्शनाना परमप्राचीनत्व सिद्धम् ॥

एतेन नव्यपाश्चात्यविपश्चिद्धि परिकल्पितः मूलप्रमाणरहित.
युक्तिरहितः वेदादिग्रन्थसमयविमर्शः प्रत्युक्तः प्रत्येतव्य इति शम् ॥

के. गोपालकृष्णशास्त्री.

॥ श्री ॥

श्रीमन्महाराज संस्कृतपाठशालावृत्तान्तः.

अक्षयसवत्सरीय विद्यार्थिपारितोषिकसभेषां श्रीमन्महाराज श्री कृष्णराजेन्द्रस्य पट्टाभिषेकमहोत्सव स्मृतिपथमुपनयन्त्या माघशुक्ल-सप्तम्या भौमवासरे महापाठशालायां प्रामादे प्रातः श्रीमतो विद्यागणपते-राराधनं श्रीमन्महाराजकुलस्थ्याशीर्वादं च पुरस्कृत्य सायं राजधानी-विवासिभिः वैदिकलौकिकमहाशयैः प्रागेवाकारितैः विभूषिता श्रीश्री ॥ परकालमठदिव्यपीठमलकुर्वाणैः श्रीमदमिनवरङ्गनाथ ब्रह्मतन्त्रपरकाल-स्वामिभिरग्र्यासनासीनैरधिष्ठिता प्रावर्तत ॥

तत्र च महापाठशालाविद्यार्थिनश्चत्वारश्चतुराः प्रथमं स्वागत-प्रधान्यातिमनोज्ञानि, साहित्योपाध्यायेन श्रीमता भाग्यपल्लिःश्रीनिवासा-चार्येण प्रणीतान् प्रास्ताविकान् संस्कृतश्लोकान् राजकविभूषणेन श्रीमता लिङ्गराजेन विरचितान् कर्णाटकश्लोकांश्चोभौ शुभकण्ठौ विद्यार्थिनौ चापीठन् ॥

ततः पाठशालाकार्यनिर्वाहकसमितेः कार्यदर्शी पाठशालाध्यक्षः श्रीमान् चक्रवर्ति रामानुजय्यंगार्यः अक्षयसवत्सरीयकार्यकलापवृत्तान्तं न्यवेदयत् । तदेष साराशः—श्री ॥ महामहोपाध्याय—वेदान्ताविशारद—

पञ्चापगेशशास्त्रिणा श्री ॥ ज्योतिषरत्न नरहरिज्यौतिषिकाणां च पाठ-
शालाकार्यादुपरमण तेषां स्थाने श्री ॥ महामहोपाध्याय-विद्यानिधि-
विरूपाक्षशास्त्रिणा श्री ॥ करूरु शेषाचार्याणां च नियमन, वेदशास्त्र-
पोषणीसभासदस्यैश्च मभामुच्योद्देशमसिद्धये कृत कार्यव्यवस्थापन,
विद्यार्थिनां सन्ध्याभिवृद्धये अशनवसनविषयेऽप्यधिकसाहायकपरिकल्पनं
पाठशालाविषये श्रीमता महाराजेन तत्सचिववर्येण च प्रकाशीक्रिय
माणम्यादरातिशयस्य कृतज्ञताप्रदर्शनं चेत्यादयः बहवः विषयाः सक्षिप्य
ममूचिनाः ॥

नतश्चाम्मिन् सवत्सरे परीक्षायामुत्तीर्णानामुत्तमाना षट्चत्वारि-
ंशतो विद्यार्थिनां पञ्चाशत्सवत्सरमहोत्सवे कवित्वोपन्यासादिस्पर्धाया-
मुत्तमं पदमधिरूढानां सप्तनां विद्यार्थिनां च पारितोषिकविनियोगाद-
नन्तरं मद्रासु प्रेसिडेन्सि कॉलेज् नामकमहाशालासंस्कृतमुख्योपाध्याया
एम्. कुप्पुस्वामिशिक्षिणः ए. ए. ए. इ. एस्. महाशयाः संस्कृत-
प्रौढविद्याव्यासगाविषयेण सर्वोत्तमेन प्रसन्नमधुरेण सरसहृदयाद्वादक-
रेण गम्भीरभावगर्भेण संस्कृतभाषामयेनोपन्यासेन इदानींतनसमये संस्कृत-
भाषाया आवाश्यकमध्ययनक्रमं भाषाभिवृद्धयुपायं पाश्चात्यरीतिषूपादेय-
मग्नं चेत्येवमादिकमनेकमर्थं विगदीकृत्य मदस्यान् सर्वानानन्दयामासु ॥

ततस्सभाध्यक्षभाषणादनन्तरं पाठशालाध्यक्षः सर्वं कार्यजातं
निर्व्यूढवतामध्यक्षाणां महतो दूराद्देशादेतदुद्देशेनैवेमां राजधानीमलंकृत्य
अपूर्वेणोपन्यासेन सर्वानानन्दयतामुपन्यासकानां सभा चेमां विभूषयता
राजधानीयमहाशयानां च कृतज्ञतामूचनसहितानि वन्दनानि समर्पयत्,
समाप्तोच्च सभेयं श्रीमन्महाराजकुलस्य श्रेयःप्रार्थनावर्तंसवती ॥

इह किलेदानीं महापाठशालाकार्यनिर्वाहकसमितेरध्यक्षा श्रीमन् महाराजस्य (असिस्टेंट-प्रिन्सिपल-सेक्रेटरी) उपान्तरङ्गामात्याः श्री एस्. पि. राजगोपालाचार्या वेगळूरुनगरे एक्मैज्-कमीषनर् पदमध्यारोहन् । तत्समये तेषा महाशयाना पाठशालीया विद्वाम विद्यार्थिनः राजधानीया मवं विबुधा वेदिकलौकिकाग्रगण्याः केचन महान्तश्च समूय कृतज्ञतामहांत्सव कच न (७-४-२७) शुभादिने पाठशाला-प्रासाद एव समारभन्त । यथा—

मुखासीनेषु सर्वेषु सदस्येषु सहातिथिवयेषु गीर्वाणभाषामयन् श्री॥ राजगोपालाचार्याणा कल्याणगुणप्रकाशकान् काश्चन श्लोकान् श्री॥ सकीषट्ट वेकटाचार्या , श्री॥ गुन्मगट्ट वेकटनरासिहशास्त्रिणश्चावाचयन् । तत धर्माधिकारि॥ श्री॥ प्रेरियकोळ रामचन्द्राचार्याः महाविद्वान् । श्री॥ रामशेषशास्त्रिणश्च कर्णाटकभाषयैवावितथया यथार्थया सारवत्तरया सकलजनहृदयङ्गमया इत्थमचक्रथन्—तथाहि—एते पुन. आचार्या परममात्त्विका सत्त्वोत्तरकुलप्रसूता. विद्यावन्त. धीरा उदारा. करुणाशालिन सुलभाश्च, पारमार्थिक्या परार्थैकप्रवणया धिया कार्य कुर्वाणा . नहि केवलं सर्वेषा उपकारिण अपितु वैदिकमण्डलस्य विशिष्योपकारकल्पने बद्धादरा निम्पृहा निष्पक्षपाता. विद्वज्जनविषये श्रीमतो महाराजम्याजनसिद्धां प्रीतिं काले काले सफलीकरणे समुचितावधानाः महापाठशालायाः विदुषां विद्यार्थिना च बहुविधानुपकारान् कृतवन्तः परीक्षादिकार्यक्रम उत्तमवादीना रीति च निराबाध प्रचारयन्त एवमादिसकलगुणसमलंकृता विजयन्ते । एतेषा पुनरिदानीं विरहोऽस्मान्-ताव व्याकुलयति । तोषयति च परं अधिकमधिकारपदाधिरोहण चेति ॥

ततश्च सान्तेवासिना वेदाध्यापकप्रवरणा आशीर्वादिपाठादनन्तर
पाठशालाध्यक्ष श्री ॥ चक्रवर्ति रामानुजयगार्य. सक्षेपेण श्रीराजगोपाला-
चार्यगुणान् कथयित्वा पण्डितानां प्रार्थनामगीकृत्य केवल्यैव करुणाया
अतिथिवर्याणां सन्निधान सभा चालकुर्वतां महाजनाना सौलभ्य
चाधिकृत्य कृतज्ञतया धन्यवा दानकथयत् ।

सभाचैषा इत्थ समपूर्यत ॥

॥ श्रीरस्तु ॥

अथ पूर्वमीमांसाभाष्यभूषणप्रारम्भः.

अभिवन्द्य महोदारामस्मद्गुरुपरपराम् ।
 कुर्वे शावरभाष्यस्य तर्कपादस्य टिप्पणीम् ॥
 प्रबन्धोऽय कृतिकृते कुमारिलमते पथि ।
 लिखितः श्रीनिवासेन मीमांसाभाष्यभूषणम् ॥

यद्यपि श्लोकवार्तिकार्दीना अतिविस्तरप्रबन्धाना पर्यालोचनया
 विशिष्टो वाक्यार्थनिर्णय आयुष्मद्बुद्धिमज्जनप्रचुरेषु देशकालेषु संभवति ।
 तथापीदानीं तनपुरुषाणा विलम्बासहिष्णूना च कृते सारार्थमात्रप्रकाशन-
 तत्पराऽस्याक्षरा वृत्तिरावश्यकीति युक्तोऽस्माकमप्येष प्रक्रमः ॥

मीमांसा हि भर्तृमित्रादिभिः प्राचीनै वृत्तिकारैः नित्यनिषिद्ध-
 योरिष्टानिष्टफल नास्तीतिवादिभिः लोके लोकायतीकृतेति तामास्तिक-
 पथे कर्तुं श्रमिता कुमारिलेन श्लोकवार्तिक-तन्नवार्तिक-दुप्टीकाख्यानैः
 विस्तीर्णैः त्रिभिर्भागैः समलकृतेन शावरभाष्यव्याख्यानेन प्रयत्नः
 महान् कृतः । तमेव पन्थानमनुरुध्य तदीयेक्तिभिरेव तर्कपादस्य
 टिप्पणी सगृह्यते ॥

अथेद शास्त्रारम्भसूत्रम् -- अथातो धर्मजिज्ञासेति ॥ अस्याय-
 मर्थः--अथ गुरुकुलस्थितिपूर्वकवेदाध्ययनानन्तरं अतः अधीतवेद-
 त्वात् ^१ धर्मस्य वक्ष्यमाणलक्षणस्य जिज्ञासा तत्साध्यो विचारः कर्तु-
 मर्ह इति ॥

^१ अयमतद्गन्धस्य मद्राचार्यसम्मतार्थं न्यायरत्नाकरः १८ पु अथ्यवन-
 स्यार्थज्ञानरूपफलवत्त्वाद्दत्ताराभिमतार्थः ।

अयमत्र पूर्वपक्षसिद्धान्तसग्रहः—

विनापि विधिना दृष्टलाभान्न हि तदर्थता ।

कल्प्यन्तु विधिसामर्थ्यात् भवगां विश्वजिदादिवत् ॥

लभ्यमाने फले दृष्टे नादृष्टफलकल्पना ।

विधेस्तु नियमार्थत्वान्नानर्थक्य भविष्यति ॥

अयमस्यार्थः—“स्वाध्यायोऽध्येतव्यः” इति शास्त्र अर्थज्ञानरूप प्रयोजनं अध्ययनस्य विदधत् तच्च ज्ञान विचारमन्तरेण न संभवतीति विचारशास्त्रमपि प्रयोजयतीत्यभिप्रेत्य जैमिनिःशास्त्रमारब्धवान् । तत्राध्ययनस्यार्थज्ञानरूपं फलं दृष्टं लोकसिद्धमिति विधिः व्यर्थस्स्यात्, अतः विश्वजिन्नाद्येन स्वर्गः फलं कल्पनीयं ततो विधिं विचारं न प्रयोजयतीत्यारम्भानर्हो विचार इति शङ्का ॥

संभवति दृष्टफलकत्वे अदृष्टफलकल्पनाया अन्याय्यत्वात् विधेस्सार्थक्याय नियमार्थत्वमिष्यते । स च नियमः अधिकारिविषयकः । सोऽप्यधिकारी उपनीतस्त्रैर्वाणिक एवेति समाधिः ॥

अन्ये नियमार्थमन्यथा वर्णयन्ति-यथा दर्शपूर्णमासजन्यं परमापूर्वं अवघातनियमजन्यमपूर्वं कल्पयति, एवमशेषक्रतुजन्यमपूर्वजातं क्रतुज्ञानसाधनाध्ययननियमजन्यं कल्पयतीति ॥

धर्मविषये तावदादौ द्वेषा विप्रतिपत्तिरुदेति—धर्मः किंप्रमाणकः? किंस्वरूपः? इति । तदेतस्य विप्रतिपत्तिद्वयस्यानेनाद्यपादेन निर्णयं क्रियते । अत्र हि धर्मविषये प्रत्यक्षादेः प्रामाण्यनिराकरणेन चोदनाप्रामाण्यं साध्यते । तन्ताधनादेव च तद्गम्यामिहोत्रादिरेव धर्मः न चैत्यवन्दनादिरिति स्वरूपमपि सविशेषं कथितं भवति ॥

एतच्च निरपेक्षप्रामाण्याभिप्रायेण सिद्धयति । चोदनैव हि निरपेक्षं प्रामाण्यम् । तत्प्रामाण्यं च इहैव पादे स्थापितं भवति । उप-

रितने तु पादत्रये तदेकवाक्यतया तन्मूलतयाचार्थवादादीना च प्रामाण्यं स्थाप्यते । अनम्ममन्तोऽय प्रथमोऽध्यायः प्रमाणलक्षणमेव । द्वितीयादयस्तु भेदादिलक्षणा । तदुक्तम्—

धर्मधी मानभेदाङ्गप्रयुक्तिक्रमकर्तृभिः ।
सातिदेशविशेषोहवाधन्त्रप्रमक्तिभिः ॥

अत्रेदमवधेयम् —

अथानो धर्मजिज्ञासासूत्रमाद्यमिदं कृतम् ।
धर्माख्य विषय वक्तु मीमासायुः प्रयोजनम् ॥

अयमाशय — धर्मजिज्ञासाया कर्तव्यतामुक्त्वा आरभ्यमाण शास्त्र धर्मप्रतिपादनार्थमिति गम्यते । अल्पायाससाध्येऽपि व्यापारे प्रवृत्तिसिद्धये आवश्यकं वक्तव्यमेव प्रयोजनम् । मीमासायां तु व्याकरणादिशास्त्रान्तरवशेन व्युत्पन्नपदपदार्थस्य वाक्यार्थमदेहनिवृत्तये बहूनि विद्यान्तराप्युपायभूतानि समाश्रितायां अज्ञाने दुर्ज्ञाने वा महाविषयत्वेन मूरिप्रत्यवायनिदानभूतायां बह्वायाससाध्यायां प्रयोजनमनुक्त्वा नैव शक्यं पुरुषान् प्रवर्तयितुमिति युक्तमादो प्रयोजनाभिधानमिति ॥

एवं ज्ञातप्रयोजनं ज्ञातसबन्धं च शास्त्र श्रोतारः प्रवर्तन्ते श्रोतुमिति सबन्धोपि शास्त्रावतारहेतुभूतं प्रथमं वक्तव्यः, स च संबन्धिनोरभिधानादेव अर्थात् प्रतिपाद्यप्रतिपादकभावरूपं ज्ञायते इति न कण्ठरेवणोक्तं । भाष्यकारेण तु धर्मप्रसिद्धयप्रसिद्धिभ्यां आक्षिप्य सूच्यते ॥

॥ श्री ॥

अथ शाबरभाष्यप्रारम्भः.

अथातो धर्मजिज्ञासा ॥१॥

लोके येष्वर्थेषु प्रसिद्धानि पदानि तानि सति संभवे तदर्थान्येव सूत्रेष्वित्यवगन्तव्यम् । नाद्याहरादिभिरेषा परिकल्पनीयोऽर्थः परिभाषितव्यो वा । एवं वेदवाक्यान्वेव एभिर्व्याख्यायन्ते । इनरथा वेदवाक्यानि व्याख्येयानि स्वपदार्थाश्च व्याख्येया इति यन्नगौरवम् । तत्र लोकेऽयमथशब्दः वृत्तादनन्तरस्य प्रक्रियार्थो द्रष्टव्यः । न चेह किञ्चिद्दृत्तमुपलभ्यते । भवितव्य तु तेन, यस्मिन् मति अनन्तरं धर्मजिज्ञासाऽवकल्पते । तदा हि यः प्रसिद्धपदार्थकः स कल्पितो भवति । तत्तु वेदाध्ययनम् । तस्मिन् हि सति साऽवकल्पते ॥

लोकेयेष्वित्यादि सति साऽवकल्पते इत्यन्तं भाष्यं अथशब्ददूषणतत्समाधानपरमिति सिद्धान्तः । अन्ये व्याख्यातारस्तु भवदासादयः लोके येष्वित्यादेः यत्नगौरवमित्यन्तस्य पञ्चार्थान्प्रचक्षते । न समुच्चित्य । किं तु केचिदन्य केचिदन्यमिति । अथ च तत्रलोके इत्यादेः सति साऽवकल्पते इत्यन्तस्य तु अथशब्ददूषणतत्समाधानपरतामेवाहुः । ते च पञ्चार्था एते—सर्वव्याख्या उपालम्भः प्रत्याख्यायान परिसंख्या स्तुतिश्चेति ॥

तत्र सर्वव्याख्या नाम—साधारणी विशिष्टा चेति सूत्रव्याख्या द्विविधा । सर्वसूत्रसाधारणीयं व्याख्या लोके इत्यादिना क्रियते ।

विशिष्टा तु प्रतिमूत्रं क्रियमाणा । अत्र भाष्ये-मूत्रेषु पदानि प्रसिद्धा-
र्थान्येवेत्यवगन्तव्यमिति प्रवृत्तिमुपादिश्य नाध्याहारादिभिरेषा परिकल्पनी-
योऽर्थ इति निवृत्तिरुपादिष्टा । तत्रैषामिति सर्वनाम्ना न प्रकृतप्रधान-
पदानां परामर्शः । किं तु सम्यन्तनिर्दिष्टमूत्राणामिति ध्येयम् ।

अथैव माधारणव्याख्याया कृताया अनयैव ज्ञानार्थेऽम्मूत्रं वेद-
वाक्यान्त्येव व्याख्येयानि भविष्यन्ति । न पुन सूत्राण्यपीति मिद्वे
विशेषव्याख्यानमसगतमिति चेत्, अनयैव गतार्थप्रायेषु सूत्रेषु पश्चा-
दल्पमेव वक्तव्यं भवतीति अल्पत्वादमत्त्वमुपचर्य एवशब्द प्रयुक्तः ॥

सति संभवे प्रसिद्धार्थग्रहण अध्याहारादिवर्जनं च प्रसिद्धमेवेति
मन्दफलोऽयं सर्वव्याख्यानपक्ष इति नाद्रियते सुधीभिः ॥

अथोपालम्भपक्षः-अथात इति प्रद्वय अर्थद्वयवाचितया लोक-
प्रसिद्धमपि भवदासेनैकपदीकृत्य आनन्तर्यमात्रार्थं व्याख्यातम् । तच्चा-
युक्तमिति श्रुतहानाश्रुतकल्पनालक्षण उपालम्भ लोक इत्यादिना
व्याख्यायन्त इत्यन्तेन क्रियते । सूत्रार्थ एवैव क्लिश्यतां दूरे वेदार्थ-
निर्णय इति वक्तृश्रोत्रोः प्रयत्नभार इति इतरथेत्यादिना गौरवमित्यन्ते-
नोच्यते इति ॥

अयमपि पक्षः मन्दफलः दौर्जन्यापादकश्चेति न समीचीनः ॥

अथ प्रत्याख्यानपक्षः-भाष्यकारो हि सूत्राणि पठित्वा वेद-
वाक्यान्नुदाहृत्य तदर्थनिर्णये प्रयतते । न सूत्रार्थनिर्णये । तेनैव-
माशङ्क्यते-किं सूत्राणामर्थशून्यता किंवा अर्थापरिज्ञता उतान्याख्याय-
तेति । तत्परिहारोऽयं प्रत्याख्यानेनोच्यते-न व्याख्येयानीति ॥

अथं च पक्षः सर्वथैव सूत्राणामव्याख्याने संगच्छते । व्याख्या-
यते च न्यूनत्वमधिकत्वं वा आशङ्क्य सम्यक्कृतसमर्थनादिना तत्रतत्र ।
निपुणतस्तु निरूपणे ब्रवीत्येव सूत्राणां तात्पर्यतोऽर्थमपि । पद-

च्छेदाद्यकरणादव्याख्यानभ्रम म्थूलचक्षुषाम् । किं च प्रत्याचिख्यासु
न व्याख्यातव्यामित्येवावक्ष्यत्. अध्याहारादिभिर्न कल्पनीयोऽर्थ इति
दुष्टव्याख्याननिषेधात् दोषापेता व्याख्या न वार्यते । अतो न युक्ति-
युक्तोऽयमपि पन्थाः ॥

परिसंख्यापक्ष एष — यत्र वेदमूत्रयोर्यथाश्रुतगृहीतयोः विरो-
धस्तत्र वेद यथाश्रुत व्याख्याय सूत्रमध्याहारादिभिर्नैयमिति अस्य
भाष्यस्य तात्पर्यम् । यद्यपि प्रधानभूतवेदविरोधे गुणभूतानां सूत्राणां
अन्यथाकरण प्रसिद्धमेवेति परिसंख्याऽपि मन्दफला । तथापि न्याया-
भासात् सूत्रकारबहुमानाच्च सूत्रमेव मुख्यमिति श्रोतारो आम्येयुः ।
तद्भ्रान्तिनिराकरणेनार्थवत्येव परिसंख्येति । भाष्यार्थस्तु—यदेतत्प्रसि-
द्धार्थग्रहण अध्याहारपरिर्भाषणादिवर्जनं च यत्नगौरवभयदाश्रयणीय
प्राप्तमित्यनूद्य तत्सर्वं वेदाविरोधमभवे सति कर्तव्यमित्येवं विधिरूपस्य
वाक्यस्य असाति संभवे नेत्येवंनिषेधपरत्वादिति ॥

सूत्रेषु तत्र तत्रैवास्वार्थस्य निर्णयादियमपि व्याख्या मन्दोपयोगा ॥

तथैव मन्दोपयोगस्तुतिपक्षो यथा — लोके इत्यादिना सूत्रकार-
प्रशंसा क्रियते प्रसिद्धार्थप्रयोगात् न खलु शिष्याः क्लेशिता भवन्तीति ॥

अथ सिद्धान्तपक्षः—लोक इत्यादिना वृत्तमुपलभ्यते इत्यन्ते-
नाथशब्ददूषणमुच्यते । तदथमर्थ —

प्रसिद्धार्थपदैश्चाक्यः सूत्रैर्वेदार्थनिर्णय ।

पूर्ववृत्तापरिज्ञानादथशब्दो न तादृशः ॥ इति ॥

भवितव्यमित्यादि परिहारग्रन्थः । तस्यायमर्थः—अथ शब्दस्यानर्थक्ये
अर्थान्तरवाचित्वे वा प्रसिद्धिबाधात् अनन्तर्यार्थत्वै स्थिते तद्वलेनैव
किमप्युपपादकं कल्पनीयमिति सामान्येनोत्तरम् । तसु वेदाध्ययनमिति
विशेषो दर्शितः ॥

नैतदेवं—अन्यस्यापि कर्मणोऽनन्तरं धर्मजिज्ञासा युक्ता ।
प्रागपिच वेदाध्ययनात् ॥

उच्यते—तादृशीं तु धर्मजिज्ञासामधिकृत्याथशब्द प्रयुक्त-
वानाचार्यः या वेदाध्ययनमन्तरेण न संभवति । कथं—वेद-
वाक्यानामनेकविधो विचार इह वर्तिष्यते ॥

अपिच नैव वयमिह वेदाध्ययनात्पूर्वं धर्मजिज्ञासायाः
प्रतिषेधं शिष्यः । परस्ताच्चानन्तर्यम् । न हेतदेकं वाक्यं
पुरस्ताच्च वेदाध्ययनान् धर्मजिज्ञासां प्रतिषेधयिष्यति, परस्ता-
च्चानन्तर्यं प्रकरिष्यति । भिद्येत हि नदा वाक्यम् । अन्याहि
वचनव्यक्तिः पुरस्ताद्वेदाध्ययनात् धर्मजिज्ञासां प्रतिषेधेन ।

नैतदेवमित्यादि युक्त्यन्त एक चोद्यभाष्यम् । प्रागपि च
वेदाध्ययनादिति चोद्यान्तरम् । यद्यप्यत्र द्वितीयं चोद्यं पुनरुक्तमिव ।
तथापि इदानीं वेदार्थ एव धर्म इति न विज्ञातम् । नापि वेदवाक्या-
न्येव जैमिनीर्व्याख्यास्यतीति । धर्ममात्रं तु श्रुत्वा चैत्यवन्दनादेरपि
धर्मत्वं भगवान् चोदितवान् । बुद्धागमपाठादेरनन्तरं धर्मजिज्ञासाऽपि
संभवेदिति शङ्का वक्ष्यमाणमनालोच्य भवितुमर्हति । तथा च प्रागपीत्य-
स्थायमर्थः—अपि च प्राग्वेदाध्ययनात् बुद्धाद्यागमाध्ययनादनन्तरं धर्म-
जिज्ञासा युक्ता । अतो न वेदाध्ययनानन्तर्यं तस्या इति ॥

तादृशीमित्यादि परिहारभाष्यं चोद्यद्वयस्यापि बोध्यम् । तादृशी-
मित्यनेन बुद्धवाक्यपाठस्य निरासः ॥

अत्र द्वयमीप्सितम्—अधीत्यैव नानधीत्येति । तथा अनन्तरंभव
नान्यत्कृत्वेति । अनयोर्वचनव्यक्तयोः एकोऽपि श्रौतोऽर्थो न विधीयते
इत्याह—अपिचेत्यादिना वक्ष्यतीत्यन्तेन ॥

किन्तु अधीते वेदे द्वयमापतति । गुरुकुलाच्च समावर्तितव्यं वेदवाक्यानि च विचारयितव्यानि । तत्र गुरुकुलान्मा समावर्तिष्ट । कथं तु वेदवाक्यानि विचारयेत् इत्येवमर्थोऽयमुपदेशः ॥

यद्येव न तर्हि वेदाध्ययनं पूर्वं गम्यते । एवं हि समामनन्ति वेदमधीत्य स्नायादिति । इह च वेदमधीत्यास्नास्यन् धर्मं जिज्ञासमानः इमाम्नायमतिक्रामेत् । नचाम्नायो नामातिक्रामितव्यः ॥

अन्या च परस्तादानन्तर्यमुपदिशेत् । वेदानधीत्येत्येकस्यां विधीयते [अध्ययनं] अनुद्यानन्तर्यं, विपरीतमन्यस्याम् । अर्थैकत्वादेकवाक्यता वक्ष्यति ॥

किं तर्हि विधीयते तदाहं—किन्त्वित्यादिना उपदेश इत्यन्तेन ॥ विपरीतमन्यस्यामिति ॥ वेदान्नानधीत्येति वाक्ये प्राक् प्रतिषेधो ज्ञायते इत्यर्थः ॥

गुरुकुलावसानस्य “अधीत्य स्नायात्” इति स्मृतिविहितस्य सकलब्रह्मचारिधर्मनिवृत्तिलक्षणस्य स्नानस्य निवृत्तिरस्मिन् सूत्रे लक्षणया विधीयत इति भावः ॥

अत्र भाष्ये प्रतिषेध शिष्म इत्यस्यानन्तरं न ह्येतदेकमित्यतः प्राक् नापि परस्ताच्चानन्तर्यं शिष्म इत्यध्याहरन्ति । तादृशाध्याहृतवाक्यैकदेश एव परस्ताच्चानन्तर्यम् इत्यशः इदानीं भाष्यकोशे दृश्यते । वार्तिककृता पाठस्तु—शिष्मः । न ह्येतदेकमित्यात्मक इति निर्णयः ॥

स्नानजिज्ञासे हि युगपत्प्राप्ते मिथो विरुद्धे । यथा—“अधीत्य स्नायात्” इतिस्मृत्या अध्ययनानन्तरं स्नानं प्राप्तं, सौत्राथशब्देन अध्ययनानन्तरं जिज्ञासा प्राप्ता । तत्र स्नानं स्मृतिप्राप्तं प्रबलं, जिज्ञासा तु न्यायप्राप्ता दुर्बला बाधितव्येत्याशङ्कते—यद्येवमित्यादिना ॥

ऋष्यसंस्कृतपुस्तकानि.

संस्कृतबालशिक्षा	० ३	श्रीगांविन्दद्वादश (चतुर्दश)	
सरस्वताप्रार्थना, श्यामला		मञ्जरिकास्तोत्रम्	० १
दण्डकं, नवरत्नमालाच	० २	मुकुन्दमाला	० १
शब्दमञ्जरी (दृढपत्रात्मिका)	० ६	हिन्दी बालशिक्षा	० ३
यजुर्वेदसंन्यासन्दनम्	० २	हिन्दी प्रथमवाचकम्	० ८
आदित्यहृदयम्	० १	भर्तृहरिशतकत्रयं मूलम्	० ८
महावि बोधायनकृत-		विक्रमार्कचरित्रम्	० १०
भगवदज्जुकनाटकम्	० ६	सस्कृतान्ध्रवर्णबोधिनी,	
शिवानन्दलहरी	० २	पत्रफलका	० २
रुद्रनमकचमकम्	० २	श्रीलक्ष्मीनारायणहृदय	० ३
सौन्दर्यलहरी	० २	ब्रह्मसूत्राणि, मूलम्	० ३
पञ्चसूक्तानि	० २		
रामकर्णामृतम्	० ८	॥ नामावलीसहितानि ॥	
बालरामायणम्	० २		
विवेकचूडामणि.	० ८	विष्णुसहस्रनामस्तोत्रम्	० ४
कृष्णकर्णामृतम्	० ६	ललितासहस्रनामस्तोत्रम्	० ६
„ आंग्लवादासहितम्	१ ८	लक्ष्मीसहस्रनामस्तोत्रम्	० ४
शिवकवचम्	० २	सुब्रह्मण्यसहस्रनामस्तोत्रं	० ८
यजुर्वेदाह्निकम्	० ६	शिवसहस्रनामस्तोत्रम्	० ४
श्रीवैष्णवाह्निकम्	० ८	वेङ्कटेशस्तोत्रम्	० ४
सूर्यनमस्कारमन्त्रा त्र्युच-		अन्नपूर्णसहस्रनामस्तोत्रं	० ४
ब्रह्मयज्ञचहितास्सखाश्च	० १	आंजनयसहस्रनामस्तोत्रं	० ४
लक्ष्मीनृसिंहस्तोत्रम्	० १	गणपतिसहस्रनामस्तोत्रं	० ४

वाविळ्ळ. रामस्वामिशास्त्रिकु अण्ड् सन्म्,
२९२, परस्फुनेद चेन्नपुरी.

YOUR LIFE-READING.

For one year in monthly detail, Rs 2 The same for businessmen in weekly predictions for one year Rs 8 General whole life-reading containing the results of every coming dasas and bhuktis, Rs 5 Whole life-reading in yearly future predictions, Rs 8 Particular good and bad days for one year for business undertakings, Rs 10 Data required — True copy of horoscope in any language or year month, day, place and hour of birth either according to Hindu or Western system

PLEASE READ THE FOLLOWING FEW APPRECIATIONS —

EXTRACT — Dr Radhakumud Mookerji, M A , Ph D , University Professor, Lucknow, writes — Congratulate you on the accuracy with which you have calculated the events of my last year's life I am bringing your talents to the notice of some of my influential friends

Lakshman Hanumanth Prabhu, Esq , B A , L L B , Vakil, Honnavar, (N K) writes — I have great pleasure to recommend Mr B R Sreenivasaiya to the enlightened public as a trained and considerably accurate astrologer I consulted him taking thorough care to conceal my education and vocation But when I heard from him through post he could precisely give my vocation as well as education much to my amazement He gives reasons for every conclusion he arrives at

Ananda Naram Sapru, Esq Balliol College, Oxford, writes — I consulted you in April 1922, and you sent me an annual reading which was very satisfactory

Shah Sarabhai Hathusngh, Esq Cotton Merchant, Ahmedabad, writes — Glad to freely admit your esteemed abilities in Astrology Your weekly predictions and calculations have been confirmed

Apply —

B R SREENIVASAIYA,
Dewan's Road, Mysore.

ಅಘನಿರ್ಣಯಃ

ಅಸ್ಥಾನವಿದ್ವಾನ್ ಚಾಮರಾಜನಗರದ ಸಿದ್ಧಾಂತಿ ತಮ ಯಶಸ್ವಿಗಳಿಂದ
ರಚಿತವಾದುದು

ಇದರಲ್ಲಿ ಬ್ರಾಹ್ಮಣಾದಿ ವರ್ಣದವರಿಗೂ, ಪ್ರಹೃಚರ್ಯಾದ್ಯಾಶ್ರಮ
ಸ್ಥರಿಗೂ, ಶಾಸ್ತ್ರ, ಸಂಪ್ರದಾಯಗಳಿಗನುಸಾರವಾಗಿ ಸಂಭವಿಸತಕ್ಕ ಅಶೌಚ
ಗಳ ಭೇದಗಳು ಲಲಿತವಾದ ಸಂಸ್ಕೃತ ವಾಕ್ಯಗಳಿಂದ ಸಪ್ರಮಾಣವಾಗಿ
ವಿವರಿಸಲ್ಪಟ್ಟಿರುವುದಲ್ಲದೆ, ಸಂಸ್ಕೃತಘಂಟಾ ಪರಿಚಯವಿಲ್ಲದವರಿಗೆ ಅನು
ಕೂಲಿಸುವಂತೆ ಕನ್ನಡವಾಕ್ಯದಲ್ಲಿ ಟೀಕೆಯೂ ಈ ಸೇರಿನಲ್ಲಿದ್ದು ರಜ್ಜ
ಜನರಿಗೂ ಉಪಕಾರಕವೂ, ಅವಶ್ಯಕವೂ ಆಗಿರತಕ್ಕ ಈ ಗ್ರಂಥವು ಸ್ತುತಿ
ಸಂಪ್ರದಾಯಗಳಿಗೆ ವಿರೋಧವಿಲ್ಲದಂತೆ ಚನ್ನಾಗಿ ವಿರಚಿಸಲ್ಪಟ್ಟಿರುವುದು
ಪಂಡಿತೋತ್ತಮರಿಂದ ಅನೇಕ ಪ್ರಶಸ್ತಿಪತ್ರಗಳು ಬಂದಿವೆ

ಪುಸ್ತಕ ಏಕೈ ಕ್ರಯ—ರೂ ೧-೮-೦ ಅರುಪುಸ್ತಕಗಳವರೆಗೆ
ತರಿಸಿಕೊಳ್ಳುವವರಿಗೆ ಪುಸ್ತಕ ಏಕೈ ೨ ಅಣಿಯಂತೆಯೂ, ೧೨ ರವರೆಗೆ
ತರಿಸಿಕೊಳ್ಳುವವರಿಗೆ ೩ ಅಣಿಯಂತೆಯೂ, ಅದಕ್ಕೆ ಮೇಲ್ಪಟ್ಟು ೪ ಅಣಿ
ಯಂತೆಯೂ ದಿನಾಂಕ ಕೊಡಲ್ಪಡುತ್ತದೆ

ಶ್ರೀರಾಮಾವತಾರಕಾಲಪುಕಾಶಿಕಾ—ರಾಮಾಯಣ ಸಂಬಂಧ
ವಾದ ಅನೇಕ ಅಪೂರ್ವವಾದ ವಿಷಯಗಳಿವೆ ಕ್ರಯ ಏಕೈ ೦-೨-೦
೫ಕ್ಕೆ ೧ ಇನಾಮು (ಇವೆಲ್ಲಕ್ಕೂ ಟಪಾಲಾ ಖರ್ಚು ಬೇರೆ)

ದೊರೆಯುವುದು—

ಅಸ್ಥಾನವಿದ್ವಾನ್ ಸಿದ್ಧಾಂತಿ ತಮ್ಮಯ್ಯ ಶಾಸ್ತ್ರಿ,

ಅಧ್ಯಕ್ಷ, ಸಂ ಪಾರಶಾಲ, ಚಾಮರಾಜನಗರ

T. L. UPADHYAYA & SONS, SUGANDHAKARI, MYSORE

Manufacture and sell all kinds of Perfumery, Sherbuts and Attars
etc., of the finest quality at the lowest prices. The goods
recommend themselves to the public, but only need a trial to be
introduced to them.

Further particulars can always be had on application to the
Company. Price List will be sent on application.

ವಿಶ್ಲೇಷ ಸೂಚನಾ

1 ಮಹಾಪಾರಶಾಲೆಯ ಪಂಚಾಶತ್ಸಂವತ್ಸರ ಮಹೋತ್ಸವದ ಜ್ಞಾಪಕಾರ್ಥವಾದ ಸಂಚಿಕೆಯು ಪ್ರತ್ಯೇಕ ಬಿಕರಿಗೆ ಸಿದ್ಧವಾಗಿದೆ ಸುಂದರವಾದ ಐದು ಭಾವಚಿತ್ರಗಳಿಂದಲಂಕಿತವಾಗಿ ಉತ್ತಮವಾದ ಕಾಗದದಲ್ಲ ಮುದ್ರಿತವಾಗಿರುವುದರಿಂದಲೂ, ಉದ್ದಾಪು ಪಂಡಿತರಿಂದ ರಚಿತಗಳಾದ ಉಪನ್ಯಾಸಗಳಿಂದ ಭರಿತವಾಗಿರುವುದರಿಂದಲೂ, ಸರ್ವರೂ ಗ್ರಹಿಸತಕ್ಕದಾಗಿದೆ ಕೆಲವು ಪ್ರತಿಗಳು ಮಾತ್ರ ಉಳಿದಿರುವುದರಿಂದ ಇಷ್ಟವುಳ್ಳವರು ಶೀಘ್ರದಲ್ಲೆಯೇ ಕೆಳಗಿನ ವಿಳಾಸಕ್ಕೆ ಬರೆದು ಪಡೆಯಬಹುದು ಬೆಲೆ ಎಂಟಾಣಿ, ಅಂಚೆ ವೆಚ್ಚ ಎರಡಾಣಿ

2 ಇದುವರೆಗೂ ನಮ್ಮ ಪತ್ರಿಕೆಗೆ ಚಂದಾದಾರರಾಗುವುದರ ಮೂಲಕ ಪ್ರೋತ್ಸಾಹಕೊಟ್ಟ ಮಹನೀಯರಿಗೆ ಬಹಳ ಕೃತಜ್ಞರಾಗಿದ್ದೇವೆ ಮುಂದೆಯೂ ಹೀಗೆಯೇ ಸಹಾಯಮಾಡಿ, ಕ್ಷೀಣದಶೆಗೆ ಬರುತ್ತಿರುವ ಗೀರ್ವಾಣ ವಿದ್ಯೆಯನ್ನು ಕೈಲಾದಷ್ಟು ಉದ್ದಾರಮಾಡಬೇಕಾಗಿ ಪ್ರಾರ್ಥನೆ

ಮುಂದಿನ ಅಂದರೆ ಏಪ್ರಿಲ್ ಸಂಚಿಕೆಯನ್ನು ವಿ ಪಿ ಮೂಲಕ ಕಳುಹಿಸಲಾಗುತ್ತೆ, ಅದರೆ ಅದಕ್ಕೆ ಮುಂಚೆಯೇ ಕೆಳಗೆ ಕಂಡಂತೆ ಚಂದಾ ಮೊಬಲಗನ್ನು ಮನಿಯಾರ್ಡರು ಮೂಲಕ ರವಾನಿಸಿದರೆ ಚಂದಾದಾರರಿಗೆ ಸ್ವಲ್ಪಮಟ್ಟಿಗೆ (ಎರಡಾಣಿ) ಉಳಿತಾಯವಾಗುವುದೆಂದು ಸೂಚನೆ

ಚಂದಾ—ಮೈಸೂರು ದೇಶದೊಳಗೆ	..	1	8	0	
..	..	ಹೊರಗೆ	1	10	0
..		ನೀಮೆಯಲ್ಲ	. 3	ಪಿಲಿಂಗ್	

ಚಕ್ರವರ್ತಿ ರಾಮಾನುಜಯ್ಯಂಗಾರ್ಯ,

ಅಧ್ಯಕ್ಷ,

ಸಂಸ್ಕೃತ ಮಹಾಪಾರಶಾಲಾ, ಮೈಸೂರು

(iv)

श्रीमन्महाराजसंस्कृतमहापाठशालापत्रिकायाः
विनिमयविषयीभूता. एताः पत्रिकाः.

- १ मंडारकर् रिसर्च् इन्स्टिट्यूट आनल्स, पूना.
 - २ जर्नल आफ् ओरियंटल् रिसर्च्, मदरासु
 - ३ प्रबुद्धकर्णाटक, बेंगलूरु
 - ४ मिथिक् सोसैटि जर्नल्, बेंगलूरु
 - ५ यूनिवर्सिटी यूनि यन् म्याग्सीन्, मैसूरु
 - ६ एम् टि वि आर्ट्स्कालेजुम्याग्जीयन्, सूरत्
 - ७ ओरियंटल् कालेजु म्याग्सीन्, लाहोर्
 - ८ सहोदधचन्द्रिके, आनन्दवन
 - ९ श्री शारदा, शृंगेरि.
 - १० कादम्बरीसंग्रह, चामराजनगर.
 - ११ सनातनधर्मसंजीविनी, मैसूरु
-

ಸೂಚನಾ .

“ಮಾನಮೇಯರಹಸ್ಯಶ್ಲೋಕವಾರ್ತಿಕಮ್”

ಇತಿ ನಾಮ ಕಾಶ್ಚಿನ್ಮಹಾಪ್ರವಂಧ ಆನುಶ್ರುತಶ್ಲೋಕರೂಪೇಣ ಸಂಗೃಹಿತಃ
ಸರ್ವಸಿದ್ಧಾಂತಸಾರಸಂಗ್ರಹರೂಪ ಪರಸ್ಸಹಸ್ರವಿಷಯವಿಭಕ್ತಃ ಏತತ್ಪತ್ರಿಕಾ-
ಸಂಪಾದಕೇನ ಪ್ರಣೀತಃ. ಮುದ್ರಿತಃ ಪ್ರಕಾಶಿತಃಚಾಸ್ತಿ | ಮೂಲ್ಯಮಸ್ಯ (6) ಪದ್
ರೂಪಕಾಣಿ ಪ್ರಾಪಣಭೃತಿ ಪೃಥಗೇವ

ಉಪಲಬ್ಧಿಸ್ಥಾನಂ—ಪತ್ರಿಕಾಸಂಪಾದಕಃ

ಶ್ರೀ ಮಧ್ವನಿದ್ಧಾಂತ ಪ್ರಕಾಶಿನೀ (ಮಾನಮೇಯರಹಸ್ಯಶ್ಲೋಕವಾರ್ತಿಕಮ್).

ಈ ಪತ್ರಿಕೆಯು ಪ್ರಾರಂಭವಾಗಿ ಒಂಭತ್ತು ವರ್ಷಗಳಾದುವು. ಇದರಲ್ಲಿ ಪ್ರಕಟವಾಗತಕ್ಕ ವಿಷಯಗಳು ಅತ್ಯುತ್ಕೃಷ್ಟವಾದುವು ಸರ್ವರಿಗೂ ತಿಳಿಯುವಂತೆ ಕನ್ನಡ ಭಾಷೆಯಲ್ಲಿ ಅನೇಕ ಪಂಡಿತರುಗಳಿಂದ ವಿಷಯಗಳು ಬರಿಯಲ್ಪಡುತ್ತಲಿವೆ ಈ ಪತ್ರಿಕೆಯಂತೆ ನಮ್ಮಲ್ಲಿ ಮತಪ್ರಕಾಶಕವಾದುದು ಮತ್ತಾವುದೂ ಇರುವುದಿಲ್ಲ ಇದರಲ್ಲಿ ಮಧ್ವಮತಕ್ಕೆ ಸಮ್ಬಂಧಿಸಿದ ವಿಷಯಗಳಲ್ಲದೆ, ಇತರ ಮತಗಳ ಪ್ರಮೇಯಗಳೂ, ನೀತಿ, ಧರ್ಮ, ಪುರಾಣೋತಿಹಾಸಗಳಲ್ಲ ಕಂಡುಬರುವ ಅನೇಕ ವಿಷಯಗಳೂ ಬರಿಯಲ್ಪಡುತ್ತಲಿವೆ ಈ ಪತ್ರಿಕೆಯನ್ನು ಆದರಿಸುವಂತೆ ಸರ್ವರೂ ಪ್ರಾರ್ಥಿಸಲ್ಪಡುತ್ತಾರೆ

ಇದರ ವಾರ್ಷಿಕಚಂದಾ ರೂ. ೨-೪-೦ (ಒಪ್ಪಾಲು ಸಮೇತ)
ಪೋಷಕರು ನನ್ನೇ ತರಗತಿ ರೂ ೧೦-೦-೦ ಅನೇ ತರಗತಿ ರೂ ೫೦-೦-೦
ಹಿಂದಿನ ಸಂಪುಟಗಳನ್ನ ಪೇಕ್ಷಿಸುವವರು ಬರದು ತರಿಸಿಕೊಳ್ಳಬಹುದು.

ಕೆ. ವ್ಯಾಸಾಚಾರ್ಯ, ಬಿ ಎ ,


ಕಾರ್ಯದರ್ಶಿ, ಮಧ್ವನಿದ್ಧಾಂತ ಪ್ರಕಾಶಿನೀ ಸಭಾ, ಮೈಸೂರು.

॥ श्रीः ॥

श्रीमन्महाराजसंस्कृतमहापाठशालापत्रिका.

विषयमूचना

सङ्ख्या	विषय — प्रबन्धार्	पुटसङ्ख्या
१	कविकाव्यविचार — मरलकविसूरिण चक्रवर्ति राजगोपालाचार्याः	९९-१११
२	व्यवहारतत्त्वम् — प्राच्यकोशागार पण्डिता सो ॥ नरसिंहाचार्या	११२-१२३
३	महापाठशालावृत्तान्त — पाठशालाधक्षा.	... १२४-१२६
४	पूर्वमीमांसाभाष्यभूषणम् — महामहोपाध्याया पण्डितरत्नं लक्ष्मीपुरं श्रीनिवासाचार्याः	९-१२



विज्ञप्तिः

ओ ओ महाशया ! सहृदया ! सप्रश्रयमिदमिदानीं विज्ञापयाम—संस्कृतविद्याभिमानिन पुरुषप्रवराः यं कंचन विषयमाधिकृत्य संस्कृतभाषामयं अनतिसक्षिसाविस्तरं उपक्रमोपसंहारपरिकर्मितं कस्याप्यनुद्वेगकर अचर्चितपूर्वं कालदेशदशानुगुण प्रपञ्चोपकारकरं धर्माद्यविरुद्धं 'जीर्णमङ्गे सुभाषितम्' इति निर्वेदस्य वीरा वाचैव केवलम्" इत्यपवादस्य वा प्रशमकरं प्रस्पष्टमुखविलासमुपन्यास विलिख्य यदि प्रेषयेयुर्महान्त, तेभ्यो महद्गन्धसमर्प्य अनन्तान् धन्यवादान् पत्रिकायामस्यां तमुपन्यास पारयाम प्रकाशयतुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाञ्चरन्तीर्निवारयेत् ॥
न हीदृशं संवनन्न त्रिषु लोकेषु विद्यते ।
दया मैत्री च भूतेषु दानं च मधुरा च वाक् ॥

संपादकस्य

मूल्यप्रकारः

१. अस्या पत्रिकाया वार्षिक अग्रिमं मूल्यं सार्धैकरूप्यकं प्रापणव्ययपृथक्कृतम् (भारतमण्डले)
२. विद्यार्थिना पुन एकैरूप्यकम्
३. विभिन्नदेशे संपादकरूप्यद्वयम् (3 s.) प्रापणभृति पृथक्

पत्रिकाप्राप्तिस्थानम्,

सि. रामानुजय्यंगार,

श्रीमन्महाराजसंस्कृतमहापाठशालाध्यक्षः मैसूरु.

॥ श्रीः ॥

श्रीमन्महाराजसंस्कृतमहापाठशालापत्रिका.

प्रतिमासत्रयं प्रकटीक्रियमाणा.



कुर्वन्नेवेह कर्माणि जिजीविषेच्छतः समा

(ईशोपनिषत्)

सपुट-३]

जुलै १९२७

[सञ्चिका-३

कविकाव्यविचारः

नामनामं हरेर्वाह छन्दोदेह शुभावहम् ।
विचारः कविकाव्याना क्रियते विदुषां मुदे ॥
कवयः कति वा नासन् कृतयः कति नाभवन् ।
तेषां संख्या तु साकल्यान्निर्देष्टुं केन शक्यते ॥
अपूर्णाश्च सुपूर्णाश्च कवयः कृतयस्तथा ।
उत्पद्यन्ते विलीयन्ते बुद्बुदा इव सागरे ॥
कथंचिदपि लब्धेषु प्रबन्धेषु कवीश्वरैः ।
निस्पृहैर्निजनामापि न कुत्रापि निबध्यते ॥
निर्दिष्टेऽप्यथवा नास्ति केनचित् कुत्रचित्कृतौ ।
देशः कालोऽथ वा जातिर्न कुत्रापि प्रदर्श्यते ॥
एवं सति कथं तेषां कालदेशादिनिर्णयः ।
बृहस्पतिसमेनापि यथावत्कर्तुमिष्यते ॥
बन्धास्ते हि महात्मानः स्यात्तिलाभपराङ्मुखाः ।

लोकोपकारदृष्ट्यैव निवबन्धु कृतीस्सदा ॥
 तादृशाना सुविदुषा कालदेशादिसूचने ।
 पाश्चात्यविद्यासघर्षाद्विचारः प्रभुतोऽधुना ॥
 पाश्चात्यविद्यानिपुणा विमर्शकधुरन्धरा ।
 शासनानि नृपालाना मुद्राश्चालोक्य सर्वतः ॥
 भाषाशैलीश्च सर्वत्र समालोच्य पुन पुनः ।
 शाखाचन्द्रनयेनाद्य कुर्वते कालनिर्णयम् ॥
 म च तैः क्रियते किस्तात् पूर्वं पश्चादिति द्विधा ।
 अस्माभिरपि तेनैव पथा गन्तव्यताऽभवत् ॥
 यद्यप्यासन् पुरा भूपः शकमार्गप्रवर्तका ।
 तथाप्याग्लप्रभुत्वेऽद्य किस्तकालः प्रगृह्यते ॥
 सुखबोधाय सर्वेषामाङ्गलमार्गानुयायिनाम् ।
 अस्माभिरपि किस्तस्य शक एव प्रगृह्यते ॥
 अत्र ये भारते जाताः किस्तात्पश्चात्कवीश्वराः ।
 तेषां विचार प्रथम सप्रमाणं वितन्यते ॥
 पश्चात्तत्पूर्वजातानां कवीनां कालनिर्णयः ।
 आङ्गलानां भारतीयानां मतान्यालोच्य तन्यते ॥

सातवाहन

¹ प्रतिष्ठानपुरे भूपः सातवाहन नामकः ।
 प्रथमे किस्तशतके बभूवेति विमर्शका ॥

¹ तच्चाधुना दक्षिणापथे गोदावरीतीरे पैठणनाम्ना प्रसिद्धमस्ति ।

¹ भूपश्चाय महाविद्वान् दीपकणितनूभव ।

गुणाढ्यशर्ववर्मादिकवीनामाश्रयोऽभवन् ॥

² जघान मलयवत्याख्या कर्तर्या शातवाहन ।

इति वात्स्यायनः प्राह कामसूत्रे महामतिः ॥

बाणस्तु हर्षचरिते सातवाहनभूपतिम् ।

कविप्रशसावसरे तुष्टावेत्थ महाकविम् ॥

अविनाशिनमग्राम्यमकरोत्सातवाहन ।

विशुद्धजातिभि कोश रत्नैरिव सुभाषितै ॥

³ शतानन्दसुतः श्रीमानभिनन्दकैर्वाश्वरः ।

श्रीरामचरिताभिख्ये स्मरत्येव महाकविम् ॥

नमः श्रीहारवर्षाय येन हालादनन्तरम् ।

स्वकोशः कविकोशानामाविर्भावाय समृतः ॥

¹ हालेनोत्तमभुजा कविवृषः श्रीपालितो लालित

ख्यातिं कामपि कालिदासकवयो नीत्सः शकारातिना ।

श्रीहर्षो विततार गद्यकवये बाणाय वाणीफल

सद्यः सत्क्रिययाऽभिनन्दमपि च श्रीहारवर्षोऽग्रहीत् ॥

¹ दृश्यतामिय कथा कथासरित्सागरम्य षष्ठे तरङ्गे ।

² कर्तर्या कुन्तलश्शातकर्णः शातवाहनो महादेवा मलयवतीं
[जघान] । वात्स्यायनकामसूत्रे द्वादशाध्यायान्ते ॥

³ शतानन्दसुतमहाकविश्रीमदभिनन्दप्रणीतरामचरिताख्य काव्यम्य
सप्तमसर्गान्ते पञ्चदशसर्गान्ते दृश्यते पद्यमिदम् ॥

⁴ श्रीमदाभिनन्दविरचिते रामचरिते द्वात्रिंशत्सर्गसमाप्तौ श्लोकोऽयं
पारिदृश्यते ॥

पालितास्येन विदुषा प्रभ्वर्थे धनलिप्सया ।
गाथासप्तशती तेन इत्यप्यस्ति प्रथा क्वचित् ॥
कुंतलाधिपतिस्सोऽयं सातवाहनभूमिपः ।
धूर्जरेऽपि प्रभुश्चासीदिति वक्ति कथा^१बुधौ ॥
^२ राजार्हरत्ननिचयैरथ शर्ववर्मा
तेनार्चितो गुरुरिति प्रणतेन राज्ञा ।
स्वामीकृतश्च विषये भरुकच्छनाम्नि
कूलोपकण्ठविनिवेशिनि नर्मदायाः ॥
जज्ञे शालमहीपालः प्रतिष्ठानपुरे पुरा ।
इति हैमनिघटौ च तट्टीकाया च दृश्यते ॥
सूक्तिमुक्तावलीग्रन्थे राजशेखरनिर्मिते ।
सातवाहनभूपस्य प्रशस्तिः पारिदृश्यते ॥
जगत्यां ग्रथिता गाथास्सातवाहनभूभुजा ।
व्यधुर्धृतेस्तु विस्तारमहो ! चित्रपरपरा ॥
^३ भंडारकबुधो भत्सद्यविष्णुवाय्वादिनामसु ।
पुराणेऽपि हालस्य नामास्तीति न्यदर्शयत् ॥
शालो हालनृपेऽपीति ^४ काण्डशेषेऽपि दृश्यते ।
सातवाहनशब्दार्थं ^५ सोमदेवोऽब्रवीदिति ॥

^१ कथासरित्सागरे सोमदेवः—

^२ कथासरित्सागरषष्ठतरङ्गसमाप्तिस्थमिदं पद्यम् ॥

^३ भंडारकरोपाह्वरामकृष्णशर्मभिर्विरचिते प्राचीनेतिहासनाम्नि

पुस्तके २५ पृष्ठे विलोकनीयम् ॥

^४ अमरत्रिकाण्डशेषे दृश्यताम् ।

^५ कथासरित्सागरे षष्ठतरंगे दृश्यताम् ।

सातेन [यक्षेण] यस्माद्दूढोऽभूत्तस्मात् सातवाहनम् ॥
 नाम्ना चकार कालेन राज्ये चैन न्यवेशयत् ॥
 उक्तप्रमाणवाहुल्यात्सातवाहननामक' ।
 प्रथमे शतके राजा बभूवेति विदां मतम् ॥
 हालश्शालश्शातवाहश्शालिवाहन इत्यपि ।
 एकस्यैव नृपालस्य पर्याया इति निर्णयः ॥
 शालिवाहन इत्येतत्सातवाहनभूपते ।
 नामान्तरमिति प्राह ^१ गङ्गाधरबुधाग्रणी ॥
 अयमेव शकारातिरिति केचन मन्वते ।
 अन्ये विमर्शधौरेया अन्यमेव प्रचक्षते ॥
 पञ्चमे शतके वक्ति स्वय पाल्नेरेश्वर ।
 शालिवाहननामापि स्वस्यासीदिति तन्नत' ॥
 आसीद्राजा च विद्वांश्च सातवाहन इत्ययम् ।
 सर्वैरप्यनुमन्तव्य प्रमाणैः प्राक्प्रदर्शितैः ॥
 अनेनैव कृता श्लाघ्या गाथासप्तशती वर्य ।
 इत्यत्र नास्ति सदेह प्रमाणानामनुग्रहात् ॥
 आवण्णाइं कुलाइं दो विभ जाणति उण्णइ णेउम् ।
 गोरीअ हिअअदइओ अहवा सालाहणणरिंदो ॥ ५-६७
 छा ॥ आपन्नानि कुलानि द्वावेव जानाति उन्नति नेतुम् ।
 गौर्या हृदयदयितोऽथवा शालिवाहननरेन्द्र' ॥
^२ आद्यन्तयोभ्तुग्रन्थस्य सातवाहनभूपतेः ।
 कृतिरित्येव लिखिता सर्वत्र परिदृश्यते ॥

^१ गाथासप्तशत्याः टीकाकारः ।

^२ आदौ—

आकर पधरत्नाना प्राकृतानामिय कृति ।
 रसोऽत्र मुख्यः शृङ्गार शैली मधुरकोमला ॥
 अर्थपुष्टिः समुत्कृष्टा भावस्त्वत्यन्तसुन्दर ।
 तम्मालाक्षणिका ^१ सर्वे पद्यान्यस्मादुपाददु ॥
 अस्माभिरधुना किञ्चिद्द्विदृशायत्तचेतसाम् ।
 पुरः कान्यपि पद्यानि स्थाप्यन्ते हालकोशतः ॥
 अमिय पाडयकव्व पडिउ सोउ अ जे ण आणाति ।
 कामस्स तत्तति कुणति ते कह ण लज्जति ॥

छा ॥ अमृत प्राकृतकाव्य पठितु श्रोतु च ये न जानति ।
 कामस्य तत्त्वचिता कुर्वते कथ न लज्जन्ते ॥

सत्तसताइ कहवच्छलेण कोडीअ मज्झआराम्मि ।
 हाळेण विरइआइ सालकाराणं गाहाणम् ॥

छा ॥ सप्तशतानि कविवत्सलेन कोटेर्मध्ये ।
 हालेन विरचितानि सालकाराणा गाधानाम् ॥ १-३
 अन्ते—

श्रीमत्कुंतलजनपदेश्वर — प्रतिष्ठानपत्तनाधीश — कालापप्रवर्तक
 शर्ववर्मघोसख — मलयवत्युपदेशपण्डितीभूत — शतकर्णोपनामक — द्वीपिकर्णा-
 त्मज — मलयवनीप्राणप्रिय — त्यक्तभाषात्रय — स्वीकृतपैशाचिकपण्डितराज-
 गुणाढ्य — निर्मितभस्मीभवद्दृहत्कथावशिष्टसप्तमाशावलोकन — प्राकृतादिवा-
 क्यंचकप्रीत कविवत्सल — हालाद्युपनामक — श्रीसातवाहननरेन्द्रनिर्मिता
 विविधान्योक्तिमयप्राकृतगार्गुम्भिता शुचिरसप्रधाना काव्योत्तमा सप्त-
 शत्यवसानमगात् इति ॥

^१ मम्मटप्रभृतयो लाक्षणिका. (आलकारिका.)

¹ अमअमअ गअणसेहर रअणीमुहतिलअ चद दे छिवसु ।
छित्तो जेहिं पिअअमो ममं पि तेहिं विअ करेहिम् ॥

छा ॥ अमृतमय' गगनशेखर' रजनीमुखातिलक' चद्र' हे' स्पृश ।
स्पृष्टो यैः प्रियतमो मामपि तैरेव करैः ॥ १ — १६

² चत्तरघरिणी पिअदसणा अ तरुणी पउत्थपइआ अ ।
असईसपाज्जिआ दुग्गआ अ णहु म्वाडिअं सीलम् ॥

छा ॥ चत्वरगृहिणी प्रियदर्शना च तरुणी प्रोषितपतिका च ।
असतीप्रतिवेशिनी दुर्गता च न खलु खडितं शीलम् ॥ १ — ३६

³ थोअ पि ण णीसरई मज्झण्णे उह सररितल्लुक्का ।
आअवभएण छाहीवि पहिअ त्ता किं ण वीसमसि ॥

छा ॥ रतोकमपि न नि.सरति मध्याहे पश्य शरीरतल्लीना ।
आतपभयेन छायाऽपि पथिक तर्कि न विश्राम्यसि ॥

¹ प्रोषितभर्तृकाया. कस्याश्चिच्चन्द्र प्रत्युक्तिः—अत्र अमृत-
मयेत्यनेन जगज्जीवनहेतुत्व गगनशेखरेत्यनेन अखिललोकलोचनानन्द
कारित्वं, रजनीमुखातिलकेत्यनेन अबलाजनपक्षपातित्वं, चन्द्रेत्यनेन
आह्लादकत्वं च व्यज्यते । त्वमेवविधोऽपि मां निर्दय दहासि । मत्कान्त
पुनरमृतशिशिरैः करैः स्पृशतीत्यतोऽद्यापि नायातीति—भावः ॥

² सता सत्यापि विनाशकारणे विनाशो न भवतीत्यसती काचि-
त्स्वदोषप्रच्छादनार्थमाह—

चत्तरे राजमार्गे गृहं यस्याः । असत्या.—कुलटायाः प्रति-
वेशिनी । अत्र चत्वरगृहिणीत्वादिशलिखडनकारणस्य सत्त्वेऽपि तद-
भावः प्रदर्शितः ॥

³ अचेतना छायाऽप्यातपभयेन बहिर्न निष्क्रामति किंपुनश्चेतनः ?

¹ पोट्टपडिण्हि दुःख अच्छिज्जइ उणएहिं होऊण ।

इअ चित्तआणं मण्णे थणाण कसण मुह जाअम् ॥

छा ॥ उदरपतिताभ्यां दुःख स्थीयेते उन्नताभ्या भूत्वा ।

इति चिंतयतोर्मन्ये स्तनयो कृष्ण मुख जातम् ॥ १—८३.

² वक्कं को पुलइज्जउ कस्स कहिज्जउ सुह व दुःख वा ।

केण सम व हसिज्जउ पामरपउरे हयग्गामे ॥

छा ॥ वक्क कः प्रलोक्यतां कस्य कथ्यता सुख वा दुःख वा ।

केन समं वा हस्यतां पामरप्रचुरे हतग्रामे ॥ २—६४ ॥

³ पउरजुवाणो गामो महुमासो जोअण पई ठेरो ।

जुण्णसुरा साहीणा असई मा होउ किं मरउ ॥

छा ॥ प्रचुरयुवा ग्रामो मधुमासो यौवन पति स्थविरः ।

जीर्णसुरा स्वार्थीना असती मा भवतु किं म्रियताम् ॥ २—९७

⁴ त मित्तं काअव्व ज किर वसणम्मि देसआलम्मि ।

आलिहिअभिच्चिवाउल्लअ व ण परम्मुहं ठाइ ॥

छा ॥ तन्मित्र कर्तव्यं यत्किल व्यसने देशकालेषु ।

आलिखितमिचित्पुत्तलकमिव न पराङ्मुखं तिष्ठति ॥ ३—१७

अतो मध्याह्ने कोपिऽबहिर्नं निर्याति । तद्विविक्ते निरपाये मध्याह्ने
सुखमनुभवेति कापि पथिकमाह ॥

¹ लोकेऽपि प्रथम प्रणयबहुमानादिना उन्नतो भूत्वा दैववशा-
दुर्गतस्सन् उदरभरणव्यग्रो यदा भवति तदा तस्य मुखं श्यामं
भवतीति ध्वनिः । गर्भिणीं प्रत्युक्तिरियम् ॥

² इंगितज्ञाऽभावेन कटाक्षदेर्निष्फलत्वात्काचिद्विदग्धा ग्रामानिन्दां
करोति ॥

³ शीलस्वप्नविलक्षायाः कुलजायाश्चित्तसमाधानार्थं काचिदाह ॥

⁴ दृढसौहृदमिच्छन्त्याः कस्याश्चन नायिकाया इयमुक्तिः ।

- ¹ पइपुरओ विअ णिज्जइ विच्छुअदट्ठेति जारवेज्जघरम् ।
 णिउणसहीकरघारिअभुअजुअरुदोलिणी बाला ॥
- छा ॥ पतिपुरत एव नीयते वृश्चिकदष्टेति जारवैघगृहम् ।
 निपुणसखीकरघृतभुजयुगलान्दोलनशीला बाला ॥ ३-३७ ॥
- ² जिविअ असासअ विअ ण णिवत्तइ जोव्वण अतिक्रतम् ।
 दिअहा दिअहेहि समा ण होंनि कि णिटुरो लोओ ॥
- छा ॥ जीवितमगाश्वतमेव न निवर्तते यौवनमातिक्रान्तम् ।
 दिवसा दिवसै. समा न भवन्ति कि निप्पुरो लोक' ॥ ३-४७
- ³ सुअणो ण कुप्पइ विअ अह कुप्पइ विप्पिअं ण चित्तेइ ।
 अह चित्तइ ण जम्पइ भह जम्पइ लज्जिओ होइ ॥
- छा ॥ सुजनो न कुप्पत्येव अथ कुप्यति विप्रिय न चिन्तयति ।
 अथ चिन्तयति न जल्पति अथ जल्पति लज्जितो भवति ॥ ३-५०
- ⁴ सो अत्थो जो हत्थे तं मित्त यं णिरतर वसणे ।
 त रूअ जत्थ गुणा त विण्णाण जहिं धम्मो ॥
- छा ॥ सोऽर्थो यो हस्ते तन्मित्रं यन्निरन्तर व्यसने ।
 तद्रूपं यत्र गुणास्तद्विज्ञान यत्र धर्मः ॥ ३-५१

¹ स्त्रीणा बहुच्छलत्व दर्शयन्ती दूती प्राह —विषजनितमूर्च्छा-
 छलेन—भुजयुगलादोलनशीला । बालेत्यनेन प्रगल्भायास्तु कैतव किं
 वक्तव्यमिति भावः ॥

² प्रणयकुपितयोर्दपत्यो. प्रणयकोपमङ्गार्थं सख्या उक्तिः—

³ कृताविप्रिय प्रति प्रतिकूलावरणप्रवृत्तम्य कस्याचिन्निवारणाय
 कश्चित्सुजनचरित्र वर्णयति—

⁴ कांचिद्रूपगर्वितां निर्गुणां निन्दत्या. स्वगुणोत्कर्षं सूचयन्त्याः
 कस्याश्चिदियमुक्तिः ॥

- ^१ विष्णाणगुणमहग्धे पुरिसे वेसत्तण पि रमणिज्जम् ।
जणार्णिदिण् उण जणे पिअत्तणेणावि लज्जामो ॥
- छा ॥ विज्ञानगुणमहार्धे पुरुषे द्वेष्यत्वमपि रमणीयम् ।
जननिन्दिते पुनर्जने प्रियत्वेनापि लज्जामहे ॥ ३-६७ ॥
- ^२ वाहिण्व वेज्जरहिओ धणरहिओ सुअणमज्झवासो व्व ।
रिउरिद्धदसणम्मिब दूसहणीओ तुह विओओ ॥
- छा ॥ व्याधिरिव वैधरहितो धनरहितः स्वजनमध्यवास इव
रिपुत्रद्विदर्शनमिव दुस्सहनीयस्तव वियोगः ॥ ४-६३ ॥
- ^३ तेण ण मग्गामि मण्णूहिं पूरिआ अज्ज जेण रे सुहअ ।
तोग्गअमणा मरती मा तुज्झ पुणो वि लग्गिस्सम् ॥
- छा ॥ तेन न प्रिये मन्युभिः मूरिताऽथ येन रे सुभग ।
त्वद्गतमना प्रियमाणा मा तव पुनरपि लगिष्यामि ॥ ४-७५ ॥
- ^४ वसणम्मि अणुव्विग्गा विहवम्मि अगव्विआ भए धीरा ।
होंति अहिण्णसहावा समेसु विसमेसु सप्पुरिसा ॥
- छा ॥ व्यसनेऽनुद्विग्ना विभवेऽगर्विता भये धीरा ।
भवन्त्यभिन्नस्वभावाः समेषु विषमेषु सत्पुरुषाः ॥ ४-८० ॥

^१ विदग्ध प्रति साभिलाषा कापि निर्गुणे स्वभर्तारि वैराग्यं सूच-
न्त्याह-॥

^२ कापिविदग्धा स्थिरमनुराग सूचयन्ती कमप्याह ॥ प्रियं प्रति
कस्याश्चन संदेशोक्तिरियमिति केचित्—

^३ कृतापराधं कान्तं कापि सप्रणयरोषं वक्ति—

त्वद्गतचित्ताया मम मरणमेव युक्तम्, परंतु तव स्मरणाद्यदि मरणं
भवति तदा जन्मान्तरेपि त्वमेव मम पति दु खदो भविष्यसीति भीत्या
न प्रियेयेति भावः ॥

^४ कोऽपि सहचरस्य गाम्भीर्यशिक्षार्थं सत्पुरुषप्रशंसामाह—

- ¹ भण को ण रुस्सइ जणो पत्थिज्जतो अएसकालम्मि ।
रतिवायंडा रुअत पिअ वि पुत्त सवइ माआ ॥ ४-१००
छा ॥ भण को न रुप्यति जन. प्रार्थ्यमानोऽदेशकाले ।
रतिव्यापृता रुदन्त प्रियमपि पुत्र शपते माता ॥
² उअअं लहिउण उत्ताणिआणणा हांति के वि सविसेसम् ।
रित्ता णमति सुइर रहट्टघडिआ व्व कापुरिसा ॥
छा ॥ उदक लब्ध्वा उत्तानितानना भवन्ति केऽपि सविशेषम् ।
रित्ता नमन्ति सुचिर रहट्टघटिका इव कापुरुषा. ॥ ५-९० ॥
^० मुहपेच्छओ पर्ई से सा वि हु सविसेसदसणुम्मइआ ।
दो वि कअत्था पुहइ अमहिलपुरिस व मण्णन्ति ॥
छा ॥ मुखप्रेक्षकः पतिस्तम्याः सापि खलु सविशेषदर्शनोन्मत्ता ।
द्रावपि कृतार्थौ प्रथिर्वाममहिलापुरुषामिव मन्येते ॥ ५-९८ ॥
¹ हसिएहि उवालभा अच्चुवचारेहि खिज्जिअव्वाइं ।
असूहि मंडनाइं एसो मग्गो सुमाहिक्काणम् ॥
छा ॥ हसितैरुपालंभाः अत्युपचारैः खेदितव्यानि ।
अश्रुभिः मंडनानि एष मार्गं सुमहिक्कानाम् ॥ ६-१६

¹ असमये प्रार्थयितारं कमपि कोऽपि शिक्षयन्नाह—

² अस्थिरानुराग प्रियमुपालभमानाया. कस्याश्चन नायिकाया
उक्तिः । रहट्टः—घटीयत्र—“ राटे ” इति भाषायां ॥

³ समानुरागरूपकुलवयसो कयोश्चिदंपत्योस्साभिलाषावलोकितान्यवलोक्यासूयन्ती काचिदाह—

⁴ कापि सखी शिक्षार्थं कुलवधूवृत्तमाह—हसितैरेव नतु रोदनैः
उपचारैर्नतु गृहकृत्यपरित्यागेन, अश्रुभिः नतु वचोभिरिति भावः ।

¹गेह व वित्तरहिअ णिज्झरकुहर व सलिलमुण्णविअम् ।
 गोहणरहिअं गोदुठ व तीअ वअणं तुह वियोए ॥
 छा॥ गृहमिव वित्तरहित निर्झरकुहरमिव सलिलशून्यम् ।
 गोधनरहित गोष्ठमिव तस्या वदन तव वियोगे ॥ ७-९
²जजं आलिहइ मणो आसावट्टीहि हिअअफलअम्मि ।
 तंत बालो व्व विही णिहुअ हसिलण पम्हुसइ ॥
 छा ॥ यद्यदालिखति मनः आशावर्तिकाभिः हृदयफलके ।
 तत्तद्दाल इव विधिर्निभृत हसित्वा प्रोञ्छति ॥ ७-५६ ॥
 जेजे गुणिणो जेजे अ चाइणो जे विडड्ढविण्णाणा ।
 दारिद्द रे विअक्खण ताण तुम साणुराओसि ॥
 छा ॥ येथे गुणिनो येथे-च त्थागिनो ये विदग्धविज्ञाना ।
 दारिद्र्य रे विचक्षण तेषा त्व सानुरागमसि ॥
⁴धण्णा बहिरा अघा ते चिअ जीअन्ति माणुसे लोए ।
 ण मुणांति पिसुणवअणं खलाण ऋद्धिं ण पेस्कति ॥
 छा ॥ धन्या बधिरा अन्धाम्त एव जीवन्ति मानुषे लोके ।
 न शृण्वन्ति पिसुणवचनं तलानामृद्धिं न प्रेक्षन्ते ॥ ७-९६

¹नायिकाया अनुरागातिशय व्यञ्जयन्त्या दूत्या उक्तिः—
 न शोभत इति शेषः ॥

²अनुरूपनायकालाभेन दूना काचिद्दाला विधिमुपालभते—

³गुणिनः प्रायो दरिद्रा भवन्तीति प्रतिपादयन् कश्चिद्दारिद्र्यं
 संबोध्याह ॥

⁴दुर्जनस्य कस्यचिदुपचयं पश्यन्ती कापि सखीसन्निधौ
 परितपति ॥

स्थालीपुलकन्यायेन गाथाः काश्चन दर्शिता ।
साकल्येन दिदृक्षा चेत्सप्तशत्येव दृश्यताम् ॥

इति सरलकविसूरि विद्याविभूषण विद्यावाचस्पति
काव्यविशारद, ज्ञानगुणाकरेत्यादि बिरुदा-
ङ्कितस्य महाविदुषश्चक्रवर्तिवात्स्यराज-
गोपालसूरे कृतिषु कविकाव्य-
विचारे प्रथम प्ररोहः

श्रीः

व्यवहारतत्त्वम्.

शमः

विमर्देरुद्धतरपि न परिस्विद्यन्ति सुधियो
 यतस्तोषस्तूर्ण निरुपम उपादातुमुचितः ।
 अमर्षानुद्वेलान् बहुतरतरङ्गावृतपथान्
 समूलं निष्कृन्तन् स हि विजयता सप्रति शमः ॥ १ ॥

अमरकः—सखे ' सखेद इव लक्ष्यते भवान् किं नु कारणम् ?

कपिल्लकः—भद्र ! निखिलसौख्यविरोधिक्रोधमार्गानिपातित जगदेवेद
 तथा ।

प्रवाहैः परिकृष्टाना अवलम्ब्यपायतः ।

मोमुह्यमानचित्तानां दर्शन क न खेदयेत् ॥ २ ॥

प्र—विपुलानन्दपरिकरवृन्दपरिपूर्णे भगवति भूमण्डले नवविविधमति
 विभवचन्द्रचन्द्रिकाविलसिते भोगबलविकलान् कतिपयानन्तरेण क
 स्विद्यतु ?

द्वि—भद्र—अर्थमनर्थ चा परिगणय्यापि भुञ्जानो नैषेत —

शर्करास्वादमत्तेन मक्षिका चेदुपेक्ष्यते ।

साकं प्राविश्य हृदय विपत्तिं तनुते न किम् ॥ ३ ॥

प्र—आस्वादयतु अपितु स्मरतु विरोधिनमिति केयमुपभोगाज्ञा ?

कश्चासौ उद्वेगकलुष उपभोगः ?

द्वि—अपायानपनीयैव ह्युपभोगैः प्रहृष्यतु ।

पात्रान्तर्निहितग्रीवः मा पितृत्वमल पयः ॥ ४ ॥

प्र—सत्यमाह—न हि मधुर मधुरमिति तत्रैव मज्जितव्यम् । यत. -

बलात्प्रवेशितस्कन्धो मार्जारं पय आपिबन् ।

वालैरपि प्रहार्यस्सन् न विमुञ्चति सभ्रमान् ॥ ५ ॥

द्वि—न केवलमविमर्शेन विरोधिनोऽपरिगणयत. सक्षोभमात्रम् । अनु-
भूतमपि सुखमसुख कल्पयेत् । अत —

कामं भुनक्तु विषयान् कणहृत्य नराश्विरम् ।

सदा विरोधिवर्गेषु सावधानो विमांढते ॥ ६ ॥

प्र—सत्य सत्य—विरोधिष्वनवहितम्य सिद्धमप्यत्र नावकल्पते । संभृ-
तापि सपत्केवलमुद्वेगाय । सदैव च मश्रुब्ध मानसं न कचिदवतिष्ठते
यावन्निष्फलसक्षोभ न परावर्तते ।

क्रोधः

द्वि—अतः परमपि किल कष्टतरं यदादेहपात रुजेव परिपीडयति
मानसं, तत्रापि क्रोधव्यसनोपहत आढ्यतरोऽपि सर्वसक्षोभस्वनिरित्येव
परिगणनीयः, क्रोधोऽपि विवादपरिभवस्वभाभीष्टसाधनैदम्पर्यसंभवः
प्रकृष्यते । येन हि—

गम्भीरवेदां नरो दुराधर्षतराग्रह ।

न विजानीत सततं स्वान् परानपि दुर्मद. ॥ ७ ॥

प्र—सखे—स्वाभीष्टसाधनायापि कदाचिदवश्यं काङ्क्ष्यते क्रोधः ;
यः किल शमधनेष्वपि दुर्वादप्रसर. ।

गुणी विश्वश्लाघ्यो विबुधमहितः क्षान्तिनिलयः

गणं यः कीशानां गमयितुमना. पारमुदधेः ।

प्रहृत्यास्त्रैरुग्रैरवशयदकूपारमनघ

रघूणामुत्तंसो न खलु न च स क्रोधवशगः ॥ ८ ॥

द्वि—भद्र—कः खलु क्रोधं तावदपकर्षेत्—

विना क्रोध मनुष्याणां वृत्तिश्चेदुपदिश्यते ।
 विना प्रश्वासनिश्वासौ वृत्तिरप्युपदिश्यताम् ॥ ९ ॥
 न खलु क्रोध इत्येव परिहेयता शम इत्येव वा संग्राह्यता ।
 क्रोधेनातितरेण हि सुयोधनोऽनीनशत्कुल प्रायः ।
 केवलमक्रोधेन च विवास्य दयितां रघूद्वहोऽस्विघत् ॥ १० ॥

किंतु —

क्रोधेन फलमित्येव न सदैव प्रकुप्यतु ।
 क्रोधे न फलमित्येव न च सर्वत्र शाम्यतु ॥ ११ ॥

प्र—सखे ! किमिदानीं विवक्षितम्—

क्रोध च तदभाव च निन्दता सनिदर्शनम् ।
 न प्रेर्यन्ते न वार्यन्ते व्यग्रहारेषु मानवाः ॥ १२ ॥

द्वि—किमिहानुपपन्न—

अत्तारमदनीयं च प्राहौदनमपि श्रुतिः ।
 अससेवातिसेवाभ्या क्षतिमत्र विदुर्बुधा ॥ १३ ॥

प्र—सखे फलमपि दुरवगाहमिवेदं प्रभाषते भवान् । यतः—

न पुंसां स्वातन्त्र्यं कचिदिह फलाय प्रभवति
 प्रजावर्गे वर्गेष्वपि खलु तिरश्चा विधिवलात् ।
 यथा सूत्रप्रोतं चलति जगदेतद्बहुविध
 वृथैव व्यापाराः जगति मनुजानां सुविपुलाः ॥ १४ ॥

द्वि—ततः किं—

प्र—इदं ततः—न पुंसां इत्यादि पुनः पठति ।

द्वि—भद्र—ततः किमुपदेश्यमवाशिष्यते इति पृच्छामि । यतः—

किं नोच्छ्रसिति मर्त्योऽयं दैवायत्तं जगद्विदन् ।
 सुबह्वेवाचरन् बुद्धा दैवे स्वाम्यं कियद्भवेत् ॥ १५ ॥

प्र—तथा तथा प्रवाहेण नियतेर्मानुषो भुवि ।

कर्तृतामात्मनोऽध्यस्येत् न तु सास्ति तथाविधा ॥ १६ ॥

द्वि—भद्र ! चित्रमिदमन्वेवाविजानतोऽकूपारविज्ञानमनुकरोति । यतः—

पुरुषे चेष्टमानेऽपि परितोदिक्रमेव हि ।

कर्तृता दुर्ग्रहा यस्य स विवेद विधेर्वलम् ॥ १७ ॥

प्र—सखे—सत्यमाह भवान् । किन्तु—

युक्त्या विमृशतामेव निर्णयो नोपपद्यते ।

इति कृत्वा मतिरिय व्यवस्थाप्येन मानुषैः ॥ १८

द्वि—भद्र—बुद्धिर्न व्यवतिष्ठत इत्येतावता क एष स्वैरालाप ।

प्र—प्राज्ञैः पुनः समुचिते पथि व्यवस्था गमिता व्यवतिष्ठते इति सख्युरभिमान । अथ वा किं न एतेन सर्वथा नेद दूषण भूषणं वा भवितु मर्हति, यत् क्रुध्यति शाम्यतीति ।

द्वि—समुचिते तु पथि तथैव विद्म वयमपि ।

प्र—कस्तर्हि सख्युस्समारम्भः ?

द्वि—अयथायथ न युज्यते तयोः प्रयोगः, यः किल निरन्तरविवाद-परेषु जागर्ति इति ।

प्राङ्घिकाः

प्र—भद्र धर्मवर्त्मलुण्टाकप्राङ्घिकागणकदार्थिते जगति धर्मैकपरायण मपि हृदय परिक्षुभ्यते, यतः—

न सत्य ससाध्य नचभवति धर्मोऽवनपद

दया वा नो भूतेष्वघभयमपास्त धनतृषा ।

स्वय स्वैरं वादे पटुतरमनीषाकपटिनः

बहुन्यायोद्धोषान् विदधति धनाशैकविवशाः ॥ १९ ॥

द्वि—सखे—

चिराम्यस्तन्याया परिचितसुनिर्णीतिसृतय

व्ययायासग्राह्यं समितिषु परीक्षाक्रमभवम् ।

बहुश्रद्धास्पर्धाभरविवशचित्ता इह हि ये

लभन्ते निर्णेतु. पदमहह तान् निन्दसि कथम् ॥ २० ॥

प्र—विना धनायां विविधहृदयक्षोभदु खेषु विवादनिर्णयपथेषु व्यप-
नीयापि स्वकार्ये तत्तत्कुटुम्बकलहोपशमनमिच्छन्तः प्रवर्तन्ते
नरा इति कस्येद विश्वास्यम् ? ।

द्वि—सखे—स्वय स्वाभीष्टसाधनव्यग्रैर्वादिभिरुपाश्रीयमाणा वितथवाद
मूलविस्व्यापनपरिमुषितसत्यमार्गैर्नैरुदित सावधानमाकलयैव बहुक्षोभ-
भरसहनगलाना. वादान् परिरक्षितुमाहन्ते वादका, तत् क एष
तेष्वाग्रहः ? किंच—

विशुद्धेऽखण्डोर्वीतलदमनलीले नृपकुले

विलीनेऽर्वाग्राह्यक्रमणसरणि न्यायतरलाम् ।

चरित्रेऽप्याकर्ष्य क्षितिपतिगणक्षोभणकरीं

जनस्सर्वः प्रायश्श्रयति सृतिमेतां धनकृते ॥ २१ ॥

अहह संस्मर्यमाणानि हृदयकम्पमेवारचयन्ति कुग्रामनिलीनरव्याघ्राणां
निखिलप्रजावर्गप्राणहराणि दुर्धानस्वविक्रीडितानि, यथा—

त्यजन्ति स्वां वृत्तिं चिरपरिचयानादरहताः

विचित्रैः पैशुन्यैः सुजनमपि कर्षन्ति कुसृतौ ।

विवादप्रागल्भ्यैरनुपदसमुद्धोषकथितैः

विमोक्षैवाशेषान् ननु चुळकयन्त्येव घनिनः ॥ २२ ॥

किं च—

न सत्यं नो शौचं न च परदया नाप्यघमयम्

न घर्भ्यां स्वा वृत्ति. नियतमनिशं क्षात्रचारितम् ।

सदा दुष्टाभ्यूहैर्नृपतिनियमक्षोभणकला

जगत्सेव स्याच्चेत् क्व नु वसतु धर्मो हतपदः ॥ २३ ॥

प्र—अग सत्यमेवैतत् । तथाऽप्यनवरतनीतिपरिचयनिर्मन्ना प्राड्विवाका
एवविधानप्यतिशय्य सुविरचितविमर्गाम्संचूर्णयन्त्यैव दुर्णयान्,
यथा

अपन्याये वादे परिकलितसाक्ष्यान् हि पुरुषान्

विचित्रप्रश्नाळीविरचितमतिश्रोभविशान् ।

वितन्वन्तस्तत्त्रेष्ववदधति निस्तन्द्रमतय

प्रतिज्ञाहेत्वादेः बहुविधविरोधप्रकथनैः ॥ २४ ॥

विमृश्य आ. यद्यपि—

यदा धर्मैकान्ता. कपटघटनादूरमतयं.

समीचीने वादे विहितयतना स्यु कृतधियः ।

अपन्यायौपम्याद्विरचितमहाडम्बरभरः

तदाप्युद्धुप्येच्छेदहह भविता धर्मविलयः ॥ २५ ॥

अथाऽपि खलु —

राजा

विचित्रैर्नीतीनां प्रसरणपथैराकुलधियां

विमर्दानां शान्त्यै नृपतिरवधत्ते कृतमतिः ।

तदस्थैस्तत्त्वार्थं निभृतमवगत्याखिलमपि

स्वयं धर्मं रक्षन् रचयति च दण्डं सुनिपुणः ॥ २६ ॥

पुनर्विमृश्य सखेद , ननु नाम नीतिरिति शास्त्रमेव जागर्ते , यदनुसृत्य-
व्यवहारविमर्दं प्रभ्रमः प्रचलति । तत्किमिदं स्वातन्त्र्यं नाम नृपतेः—

सुवादिच्छासानामबहुविदिताथेषु भविनां

विवादिषु न्यायैरपरिशमिते तत्त्वविशये ।

यथेच्छ निर्णेप्यन् नृपतिरविनीतानपि तदा

न जानीतैव स्यादपि हि चतुरो नीतिमथने ॥ २७ ॥

द्वि—भद्र देशकुटुम्बिनो निर्मत्सरस्य तस्य मतिवैभवे नियममाप्यतते
धर्ममर्म—

दिगीशांशैस्तैस्तैस्समुचितमहावैभववत

नृपान्नीत्यासङ्गप्रगुणितसुमेधामहिमत ।

फलन्त्येव न्याया समुचितविनिर्णीतिकुशला

अतस्तस्त्वातन्व्य मुनिभिरिह कण्ठोक्तिविदितम् ॥ २८ ॥

प्र—अपि मुनीनामप्यत्र समतिः ?

द्वि—सत्य यदाह हारीतः—

धर्मश्च व्यवहारश्च चरित्र राजशासनम् ।

चतुष्पाद्यवहारोऽय उत्तर पूर्वबाधक ॥ इति ॥ २९ ॥

प्र—न जानामि तात्पर्यमस्य मुने

द्वि—धर्मः व्यवहारः चरित्र राजशासनम् इतीमानि विवादानिर्णयानां
नामधेयानि ।

प्र—किञ्चिबन्धनान्यमूनि नामानि ?

द्वि—गुणाना सुविमर्शेन यो वादिप्रतिवादिनोः ।

शपथैर्वा विषाम्नाद्यादे निर्णयो धर्म इष्यते ॥ ३० ॥

प्र—युज्यते—

आजानशुद्धचरितानवलोक्य लोके

विश्वास उद्भवति कस्य न धार्मिकस्य ।

आगास्विनो य इह तद्विषये पुमास

निर्णीतिरत्र नियतं ननु धर्ममूला ॥ ३१ ॥

द्वि—अतः किल तादृशेषु महात्मसु वञ्चनं दोषारोपो वा भवति
दण्डनिदानम् ।

प्र—द्वितीय. कीदृशो निर्णयः ?

द्वि—प्रत्येक प्रतिजानतो. पुरुषयोरुक्तीः पृथग्गृह्णता

साक्ष्युक्तीरपि सविमृश्य बहुधा न्यायानुगुण्यक्रमात् ।

बाहुल्य गुणदोषयोर्गणयता निर्मत्सरेण स्वय

निर्णीतिर्व्यवहारनाम भजते शश्वन् प्रजाना हिता ॥ ३२ ॥

प्र—इयमेव जगत्यातिविमृता प्रचरति निर्णयसराणिः । तृतीयस्तु कीदृशः ?

द्वि—कस्यचिद्द्रव्यं मुषितं यत् समक्षे परोक्षे वा तदेव हस्ते कुर्वन् तद्द्रव्यधारणाननुगुणो यत्र विवदमानस्स्यात् तदा भ्रंशकस्य तद्भस्त-
गतं द्रव्यमेव सुविमृश्यमानं वादनिर्णायकम् । तदुद्भवश्च तृतीयो
निर्णयः ।

प्र—इदानीं तु कुशलः स्तेना अपि दुरवगमस्तेया एव प्रचरेयुः ।
अस्तु । तुरीयस्तु कीदृशः ?

द्वि—यदा त्वत्याहितं किञ्चित् संशयाकुलितोऽपि वा ।

वादो दुर्निर्णयः प्राप्तः तुर्यस्तत्र विनिर्णयः ॥ ३३ ॥

विमृश्य युज्यते ; सुमहत्यामापदि कथं भवति वादप्रवर्तनावसरः यथा
राजावरोधप्रविष्टचोरप्रग्रहणे । कथं च निर्णयेयुः प्राड्विवाका. पक्षे बल-
तांतरतम्यहीनान् विषमवादान् । तदिदमुभयमायतते राज्ञामाज्ञामु ।

अपि च—भद्रं शृणु विषमवादानपरानपि—

कृतं स्तेयं सत्यं भवति किल साक्षी च विदितः ।

निदानात्कम्माच्चिद्गणति किल साक्षी यदनुत्तम् ।

तदा राज्ञा स्तेयं कथमिव हि निर्णेतुमुचितं

ध्रुव घर्मोच्छ्रङ्खः फलति न च गत्यन्तरमिह ॥ ३४ ॥

प्र—ननु नाम मिथ्यासाक्षी कथं श्रद्धेयः ।

द्वि—इह साक्षी मिथ्याकारी न निर्णीत ।

प्रत्युत मिथ्यासाक्ष्यमनुजानाति क्वचित् धर्मशास्त्रम् ।

प्र—हन्त कथमेतदपि ।

द्वि—शृणु मनुयाज्ञवल्क्योर्वचसी—

शूद्रविद्वक्षत्रविप्राणा यत्रतोक्तौ भवेद्वध ।

तत्र वक्तव्यमनृत तद्धि सत्याद्विशिष्यते ॥ इति ।

वर्णिना हि वधो यत्र वदेत्साक्ष्य तदाऽनृतम् । इति च ।

प्र—हन्त सुविषमा निर्णयसरणिः यत् सदपि स्तेय मृषाकृत व्यव-
हारेण सर्वथा मुनयस्स्वयमज्ञा एव वञ्चयन्ति लोकम् ।

द्वि—कथय भवतैव प्राड्विवाकीभवता स्तेय कृतमेवेति कथ निर्णीयेत ।
मोहाच्चिन्दासि परं मुनीन् ।*

स्वय य. कन्दाशी सुनियमकृशश्चीरवसनो

न लोकाकाङ्क्षी च प्रचरति तपस्यास्वविरतम् ।

न लामो नो हानिर्नरविरचितैर्वादविशयैः

तटस्थस्यास्य स्यात्कथमिह मति पापचरिता ॥ ३५ ॥

प्र—सत्यमेतत्—सङ्कटा न्यायनिर्णया ।

द्वि—इदमपि शृणु—

कुतश्चित् सगृहान् स्वयमृणमवाप्ते तदवधौ

प्रदेहीत्याकुष्टः प्रकटयति निस्स्वत्वमिह यः ।

ततः पश्चात्प्राग्वा ऋणमपरतश्चेत्स कुरुते

न दद्यां चेद्भूयात्कथमिह भवेन्निर्णयपथः ॥ ३६ ॥

प्र—किमत्र प्रष्टव्य ? प्रत्यर्पणीयमित्येव निर्णयः ।

द्वि—किंवेत्थ राजकीयमत्र निर्णयम् ?

प्र—कथमसौ ?

- द्वि—न निर्बध्येत राज्ञाऽसौ निस्त्वत्त्वख्यापको नर ।
विमृश्य किल दातव्यमवश्य मृणदायिना ॥ ३७ ॥
- प्र—आ. पाप किल कृत म्यात् ।
- द्वि—कथमिदमपि पाप नाम ? तादिदं व्यवहाराच्चरित्रप्राबल्यम् ।
भवितव्यं निराशेन ह्यविमृश्यर्णदायिना ।
कष्टश्चात्र प्रतीकारं सविधान्मुजो यथा ॥ ३८ ॥
- प्र—कष्टो धनव्यवहारः ।
- द्वि—कथं सकृदुच्यते कष्टमित्येव; न तु कष्टतममिति समालं वारान् ,
प्र—एवचेद्वृणुमहिणः प्रतारयेयुः —
प्रसूय सदृशापत्यं परिपोष्य चिरमुदा ।
शोचतो मृत्युना ग्रन्तं तुल्यं एवविधो नरः ॥ ३९ ॥
- द्वि—सत्यं तत्तुल्यं एव ।
- प्र—अलं नीतिव्रतैः अलमपि च कष्टार्जितधनैः
कुसीदोत्सौधैरप्यलमलमहो मूलविलयैः ।
कियद्दुःखं ह्येतत् न च तदनुभोक्तुं क्षममितो
न च त्यक्तुं शक्यं तुदति ननु जालान्तरमिव ॥ ४० ॥
- द्वि—अतः खलु व्यवहारमार्गं दुर्गमनुसदधता सावधानेन भवितव्यम् ।
जयेयुर्जीयेरन् सततमपि तच्चिन्तनपरा
शपेयुश्शप्येरेन् स्वगुणमविचिन्त्यैव कुपिता ।
सुषुप्त्युः स्वाप्येरेन् मृशविमनसो दुःखनिविडाः
नरा वादग्रस्ताः किमिह सुखमल्पं मृगयसे ॥ ४१ ॥
- प्र—नरकालातिविशिष्यते नरलोकः ।
- द्वि—रागद्वेषबाहुल्ये सत्यं तथाविधं एव नरलोकः । तथाऽपि—
प्रमुस्र्यै लोकानां परिकलितमूर्तिर्दिगधिपैः
दुरूहन्यायानां परिचयचयो देहभृदिव ।

स्वय तोषोदकप्रद इव निशाया शशधरो

विमोहे वादोत्थे ननु नृपतिरानन्दयति न' ॥ ४२ ॥

प्र—राजाप्येवविधेषु विषमविवादिषु किं करोतु ?

द्वि—किमिदं किं करोत्विति, किं न करोतु—

विज्ञानन् लोकानां विषमचारित गूढपुरुषैः

नृपो नीतेर्मागान् कलयति जगत्क्षेमविधये ।

कुटुम्बेष्वन्योन्यं कलहकलुषेष्वप्यवनिपो

कुटुम्बी सर्वैर्यः स कथमपि नोपेक्षत इह ॥ ४३ ॥

प्र—ननु नाम स्वरचिनेष्वेव नियमेषु तादृक्षु जाग्रत्सु किं राज्ञः कृत्यमस्ति ?

द्वि—भद्र ! राजकृत्यात्कोन्यो नीतिनियमो नाम—

यथाशास्त्रं नीतीं रचयति हि नव्या अपि तथा

यथाकालं तासां प्रभवति च सकोचकलने ।

जगत्क्षेमे मुख्ये किमिह रचितैर्न्यायकलहैः

अतस्सर्वेषां स्यान्नृपतिरवलम्बो दृढतरः ॥ ४४ ॥

किञ्च—नृपतिर्दृढमवलम्बनमित्येतावता न राष्ट्रेऽखिलैरपावृतगृहद्वारैः

स्वयमुदायुषैः दुरन्तविवादनिरतैर्वा भवितव्यम् । यावद्विवादो-

त्पादं हि पुंसां निरुद्धेन सुखम् । यत

दुरन्तैः राक्रोशैः श्लथयति यथा न्यायजनितैः

व्यवस्थां ससिद्धां भवति च तथा क्षोभविभवः ।

भृशं क्षुब्धो लोको भवति किल रोषैकविवश

तदानीं न न्यायो न च तृपमयं नैव च सुखम् ॥ ४५ ॥

अतः सर्वैः क्षमपारैः यथाशक्ति विनिवार्य मत्तिक्षोभं लोकयात्रा निर्वाह्या

दुर्निवारे च क्षोभे न्यायावलम्बो वादः प्रवर्तनीयः । निर्विवादं चासौ

सर्वाभ्युपगमनीयोऽयं ।

प्र—युज्यते , विहारैर्व्याहारैर्व्यवहृतिभिरुद्वेजयति नो
 जनान् नष्टं म्वल्पं न बहुगणयेदाग्रहभरैः ।
 विना क्षोभादुग्रात् नच भवति यः क्रोधवशगः
 न वादास्तस्य न्युः कचिदपि हि भङ्गाकुलपथाः ॥ ४६ ॥

द्वि—साधूक्त साधूक्त लोकहित महानुभावेन—किमिहान्यदाशास्महं—
 लोकस्तुप्यतु धर्म आत्मकुलजे नित्य रतः देवताः
 लोकान् वृष्टिभिरिष्टसस्यनिवहामोदान् सदा तन्वताम् ।
 देशसोभकरश्शमेन महता क्रोधन्सदा क्षीयता
 देशशार्ङ्गधरो ददातु जगते श्रेयास्यमून्यज्ञसा ॥ ४७ ॥

सो. नरसिंहचार्यः.

श्री॥ पण्डित मदनमोहन मालवीय महाशयानां स्वागत
महापाठशालाध्यक्षमपात्रेदितम्.

अथ स्वल्पस्या श्रीमन्महाराज संस्कृत महापाठशालाया जि. सि. एस्. ऐ., जि. बि. इ इत्यादि बिरुदविभूषितानां श्रीमन्महाराज श्रीकृष्णराज सार्वभौमवरेण्याना चतुश्चत्वारिंशः वार्षिक जन्म महोत्सव. सादरमतिसभ्रम चानुप्रवर्तित इति सर्वजनविदितमेतत् । तादृशमहोत्सवानुबन्धेनास्मद्देशमलकुर्वता तत्रभवतां लोकाम्ब्यविचक्षणवरेण्याना मदनमोहनमालवीयाभिधाना महाशयाना अस्मत्प्रार्थनानुसारेणाधुना पाठशालासमलंकरणाभ्युपगम अम्मद्भागधेय एवायतते । तत्रभवन्तस्समधिकगुणमाहात्म्यशालिनश्चमे महाशयाः प्राक् राजधानीनिकटमभ्यागता अपि पाठशालासमलंकरणमिदमिदं प्रथममेव कुर्वन्ति । अनेनचैषां समागमेन इयं पाठशाला महामहिमवती कृता, वयं च निरतिशयेन सन्तोषेण कृतज्ञतादिना चातीव प्रोत्साहिता भवाम ॥

एतेषां नामधेय कल्याणगुणा कार्यविशेषा, कीर्त्यतिशयादय सर्वेपि सर्वेषा सुगृहीता अपि अत्र वर्तमानाना केषांचित् प्रौढविद्यार्थिनां इतरेषा च आम्रान्तरादागताना महाशयानां न खलु विदिता इति संग्रहेण तान् प्रतिपादयिषुं भवदनुज्ञां समभ्यर्थये ॥

एतच्चरित्रश्रवणेन च न केवलमस्माकं सर्वेषामप्येतद्विषये वर्तमानं गौरवादिकं द्विगुणितं भवति । अपित्वेतेषां विद्यार्थिनामितरेषां च तन्मार्गानुसरणे मतिः प्रसरतीत्यत्र न कोपि विशयः । अत एतादृशमोक्षफलप्रदसमयोपेक्षणं नोचितामिति सर्वसमतं चेति सुदृढं प्रत्येमि ॥

एते च मदनमोहनमालवीयाभिधानाः पण्डितोत्तमा. सद्धर्माचरणपराणा कर्मठानां ब्राह्मणोत्तमानां अन्वयमलंकृतवन्तः । अनेके पुरातनाश्चैतद्वंश्या. गैर्वाणवाण्यां महान्तं प्रौढिमानमभजन् । भाग-

वत्तादि पुराणश्रावणे लब्धप्रतिष्ठा, असख्याकाना ज्ञानभक्तिरसपारि-
पूर्णग्रन्थाना रचनायामर्त्वाव कुतुकिन । सुप्रसिद्धतरा पण्डितब्रजा-
भिक्षानाश्चैतेषां पितर वाराणसी-दरभगादि-विद्वज्जनपरिपूर्णदेशेषु तत्त-
न्महाराजास्थानेषु महाराजभि सम्मानिता अभवन् । इमे च मदनमोहन-
मालवीया. एकषष्ट्यधिकषष्टादशशततमे क्रैस्तसंवत्सरे 1862 A D
प्रयागे जनिमापन्ना पूर्व एव वयमि धर्मज्ञानोपदेशपाठशाला.
'विद्याधर्मवर्धिनीसभा' इत्यादिषु गर्वाणपाठशालासु देवभाषां
सम्यग्भ्यस्य तत आग्लभाषापरिचयोत्का क्रमेण वि.ए., एल्.एल्.वि.
इत्याद्युपाधिकांग्लभाषापरीक्षासूचीर्णाः तस्यां भाषायामपि पर प्रावीण्य-
मधिगता वर्तन्ते ॥

एतेषा बाल्य एव जगत्सेवाकरणे प्रवृत्ति प्रादुरभूत् ।
देह्यात्रार्थ पर एतै प्रथममल्पवेतना उपाध्यायवृत्तिरभ्युपगताऽपि
आर्यविद्याभ्यासादिविचारेष्वतीव श्रद्धातिशयमगीकृत्य देशकालोचितं
कार्यं यथायथं निर्वर्त्य परा ख्यातिरुपार्जिता ॥

ततश्च सर्वासामपि प्रजानां ज्ञानविकाससम्पादनार्थं वृत्तान्त-
पत्रिकादीन् प्रचार्य तद्वारा सर्वत्राप्यभिमन् भरतखण्डे स्वान् गुणान्
प्रकाशयामासुः । प्रजाहितायैवोपकल्पितेषु कांग्रेस्सादि सदस्यु बहु-
कालमतिधैर्यसाहसचमत्कार विषयान् सर्वानपि सम्यगुपपाद्य महान्तं
लोकोपकार चक्रु ॥

सर्वेषामप्यांग्लमहाधिकारिणा सामानाधिकरण्येन ससौमनस्यं स-
सहकार च संतोषजनकन्यापारकरणेन सदा स्वकार्याणि कुर्वन्तः-
तेषामस्मद्देशेषु सहजां प्रतिमुत्पादयितुं प्रयतमानाः अनन्यसाधारण-
कार्यनिर्वाहदक्षतावन्तश्च वर्तन्ते । प्रायशः पंचषान् वत्सरान् न्याय-
स्थानेषु न्यायमिमर्शकपदमप्यंगीकृत्य व्यवहारविचारकरणेन तद्विषये-
प्यन्यादृशीं शक्तिरोभिरधिगता ॥

यद्येते स्वार्थमात्रपरायणा आशाग्रहग्रस्ता वा भवेयुः, तदैते स्वशक्त्यनुगुणं महाराजादिभिरप्यलभ्य धनकनकादिकं उत्तमाधिकारादिकं महावैखर्युपेताबिरुदादींश्च प्राप्तुरित्यत्र न कस्यापि सशयलेशस्य अवकाशः । परन्त्वेते एतादृशेषु विषयेष्वनासक्ता अपि देशसेवाप्रजासेवादिषु तत्पराः तदर्थमेव सर्वमपि जीवितं विनियुज्य निरन्तरं शाश्वतिकं च यज्ञस्समुपार्जयामासु ॥

एभिरस्मिन् भरतखंडे स्थापितस्य विश्वविद्यानिलयस्यैकस्यैव वा माहात्म्यवर्णनमेतेषां शक्त्यतिशयं माहात्म्यविशेषं च विवृणोति । महामहिमवत्त्वादेवैतेषां, राजा, सर् इत्याद्युपाध्युपेता टि. माधवराय-वर्या दिवान् बहदूर् पदालंकृता आर्. रघुनाथरायवर्या इत्याद्य-स्मद्देश्या अनेके महान्त-वैसायपदमधिकृताश्चानेके आम्लाधिकारिणः एतान् एतदीयगुणाश्च विशेषतः प्रशस्यान्नीव मानयामासुरित्युक्तिः न केवल्यतिशयोक्तिर्भवति, आसेतुहिमाचलं एभिः विद्याभ्यासविषये विद्यार्थिनां कृते कृतेनोपकारेण भरतखंडनिवासिनः अखिलानपि मानवान् ऋषिनः कृतवत्या कृतया देशसेवया च प्रख्यातानां गुणानां सुप्रसि-द्धानां पुनः पुनः सकीर्तनं आनन्दमेव जनयति । विशेषतो लब्धप्रतिष्ठा-नामेतेषां पंडितवराणां नामधेये मालवीयपदात्पूर्वभागे वर्तमानः मदन-मोहनशब्दः मदनमपि मोहयतीत्यरिषद्वर्गजिष्णुता व्याकरोतीत्यन्वर्थ एव प्रथते ॥

एवमस्मत्प्रार्थनामंगीकृत्य अत्रागत्य महान्तं सन्तोषं जनयद्भयो महाशयैभ्यः सर्वेषामप्यत्रत्वानां सामाजिकानामभिप्रायानुसारेण कृतज्ञता-प्रदर्शकमभिनन्दनं समर्प्य कारिष्यमण्यकार्यविशेषकरणे अनुमतिप्रभ्यर्थये एतैर्महाशयै एवमेव अस्मत्पाठशास्त्रविषये निरतिशयोऽभिमानः कर्तव्य इति भगवन्तमपि प्रार्थये इति शम् ॥

तदुच्यते अनिक्रमिष्याम इमामान्नायम् । अनतिक्रामन्तो वेदमर्थवन्तं सन्त अनर्थकमवकल्पयेम । दृष्टो हि तस्यार्थः कर्मावबोधन नाम । नच तस्याध्ययनमात्रात् तत्र भवन्तो याज्ञिकाः फल समामनन्ति । यदपि च समामन्तीव तत्रापि “ द्रव्यमस्कारकर्मसु परार्थत्वात् फलश्रुतिरर्थवादस्सात् ” इत्यर्थवादतां वक्ष्यति ॥

अत्र खानस्यैव दौर्बल्य. अन्यथा हि समस्तस्यैव वेदस्यार्थावबोधार्थतयाऽध्ययनोपात्तस्य तदभाधनत्वेनानर्थकग्रापत्ति । नात्रादृष्टार्थता शक्या कल्पयितुम् । दृष्टो हि तस्यार्थः कर्मावबोधने समवति । अतः स्वाध्यायविधिनाऽर्थावबोधन्याऽध्येतव्यो विहितो वेदः विचारमन्तरेण तादर्थ्यासमवात् विचारमाक्षिप्य तद्विरुद्धं खानं बाधत इत्याह—तदुच्यत इत्यादिना ॥

समामनन्तीवेति ॥ “ यदचोऽर्धति पयसः कुल्या अम्य पितृन् स्वधा अभिवहन्ति । यद्यजुषि वृतस्य कुल्याः । यत्सामानि सोम एभ्यः पवते ” इत्यादिकमित्यर्थः ॥

द्रव्यविषये फलश्रुतिः—“ यस्य पर्णमर्या जुहूर्भवति न स पाप श्लोक शृणोति ” इत्यादिः ॥ सम्कारे फलश्रुतिः—“ यदाङ्गे, चक्षुरेव भ्रातृव्यस्य वृङ्गे ” इत्यादि ॥ कर्मणि फलश्रुतिरियम्—“ यत्प्रयाजानू-याजा इज्यन्त, वर्म वा एतत् यज्ञस्य क्रियते वर्म यजमानस्य भ्रातृव्यस्याभिभूत्यै ” इत्यादिः ॥

अथैते फलविधयः, प्रवृत्तिविशेषकरत्वात् फलविधेः । नैव, किंतु परार्थत्वात् ऋत्वर्थत्वात् एते अर्थवादाः प्ररोचनार्थाः । यदि फलेऽपि गुणभावस्य्यात् अन्यत्रोपादिष्टानां परार्थानामन्यत्र पुनर्गुणभाव

नचाधीतवेदस्य स्नानानन्तर्यमेतद्विधीयते । न ह्यत्रानन्तर्यस्य वक्ता कश्चिच्छब्दोस्ति । पूर्वकालतायां क्वा स्मर्यते । नानन्तर्ये । दृष्टार्थता चाध्ययनस्यानन्तर्ये व्याहन्येत । लक्षणया त्वेषोर्थः स्यात् ॥

नचेद् स्नानमदृष्टार्थं विधीयते । किं तु लक्षणया अस्नानादिनियमस्य पर्यवमान वेदाध्ययनममकालमाहुः ॥

उपदिष्ट इति प्रसज्येत, नचैतन्नयाय्यम् । ऋत्वर्थता च “जुह्वा जुहोति” इत्यादिशब्देन सिद्धा । न तस्मात्पुरुषार्था इति (४-३-१) सूत्रार्थः ॥

विरोधाभावादपि न स्मृतिर्विचार बाधते इति दर्शयति—
नचाधीति ॥ क्वाशब्दस्यानन्तर्यार्थतापरिग्रहे अध्ययनस्य दृष्टार्थता व्याहन्येत । तदाविरोधाय पूर्वकालतामात्रमेव लक्षणया ग्रहीतव्यामित्याह—
दृष्टार्थेति ॥

ज्योतिष्टोमादिवत्फलार्थं दीक्षितस्नानवत्संस्कारार्थं वा स्नानं यो मन्यते तं प्रतिवक्ति—नचेदमिति ॥ अयमाशयः—“वेदमर्घीत्यं स्नायात्” इति स्मृतेः अस्नानादिब्रह्मचारिनियमं वर्जयेत् अध्ययनसमाप्तिरेव तस्यावधिरिति । सर्वनियमानां चाध्ययनाङ्गत्वात् तत्समाप्तौ निवृत्तिः न्यायप्रसक्तैव । न्यायमूलत्वाच्च स्मृतेः न लक्षणादोष इति ॥

एवं च अध्येतव्य इत्यव्ययनवाचिनश्शब्दस्यार्थावबोधनार्थत्वं स्नानशब्दस्यास्नानादिनियमनिवृत्तिपरत्वं अथशब्दस्य गुरुकुलनिवृत्तिव्यवृत्ति परत्वं सर्वत्र दृष्टार्थत्व कारणमिति निष्कर्षः ॥

ननु स्नात्वाऽप्यर्थे जिज्ञास्यमाने वेदस्यानर्थक्यं न संभवति । नापि स्मृतिविरोध इति चेन्न । “स्नात्वा भार्यामुपगच्छेत्” इति

वेदमधीत्य स्नायात् गुरुकुलान्मा समावर्तिष्ठेत्यदृष्टार्थना
परिहारायैव ॥

तस्माद्देवाध्ययनमेव पूर्वमभिनिर्वर्त्यानन्तरं धर्मो जिज्ञा-
मितव्य ॥ इत्यथ शब्दस्य सामर्थ्यम् । न च द्रूमोऽन्यस्य कर्मणाऽ-
नन्तरं धर्मजिज्ञासा न कर्तव्येति । किन्तु वेदमधीत्य त्वरितेन
नस्नानव्यं, अनन्तरं धर्मो जिज्ञामितव्य । इत्यथशब्दस्यार्थः ॥

गार्हस्थ्यविधानात् तत परमपि जातपुत्र. कृष्णकेशोऽग्नीनादधीत”
इत्याधानविधानात् तत पर नित्यनैमित्तिककर्मविधानान् शिर कण्डूय-
नस्याप्यवसरालाभात् अविदुषश्चाधिकाराभावाच्च कस्यचिदवश्यवक्तव्ये
बाधे अध्ययनानन्तरमुपनिपतितो विचार तस्फालवर्ति स्नानमेव बाधत
इति निर्णयात् । अर्थक्रमो हि पाठक्रमस्य बाधक इति सिद्धान्तः ॥

तस्मात् गुरुकुले तिष्ठन् मधुमांसाद्यवर्जयन् ।

जिज्ञासेताविरुद्धत्वात् धर्ममित्यवगम्यते ॥

गुरुगेहादनावृत्तः स्नातको न भवेन्नरः ।

विचारतत्परत्वाच्च न तावद्दारसग्रहः ॥

इति निष्कर्षः ॥

अधीत्य स्नायादिति स्मृतेः अस्नानादीनियमपर्यवसानार्थतां व्या-
ख्याय तामेवानुकीर्तयत्यमेवार्थोऽस्या इति सूचयितुम्—वेदमधीत्य
स्नायादिति ॥ गुरुकुलेत्यादि भाष्यस्यायमर्थः—न सर्वस्य स्मृत्यर्थस्य बाधः
किन्तु गुरुकुलनिवृत्तिमात्रस्य । तत्रापि दृष्टार्थत्वं कारणमिति ॥

अथशब्दार्थं निगमयति—तस्मादिति ॥ “इत्यथशब्दस्य साम-
र्थ्यम्, इत्यथशब्दस्यार्थं” इति वाक्यद्वयं लेखकविभाग. स्यात्
इत्युत्प्रेक्ष्यते ॥

अतश्शब्दो वृत्तस्यापदेशको हेत्वर्थः । यथा क्षेमसुभि-
क्षोऽयं, अतोऽहमस्मिन् देशे प्रतिवसापीति । एवमधीतो वेदः
धर्मजिज्ञासायां हेतुः ज्ञातः, अनन्तरं धर्मो जिज्ञासितव्यः ॥

अतश्शब्दार्थमाह—अतश्शब्द इति ॥ अत्रापि भाष्ये
“अतश्शब्दस्य सामर्थ्यं, अतश्शब्दस्यार्थः” इति विभागः पठ्यते ।
सोऽपि स्यात्पूर्ववदुत्प्रेक्षार्हः ॥

अयमत्र विचारः—यदि चाध्ययन जिज्ञासाया हेतुस्स्यात् तत-
स्तदानन्तर्यं दृष्टार्थं भवति नान्यथा । अतोऽथशब्देनैव अध्ययनहेतुता
सिद्धेति किमतश्शब्देनेत्याशङ्का ॥

त्रेषा तस्याः परिहारः—आद्यो यथा—अध्ययनेन धर्मजिज्ञासायां
अधिकारलक्षण योग्यत्व भवतीत्येतादृश योग्यत्व यद्यप्यथशब्देन
सिद्धं भवति । तस्यैवानुष्ठानहेतुत्व वक्तुमतश्शब्द इति । एतदुक्तं
भवति—अध्ययनविधिर्हि अर्थज्ञानार्थतया अध्ययन विदधत् विचार-
मन्तरेण तदसमवात् विचारमाक्षिपति । अतः अधीते वेदे तूष्णीमेव-
स्थातुं न शक्यते । अतश्च विधिरय त्रयाणामेव वर्णानां प्रकृताना-
मुपनयनसंस्कृतानां अध्ययन विचार च विधत्ते इति सिद्धं भवति ।
तेषु च विद्वत्सु लब्धेषु चरितार्थाः कामश्रुतयः नाविद्वांसमधिकृत्य तस्य
विद्यां प्रयोक्तुमर्हन्ति । अतश्च शूद्राधिकारो निवर्तते । अनेन प्रयो-
जनवानतश्शब्द इति ॥

द्वितीयो यथा—वृत्तस्य हि हेतुत्वमतश्शब्दो वदति । तेन
यस्य वृत्तस्य हेतुत्व तत् अथशब्देनापेक्षितामिति प्रत्ययात् अध्ययना-
नन्तर्यसिद्धिः । अपरथा मङ्गलार्थताऽप्यथशब्दस्याशङ्क्येत । यद्यपि
मङ्गलस्य अन्यार्थानीयमानोदकुम्भादिवत् अथशब्दस्यानन्तर्यवाचिनः

इसतश्शब्दस्य मामर्थ्यम् । धर्माय हि वेदवाक्यानि विचार-
यितुं अनधीतवेदो न शक्नुयात् । अन एतस्मात्कारणात्
अनन्तर धर्म जिज्ञासितुमिच्छेत् । इत्यनश्शब्दस्यार्थे ।

धर्माय जिज्ञासा धर्मजिज्ञासा । सा हि तस्य ज्ञातु-

प्रासङ्गिकं प्रयोजनं, नाभिधेयम् । तथापि यत्किंचित्क्रियानन्तर्यमर्थ-
प्राप्तमनुवदन् मङ्गलार्थतयाऽथशब्दः प्रयुक्त इति संभाव्येतेति ॥

तृतीयस्तु — अध्ययनस्य जिज्ञासाहेतुत्वेऽथशब्देन प्रतिपा-
दितेऽपि तस्यैव ज्ञानबाधहेतुत्वमभिधातुमतश्शब्द इति । अधीतवेद-
तया विचारयोग्येन कर्माधिकाराय क्षिप्रमेव विद्वत्तयं यतितव्यं न
ज्ञातव्यमिति । तदय सग्रह —

आनन्तर्येऽप्यहेतुत्वं हेतुत्वेऽपि विलम्बनम् ।

दृष्टमिष्ट च, तत्सार्थमथातश्च पदद्वयम् ॥ इति ॥

धर्म जिज्ञासितुमिच्छेदिति ॥ यद्यप्यत्र सन्नच्छत्योरिच्छैवार्थ
इति पौनरुक्त्यमिव भाति । तथापि सन. ज्ञान कर्म. इषेस्तु धर्मः
ज्ञानेच्छैव वा द्वयं वा कर्मेति विषयभेदान्न पुनरुक्तिः । तुमुन. समा-
नकर्तृत्वं लिङः विधिरर्थ इति तयोरप्यर्थभेदः । तनु एकैव ज्ञानेच्छा
सूत्रिता, कथमत्र द्वयमुपादीयते इति चेत्—सूत्रितामेवेच्छामभिनिर्वर्त-
यितुमिच्छान्तरमुक्तम् । नचेच्छाविषयमिच्छान्तर नेप्यत इति वाच्यं,
मन्दाग्नीनां भोजनेच्छायामिच्छादर्शनात् ॥

धर्माय जिज्ञासेति ॥ अत्रायमाक्षेप. --यत्र हि तादर्थ्यं चतुर्थी
समस्यते तत्र विकृतिरेव चतुर्थ्यन्ता प्रकृत्या समस्मते, यूपदार्वादौ दर्श-
नात् । “चतुर्थीतदर्थं प्रकृतिविकृतिग्रहणं कर्तव्यम्” इति वार्ति-
ककारेणोक्तमिति ॥ अयं परिहारः—सा हि तस्येत्यनेन भाष्येण

मिच्छा । स कथं जिज्ञासितव्यः ? को धर्मः ? कथंलक्षणः ?
कान्यस्य साधनानि ? कानि साधनाभासानि ? । किंपरश्चेति ।
तत्र को धर्मः, कथंलक्षणश्चेति एकैनेव सूत्रेण व्याख्यातं
चोदनालक्षणोऽर्थो धर्म इति । कान्यस्य साधनानि कानि
साधनाभासानि किंपरश्चेति शेषलक्षणेन व्याख्यातम् । क
पुरुषपरत्वं क वा पुरुषो गुणभूत इत्येतामां प्रतिज्ञानां पिण्डस्यै
तन्मूत्रं—अथातो धर्मं जिज्ञासेति ॥

धर्मः प्रसिद्धो वा स्यादप्रसिद्धो वा ? स चेत्प्रसिद्धः न

अत्र षष्ठीसमास, न चतुर्थीसमास इति दर्शितम् । षष्ठी च सम्बन्ध-
सामान्यमभिधत्ते । तस्य तु निर्विशेषस्यानुपपत्तेः तादर्थ्यरूपविशेषनि-
ष्ठता धर्मायेति भाष्येण दर्शितेति^१ ॥

साधनाभासानीति ॥ अन्यस्य साधनमन्यस्य साधनाभास
मुच्यते । यथा क्रत्वर्थं पर्णमयीत्वादि पुरुषार्थस्यापापश्लोकश्रवणादेः
फलस्य साधनाभासम् । पुरुषार्थं च गोदोहनादि क्रतोस्साधनाभासमिति ॥
“यस्य पर्णमयी जुहूर्भवति न स पाप श्लोक शृणोति । गोदोहनेन
पशुकामस्य प्रणयेत्” इति च विषयवाक्यम् ॥

शेषलक्षणेनेति ॥ शेषं च तल्लक्षणं चेति कृत्स्नशास्त्रेणेत्यर्थः ।
किंपर इत्यस्य विवरण—क पुरुषपरत्वं क वा पुरुषो गुणभूत इति ॥
पुरुषपरत्वं पुरुषार्थत्वम् । गुणभूतत्वं क्रत्वर्थत्वम् ॥

अथ शास्त्रसंबन्धमाक्षिपति—धर्मः प्रसिद्धो वेति ॥ तत्र
प्रसिद्धे ज्ञानमस्ति न जिज्ञासा । अप्रसिद्धे तूभयं नास्ति ।

^१ चतुर्थीसमास एव प्रामाण्यैः स्थापितः.

जिज्ञासितव्यः । अथाप्रसिद्धः न तराम् । तदेतदनर्थकं धर्म-
जिज्ञासाप्रकरणम् ।

अथवाऽर्थवत् । धर्मं प्रति हि विप्रतिपन्ना बहुविदः
केचिदन्यं धर्ममाहुः केचिदन्यम् । सोऽयमविचार्य प्रवर्तमानः
कंचिदेवोपाददानः विहन्येत, अनर्थं च ऋच्छेत् । तस्माद्धर्मो
जिज्ञासितव्य इति । स हि निश्चयेन पुरुषं मंयुनक्तीति
प्रतिजानीमहे ॥

तदेतदभिधीयते—चोदनालक्षणोऽर्थो धर्मः ॥ २ ॥

अतो धर्मस्याजिज्ञास्यत्वात् प्रतिपाद्यप्रतिपादकभावः शास्त्रप्रयोजन-
सबन्धः नास्ति शास्त्रावतारहेतुभूत इति भावः । धर्मजिज्ञासाप्रकरणं
धर्मजिज्ञासारम्भः शास्त्रमिति यावत् ॥

परिहरति—अथवाऽर्थवदित्यादिना ॥ तत्र धर्मस्याजिज्ञास्यत्वे
कारणद्वयमुक्तं विप्रतिपत्त्या संशयिकत्वं स ह्यित्यनेन प्रयोजनवत्त्वं
च । एतेन पूर्वपक्षहेतुरासिद्ध इति भावः । एकमार्गदर्शनामज्ञानां
च संशयानुपपत्तेः बहुविद इत्युक्तम् ॥

एवं धर्मविषये महान्तमर्थकलापं प्रतिज्ञाय शास्त्रमारभत इत्याह—
तदेतदभिधीयत इति ॥ योऽयं निष्प्रमाणक प्रत्यक्षादिप्रमाणक चोद-
नांप्रमाणकत्वादीनां विप्रतिपत्तिविशेषाणां विषयीभूतः साधारणप्रत्या
धर्मपदार्थः स चोदनाप्रमाणकः चोदनवै तस्य प्रमाणं न प्रत्यक्षादि ।
चोदना च तत्र प्रमाणमेव, नाप्रमाणं, इत्येवमुभयधापि धर्मानुवादेन
प्रमाणाविधिः । तेन किंप्रमाणको धर्म इति विप्रतिपत्तिरपोदिता ।
किंस्वरूप इति विप्रतिपत्तिस्तु सामान्यविषया विशेषविषया चेति द्विधा ।
तत्र प्रमाणमेवेति प्रमाणाविधेरेवार्थात् तद्गम्यस्याभिहोत्रादे धर्मत्वमस्त्येव
न नास्तीति सामान्यस्वरूपसिद्धेः सैव प्रमाणमित्यवधारणाच्च तद्गम्य-

चोदना इति क्रियायाः प्रवर्तकं वचनमाहुः । आचार्य-
चोदितः करोमीति हि दृश्यते । लक्ष्यते येन तल्लक्षणम् । धूमो
लक्षणमग्नेरिति हि वदन्ति । तथा यो लक्ष्यते सोऽर्धः पुरुष
निश्श्रेयसेन संयुनक्तीति प्रतिजानीमहे ॥

चोदना हि भूत भवन्तं भविष्यन्त सूक्ष्मं व्यवहितं
विप्रकृष्टं इत्येवंजातीयकमर्थं शक्रोत्पवगमयितुम् । नान्यत्किंचने-
न्द्रियम् ॥

स्याग्निहोत्रादे धर्मत्व, न चैत्यवन्दनादेरतद्गम्यत्वादिति धर्मविशेषासि-
द्धेश्च द्विविधाऽपि द्वितीया विप्रतिपत्तिरुपशमितेति सूत्रस्य भावः ॥

चोदनेति ॥ किं केन कथमित्यपेक्षितैः साध्यसाधनेतिकर्तव्य-
तांशैः पूर्ण. लिङ्गादिप्रत्यय. पुरुषप्रवर्तने समर्थः । तत्पूरणं च वाक्येन।
अतो वाक्यमेव प्रवर्तकं चोदनोच्यते । तदेतच्चोदनापदं लक्षणया
शब्दप्रमाणमात्रपरं, न तु विधायकरूपशब्दविशेषपरं, यतः भूत भविष्य-
न्तम् इत्युत्तरभाष्ये भूतार्थादिविषयकत्वमभिधीयते । लक्षणपदं
व्याख्याति — लक्ष्यते इति ॥

अथ संभावितो हि प्रतिज्ञातोऽर्थः हेतुना साध्यते । शब्दस्य
च नित्यं प्रमाणान्तरपरतन्नस्य स्वातन्त्र्येण प्रामाण्यं प्रत्यक्षदेश्च स्वतन्त्र-
स्याप्रामाण्यामिति द्वयं प्रतिज्ञातं चोदनैव प्रमाणमेवेति । तदिदमव-
धारणद्वयं असंभावितार्थं इति मन्वानं प्रति सभावनापदलाभार्थं युक्ति-
माह— चोदना हीत्यादिना ॥ ज्ञानोत्पादहेतुत्वं प्रामाण्यहेतु । सति
तस्मिन् उत्सर्गतं प्राप्तं प्रामाण्यं अपवादभूतदोषाभावात् अनयोदितं
भवतीति शब्द एव स्वतन्त्रं धर्मे प्रमाणं नान्यदिति भावः ।
नान्यत्किंचनेन्द्रियमित्यनुमानादेः प्रदर्शनार्थम् ॥

ननु तथाभूतमप्यर्थं ब्रूयाच्चोदना । यथा यत्किञ्चन लौकिकं वचनम्—नद्यास्तीरे पञ्च फलानि सन्तीति । तत् तद्व्ययमपि भवति वितथमपि भवतीति ॥

उच्यते—विप्रतिषिद्धमिदमभिधीयते—ब्रवीति, वितथं चेति । ब्रवीतीत्युच्यते अवबोधयति बुध्यमानस्य निमित्तं भवतीति । यस्मिंश्च निमित्तभूते सति अवबुध्यते सोऽवबोऽधयति । यदि च चोदनायां मखां अग्निहोत्रास्वर्गो भवतीति गम्यते, कथमुच्यते न तथा भवतीति । अथ न तथा भवतीति, कथमुच्यते अमन्तमर्थमवबुध्यत इति विप्रतिषिद्धम् ॥

अथ वक्तृप्रामाण्याधीन शब्दप्रामाण्यं, वेदे वक्तृसत्त्वे सन्देहः, असत्त्वे सुतरामित्यभिप्रायेणाशङ्कते—नन्विति । अयमत्र संग्रहः—

स्वर्गयागादिसबन्धविषया चोदना सृषा ।

प्रत्यक्षाद्यगतार्थत्वात् चैत्यवन्दनवाक्यवत् ॥

यद्वाऽऽप्तेनाप्रणीतत्वात् बालोन्मत्तादिवाक्यवत् ।

वाक्यत्वाद्वा पौरुषेयवाक्यवच्चेति चाशयः ॥

प्रामाण्यस्य स्वतस्त्वाभिप्रायेण परिहरति—उच्यते विप्रतिषिद्धमिति ॥ ब्रवीति वितथं चेति ॥ बोधयति न बोधयतीति च विप्रतिषिद्धमित्यर्थः । अयमाशयः—यदि ज्ञानस्य स्वविषयतयात्वावधारणे स्वतः शक्तिर्न स्यात् तदा नान्येनापि शक्यते सपादयितुम् । अतो न कदाचित्कस्यचित्कश्चिदप्यर्थोऽवधार्येतेत्यान्वयमेवाशेषस्य जगतः प्रसज्येत । विषयतयात्वमेव ज्ञानस्य प्रामाण्यम् । तन्निबन्धनत्वात् ज्ञाने प्रमाणबुद्धिशब्दयोः । नच्च ज्ञानकारणमात्रायत्तम् । अत एव पीत-शङ्खादिज्ञाने शङ्खादिकं सत्यं, दौषनिमित्तं पीतादिकम् । तस्मात्स्व-

कारणतस्सत्यविषयकत्व दोषतश्चासत्यविषयकत्व युक्तमित्युत्पत्तौ स्वतः प्रामाण्यम्, परतश्चाप्रामाण्यमिति ॥ उक्तं च—

तस्माद्दोधात्मकत्वेन बुद्धेः प्राप्ता प्रमाणता ।

अर्थान्यथात्वहेतूत्थदोषज्ञानादपोद्यते ॥ इति ॥

वेदे तु पुरुषाभावादेव निराश्रयत्वाद्दोषाणामभाव इत्यौत्सर्गिक प्रामाण्य मनपोदितम् । एतेन सुतरामप्रमाणत्वं वक्तृप्रामाण्यविरहादिति शङ्काऽ-
पास्ता ॥

प्रमाण चैतत् विनैवात्मग्रहणेन संस्थित अर्थपरिच्छेदकरणात् कृतव्यवहारकार्यं भवति । एतदुक्तं भवति—ज्ञप्तावपि विषयतथात्वलक्षणं प्रामाण्यं न ज्ञानसबन्धित्वेन स्वत एव गृह्यते इति ब्रूम । किन्तु अज्ञातादेव ज्ञानात् स्वत एव गृहीतं भवति । अत गुण सवाद अर्थक्रियां वा नापेक्षते इति ॥

अप्रमाण तु स्वीयमप्रामाण्यं अर्थान्यथात्वलक्षणं न स्वतोऽवगम-
यितुमलम्, किं तु अविद्यमानमेव प्रामाण्यं गृह्यत् तान्निमित्तं व्यवहारं प्रवर्तयति । रजतज्ञानं हि शुक्तिकाशकलं रजतामित्येव गृह्णाति । न पुनर्नदं रजतामिति । अतोऽप्रामाण्यं परत इति युक्तम् । तच्च पर बाध-
कज्ञानं क्वचित् स्वारसिकं, कारणदोषज्ञानाधीनं क्वचित् यौक्तिकम् । तावतैव कारणद्वयेन ज्ञानानामप्रामाण्यं गृह्यते नान्यथेति विश्वजनीनस-
वित्तिद्वम् ॥

एतादृशकारणद्वयावगतं मिथ्यात्वं परेभ्यः प्रतिपादयता वादि-
नाप्येतत् द्वयमेव बदितव्यम्, न तु यत्किञ्चित्साधर्म्यमात्रेण प्रत्यक्षा-
द्यनवगतार्थत्वं अनाप्ताप्रणीतत्वं वाक्यत्वादिकं वा, व्याप्त्यविरहात् ।
एतेन पूर्वोक्तमनुमानजातं व्याप्यत्वासिद्धमित्युक्तं भवति । आगम-

नच “स्वर्गकामो यजेत” इत्यनो वचनात् सदिग्धप्रवृत्तगम्यते भवति वा स्वर्गो नवा भवतीति । न च निश्चितप्रवृत्तगम्यमानमिदं मिथ्या स्यात् । यो हि जनित्रा प्रवृत्तं नैतदेवमिति स मिथ्याप्रत्ययः । न चैष कालान्तरे पुरुषान्तरे अवस्थान्तरे देशान्तरे वा विपर्येति, तस्मादवितथः ॥

विरुद्धं चाधिकम्, यथा —आगमश्च स्वतः प्रमाणमित्यस्मन्मतम्, अस्मत्प्रतिपादनार्थं च साधनरचन, न हि वयमागमवाधित अनुमानेन शक्या प्रतिपादयितुमित्यतोऽनुमानम्यागमेन बाधः ॥

बौद्धाद्यागमास्तु न वेदतुल्या भवितुमर्हन्ति । न ह्यतीन्द्रियार्थं पुरुषस्य शक्तिरस्ति प्रत्यक्षाद्यसंभवात् । तेन भ्रमप्रमादालस्या शक्तिरूपपुरुषदोषसंभावनामूलतया दुष्टत्वात् औत्सर्गिकमपि प्रामाण्यमपोद्यते । वेदस्य त्वपौरुषेयतया न तादृशदोषसंभावनेति प्रमाणताऽनपोदितेति वैदिकस्सिद्धान्तः । अयमत्र सारः—

कर्ता तस्य गुणाश्चैव महाजनपरिग्रहः ।

इत्याद्यप्रामाणिकार्थाः कल्प्याम्युस्सर्ववादिभिः ॥

मीमांसकैः पुनः किंचिद्दृष्टं नात्र कल्प्यते ।

इदानीमिव सर्वत्र दृष्टान्नाधिकमिष्यते ॥ इति ॥

अत्राप्रामाण्यं मिथ्यालक्षणं त्रेधाऽभिमतम्—संशयो विपर्ययः ज्ञानानुदयश्चेति । तत्र ब्रवीति वितथं चेत्यादिना अनुदयलक्षणम-प्रामाण्यं निराकृतम् । न च स्वर्गत्यादिना संशयलक्षणं, न च निश्चितमित्यादिना च विपर्ययलक्षणं निराकरोति । दोषसंशयात्प्रामाण्यसंशयः दोषनिश्चयाच्च विपर्ययः । तदुभयं दोषनिवारणेन निवारितमिति भावः ॥

यत्तु लौकिक वचनं तच्चेत् प्रत्ययितात्पुरुषात् इन्द्रिय-
विषयं वा अवितथमेव तत् । अथाप्रत्ययितादनिन्द्रियविषयं
वा तत् पुरुषबुद्धिप्रभव अप्रमाणम् । अशक्यं हि तत्पुरुषेण
ज्ञातुमृते वचनात् । अपरस्मात्पौरुषेयाद्वचनात्तद्वगतमिति चेत्
तदापि तेनैव तुल्यम् । नैत्रजातीयकेष्वर्थेषु पुरुषवचन प्रामाण्य-
मुपैति । जात्यन्धानामिव वचनं रूपविशेषेषु ॥

अथ “यथा यत्किंचन लौकिकं वचनम्” इति दृष्टान्त
दूषयति—यत्चित्वादिना ॥ प्रत्ययितत्वं यथादृष्टार्थवादित्वं, इन्द्रिय-
विषयत्वं संभवत्प्रत्यक्षमूलत्वम् । इन्द्रियग्रहण अनुमानादीनामपि
मूलप्रमाणानामुपलक्षणम् । वचनस्यैवेद विशेषणम् । वाशब्दस्समु-
च्चये । तथा च यत्संभवन्मूलप्रमाण प्रत्ययितवचन तत्प्रमाणमेव । अतो
यदि तदभिप्रायं दृष्टान्तवचन तदा साध्यवैकल्यम् । यच्चाप्रत्ययित-
वचनं असंभवन्मूलप्रमाणं तत्पुरुषबुद्धिप्रभव मूलदोषेण दुष्टत्वादप्रमाणम् ।
अत्र तु वाशब्दो विकल्पार्थः । नैतद्दृष्टान्तेनादुष्टस्य वेदस्याप्रामाण्यं
विरुद्धत्वात् दृष्टान्तस्येति । तथाचातीन्द्रियेऽर्थे निर्दोषवचनमन्तरेण नाव-
गतिरित्याह—अशक्यं हीति ॥

केचित्तु—प्रत्ययितत्वं यथावास्थितार्थदर्शित्वं यथादृष्टार्थवादित्वं
च । इन्द्रियविषयत्वं तु अनासवाक्यत्वेऽपि श्रोतुरिन्द्रियविषयीभूतार्थ-
विषयकत्वम् । वाशब्दश्च विकल्पार्थः इत्याहुः । तदयुक्तम्—अत्र
ह्यासत्त्वैन्द्रियकत्वयोरैकैकस्यैव प्रामाण्यकारणत्वेनाश्रयणात् एकैकाङ्ग-
वैकल्यमेव अप्रामाण्यकारणत्वेन प्रत्युदाहरणेऽपि समाश्रयितव्यम् । एवं
चाप्रत्ययितादित्युच्यमाने प्रत्युदाहरणे श्रोतुरिन्द्रियविषयं यदप्रत्ययित-
वाक्यं प्रमाणत्वेनोदाहृतं तदेवेदानीं अप्रमाणत्वेन प्रत्युदाहरणं स्यात्,

ननु विदुषामुपदेशो नावकल्पने, उपदिष्टवन्तश्च मन्वादयः ।
तस्मात्पुरुषास्मन्तो विदितवन्तश्च । यथा चक्षुषा रूपमुपलभ्यते
इति दर्शनादेवावगतम् ॥

तथा इन्द्रियविषयं वेत्यस्य प्रत्युदाहरणे तु अनिन्द्रियविषयं वेत्युच्यमाने
यदासवाक्यमपि श्रोतुरनिन्द्रियविषयं प्रमाणत्वेनाभ्युपगत तदेवाप्रमाण-
त्वेन प्रत्युदाहरणं स्यादिति ग्रन्थव्याघातः स्यात् ॥

किंच—प्रत्ययितशब्दः इतजन्तः प्रत्ययोऽस्य सजात इति ।
प्रत्ययश्चायथाथोऽपि सभवति । अतो न यथार्थदर्शी प्रत्ययितः ।
किंतु यथादृष्टार्थवाद्येव । तस्मात् यथादृष्टार्थवादितारूपसत्यता
प्रत्ययितपदेनोक्ता । इन्द्रियविषयमित्यनेन तस्यैव मूलसद्भावः विशेषण
मुच्यत इति युक्तम् ॥

कोचित्तु “अशक्य हि तत् पुरुषेण ज्ञातुमृते वचनात्” इति
भाष्य सर्वज्ञनिराकरणपरतया व्याचक्षते । तद्युक्तम्—वचनादृते ज्ञातु-
मशक्यमिति वदन् अवाचनिके अतीन्द्रियेऽर्थं ज्ञानशक्तिं निराकरति
न सर्वत्र । प्रकृतत्वादतीन्द्रियमेव तच्छब्देन परामृश्यते । किंच यो
हि षड्भिः प्रमाणैस्सर्वं जानाति स धर्माधर्मावपि वेदेन जानन् चोदने-
वेत्यवधारणं न विरुणद्धीति न निराकर्तव्यः । यस्तु एकेनैव प्रमाणेन
सर्वं विजानातीति कैश्चित्कल्पितं, यथा बुद्धश्चक्षुषैव सर्वं जानातीति ।
सोऽतितुच्छत्वात् न तत्र निराकर्तव्यं इति । सर्वज्ञवादस्तु विस्तरेण
मदीये मानमेयरहस्यश्लोकवार्तिकेऽनुसंधेयः ॥

अथ मनुबुद्धादीनामतीन्द्रियधर्मसाक्षात्कारेऽर्थापत्तिमनुमानं वाऽऽ-
शङ्क्य समाधत्ते—नन्वित्यादिना ॥ उपदेशान्यथानुपपत्त्याऽतीन्द्रियार्थस्यापि
दर्शनीयत्वं कल्प्यत इत्यर्थापत्तिः । मन्वाद्युपदेशसाक्षात्कारपूर्वकः

उच्यते—उपदेशा हि व्यामोहादपि भवन्ति । असाति
व्यामोहे वेदादापि भवन्ति ॥

अपिच पौरुषेयाद्वचनात् एवमयं पुरुषो वेदेति भवति
प्रत्ययः । नैवमयमर्थ इति । विप्रवृत्ते हि खल्वापि कश्चित्
पुरुषकृताद्वचनात्प्रत्ययः । न तु वेदवचनस्य मिथ्यात्वे किंचन
प्रमाणमस्ति ॥

उपदेशत्वात् वैद्योपदेशवदित्यनुमानम् । सन्त पुरुषाः विदितवन्तः
धर्मं साक्षात्कृतवन्तः इत्यर्थः ॥

अथार्थापत्तेरन्यथोपपत्तिः, अनुमान बालेन्मत्ताद्युपदेशेन व्यभि-
चारितमित्यभिप्रेत्यसमाधत्ते—उच्यते इति ॥ उपदेशमूल व्यनाक्ति—
असतीति ॥

एवं पुरुषवचनादर्थे निश्चयो जातः परिनिष्ठितोऽपि प्रत्यक्षादिव-
न्मूलदोषावगमेन बाध्यत इति बुद्धादिवचसामप्राण्यमुक्तम् । इदानीं
मूलावधारणद्वारेणैव निश्चयः प्रतितिष्ठतीति बुद्धादिवचसामसंभव-
न्मूलानां प्रामाण्यसंभावनैव नास्तीति वक्तुं वेदस्य तु मूलानपेक्षत्वात्
प्रतिष्ठित प्रामाण्यमित्युपपादयितुं चाह—अपिचेत्यादिना ॥ नैवमयमर्थे
इति ॥ प्रत्यय. अर्थे न प्रतितिष्ठतीति यावत् । विप्रुतिः आन्तिः
सशयो वा । सामान्येन मूलज्ञानावधारणशक्तिं अनाप्तवाक्ये चाप-
वादं वदता पुरुषवचसां द्वे शक्ती दर्शिते—मूलज्ञानद्वारेणैव प्रामा-
ण्यमप्रामाण्य वेति । मूलज्ञानावधारणं त्वित्थम्—वाक्यार्थप्रत्ययः
पदपदार्थरचनाधीनः रचना च विवक्षाधीना सा च ज्ञानाधीने-
त्यानुमानिकम् । एव च “ननु तथाभूतमप्यर्थम्” इति यत्पुवचन
साधर्म्यादप्रामाण्यमुक्तं तद्वैधर्मात्परिहृतामिति वेदितव्यम् । निगमयति

ननु सामान्यतो दृष्टं पौरुषेयं वचन वितथमुपलभ्य वचन-
साम्यादिदमपि वितथमवगम्यते ॥ न, अन्यत्वात् । न ह्यन्यस्य
वितथभावेऽन्यस्य वैतथ्य भवितुमर्हति, अन्यत्वादेव । न हि
देवदत्तस्य श्यामत्वे यद्गदत्तस्यापि श्यामत्वं भवितुमर्हति ॥

अपिच पुरुषवचनसाधर्म्यात् वेदवचनं वितथमित्यनुमान,
प्रत्यक्षस्तु वेदवचनेन प्रत्ययः । न च प्रत्यक्षविरुद्धमनुमानमा-
त्मानं लभते ॥

न तु वेदेति ॥

अथ—‘तत्पुरुषबुद्धिप्रभवमप्रमाणम्’ इति वदता द्वेषनि-
मित्त लौकिकवाक्यम्याप्रामाण्यं न वाक्यत्वप्रयुक्तमिति दर्शितमपि
दोषो मिथ्यात्वे तदभावश्च सम्यक्त्वे हेतुरनेनोक्त इत्येतावन्मात्रं ज्ञात्वा
वाक्यत्वस्याप्रयोजकत्वाभिप्रायमज्ञात्वा भवतु तावत् येनकेनचिद्धेतु
ना लौकिकस्याप्रामाण्यं तावताऽपि तत्प्रतिबद्ध वाक्यत्वं वेदम्यापि
मिथ्यात्वमनुमापयतीत्याशङ्क्य समाधत्ते—ननुसामान्यत इत्यादिना ॥

नान्यत्वादिति ॥ अयं भावः—मत्येषु वैद्योपदेशेषु व्यभिचारः ।
यदि अतीन्द्रियविषयत्वे सति वाक्यत्वादित्युच्यते तदा केन चिद-
तीन्द्रियविषयमेव वाक्य “इन्द्रोऽस्तीति” प्रयुक्त, अपरेण “नास्तीति”
तत्रान्यतरदवश्यं सत्यमिति तत्र व्यभिचारः ॥ नहि देवदत्तस्येति ॥
पुस्तकेन श्यामत्वे साध्ये व्यभिचार इति भावः ॥

अथ विशेषविरुद्धत्व हेतो कथ्यते—अपिच पुरुषेति ॥ प्रत्यक्ष-
स्त्विति ॥ बाषकाधीनेन हि मिथ्यात्वेन व्याप्तं वाक्यत्व तादृशमेव
साधयेत्, न च तद्वेदे शक्यं साधयितुम् । वेदजनितः प्रत्ययः न कदा-
चिद्वाध्यत इत्यबाधितत्वेन प्रत्यक्षतुल्यत्वात् प्रत्यक्ष इत्युच्यते ॥

तस्माच्चोदनालक्षणोऽर्थः श्रेयस्करः । एवं तार्हं श्रेयस्करो
जिज्ञासितव्यः किं धर्मजिज्ञामया । उच्यते—य एव श्रेयस्क
रस्स एव धर्मशब्देनोच्यते । कथमवगम्यताम्? यो हि याग-
मनुतिष्ठति तं धार्मिक इति समाचक्षते । यश्च यस्य कर्ता स
तेन व्यपदिश्यते । यथा पाचको लावक इति । तेन यः
पुरुषं निःश्रेयसेन संयुनक्ति स एव धर्मशब्देनोच्यते । न
केवलं लोके, वेदेऽपि “यज्ञेन यज्ञमयजन्त देवास्तानि धर्माणि
प्रथमान्यासन्” इति यजतिशब्दवाच्यमेव धर्मं समामनन्ति ॥

द्रव्यादीनामपि धर्मत्व वक्तुमुपसंहरति—तस्मादित्यादिना ॥
धर्म इत्यनुक्ता श्रेयस्करशब्द प्रयुञ्जानेन अनयोः पर्यायता यागादेरेव
धर्मतोपदर्शिता, नापूर्वादेरिति । तत्र लोकप्रयोग प्रमाणमुपदर्शयति-
यो हीति ॥ वैदिकेऽपि सामानाधिकरण्यात् यागादेरेव धर्मतामाह—
न केवलमिति ॥ तच्छब्दो यज्ञपरः प्रकृतत्वात् । पुंलिङ्गैकवचनान्तेन
नपुंसकबहुवचनान्तस्य सामानाधिकरण्यानुपपत्तिस्तु व्यत्ययस्य छान्दस-
त्वेन प्रातिपदिकमात्राभिप्रायेण वाऽपास्ता भवति ॥

अत्र यागादीनामेव धर्मशब्दवाच्यत्वनिरूपण मतान्तरनिरासा-
मिप्रायेण । तानि मतान्तराणीमानि—सांख्या ह्यन्तःकरणस्य वृत्तिवि-
शेषं यागाद्यनुष्ठानजन्य धर्ममाहुः । शाक्यास्तु चेतसो ज्ञानस्य ज्ञाना-
न्तरजन्या वासनाम् । आर्हतास्तु कायारम्भकान् पुद्गलान् परमाणून् ।
वैशेषिकास्तु—आत्मनो विशेषगुणम् । एकदेशिनस्त्वपूर्वम् । इत्यादि ॥

सर्वेषु च तेषु लोके धर्मशब्दप्रयोगा न दृष्ट इति न तेषां
धर्मता । अपूर्वं पुनर्नाम स्वतन्त्र न वस्त्वस्ति । अपि तु फलं साध-
यितुमभिप्रवृत्तस्य यागादेः शक्तिमात्रम् । उत्पत्तौ वा प्रवृत्तस्य फलस्य

उभयमिह चोदनया लक्ष्यते अर्थोऽनर्थश्चेति । कोऽर्थः ?
यो निश्श्रेयसाय ज्योतिष्टोमादिः । कोऽनर्थः ? यः प्रत्यवा-
याय ज्येनो वज्र इषुरित्येवमादिः । तत्रानर्थो धर्म उक्तो मा
भूदित्यर्थग्रहणम् । कथं पुनरमावनर्थः ? हिंसा हि मा, हिंसा
च प्रतिषिद्धेति ॥

पश्चादेस्तूक्ष्मावस्था शक्तिरङ्कुरस्थानीया. ततः न पृथग्भूतं वस्त्वन्त-
रम् । एतच्चापूर्वाधिकरणे स्पष्टम् ॥

अथार्थशब्दप्रयोजन कथयितुमाह—उभयमिहेत्यादिना ॥ उभय
विधेय प्रतिषेध्य चेति द्वयमित्यर्थ । अत्राय विचारः—क्रियाया.
प्रवर्तक वचन चोदनेनि वदता क्रियाविधावेव चोदनाशब्दो व्यवस्था-
पित । अत एव “आम्नायस्य क्रियार्थत्वात्” इत्यत्रान्नायपदमपि
धर्मप्रमाणभूतचोदनापर वक्तव्यम् । निषेधेषु यदि तावन्निवारण नाम
विध्यन्तर वाक्यार्थः, यदि वा नञर्थविधि, उभयधापि क्रियाविधित्वा-
भावः । ततश्च हिंसामुरापानादेः अनर्थस्य चोदनालक्षणत्वविरहादेव
व्यावृत्तिसिद्धे. नार्थग्रहणप्रत्युदाहरणत्वमिति शङ्का ॥

समाधानं तु—प्रवर्तक निवर्तकं च वाक्य चोदना । न केवलं
प्रवर्तकमेव । क्रियाया. प्रवर्तकमिति पूर्वभाष्ये तु अर्थशब्दसहितचो-
दनाशब्दस्यार्थकथनपरम् । अथवा धर्मप्रमाणभूतचोदनाशब्दस्य ।
ततश्च यदोभयमपि चोदना तदा तथैव विधिरूपया विधेयानामर्थत्व
निषेधरूपया निषेध्यानामनर्थत्व लक्ष्यते । तत्र निषेध्यस्यानर्थस्य धर्म-
त्वव्यावर्तनेन विधेयस्यैवार्थस्य धर्मत्वं वक्तु अर्थवदेवार्थग्रहणमिति ।
ततश्चार्थस्य धर्मत्वे सूत्रिते तद्विपरीतस्यानर्थस्य अधर्मत्वमर्थसिद्धमिति
न सूत्रितम् । तथापि हानाय जिज्ञासितव्य एवानर्थः अधर्मः । अत

कथं पुनरनर्थः कर्तव्यतयोपादिश्यते? उच्यते—नैव । श्येनादयः कर्तव्या विज्ञायन्ते । यो हि हिंसितुमिच्छेत् तस्याय-
मभ्युपाय इति हि तेषामुपदेशः । “श्येनेनाभिचरन् यजेत”
इति हि समामनन्ति । नाभिचरितव्यमिति ॥

एव केचित् “अथातोऽधर्मजिज्ञासा” इत्यकारप्रश्लेषेणाधर्मस्यापि
प्रतिज्ञा व्याचक्षते ॥

कोऽनर्थ इति ॥ अत्र यद्यपि अनर्थोदाहरण श्येनादिकमुक्तं, तच्च
विहितत्वेन नानर्थमिति शङ्कोदेति । तथापि अभिलषिततमस्य शत्रुवधस्य
फलस्य साध्यमानत्वात् फलगतमनर्थत्व साधनेऽप्युपचर्यते । अथवा
श्येनपद शत्रुवधपरमिति युक्तमृदाहरणम् । ततश्च हिंसा हि सेत्युत्तर-
भाष्यमपि मुसगतं भवति ॥

यद्वा—प्रवर्तकमेव चोदना । तथा चोभय साध्य साधन च
लक्ष्यते । तत्र साध्यमपि द्विविध अर्थोऽनर्थश्चेति । कोऽर्थ इत्यत्रार्थ-
शब्दः साधनपरः । अर्थात्मकस्य फलस्य साधकमित्यर्थः । स च ज्योति-
ष्टोमादिः । कोऽनर्थ इति तु फलम्बरूपाभिप्रायमेव । स च श्येनादि-
शत्रुवधरूपफलमित्यर्थः । तत्रानर्थस्य हिंसादेः धर्मत्वव्यावर्तनेन ज्योति-
ष्टोमादेर्धर्मत्व वक्तु अर्थग्रहणमिति । एव च अर्थात्मकफलसाधनस्य
धर्मत्व अनर्थात्मकस्य हिंसादेः अधर्मत्वं चोक्तं, अनर्थात्मकफलसाधनस्य-
श्येनादेस्तूभयं नोक्तं, अतोऽसौ न धर्मः नापि स्वरूपेणाधर्म इति
सिद्धं भवति ॥

फलस्याविधेयत्वमजानतां उभयमित्यादिना फलस्यापि चोदना-
लक्षणत्वाभिधानात् विधेयत्वमन्तीति आम्यता अनर्थत्वाक्षेपं तस्य
समाधानं चाह—कथं पुनरनर्थ इत्यादिना ॥ अत्र समाधानभाष्य

उच्यते नैवेति ॥ कर्तव्यतयोपादिश्यते इत्यनुषज्यते, किं तर्हि विधेय-
मित्यत उत्तर -- श्येनादय इति ॥ अत्र नैवेति वाक्यभेदाकरणे फलस्य
विधेयत्वे चोदिते श्येनस्य निवारणमसगत म्यात् । तेषामुपदेश इति ॥
श्येनादीनामेव विधेयत्वमित्यर्थ । फलस्य न विधेयत्वमित्याह—
श्येनेनाभिचरन्निति ॥ लक्षणे शतु वृत्ति दर्शयन् लक्षणस्य प्रसिद्ध-
त्वात् अविधेयत्वमाभिचारस्य दर्शयति । अभिचारो हिंसा । तेन
फलस्यैव पूर्वग्रन्थे विधेयत्व निराकर्तुमिष्ट न श्येनादीनामिति स्पष्टम् ॥
नाभिचरितव्यमिति ॥ अभिचारस्य अनर्थस्य न विधिरिति निगमनम् ॥

एव च चोदनालक्षणात्वाद्वा भावनान्तर्गतत्वाद्वा विधिप्रमेयं यत्
तद्विधेयमिति न विधेयलक्षणम् । किंतु यत्राप्यवृत्त पुरुषो विधिवशात्प्रव-
र्तते तद्विधेयमिति । ततश्च श्येनादिर्विधेयोऽपि फलद्वारेणानर्थ इत्यधर्म
इत्युपचर्यते ॥

अयमत्र निष्कर्ष — अनिष्टाननुबन्धीष्टसाधनत्व धर्मपदप्रवृत्ति-
निमित्त चेत् श्येनो न धर्म । चोदनागम्यत्वे सतीष्टसाधनत्वं तथा
चेत् धर्मः श्येन । चोदनागम्यत्वे सति साक्षात्परपरया वा अनिष्ट-
साधनत्वमधर्मपदप्रवृत्तिनिमित्त चेत् श्येनोऽप्यधर्म इति ॥

किंच—यथा सामान्यस्याहवनीयविधेः शत्रुस्पर्शनिषेधस्य च वर्त्म-
होमविधिना पुरुषशीर्षोपधानविधिना च बाधो बध्यते तथा हिंसानिषेधोऽपि
सामान्यरूपः विशेषेणार्घोमयादिकत्वर्थविधिना श्येनेनाभिचरन्नित्यादि-
पुरुषार्थविधिना च बाध्यते इति ध्येयम् ॥

अपरे तु तत्रापि हिंसायामनर्थत्वं अनुमिन्वन्ति । यथा—
हिंसा स्वविषयदुःखसमानदुःख कर्तुं काला तरे जनयति क्रियावि-
शेषत्वात् । दानं हि स्वविषये संप्रदाने यादृत्सुख तादृगेव कर्तुं-
जनयति ॥ तदयुक्तम्—गुरुदारगमनमुरापानादिना व्यभिचारात् ॥

दृष्टान्तोऽपि साध्यविकल सप्रदानम्य स्वल्प सुख कर्तुंश्च महत्
 “समद्विगुणमहस्त्रानन्तानि फलानि” इति स्मृतेः । किंच सप्रदा-
 नतुल्यफलत्व सपक्षे । कर्मकारकतुल्यफलत्व पक्षे । विषयशब्दमात्र
 त्वेकम् । अपिच अग्नीषोमीयहिंसा मुखकरी चोदितत्वाज्जपादिवदिति
 विरुद्धाव्यभिचारिता । तस्मादनुग्रह पीडा चापास्य विधिनिषेधावेव
 धर्माधर्मार्थिभिराश्रयितव्याविति ॥

अन्येतु ज्ञापक शास्त्र न तु कारक, अतश्शास्त्र वस्तुश-
 क्तीनामावापोद्वापौ न करोति । विद्यमानशक्तिकथनमात्रे व्यापारात् ।
 एकैव हि हिंसा, तस्या प्रत्यवायनिमित्तत्वशक्ति निषेधेन बोधिता
 पुनर्विधानादपि नापगच्छति । अतश्शास्त्रानुसारादेव अग्नीषोमीयहि-
 साया अधर्मत्वमिति ॥ तदप्यसङ्गतम्—शूद्रस्य सुरापानादिना नर-
 कापातात्, ब्राह्मणक्षत्रिययोः वैश्यस्तोमादियागादिना स्वर्गापातात् ।
 भोजनक्रियायाश्चकत्वेन स्वस्थातुरयोरविशेषप्रसङ्गात् । यद्यत्र क्रिया-
 व्यक्तिभेदात् व्यवस्था, हिंसायामपि तुल्यैवैषा दिगिति ॥

ननु विहिताऽपि हिंसाऽनर्थहेतुरिति मन्त्रार्थवादेतिहासपुराणादि-
 भ्योऽवगम्यते । तथाहि—

यत्पशुर्मायुभक्ततरो वा पद्भिराहते ।

अग्निर्मा तस्मादेनसो विश्वान्मुञ्चत्वहसः ॥ इति

संज्ञपनकालिको मन्त्र । तदर्थस्तु मारणकाले पशुं मायु म्योमिति
 ध्वनिं यदकृत्वा पद्भिः उरस्थलं यदाहते ताडयामास, तस्मादेनसः
 मामग्निः मुञ्चतु मोचयतु । तथा विश्वात् तादृशात्मर्वस्मादप्यंहसः
 मोचयत्विति । एतेन मन्त्रेण संज्ञपनात्पापमवगम्यते । तथा—“जर्ति-
 ल्यवाग्वा जुहुयात् गवेधुक्यवाग्वा वा जुहुयात् न भ्राम्यान् पशून्
 हिनस्ति नारण्यान्” इत्यर्थवादः ॥ जरत्तिला जर्तिला ॥

नन्वशक्तमिदं सूत्रं इमावर्थाविवदितुम् । चोदनालक्षणो धर्मः । नेन्द्रियादिलक्षणः । अर्थश्च धर्मः नानर्थ इति । एकं हीदं वाक्यम्, तदेवं सति भिद्यते । उच्यते—यत्र वाक्यादर्थोऽवगम्यते तत्रैवं, तत्तु वैदिकेषु । न सूत्रेषु, अन्यतोऽवगमतेऽर्थे सूत्रमेवमर्थमिदमित्यवगम्यते । तेन चकदेश सूत्र्यत इति सूत्रम् । तत्र भिन्नयोरेव वाक्ययोः इमावेकदेशावित्यवगन्तव्यम् ॥
अथवा—अर्थस्य सतश्चोदनालक्षणस्य धर्मत्वमुच्यत इति एकार्थमेवेति ॥

तथा भगवद्गीता—श्रेयान् द्रव्यमयात् यजान् जानयज्ञः परन्तपः॥ इति॥
मनुवचन च—विधियज्ञात् जपयज्ञो विशिष्टो दशभिर्गुणैः ॥ इति ॥

अत्र हिंसासबन्धादेव द्रव्ययज्ञविधियज्ञनिन्दा इति चेन्न—
“अग्नीषोमीय पशुमालभेत” इत्यादिकया श्रुत्या हिंसाया विहित्वान् तद्विरुद्धत्वादिषां वचनानां अर्थवादमात्रत्वात् इति दिक् ॥

अस्मिन् सूत्रे वाक्यभेदरूप दोषमाशङ्क्य परिहरति—
नन्वशक्तमित्यादिना ॥

अन्यतोऽवगमतेऽर्थे इति ॥ व्याख्यातृणामिति शेषः । शिष्यान् प्रति तु अन्यतोऽवगतार्थत्वात् । भिन्नयोरेव वाक्ययोरिति ॥ अत्र सूत्रद्वयमेव कल्पितम्—चोदनालक्षण इत्येकं सूत्रं, अर्थो धर्मः इत्यपरम् । प्रथमस्य साक्षात्त्वात् अनन्तरसूत्रगतो धर्मशब्द अन्तर्नीतार्थ एवानुषज्यते । ततश्चानर्थन्यापि धर्मत्वं व्यावर्तितम् । द्वितीयेऽपि चोदनालक्षणपदमनुषज्यते, ततश्चार्थोऽपि चोदनालक्षणत्वाविशिष्ट एव न त्वविशिष्ट इति सिद्धं भवति ॥

वाक्यभेददोषविनाकृत व्याख्यान्तरमाह अथवेति ॥ यद्यप्येवं

तस्य निमित्तपरीष्टिः ॥३॥

उक्तमस्माभिश्चोदनानिमित्तं धर्मस्य ज्ञानामिति । तत् प्रतिज्ञापात्रेणोक्त, इदानीं तस्य निमित्तं परीक्षिष्यामहे किं चोदनैवेति अन्यदपीति । तस्मान्न तावन्निश्चीयते चोदनालक्षणोऽर्थो धर्म इति ॥

तदुच्यते—सत्संप्रयोगे पुरुषस्येन्द्रियाणां बुद्धिजन्म तत्प्रत्यक्षमनिमित्तं विद्यमानोपलम्भनत्वात् ॥४॥

विशिष्टानुवादेऽपि वाक्यभेदोऽस्त्येव । अनुवाद्यांशस्यान्यतोऽसिद्धे । तथापि अर्थस्य सत इति न विशिष्टानुवाद, किं तर्हि नित्यानुवादः । ततश्चाय भाष्यार्थः—अर्थस्य सतो बद्धर्मत्व तच्चोदनालक्षणस्येत्युच्यते इति॥

तस्य धर्मस्य निमित्त ज्ञापक तस्य परीष्टिः परीक्षा प्रस्तोतु अर्हेति शेषः, इति सूत्रार्थः । आक्षेपसंगत्या सूत्रमवतारयति—उक्तमित्यादिना ॥

यद्यप्यत्र “चोदना हि भूतम्” इत्यादिना युक्तिरपि दर्शिता न प्रतिज्ञामात्रम् । तथापि भाष्यकारेण युक्तिरुक्ता न सूत्रकृतेत्य-
दोषः । केचित्तु—प्रतिज्ञातार्थस्य साधनाय युक्तिरुपरिष्ठाद्बुद्धयते । चोदना हि भूतमित्यादिग्रन्थस्तु प्रतिज्ञातार्थस्य सभवप्रदर्शनपरं न तु साधन-
प्रदर्शनपरम्, इत्याहुः । तदानीं स्वाभिप्रायेणाप्युपपन्नं प्रतिज्ञामात्रा-
भिधानमिति ॥

अत्र चोदनैव प्रमाणमेव इत्यशङ्कयवती प्रतिज्ञा । तत्र प्रथम मवधारणं समर्थयति—सदिति ॥ पुरुषस्येन्द्रियाणा सति वर्तमाने संप्रयोगे यत् बुद्धे जन्म तत्प्रत्यक्ष, तादृशं प्रत्यक्ष धर्मस्यानिमित्तं अप्रमाणकम् । विद्यमानस्य सिद्धस्यैव वस्तुन इन्द्रियैरुपलम्भात्,

इति सूत्रशब्दार्थः ॥

यल्लोकप्रसिद्ध प्रत्यक्ष तस्य सत्सप्रयोगजत्वरूपधर्मयोगात् विद्यमानोपलम्भनत्व, तेन धर्म प्रत्यनिमित्तत्वमिति वचनव्यक्तिः । तदनेत्रयः प्रयोगा — प्रत्यक्षमनिमित्त विद्यमानोपलम्भनत्वात् । विद्यमानोपलम्भनत्व च सत्सप्रयोगजत्वात् सत्सप्रयोगजत्व च प्रत्यक्षत्वात् इति । अत्र वर्तमानवचनोऽय सच्छब्दः संप्रयोगसमानाधिकरण । निमित्तसप्तम्या वर्तमानात्सप्रयोगात् यत् ज्ञान जायते इति लभ्यते । न तु भवदासादिमतानुरोधेन सता सप्रयोग इति सप्रयुज्यमानवचनः, भविष्यद्द्रष्टव्यनुमाने मेघेन्द्रियसप्रयोगजे विद्यमानोपलम्भनत्वाभाववति व्यभिचारात् । समानाधिकरणयोजनाया सप्रयोगे लिङ्गज्ञानोत्पादनेन निवृत्तव्यापारे पश्चाल्लिङ्गज्ञानेनानुमितिर्जायते । न सा सत्सप्रयोगजनिता इति न व्यभिचारः ॥

अत्रानिमित्तत्वसभावनापद प्रत्यक्ष योगिप्रत्यक्ष विवक्षितम् । न तु सामान्य, अस्मदादिप्रत्यक्षस्यैव दृष्टान्ततया वक्तव्यत्वात् । दृष्टान्तान्तरविरहात् । सामान्यस्य पक्षत्वे अस्मदादिप्रत्यक्षमादायांशत सिद्धसाधनाच्च । योगिना हि भावनाबलज प्रत्यक्ष सकलार्तीतानागत-मूक्षमादिविषयं धर्माधर्मावपि गोचरयतीति शाक्यादयो मन्यन्त । स्वभावत एवात्मानस्सर्वज्ञा . ते देहावरणेनावृतजानाः किञ्चिदेवेन्द्रियादिवशेन जानन्ति । निर्मुक्तदेहावरणाम्बु मुक्ताः सर्वमनागतादिक जानन्तीत्यार्हता । तद्दृष्ट्या सूत्रमिदं प्रवृत्तमिति ॥

भवदासेन तु एतत्सूत्रं द्विधा कृत्वा तत्प्रत्यक्षमित्येवमन्त प्रत्यक्ष-लक्षणपर, अनिमित्तमित्यादि च तस्य धर्म प्रत्यनिमित्तत्वपर व्याख्यातम् । तत्रैकवाक्यत्वे सभवति वाक्यभेदश्चेत्को दोषः ॥

इदं परीक्ष्यते—प्रत्यक्षं तावदानिमित्तम् । किं कारणम् ?
एवंलक्षणक इति तत् । सत्सप्रयोगे पुरुषस्थेन्द्रियाणां बुद्धिजन्म

चोदनैवेति प्रतिज्ञाया प्रत्यक्षलक्षणाभिधानमसंगतमनुपयुक्तं चेत्य-
परो दोषः । किंच लक्षणं कथयन् किमित्यनुमानादेर्लक्षणं न कथयति ।
न हि तेषामप्रामाण्यम् । नापि प्रत्यक्षान्तर्भावः । तदनन्तर्भावादपि
न लक्षणमप्येकम् । तस्मात् पृथक् लक्षणानि वक्तव्यानि । अकथनाच्च
न लक्षणे तात्पर्यम् । यद्यपि प्रत्यक्षलक्षणकथनेनेतेरेषा नत्पूर्वकत्वमिति
लक्षणं सिद्धमिति वक्तुं शक्यम् । तथापि यस्तु तेषामवान्तरभेदं स्वरूप
इयत्ता वा, न तत्सर्वं प्रत्यक्षलक्षणेन अवधार्यते ॥

अपिचेदं लक्षणं सत्सप्रयोजत्वं भविष्यद्वृष्ट्यनुमानेऽतिव्याप्तं,
तादृशं सतैव लिङ्गादिना इन्द्रियसप्रयोगाज्जायते इति । अथ च
सच्छब्दः सप्रयोगविशेषण इति चेत् पीतशखादिविषयेषु प्रत्यक्षाभासे
प्वतिव्याप्तिः । न च ग्राह्येण सप्रयोगो लक्षणं, तथा च वक्ष्यति
वृत्तिकारः “ यदाभासं विज्ञानं तेन सप्रयोगः ” इति वाच्यम् । यत्.
सप्रयोगमात्रमिहोपात्तं, न ग्राह्यविशेषणम् । अत एव वृत्तिकारेण
तत्सप्रयोग इति पाठान्तरमुदाहृतम् ॥

ननु येनकेनचित्सप्रयोगस्य सर्वज्ञानसाधारणत्वात् तदुपादान-
मनश्चकं भूत्वा ग्राह्यविशेषणं ज्ञापयतीति चेन्न - न ह्यनर्थकत्वमात्रेण वाच-
कमन्तरेण ग्राह्यविशेषणसिद्धिरित्यस्त्येवातिव्याप्तिः । तस्मादस्मिन्
सूत्रे लक्षणमनुपात्तत्वात् न शक्यं विधातुं अनुवदितुं वेति । एतेन
लक्षणानुवादेनानिमित्तपरं सूत्रमिति ये मन्यन्ते तन्मतमप्यसंगतामिति
ध्येयम् ॥

स्वयं सूत्रस्यानिमित्तपरतामेव प्रतिजानाति—इदं परीक्ष्यत
इत्यादिना ॥ इदं परीक्ष्यते इति पूर्वसूत्रार्थानुवादः । एव लक्षणकं हीति ॥

कथ्यसंस्कृतपुस्तकानि.

संस्कृतबालशिक्षा	० ३	श्रीगोविन्दद्वादश (चतुर्दश)	
सरस्वतीप्रार्थना, श्यामला		मञ्जरिकास्तोत्रम्	० १
दण्डक, नवरत्नमालाच	० २	मुकुन्दमाला	० १
शब्दमञ्जरी (हठपत्रात्मिका)	० ६	हिन्दी बालशिक्षा	० ३
यजुर्वेदसंभ्यावन्दनम्	० २	हिन्दी प्रथमवाचकः	० ८
आदित्यहृदयम्	० १	भर्तृहरिशतकत्रय मूलम्	० ८
महावि बोधायनकृत-		विक्रमार्कचरित्रम्	० १०
भगवद्ज्जुकनाटकम्	० ६	संस्कृतान्धवर्णबोधिनी,	
शिवानन्दलहरी	० २	यत्र'फलका'	० २
रुद्रनमकचमकम्	० २	श्रीलक्ष्मीनारायणहृदयं	० ३
सौन्दर्यलहरी	० २	ब्रह्मसूत्राणि, मूलम्	० ३
पञ्चसूक्तानि	० २		
रामकर्णामृतम्	० ८	॥ नापावळीसहितानि ॥	
बालरामायणम्	० २		
विवेकचूडामणि	० ८	विष्णुसहस्रनामस्तोत्रम्	० ४
कृष्णकर्णामृतम्	० ६	ललिनासहस्रनामस्तोत्रम्	० ६
„ आंग्लवादासहितम्	१ ८	लक्ष्मीसहस्रनामस्तोत्रम्	० ४
शिवकवचम्	० २	सुब्रह्मण्यसहस्रनामस्तोत्रं	० ८
यजुर्वेदाह्निकम्	० ६	शिवसहस्रनामस्तोत्रम्	० ४
श्रीवैष्णवाह्निकम्	० ८	वेङ्कटेशस्तोत्रम्	० ४
सूर्यनमस्कारमन्त्रा त्र्युच-		अन्नपूर्णासहस्रनामस्तोत्रं	० ४
ब्रह्मयज्ञचहितास्सखाश्च	० १	आंजनयसहस्रनामस्तोत्रं	० ४
लक्ष्मीनृसिंहस्तोत्रम्	० १	गणपतिसहस्रनामस्तोत्रं	० ४

वाविळ्ळ. रामस्वामिशास्त्रिलु अण्डू सन्म्,
२९२, परस्फुनेड् चेंबपुरी

YOUR LIFE-READING.

For one year in monthly details, Rs 2 The same for business-men in weekly predictions for one year Rs 5 General whole life-reading containing the results of ever coming dasas and bhuktis, Rs 5 Whole life-reading in yearly future predictions, Rs 5 Particular good and bad days for one year for business undertakings, Rs 10 Data required — True copy of horoscope in any language or year month, day, place and hour of birth either according to Hindu or Western system

PLEASE READ THE FOLLOWING FEW APPRECIATIONS —

EXTRACT — Dr Radhakumud Mookerji, M A , Ph D , University Professor, Lucknow, writes — Congratulate you on the accuracy with which you have calculated the events of my last year's life I am bringing your talents to the notice of some of my influential friends

Lakshman Hanumanth Prabhu, Esq , B A , L L B , Vakil, Honnavar, (N K) writes — I have great pleasure to recommend Mr B R Sreenivasaiya to the enlightened public as a trained and considerably accurate astrologer I consulted him taking thorough care to conceal my education and vocation But when I heard from him through post he could precisely give my vocation as well as education much to my amazement He gives reasons for every conclusion he arrives at

Ananda Naram Sapru, Esq Balliol College, Oxford, writes — I consulted you in April 1922, and you sent me an annual reading which was very satisfactory

Shah Sarabhai Hathusingh, Esq Cotton Merchant, Ahmedabad, writes — Glad to freely admit your esteemed abilities in Astrology Your weekly predictions and calculations have been confirmed

Apply —

B R SREENIVASAIYA,

Dewan's Road, Mysore.

ಅಘನಿರ್ಣಯಃ

ಅಸ್ಥಾನವಿದ್ವಾನ್ ಹಾಮರಾಜನಗರದ ಸಿದ್ಧಾಂತಿ ತಮ್ಮಯ್ಯ ಶಾಸ್ತ್ರಿಗಳಿಂದ
ರಚಿತವಾದುದು

ಇದರಲ್ಲಿ ಬ್ರಾಹ್ಮಣಾದಿ ವರ್ಣದವರಿಗೂ, ಬ್ರಹ್ಮಚರ್ಯಾದ್ವಾ ಶ್ರಮ ಸ್ಥರಿಗೂ, ಶಾಸ್ತ್ರ, ಸಂಪ್ರದಾಯಗಳಿಗನುಸಾರವಾಗಿ ಸಂಭವಿಸತಕ್ಕ ಆಶಾಚಿ ಗಳ ಭೇದಗಳು ಉಪವಾದ ಸಂಸ್ಕೃತ ವಾಕ್ಯಗಳಿಂದ ಸ್ಪಷ್ಟವಾಗಿ ವಿವರಿಸಲ್ಪಟ್ಟಿರುವುದಲ್ಲದೆ, ಸಂಸ್ಕೃತಭಾಷಾ ಪರಿಚಯವಿಲ್ಲದವರಿಗೆ ಅನು ಕೂಲಿಸುವಂತೆ ಕನ್ನಡಭಾಷೆಯಲ್ಲಿ ಟೀಕೆಯೂ ಸಹ ಸೇರಿನಲ್ಲಟ್ಟಿದೆ ಸರ್ವ ಜನರಿಗೂ ಉಪಕಾರಕವೂ, ಅವಶ್ಯಕವೂ ಆಗಿರತಕ್ಕ ಈ ಗ್ರಂಥವು ಸ್ವಲ್ಪ ಸಂಪ್ರದಾಯಗಳಿಗೆ ವಿರೋಧವಿಲ್ಲದಂತೆ ಚಿನಾಗಿ ಬರೆಯಲ್ಪಟ್ಟಿದೆಯೆಂದು ಪಂಡಿತೋತ್ತಮರಿಂದ ಅನೇಕ ಪ್ರಶಸ್ತಿಪತ್ರಗಳು ಬಂದಿವೆ

ಪುಸ್ತಕ ಧರ್ಮ ಕ್ರಯ—ರೂ ೧-೪-೦ . ಅರುಷಸ್ತಗಳವರಿಗೆ ತರಿಸಿಕೊಳ್ಳುವವರಿಗೆ ಪುಸ್ತಕ ಧರ್ಮ ೨ ಆಣಿಯಂತೆಯೂ, ೧೨ ರವರೆಗೆ ತರಿಸಿಕೊಳ್ಳುವವರಿಗೆ ೨ ಆಣಿಯಂತೆಯೂ, ಅದಕ್ಕ ಮೇಲ್ಪಟ್ಟು ೪ ಆಣಿ ಯಂತೆಯೂ ಡಿಸ್ಕಾಂಟು ಕೊಡಲ್ಪಡುತ್ತದೆ

ಶ್ರೀರಾಮಾವತಾರಕಾಲಪ್ರಕಾಶಿಕಾ—ರಾಮಾಯಣ ಸಂಬಂಧ ವಾದ ಅನೇಕ ಅಪೂರ್ವವಾದ ವಿಷಯಗಳಿವೆ ಕ್ರಯ ಧರ್ಮ ೦-೨-೦ ಷಕ್ಕೆ ೧ ಇನಾಮು (ಇವೆಲ್ಲಕ್ಕೂ ಟಪಾಲು ೨ ಚುರ್ಚಿ ಬೇರೆ)

ಯೋಚನೆಯುಂಟು—

ಅಸ್ಥಾನವಿದ್ವಾನ್ ಸಿದ್ಧಾಂತಿ ತಮ್ಮಯ್ಯ ಶಾಸ್ತ್ರಿ,
ಅಧ್ಯಕ್ಷ, ೨೦, ಪಾರಶಾರಾ, ಚಾಮರಾಜನಗರ

**T. L. UPADHYAYA & SONS,
SUGANDHAKARI, MYSORE**

Manufacture and sell all kinds of Perfumery, Sherbats and Attars etc., of the finest quality at the lowest prices. The goods recommend themselves to the public, but only need a trial to be introduced to them.

Further particulars can always be had on application to the Company. Price List will be sent on application.

ವಿಶೇಷ ಸೂಚನಾ

1 ಮಹಾಪಾರಶಾಲೆಯ ಪಂಚಾಶತ್ಸಂವತ್ಸರ ಮಹೋತ್ಸವದ ಜ್ಞಾಪಕಾರ್ಥವಾದ ಸಂಚಿಕೆಯು ಪ್ರತ್ಯೇಕ ಬಿಕರಿಗೆ ಸಿದ್ಧವಾಗಿದೆ ಸುಂದರವಾದ ಐದು ಭಾವಚಿತ್ರಗಳಿಂದಲಂಕಿತವಾಗಿ ಉತ್ತಮವಾದ ಕಾಗದದಲ್ಲ ಮುದ್ರಿತವಾಗಿರುವುದರಿಂದಲೂ, ಉದ್ದಾಪು ಪಂಡಿತರಿಂದ ರಚಿತಗಳಾದ ಉಪನ್ಯಾಸಗಳಿಂದ ಭರಿತವಾಗಿರುವುದರಿಂದಲೂ, ಸರ್ವರೂ ಗ್ರಹಿಸತಕ್ಕದಾಗಿ ಕೆಲವು ಪ್ರತಿಗಳು ಮಾತ್ರ ಉಳಿದಿರುವುದರಿಂದ ಇಷ್ಟವುಳ್ಳವರು ತೀವ್ರದಲ್ಲೆಯೇ ಕೆಳಗಿನ ವಿಳಾಸಕ್ಕೆ ಬರೆದು ಪಡೆಯಬಹುದು ಬೆಲೆ ಎಂಟಾಣಿ, ಅಂಚೆ ವೆಚ್ಚ ಎರಡಾಣಿ

2 ಇದುವರೆಗೂ ನಮ್ಮ ಪತ್ರಿಕೆಗೆ ಚಂದಾದಾರರಾಗುವುದರ ಮೂಲಕ ಪೂಜ್ಯೋತ್ಸಾಹಕೊಟ್ಟ ಮಹನೀಯರಿಗೆ ಬಹಳ ಕೃತಜ್ಞರಾಗಿದ್ದೇವೆ ಮುಂದೆಯೂ ಹೀಗೆಯೇ ಸಹಾಯಪಾಡಿ, ಕ್ಷೀಣದಶೆಗೆ ಬರುತ್ತಿರುವ ಗೀರ್ವಾಣ ವಿದ್ಯೆಯನ್ನು ಕೈಲಾದಷ್ಟು ಉದ್ದಾರಮಾಡಬೇಕಾಗಿ ಪ್ರಾರ್ಥನೆ

ಮುಂದಿನ ಅಂದರೆ ಏಪ್ರಿಲ್ ಸಂಚಿಕೆಯನ್ನು ವಿ ವಿ ಮೂಲಕ ಕಳುಹಿಸಲಾಗುತ್ತೆ, ಆದರೆ ಅದಕ್ಕೆ ಮುಂಚೆಯೇ ಕೆಳಗೆ ಕಂಡಂತೆ ಚಂದಾ ಮೊಬಲಗನ್ನು ಮನಿಯಾರ್ಡರು ಮೂಲಕ ರವಾನಿಸಿದರೆ ಚಂದಾದಾರರಿಗೆ ಸ್ವಲ್ಪಮಟ್ಟಿಗೆ (ಎರಡಾಣಿ) ಉಳಿತಾಯವಾಗುವುದೆಂದು ಸೂಚನೆ

ಚಂದಾ—ಮೈಸೂರು ದೇಶದೊಳಗೆ	. 1	8	0
„ „ ಹೊರಗೆ	1	10	0
„ „ ಸೀಮೆಯಲ್ಲಿ	3	ಪಿಲಿಂಗ್	

ಚಕ್ರವರ್ತಿ ರಾಮಾನುಜಯ್ಯಂಗಾರ್ಯ,

ಅಧ್ಯಕ್ಷ,

ಸಂಸ್ಕೃತ ಮಹಾಪಾರಶಾಲಾ, ಮೈಸೂರು

(iv)

श्रीमन्महाराजसंस्कृतमहापाठशालापत्रिकायाः
विनिमयविषयीभूताः एताः पत्रिकाः.

१. मंडारकर रिसर्च इन्स्टिट्यूट आनलस्, पूना
 २. जर्नेल् आफ् ओरियंटल् रिसर्च्, मदरासु
 ३. प्रबुद्धकर्णाटक, बेंगळूरु
 ४. मिथिक् सोसैटि जर्नेल्, बेंगळूरु
 ५. यूनिवर्सिटि यूनियन् म्यागसीन्, मैसूरु
 ६. एम् टि बि आर्ट्स्कालेजुम्यागजीयन्, सुरत्.
 ७. ओरियंटल् कालेजु म्यागसीन्, लाहोर्
 ८. सद्बोधचन्द्रिके, आनन्दवन
 ९. श्री शारदा, झुंगेरि
 १०. कादम्बरीसग्रह, चामराजनगर
 ११. सनातनधर्मसंजीविनी, मैसूरु
-

सू च ना .

“ मानमेयरहस्यश्लोकवार्तिकम् ”

इति नाम कश्चिन्महाप्रबन्ध आनुष्टुभश्लोकरूपेण सगृहीतः
सर्वसिद्धान्तसारसंग्रहरूप परस्सहस्राविषयविभक्तः एतत्पत्रिका-
संपादकेन प्रणीत मुद्रितः प्रकाशितश्चास्ति । मूल्यमस्य (6) षट्
रूपकाणि प्रापणभृति पृथगेव

उपलब्धिस्थान—पत्रिकासंपादक'

श्री मध्वसिद्धांत प्रकाशनी (मनसपत्रिके)

ಈ ಪತ್ರಿಕೆಯು ಪ್ರಾರಂಭವಾಗಿ ಒಂಭತ್ತು ವರ್ಷಗಳಾದುವು ಇದ
ರಲ್ಲಿ ಪ್ರಕಟವಾಗತಕ್ಕ ವಿಷಯಗಳು ಅತ್ಯುತ್ಕೃಷ್ಟವಾದುವು ಸರ್ವರಿಗೂ
ತಿಳಿಯುವಂತೆ ಕನ್ನಡ ಭಾಷೆಯಲ್ಲಿ ಅನೇಕ ಪಂಡಿತರುಗಳಿಂದ ವಿಷಯಗಳು
ಬರಿಯಲ್ಪಡುತ್ತಲಿವೆ ಈ ಪತ್ರಿಕೆಯಂತೆ ನಮ್ಮಲ್ಲಿ ಮತಪ್ರಕಾಶಕವಾದುದು
ಮತ್ತಾವುದೂ ಇರುವುದಿಲ್ಲ ಇದರಲ್ಲಿ ಮಧ್ವಮತಕ್ಕೆ ಸಮ್ಮಂದಿಸಿದ
ವಿಷಯಗಳಲ್ಲದೆ, ಇತರ ಮತಗಳ ಪ್ರಮೇಯಗಳೂ, ನೀತಿ, ಧರ್ಮ,
ಪುರಾಣೋತಿಹಾಸಗಳಲ್ಲಿ ಕಂಡುಬರುವ ಅನೇಕ ವಿಷಯಗಳೂ ಬರಿಯ
ಲ್ಪಡುತ್ತಲಿವೆ. ಈ ಪತ್ರಿಕೆಯನ್ನು ಆದರಿಸುವಂತೆ ಸರ್ವರೂ ಪ್ರಾರ್ಥಿಸ
ಲ್ಪಡುತ್ತಾರೆ

ಇದರ ವಾರ್ಷಿಕಚಂದಾ ರೂ ೨-೪-೦ (ಟಪ್ಪಾಲು ಸಮೇತ)
ಪೋಷಕರು ಗನೇ ತರಗತಿ ರೂ ೧೦-೦-೦ ಅನೇ ತರಗತಿ ರೂ ೫-೦-೦
ಹಿಂದಿನ ಸಂಪುಟಗಳನ್ನೆ ಪೇಕ್ಷಿಸುವವರು ಬರೆದು ತರಿಸಿಕೊಳ್ಳಬಹುದು

ಕೆ. ವ್ಯಾಸಾಚಾರ್ಯ, ಬಿ.ಎ.,


ಕಾರ್ಯದರ್ಶಿ, ಮಧ್ವಸಿद्धಾಂತ ಪ್ರಕಾಶನೀ ಸಭಾ, ಮೈಸೂರು

॥ श्रीः ॥

श्रीमन्महाराजसंस्कृतमहापाठशालापत्रिका.

विषयसूचना

सङ्ख्या	विषय -प्रबन्धार्	पृष्ठसङ्ख्या
१	शरावती जोगजलपातवर्णनम्— कुक्के सुब्रह्मण्यशास्त्रिण	१२७-१६६
२	रजतमहोत्सववृत्तान्त — संपादक	१३७ १४७
३	महापाठशालावृत्तान्त — संपादकः	१४८ १५२
४	पूर्वमीमांसाभाष्यभूषणम्— महामहोपाध्याया पण्डितरत्न लक्ष्मीपुर श्रीनिवासाचार्याः	१२-५६



विज्ञप्तिः

भो भो महाशया ! सहृदया ! सप्रश्रयमिदमिदानीं विज्ञापयाम -संस्कृतविद्याभिमानिन पुरुषप्रवरा. ये कंचन विषयमाधिकृत्य संस्कृतभाषामयं अनतिसक्षितविस्तर उपक्रमांपसहारपरिकर्मितं कस्याप्यनुद्वेगकरं अचर्चितपूर्वं कालदेशदशानुगुणं प्रपञ्चोपकारकर धर्माद्यविरुद्ध “जीर्णमङ्गे सुभाषितम्” इति निर्वेदस्य “वीरा वाचैव केवलम्” इत्यपवादस्य वा प्रशमकरं प्रस्पष्टमुखविलासमुपन्यासं विलिख्य यदि प्रेषयेयुर्महान्त, तेभ्यो महद्गच समर्थ अनन्तान् धन्यवादान् पत्रिकायामस्यां तमुपन्यासं पारयाम प्रकाशयतुम् ॥

यदीच्छति वशीकर्तुं जगदेकेन कर्मणा ।
परापवादसस्येभ्यो गाश्चरन्तीर्निवारयेत् ॥
न हीदृशं संवननं त्रिषु लोकेषु विद्यते ।
दया मैत्री च भूतेषु दानं च मधुरा च वाक् ॥

संपादकस्य

मूल्यप्रकारः

- १ अस्या पत्रिकाया वार्षिक आग्रिमं मूल्यं सार्धैकरूप्यकं प्रापणन्ययपृथक्कृतम् (भारतमण्डले)
- २ विद्यार्थिनः पुन एकैरूप्यकम्
- ३ विभिन्नदेशे संपादरूप्यद्वयम् (3 s) प्रापणभृति पृथक्

पत्रिकाप्राप्तिस्थानम्,

सि. रामानुजय्यंगार,

श्रीमन्महाराजसंस्कृतमहापाठशालाध्यक्षः मैसूरु.

॥ श्री. ॥

श्रीमन्महाराजमंस्कृतमहापाठशालापत्रिका.

प्रतिमासत्रय प्रकटीक्रियमाणा

कुर्वन्नेवेह कर्माणि जिजीविषेच्छतः समा

(इंशोपनिषत्)

मपुट-३]

अक्टोबर् १९२७

[साञ्चिका-४

या सृष्टिं स्मृष्टुराद्या वहति विधिहुत या हविर्या च होत्री
ये द्वे काल विघत्तः श्रुतिविषयगुणा या स्थिता व्याप्य विश्वम् ।
यानाहुस्सर्वभूतप्रकृतिरिति यथा प्राणिन प्राणवन्तः
प्रत्यक्षाभिः प्रपन्नस्तनुभिरवतु वम्नाभिर्गृष्टाभिराज्ञः ॥

शगदनी जोगजलपातार्णनम्.

यामध्युवाम जगदादिमर्वाजजाल
या जवियत्यग्विष्कामदुना जगन्ति ।
याऽत्यद्भुता जलमयी तनुरष्टमूर्ते.
ता वर्णयामि कुतुकात्भरसैर्वचोभिः ॥ १ ॥

फुल्लत्कहारमल्लीप्रमुखमुमततिप्रान्तनिर्यन्तधूळी-
पाळीसौरभ्यलुभ्यन्मधुरमधुकरारावरम्योपशस्ये ।

सपन्नत्रीहिसस्यक्रमुकनित्तुळितप्रान्तरे भूरिवेषं
देशे जोगाभिधाने निपतति तटिनीं शैलशृङ्गादुदग्रात् ॥ २ ॥

श्वलन्मराळकुललोळितपङ्कजाळि-
ज्ञाकारिणीषु सरसीषु विलोलनेत्रान् ।
कह्लारगन्धिसुखमारुतपोतवीत-
मागश्रमान् वितनुते पथिकान्वनान्त ॥ ३ ॥

विचित्रपुष्पप्रकराभिरामा पार्श्वद्वयीशाद्वलकेशपाशा ।
विभाति पद्माऽरुणकान्तिहृद्या सीमन्तरेखेव वनान्तलक्ष्म्या ॥ ४ ॥

सितसिकतविकीर्णस्वच्छतोया निकुञ्ज
प्रतिहतगतिरुच्चैः शीकरानुत्क्षिपन्ती ।
तटरुहसुमपाळीवाहिकलोलमाला
प्रवहति तटिनीय भूरिवारिप्रवाहा ॥ ५ ॥

अन्ति कर्णाटेषु प्रवर्षुकाम्भोधरमालामेदुरनभोविभाग विवि-
धांपधलतासन्नानवहुलारप्यपरवृत्तप्रान्तर. क्रमुकेक्षुशालिकेदारनिचितो-
पशल्यमनोहरः सर्वसपन्निकेतन केतनं महेश्वरराजस्य शाद्वलः
पङ्किलैऽनूपवान् ब्रौहिपालितो भुवो विभागो (मळेनाडुसञ्चित) ॥

यत्र च शीर्णपर्णाः जर्णस्कन्धमूलाः दुरारोहा वनस्पतयस्सर्गा-
दिसमयनिर्णयसाक्षिण इव दृश्यन्ते ॥

यस्मिंश्च निवरासितरुस्कन्धान्तराळलम्बमानानि व्याममात्रा-
भोगानि माक्षिक-भ्रामर-क्षौद्र-पटलानि सुसज्जितातिथेयचषकाणीव
विराजन्ते ।

यत्रैव परिणतफलमञ्जरीका पनमादयो महानमाथन्ते अशनाया-
यासितपथिकवर्गम्य । योऽय फल कुमुम कोरक पलवाङ्कुर मूलमात्र-
प्रधानैर्निखिललोकरसायनै वानस्पत्यः वनस्पतिभिश्च संजावयति
भुवनम् ॥

यत्र च शैलद्रोणीषु प्रपातान्तरेषु गहनमध्येषु च कृतवसतय
कृषीवला अविज्ञातलोकतन्त्रा ध्वक्काष्णापिजनदर्शनभयप्रपलायमानाः
अर्धोरुकपरीधाना कटिनिबद्धचर्मपट्टिकालम्बमानच्छुरिका कालकम्बल-
खण्डसर्वाता यावदर्थपरिग्रहा निवसन्ति ॥

यत्र च ग्रामयुवत्यः प्रकाममनोहरा निकृञ्चार्धर्चरिकाप्रथित-
वक्षसः कुसुममञ्जरीपरिष्कृतग्रन्थिमत्कवरीभरा द्वयङ्गुलपरिणाहिकुङ्कुम-
रेखासवलितफाला मृत्स्नावलयसकुलप्रगण्डाः तालपत्रकृतावनसा
नीलमणिग्रीवाभरणा ताम्बूलापूरितवदनाः सितम्मितसर्दाशितदशना
म्बभावतरल्लोचनाः कुटिला कुन्तलेषु वक्राः कटाक्षेषु मन्दा गातिषु
सरला हृदयेषु सुहृदः सर्वभूतेषु सक्ता धर्मकथासु महासाध्य्य पुण्य-
मूर्तयो निर्वैराः प्रशान्तमानसाः विराजन्ते ॥

यत्र च निवसतामभ्यवहारमात्रलाभतुष्टानां क्लेशप्रायाः समा-
रम्भा रोगप्राया विषयोपभोगा दीनप्रायास्समाजाः छलप्राया व्यवहाराः
दुःखप्रायाणि जीवितानि वार्धकप्रायाणि वयांमि धेनवोपि प्रसृतिमात्र-
दोहा युवानोपि परिणतवयस । हंत नाद्यापि दयते विधिरपि तेषां
क्लेशविवशानाम् । स एवाय प्रदेशो दुःखबहुलगहनमध्यन्धितोऽपि
कराळसरीसृपशार्दूलाध्यासितोऽपि निरन्तरोद्गीयमानमशकानकगकुलोऽपि
दुश्चिकित्स्यरोगग्रन्थिहेतुरपि क्षयिष्णुमर्वभावोपि । नितरा प्रीणयत्यन्त-
रात्मानम्—संपन्नसस्यतया निमर्गच्छिरनया प्रशान्नपावननया जन्म
भूमितया शरावती—कुमुद्वती—सुङ्गभद्रादिमहानदीनां प्रशान्ननिकेतनतया

विभाण्डकादिमहामुनीना क्रीडागारतया शारदाविलासाना कोशभवन-
तया प्रकृतिसौन्दर्याणां च ॥

यत्र तु समारा नवकुसुमपरिमळवाहिन सरासि च स्तोको-
न्निद्धारविन्दानि शिखरिण प्रवाहोद्धाररुचिरा कान्ताराणि सुरभिकुसुम-
मञ्जुळानि क्षेत्राणि च दुर्लभवस्तुपूर्णानि । येषा गुणवर्णन महीयसामपि
महाकविवचसामविषय । तथापि तद्गुणाकृष्टहृदया सत्त्वन्येषु विचित्र-
वस्तुषु निसर्गरुचिर सर्वाश्चर्यनिदान समोहनमिन्द्रियाणा प्रसादन च
हृदयस्य निर्वृतिदायि चक्षुषो समाह्वानन च कुतूहलास्पद च अन्यत्र
दुर्लभ च शरावतीजलपातमधिकृत्य प्रपञ्चयामो दृष्टश्रुतानुभूतविषय-
वस्तुकं प्रबन्धम् ॥

ते त्रयः कविसर्वस्वं निर्झरारण्यभृत् ।

प्रायः कवीनां व्याहारा यद्गुणस्तवनिर्वृताः ॥ ६ ॥

सन्ति भूयासि चित्राणि कर्णाटेषु गुणोज्ज्वल ।

जेगीयते जोग इति निर्झरोद्धारमञ्जुलः ॥ ७ ॥

विचित्रकुसुमापीडनानानोकहमध्यगा ।

गभीरगर्तनिश्रेणिरुत्तनादवतारिणी ॥ ८ ॥

भोगीन्द्रभोगकुटिला पदवी सुदवीयसी ।

शरावतीकूलमनुप्रसृता भाति सागरात् ॥ ९ ॥

स्फुटार्था तुहिनास्पृष्टपदन्यासमनोहरा ।

कालिदासस्य वाणीव यत्र भाति शरावती ॥ १० ॥

मधुगन्धिनि कान्तारे हरितारुणपल्लवे ।

कुसुमामोदनिचिते मनोहर्षविधायिनि ॥ ११ ॥

सीकरासारसंपातस्थगितार्कमरीचिनि ।

निर्झरावमधुरे कृतकारामसुन्दरे ॥ १२ ॥

तत्र श्रीकृष्णराजेन्द्र श्लाघनीयगुणाकर ।
 विनिर्ममे पान्थशाला सर्वोपकरणान्विताम् ॥ १३ ॥
 विशालकक्ष्या विपुला ममृणम्नम्भभूमिकाम ।
 परिच्छदसमाकीर्णा पथिकानन्ददायिनीम् ॥ १४ ॥
 यत्रागत्य गिरे शृङ्गान्निपतन्ती शरावती ।
 लुठन्ती शैलपादेषु क्षरन्ती आवमन्धिषु ॥ १५ ॥
 प्रसरन्ती सैकतेषु नृत्यन्ती प्रस्थभूमिषु ।
 स्वलन्ती शीर्षपाषाणे रुवन्ती प्रन्तरान्तरे ॥ १६ ॥
 अमन्ती वल्लरीकुञ्जे प्रवहन्ती समस्थले ।
 पातयन्ती कूलरूहानुद्रुजन्ती तटस्थलीम् ॥ १७ ॥
 वेष्टयन्ती गण्डशैलान् पूरयन्ती महावटान् ।
 श्लथयन्ती प्रतीघातान् प्लावयन्ती मुमावलिम् ॥ १८ ॥
 आमयन्ती वेतसानि दर्शयन्ती जलकसः ।
 उदञ्चयति सम्मोदं मनसो वर्णयामि ताम् ॥ १९ ॥
 भवतो विचित्रा प्रकृति किमु वर्णयते कवि ।
 किं तु वर्णयति स्वयै. प्रतिभास्फुरिताक्षरै ॥ २० ॥
 रामचापविनिमुक्तशरनिर्भिष्णवर्त्मना ।
 यन्निर्गतास्यम्बुतीर्थात्वत्ता प्राहुःशरावतीम् ॥ २१ ॥
 चित्र गुरुत्व तव यद्दर्शनात्प्रतिभादय ।
 उपदेशादृते काव्ये स्फुरन्त्यविदुषामपि ॥ २२ ॥
 कवीन्द्रकल्पनाशक्तिमत्यति तव चारुना ।
 अल तद्दर्शनायासैरिति मोन हि माप्रतम् ॥ २३ ॥
 तथापि त्वद्गुणोत्कर्षो वाचालयति मामपि ।
 को हि भ्वादुरसां जिह्वा निम्नगा वा प्रतीपयेत् ॥ २४ ॥

उपलब्धफल चक्षुर्मन प्रासार्थनिर्वृतम् ।
 सैषोक्तिर्हि तव श्लाघा फल्गुरन्यो गुणस्तवः ॥ २५ ॥
 यत्र यत्र स्थितैर्लोकैर्यादृश्रुप विभाव्यते ।
 तदासेचनक प्राहुर्याथात्म्य न विदुस्तव ॥ २६ ॥
 दिम्बधूवदनालोकविलासमणिदर्पण ।
 झरोद्वारे सुघासारे कस्य चित्त न सज्जत ॥ २७ ॥
 तारकारसनिप्यन्दा धनसारद्रवापगाः ।
 निष्पीडितेन्दुपीयूषाः स्यन्दन्ते किमु निर्झरा ॥ २८ ॥
 खेचरीकबरीभारगलत्कुम्दस्रज किमु ।
 सपद्मका कि लम्बन्ते नागनिर्मोकपट्टिका ॥ २९ ॥
 ऐरावतकरोत्क्षिप्तव्योमगङ्गाम्बुसीकरा ।
 ससिताम्बुरुहाः किं नु च्योतन्ते बद्धमण्डला ॥ ३० ॥
 निर्णिक्तसितकौशेयव्यूतिस्त्रिप्रसारितम् ।
 तन्तुजालमिवाभाति वारिधाराकदम्बकम् ॥ ३१ ॥
 मरुद्विकर्णफेनौघजालको भाति निर्झरः ।
 भक्तिचित्रितदिङ्नागप्रसारितकरोपम ॥ ३२ ॥
 च्योतद्भिः कुसुमैः कर्णाः घर्मस्रसितबन्धनैः ।
 ध्रुवच्छिद्रोन्मिषत्तारामाला धौरिव राजते ॥ ३३ ॥
 नीलशैवालसञ्ज्ञा सितनिर्झरवाहिनी ।
 यमुनावीचिसभिन्ना जाह्नवाव बिराजते ॥ ३४ ॥
 उत्किरन्तीव करकान् दर्शयन्तीव विद्युतः ।
 मुञ्चन्तीव घनासारान् वर्षयन्ती विभाव्यते ॥ ३५ ॥
 शिल्पसकटनिष्ठच्युता धनुर्मुक्तेवगर्जति ।
 कुत्रचिन्मधुरारावा वल्लकीव प्रगायति ॥ ३६ ॥

कल्लोलाम्फालनोद्धृतपट्टरिङ्गत्पयोभरा ।
 विद्रुताननुयान्तीव नुदन्तीव पुरोगतान् ॥ ३७ ॥
 उत्त्वथ्यन्न द्रवाञ्छान्ताम्भूत्कारश्चनिर्भाषणा ।
 उत्सिच्यन्त इवाञ्छान्ता वार्गप्राग्ममन्तत ॥ ३८ ॥
 व्योमकेशजटाजूटनिपतस्वर्धुनीव या ।
 आभाति हिमगौराम्भस्सिकगसारवर्षिणी ॥ ३९ ॥
 वर्षासु शाद्वला भूमि शैवालशबला इर ।
 गगन नीलर्जामृतमविशेषेण भासते ॥ ४० ॥
 उद्यन्निर्घातनिर्हादभीकरैर्निर्झराम्बुदै ।
 विश्लिष्येत्त गदसीव भूतग्रामा हि विभ्यति ॥ ४१ ॥
 गर्जत्पर्जन्यविष्फूर्जद्वज्रनिष्पेपनिष्ठुरा ।
 प्रन्तरोद्धर्निष्ठघृतघर्षरा भान्ति निर्झरा ॥ ४२ ॥
 धूमधूमैस्समुद्धृतै सीकरैर्बद्धमण्डलै ।
 व्योमेव भाति धरणी सबलाकैरिवाम्बुदै ॥ ४३ ॥
 फेनपुञ्जसमाकीर्णनीलहृद द्रवोत्थित ।
 निश्चरो भानि शैलाग्रे छायापथ इवाम्बरे ॥ ४४ ॥
 निश्चरोद्धारवापैश्चापक्षतिकर्बुरै ।
 स्फूर्जद्वज्रप्रहारेण निश्चसन्तीव पर्वता ॥ ४५ ॥
 लेलिहानोम्रजिह्वाग्रा दशितोपलदायिका ।
 ज्वलदुल्कामुर्खावाऽसौ निशि दीपैः प्रकाशते ॥ ४६ ॥
 गर्जन्मृगेन्द्रहृकारो दिशाद्विरदञ्चहिनम् ।
 स्फूर्जद्वज्रविनिष्पेष कि म्बिन्निश्चरशाकृतिः ॥ ४७ ॥
 गर्भारे भीकरे गते सहस्रारबिसम्मिते ।
 शैलाग्रान्निपतत्यांघ्र नान्योऽन्य सदृशो भुवि ॥ ४८ ॥

अपि भूमृत्कुलोत्पन्ना निम्नगाऽसि शरावती ।
 अध पतनमन्विच्छ कृत केन निवार्यते ॥ ४९ ॥
 सागर दूरतस्थक्त्वा बहुकान्तारसगतम् ।
 खण्डिनेवप्रणयिनी भृगुपातोद्यता किमु ॥ ५० ॥
 जामदग्निशराघातविद्रुताब्धिमनुद्रुता ।
 आवेगस्खलितोद्वाप्पमुखी निपतिता किमु ॥ ५१ ॥
 विनिपातोऽपि ते रम्यो जनतानन्दवर्धन ।
 निसर्गमधुराणा हि किमिव स्यान्न मण्डनम् ॥ ५२ ॥
 मनसो मोदजननी प्रतिभीतिविधायिनी ।
 नैवान्या त्वाद्दृशी लोके तद्द्वय नैकसश्रयम् ॥ ५३ ॥
 उन्मादयस्यहो लोकान् त्वदालोकसमुत्सुकान् ।
 आरोहन्त्यवरोहन्ति निर्षादन्ति भ्रमन्ति यत् ॥ ५४ ॥
 निध्यायता तवावास मनो निर्विषयान्तरम् ।
 योगे लगति यस्मात्ते स्थान योग प्रचक्षते ॥ ५५ ॥
 आयान्ति क्षेत्रमित्येके रमणीयमितीतरे ।
 यैर्भावैरभिगच्छन्ति तान् सर्वान् पूरयस्यहो ॥ ५६ ॥
 हरितान् शाद्वलाग्नेषु मुक्तामथूलपय कणान् ।
 कर्षन्त्यामलकीभ्रान्त्या व्यात्तचञ्चुपुटा शुका ॥ ५७ ॥
 शशिविम्बात्सुधाधाराः क्षरन्तीति घृतक्षणाः ।
 आकण्ठमापीतरसाः चकोरा यान्ति निर्वृतिम् ॥ ५८ ॥
 दुरारोहप्रपातेषु कृतनीडा कुटुम्बिन ।
 पारावता समधन्ते धान्यसग्रहनिर्वृता ॥ ५९ ॥
 मृणाळकवळभ्रान्त्या राजहसा प्रियासखा ।
 वर्षास्वपि विकर्षन्ति बिसकाण्डोपमान् झरान् ॥ ६० ॥

घनाघनाधिया मत्ता सदा नृत्यन्ति बर्हिणः ।
 संध्याया शोणितभ्रान्त्या शार्दूलो लेदि निर्झरम् ॥ ६१ ॥
 दधिनिर्मथनारावमिवाकर्ण्य अरध्वनिम् ।
 विडाला इव मोत्कण्ठा भान्ति तत्र कृशोपलाः ॥ ६२ ॥
 चातकास्सलिलोद्गारमीकरासारदुर्दिने ।
 उत्तानचञ्चुभिस्तोयाबिन्दूनाददते मुदा ॥ ६३ ॥
 वेदिप्ररूढा विरुजो जटालाम्सत्त्वमश्रया ।
 वसोधारां जुह्वतीव मुनीन्द्रा इव शाखिन ॥ ६४ ॥
 केचिद्यथायथ दृष्ट्वा यान्ति निर्वृतमानमा ।
 केचिद्वितर्कचतुरा निध्यायन्ति मुहुर्मुहु ॥ ६५ ॥
 पुण्यतीर्थभवा नद्यः पुण्यसत्तानहेतव ।
 कुर्वन्ति पुण्योपचितान् पापिनोऽपि कृताह्वान् ॥ ६६ ॥
 यदिस्वर्गसुखं भूमावात्मनानेन वाञ्छसि ।
 भूयोभूयदशरावत्या जलपात निभालय ॥ ६७ ॥
 मङ्गलायतनं भूमेर्मनःप्रेमनिबन्धनम् ।
 लोकसंबननं वारिप्रपातो जयताच्चिरम् ॥ ६८ ॥
 सूर्याशुच्छुरितेन्द्रचापरुचिरा शखप्रभाभासुरा
 तीरप्रान्तविरूढलोध्रकुसुमच्योतत्परागोत्करा ।
 विच्छिन्नामलमौक्तिकाकृतधरा निर्मोकसूक्ष्मान्तरा
 च्योतन्ते पृषदन्तराळभिदुरा स्रोतस्विनीशीकरा ॥ ६९ ॥
 स्यदन्ते क्षीरधारा किमु गगनतलाच्चन्द्रकान्तिप्ररोहा ।
 निष्ठगृता किं हिमानी किमु पतति किमु स्वर्धुनीफेनपुञ्जाः ।
 किंस्विच्छुभ्राभ्रजाल विगलति सतत खेचरीकेशपाशात्
 मल्लीमालाश्वयवन्ते किमु गिरिशिखराद्वारिधारा पतन्ति ॥

प्रत्यूषे र, विकिरणैस्सशक्रचापा. मध्याह्ने द्रुतकनकाभकान्तिरम्या ।
 सध्यायामरुणदुकूलपट्टिकाभा दृश्यन्ते निशि च तमालपर्णनिला ॥ ७१ ॥
 त्रिदिवमभियियासोर्नागराजस्य क्लृप्ता किमु रजतशलाकाकर्णानिश्रोणरेषा ।
 शंरधिमथनजातक्लेशनिर्वापणाय प्रविशति सुतल किं वासुकिः स्वित्तगात्रः ॥
 राविकरपरिरम्भात्तप्तशैलाम्बरीषस्फुरितरुचिरताराकारराजा इवोच्चै ।
 उपलशकलरिङ्गनिर्झरादुज्जिहाना प्रसुमरजलधाराशीकरा निप्पतन्ति ॥
 नीरभिन्नमृदुपक्षतिभारा शीकरस्थगितकण्ठविरावा. ।
 उत्पतन्ति निपतन्ति कपोतास्तिर्यगूर्ध्वममितः प्रसरन्ति ॥ ७४ ॥
 अरुणकिरणजालोद्भेदसक्रान्तरागान्
 धवळसलिलविन्दून् दाडिर्माबीजबुद्धया ।
 शिशिरसलिलपातक्लिन्नपक्षा विहङ्गा
 विवृतमुखकराळा. सग्रहीतु यतन्ते ॥ ७५ ॥
 शैला झरोद्वारविलोकनेन प्रवृत्तनृत्ता इव कम्प्रवृक्षाः ।
 रोमाञ्चिताङ्गा इव रूढघासाः हर्षाश्रुसिक्ता इव सीकरार्द्राः ॥
 रसातलादुद्धरणाय भूमेर्वराहदष्ट्राभ्रनिखातगर्तम् ।
 नून तदेतत्कथमन्यथाऽस्य समानरूप न हि दृश्यतेऽन्यत् ॥ ७७ ॥
 विविधकुसुमकर्णारण्यभूमिर्वितानी
 कृतललितलताभ्रा निर्झरोद्वाररम्या ।
 सुरुचिरजलपातालोकनायागतानाम्
 दिशति विविधचित्रानन्दसन्तानलक्ष्मीम् ॥ ७८ ॥

इति कुक्के सुब्रह्मण्यश्रमेणः कृतिषु,
 जोगजलपातवर्णनम्.

रजतमहोत्सकृतान्तमग्रह

अस्मच्छ्रीमन्महाराजस्य धर्म्येण राज्यप्रपालनेन संवत्सराणां पञ्चविंशतिस्संपूर्णेति बहुप्रकारेण कोलाहलेन मन्त्रेण समाङ्मन्त्रेण महान्तमुत्सव अतीति आगन्टुमासे अष्टमे दिने सोमवासरे महीशूर नगर्या राजधान्यामभिनिर्वर्त्य देशीयास्सर्वा अपि प्रजा प्रभिद्धा अमन्दमानन्दमन्वभवन् । तथाहि —

तस्मिन्नेव शुभसमये सार्वभौमप्रतिनिधिप्रभृतय प्रभव भू-मण्डलमण्डनायमाना महाराजा मित्रमोष्ठीप्रविष्टा प्रख्याता. पुरुष-धौरेयाश्च महान्तमेतमुत्सवमभिससूचयितु महागजस्य राज्यस्य च श्रेयस्सप्रार्थ्य तन्नीवृत्तान्तान् बहुविधान् प्राहिण्वन् । तथा भारतवर्षीया वर्षान्तरीयाश्च पत्रिकाप्रकाशका. महाराजस्य कल्याणगुगानभिवर्ष्याभि-नन्द्य स्वीयं स्वदेशीय चानन्द बहुमुख प्राकाशयन् ॥

तस्मिन्नेव शुभदिवसे प्रात श्रीमन्महाराजप्रामादे काचन महती महाजनमभा प्रावर्तिष्ट । तस्याश्च सभायाः वेभव यथावदभिवर्ण-यितु अप्राप्य मनसा सह वाचाऽपि निवर्तन्त इत्युक्तिः नाति-शयोक्तिः । तथापि ' विवक्षितं ह्यनुक्तमनुताप जनयति ' इति महाकाविवचो हृदि निधाय कर्तव्यं च कर्म कथचिदपि कर्तव्य-मेव " इति नीतिं चानुसृत्य किंचिदेवात्र प्रकाशयाम ॥

तस्यां च सभायां सज्जीकृत मर्वालकारसमलंकृत ज्वल-द्भाम्करवर्णाभ भद्रासनं यावदारुरुक्षत्येष महाराज तावदन्तेर तस्मिन्नेव प्रासादे कल्याणमण्डपे समवेतस्य पण्डितमण्डलम्यागीर्वादि वैदिका-

नुवाकपाठमय स्वीकर्तुं समुचितवेषभूष तत्समयानुगुण किञ्चिदासन-
मलचकार । तत्र च वेदत्रयाशीर्वादपुरस्सरान् मन्त्राक्षतान् विनय-
विश्वासावनेतेन शिरसा सतोषसंभृतेन चेतसा च प्रतिगृह्य पण्डित-
मण्डलीं प्रति एवमवादीत्—संस्कृतेन वचसाऽतिगम्भीरध्वानिना सकल-
जनहृदयानन्दावहेन समुदञ्चितरोमाञ्चेन समुपजनितप्रहर्षविष्फारितलो-
चनागतानन्दजलकणेन किं बहुना आस्तिकविज्ञानप्रथमाचार्येण ॥

यथा—“ भो भो ! निगमागमपार-
दृश्वान. शिष्यप्रशिष्यीनिवहप्रख्यापितदिगन्त-
विश्रान्त्वकीर्तय यादवभूमिपालानां श्रेयसे
निरन्तरनिध्यातदेवतापरपरा महाशयाः पण्डित-
वर्या ! यत * तत्रभवता भवता अमोघाशीर्वा-
दस्य अस्मिन् स्मरणीये सुदिवसे पात्रता नीतोऽ-
स्मि, अतोऽहमात्मानं धन्य मन्ये । शुभसमयेऽ-
स्मिन्निदानीं आस्थानमण्डपे भद्रपीठमारोढुमनुज्ञा
प्रार्थये” इति ॥

श्रुत्वा चैतल्लोकोत्तर अश्रुतचर वच. तत्र मिलिताः पण्डित
प्रभृतयः महाजना समुद्रतर्पतिपुलकसकलाङ्गावेद्यमानहृदयहर्षप्रकर्षा-
ताभिर्मनोहरामिः वाग्भिः प्रक्षाळिता इव उन्मीलिता इव स्वच्छीकृता
इव अभिलिप्ता इव अलकृता इव उद्भासिता इव क्षणमात्रं बभूवुः ।
स्मृत्यांस्मृत्या च आश्चर्यपारावारजलमानुषनिर्विशेषाश्च प्रादुर्बभूवुः ॥

ततश्च महाराजः सहानुजः दिव्यालकारसमलकृत विलक्षण-
कान्तिकमनीयमुखविकासः मन्दहाससंस्मृचतसकलजनकुशलप्रश्न सह-
सोत्थितप्रजाप्रमुखसाञ्जालिन्धावनताशिरोमात्र प्रकटकृतसुस्वागत. सक-
लप्रजाप्रमुखपरिपूर्णाया महासभायां सर्वतोभद्र भद्रपीठमारुरोह ।

अथच सम्स्कृतमहापाठशालासाहित्योपाध्याया. सर्वाघट्ट वकटा-
चार्या एतानि मङ्गलाशासनपद्यानि अपठन् । यथा—

विजयता श्रीकृष्णराजे-द्रभावभौमः

आविर्भावमुपेत्य य. प्राविमले वाणीविलासाम्बिका-
गर्भाब्धौ यदुवशमौक्तिकमणे श्रीचामराजप्रभो ।
रीत्याऽतीवमनोज्ञया तनुजवद्धमंगेण पाति प्रजः
तस्मै कृष्णमहीश्वराय दिशतु श्रेयामि चामुण्डिका ॥ १ ॥

जातोऽयं रजतोत्सवम्सुरुचिरः श्रीकृष्णराजेन्द्रमू-
जाने. सन्ततपञ्चविंशतिशरत्नख्यातराज्यावनात् ।
लोकानन्दकरोऽग्रतो ननु महच्छब्दप्रपूर्वश्च मन्
बोभूयाज्जगदीश्वरस्य कृपयेत्याशाम्महे सादरम् ॥ २ ॥

राजा मातेति बाल्मीक्युदितवचनवत्पुत्रवत्पाति योऽम्मान्
सौख्यानामानुकूल्यादनुपाधि कलयन् ऐहिकामुष्मिकाणाम् ।
तत्राप्यामुष्मिकाणामुपकरणविधौ साहसम्पादकेऽस्मिन्
श्रीकृष्णन्द्रे कृतज्ञा. नहि तदुपकृतिं विस्मराम कदाऽपि ॥

गाम्भीर्यौदार्यधैर्यप्रभृतिगुणगणालङ्कृतः कृष्णराजः
सर्वश्वश्रेयसाना सहजपरिजनैर्भाजनीभृय भातु ।
राज्ये तद्रक्षितेऽस्मिन् निवसतु सुजन रामराज्योपमाने
सर्वाभ्यस्तत्प्रजाभ्य कलयतु कुशल सर्वलोकैकनाथः ॥ ४

देवोर्वासुरपूजनैकनिरते राजर्षिकीर्त्यन्विते
न्याय्येनैव पथा तथा वसुमतीं यस्मिन्निमां विभ्रति ।

लब्धाभीष्टसमुद्यमा प्रमुदिता सर्वा प्रजा सर्वदा
 श्लाघन्ते सुचिर स एष जयतु श्रीकृष्णभूमृन्मणिः ॥ ५ ॥

ततश्च महीशूरदेशीयसर्वप्रजामण्डलप्रतिनिधिपदमाधिगता श्रीम-
 न्त. के पि पुट्टणश्रेष्ठिमहाशया. कर्णाटकभाषामयीमेतामभिनन्दनप-
 त्रिकामपठन् । सैषा पत्रिकेत्य सस्कृतभाषया परिणतिसुपगता । यथा—

॥ श्रीरस्तु ॥

स्वस्मिन् श्रीमन्महार्हामण्डल मण्डनायमानेऽस्मिन् भरतखण्डे सुप्र-
 ख्यानकर्णाटजनपद संपदधिष्ठानभूतस्य श्रीमन्महीशूरसस्था-
 नस्य परिपालयितु राज्ञाधिराज राजपरमेश्वर प्रौढप्रतापा-
 प्रनिमवीराद्यनेकाविरुदालकृतस्य महाराज श्रीमञ्जामराजेन्द्र-
 तनूभवस्य

तुरीय श्रीमत्कृष्णराजेन्द्र ओडेयर् बहदूर्.

॥ महाप्रभो दिव्यसन्निधौ ॥

श्री शालीवाहनशकेऽष्टादशे शतके एकोनपञ्चाशत्तमे प्रभव-
 संवत्सरे श्रावण शुक्ल दशम्यामिन्दुवासरे प्रवर्त्यमानस्य महास्वामिनः
 धर्म्यप्रभुत्व रजतमहोत्सवस्य समये शुभेऽस्मिन् महाप्रभो कृपापरि-
 पोषणेनानन्दिताभि नानाजातिमताविभागविभक्ताभि प्रजामण्डलीभि-
 स्सर्वाभिस्समेत्य सहजराजभक्ति विनय विश्वास कृतज्ञता प्रदर्शनपुरस्सरं
 समर्पितैषाऽभिनन्दनपत्रिका ॥

यथा

महास्वामिन कुलपरम्परासमागत दिव्यं सिंहासनमारुह्य दुर्भर-
 राज्यमारम्बीकरणात्प्रभृत्यद्य यावत् समत्यगमन् पञ्चविंशतिं सवत्सरा ।

अत्रान्तरे महाप्रभो परिपालन निष्कण्टक कल्याणपरिपूर्ण लोकानुरञ्जकञ्चाभूदिति महान्त सतोपमिदानीं विज्ञापयितुं वयमिमांस्सर्वा प्रजास्समुत्सहामहे ।

महास्वामिना प्रजानामभ्युदयाय विरचिता विविधा. कार्य-कलापा लोकवृत्तान्ते सुवर्णमयैरक्षरैरर्हन्ति लेखनगोचरतामाश्रयितुम् । महाप्रभोश्चारित्र च सकलभूपालकुलम्यापि निदर्शनभूतभिनि मवंष्वपि देशेषु सुप्रसिद्धम् । एतादृशस्य प्रभोर्लाभः प्रजाना भाग्यविशेषा-दयादिति च विश्वजनविदितमेव ॥

महास्वामिनो राज्यपरिपालनविचक्षणता सर्वेऽपि राजर्षिभि-निपुणाः श्लाघन्ते । साङ्गोपाङ्ग च राज्यतन्त्र प्रकृत कालमनुसृत्य विकसित सत् शासनाविधान कार्यसाधन न्यायनिर्णयविभागेषु सर्व-सम्मत समुल्लसति । एवविधराज्यपरिपालन कौशलेन क्रौशमपत्ति-स्त्रिगुणिता अभिवर्धमाना च विद्यते । तदनुसारेण प्रजाना मुग्ध सपत्तिश्च बहुमुखमेधमाना अनुभूयते ॥

महास्वामिन प्रजावात्सल्यप्रभावेन विविधविभागेष्वपि जनेषु प्रचुरीक्रियमाणया विद्यया देशेऽस्मिन् ज्ञानसपत्तिरुद्योतते । गर्वाणी भाषा कार्णाटिकी भाषा च निरतिशयासुजातिं लभते । पाश्चात्य विज्ञान प्रसरति । शिल्पसर्गीनाद्या ललिता. कला विलसन्ति । सहस्राधिका. पाठशाला प्रौढकलानिलया विश्वविद्यापीठ च महाप्रभो विद्याभिमानिताया नित्यनिदर्शनीभूय देशाभिवृद्धे पूर माधका अभिशोभन्ते ॥

महाम्नामिना निर्मापिता विशाला कृष्णराजसागरप्रभृतयः सरोवरा कूपतटाककुल्या सुगमा. पन्थानः धूमशकटमरणयो विद्यु-च्छक्तिसघानविशेषा खनिजशोधनोद्यमा रासायनिकरचना. इतराश्च

वैज्ञानीककृतयः कृषिकर्माविस्तरण यन्नकर्मप्रसरण वाणिज्योत्तेजनानां परमनुकूला प्रजासूत्साहशक्तिं परिपूर्य बुद्धिकुशलतामभिवर्ध्य समुन्नता सुखजीवनयोग्यता सम्पादयन्ति ॥

महास्वामिना प्रतिष्ठापितानि नवनवयन्त्रोपकरणसज्जीकृतवैद्यशाला पशुचिकित्सालय पुरालकारभूतसौधमण्टपोद्यान पुस्तकभाण्डागार पत्रिकापठनमन्दिर घनागार सहकारसघीकरणानीत्यादीनि प्रतिवर्षमभिवर्धमानानि सुखजीवनसमुत्कर्षसूचकानि महाप्रभो सकलप्रजासमुद्धरणसामर्थ्यं प्रकटयन्ति ॥

महास्वामिना सर्वर्ध्यसुदृढीकृता प्रजाप्रतिनिधिसभा शासनविधानसभा सपदमिवर्धकसमितिर्मण्डलसमिति नगरसभा ग्रामसभेत्याद्या राष्ट्रेऽस्मिन् प्रजानां स्वधर्मप्रकाशनाय साधनीभवन्ति । आभिस्सभाभिः प्रजा राज्यभारविचारासक्ता जनपदसेवामभ्यस्यन्त्य देशकार्यनिर्वाहभागिन्यो भवितुमवकाश लभन्ते । तन्महिम्ना च प्रजासु राजकीयन्यायपरिज्ञान स्वकर्तव्याकर्तव्यविवेचन स्वप्रयत्नोत्साहः ऐकमत्यसपादनं देशहितैकदृष्टिश्च सर्वधन्ते । किञ्च राज्ययन्त्र निरातङ्गं प्रजारञ्जकं च प्रचलति । येन च महाप्रभो र्यश्च राष्ट्रस्य श्रेयश्चेतोऽप्यतिशयेन वृद्धिमाप्स्यतीति वयं सुदृढं विश्वसिम ॥

अपिच महास्वामिनो दैवभक्तिः भूतदया मदाचारानुवर्तन प्राचीनसंप्रदायादरः सत्त्वविशुद्धिः गुरुजननम्रता विद्वज्जनममता राजधर्मपरायणता मन्त्रालोचनचतुरता लोकाराधनतत्परतेत्यादयोऽनन्ताः शोभना गुणाः सकललोकसस्तुता महाप्रभु जनकयुधिष्ठिरप्रमुखराजर्षि गोष्ठीपरिगणनार्हं कुर्वन्ति । महास्वामिनः एतादृशगुणरत्ननिर्मलमयूखाः प्रजानामस्माकमतीव गौरवावहा चित्तसमुन्नतिमापादयन्ति ॥

अथचास्मिन्नेव समये त्रिटीष् सार्वभौमप्रभवोऽपि महास्वामिनो राज्यपरिपालनपरिपाठ्या उत्कृष्टतां प्रजानुरागमुदात्तसंकल्प सद्गुणसंपद

चाभिनन्द्य महास्वामिनो महिमान लोके प्रकाशयन्ति स्म । तादृशमभिनन्दनं च विशदयितुं सार्वभौमप्रतिनिधयः लार्ड् इविन् प्रभव अस्मद्राज्येन प्रदीयमाने करधने सार्धदशलक्षसख्याकानि रूप्याणि न्यूनीकृत्यान्योन्य मित्रता नितरामभ्यवर्धयन्नित्येतन् मंत्रपापम्माकमत्यन्तं सतोष मानं च समुद्रहति ॥

श्रीमहास्वामिनः श्रीमद्युवराजस्य श्रीमहामातुः सकलस्य च राजकुटुम्बस्य जगदीश्वर आयुरारोग्यसौभाग्यसौख्यान्यपरिमितान्यनुगृह्णातु । महास्वामी च सर्वत्र सर्वदा विजयी भवतु । महास्वामिनः कीर्तिश्च दशस्वपि दिशामु प्रसृता यावच्चन्द्रतारक विलसतु । एवमेव महाप्रभो धर्म्यप्रभुत्व सुवर्णमहोत्सवसमये पुनस्ससभ्रममभिनन्दनसमर्पणसौभाग्य प्रजानां सिध्यतु । सन्तु समस्तानि सन्मङ्गलानि महाराजस्य—इत्येवखलु महास्वामिनः प्रजानामम्माकं मतता समभ्यर्थना ॥

मसूहस्तनम्
क्रि. श. ८-८-१९२७

एवं महीशूरदेश प्रजामण्डलस्य
विक्रान्तिः ।

श्रीरस्तु

श्रीमता महाराजानां श्रीकृष्णराजेन्द्रओडेयर बहदूर जि.सि. एस्. ऐ. जि. वि. इ महास्वामिनां स्वीयराज्यभाररजत महोत्सव, संभ्रमसमये संस्थानप्रजामण्डलप्रतिनिधिना महासभायां पठित्वा समर्पिताया अभिनन्दनपत्रिकायाः तदानीन्तन साक्षान्मुक्तकण्ठ कर्णाटभाषामयं प्रत्युत्तरमिदम्—यथा—संस्कृतीकृतम्—

अयि प्रियतमा प्रजामहाशया !

युष्माकमस्मद्विषये विद्यमानानां प्रीतिविश्वासादीना प्रदर्शिकामे-
तामभिनन्दनपत्रिकामादरेण बहुना स्वीकुर्महे । अत्र युष्माभि प्रद-
र्शिता भक्तिश्रद्धादय अस्माक अधिक सतोष समुपजनयन्तिस्म ।

न खलु केवल भगवान् अनुगृहीतवान् महीशूरदेशस्य सुखसपदो
बहुविधा । पर तु अनुगृहीतवानपि प्रजा विनयसपन्ना उदारचित्ता.
कार्यासक्ताश्च । महीशूरसंस्थानमिदमादर्शसंस्थानामिति विश्रुताया
ख्याते, इदानीमेव सार्वभौमप्रभुवर्ये प्रदर्शितस्य घनतरपुरस्कारस्य च
युष्मदीय प्रीतिपूर्वक साहायकमेव परम निदानम् ॥

अन्यैत्र रीत्या पुरस्तादपि सर्वेषामस्माकमैकमत्येन सहोदरभावेन
च कर्माणि कुर्वतां कृषि शिल्प वाणिज्यादीना अधिक सौकर्यं
पारिकल्प्य सर्वेषामपि मानवानामभिवृद्धये साम्येनावकाश च प्रयच्छता,
नवीनसमये समुन्नता स्थितिमधिरूढै इतरै देशैस्समता महीशूरदेशस्य
संपादयितु सर्वेऽपि शक्तिसाहसादय. अर्हा भवन्ति समुपयोक्तुम् ॥

एतादृशे महति कार्ये “सर्वा अपि जातयः अस्मदीया एव
प्रजाः, एकस्मिन्नेव देशे समुत्पन्ना” इतीममश हृदि निधाय उत्तम
पदमधिरूढैः आत्मसमानामभिवृद्धिमनधिगतवतामितरेषां साह्यकारिभिर्म-
वितव्यमित्यस्माकमस्ति परमोऽमिलाष ॥

पुरस्तादभिर्वधिष्णवः युवकससुदाया अपि मिथस्सहोदरभाव
प्रजाधर्मं च मनसि कृत्वा अस्मदीयायाः प्रीतिर्विषयभूतायाः मातृभूमेऽश्रे
यस्साधनाय प्रयत्नं कर्तुमर्हतीति अपेक्षामहे ॥

आत्मीय संकट कण्ठस्वेण प्रकाशयितुमशक्नुवता मौनप्राणिना
विषये करुणा करणीयेत्येतदास्मिन् सदमे सूचयितुमिच्छाम ॥

प्रजानां सौख्यमेवास्माकं सौख्यमिति सर्वदा वयं भावयामः,
तादृशसौख्यसाधनायानुकूलानि विवेक स्थिरसकल्प सहायसंपदादीन्य-
स्माकमनुगृह्णात्विति करुणामयं भगवन्त निरन्तरं प्रार्थयामहे ॥ इति ॥

तदनन्तर च यथेदानीं सर्वा प्रजा आनन्दपरिपूर्णा तथा भूमण्डल भमण्डल चाचेतयदपि परिपूरयितुमिव “विजयता श्री-कृष्णमहाराज ” इति त्रिकृत्व कृतेन विजयध्वनिना अनघ्रादिध्वनिना च महान् कोलाहलममभूत् ॥

तस्मिन्वावसरे युगपदुदितदिनकरसहस्रमदृशतेज पुञ्जार्पिञ्चरितायामभ्या महासभाया मद्रामनमध्यासीन् श्रीमन्त महाराज पश्यन्ताना प्रजानामस्माक मनसि मन्वादिमहाराजसमुपादिष्टानि भृग्वादिमहर्षिसमूहानि लोकोत्तराण्येतानि वचासि स्मृतिपथमुपगतानि । तानि यथा—

परोक्षा देवतास्सर्वा राजा प्रत्यक्षदेवता ।
 राजा माता पिता चैव राजा कुलवता कुलम् ॥
 इन्द्रानिलयमार्काणामग्नेश्च वरुणस्य च ।
 चन्द्रचित्तेशयोश्चैव मात्रा निर्हृत्य शाश्वती ।
 यस्मादेषा सुरेन्द्राणा मात्राभिर्निर्भितो नृपः ।
 तस्मादभिमवत्येष सर्वभूतानि नेजसा ॥
 सोऽग्निर्भाति वायुश्च सोऽर्कस्सोमस्स धर्मराट् ।
 स कुबेरस्स वरुण स महेन्द्र प्रभावत ॥
 वालोऽपि नावमन्तव्य मनुष्य इति भूमिप ।
 महती देवता ह्येषा नररूपेण तिष्ठति ॥
 यम्य प्रसादे पद्माऽस्ति विजयश्च पराक्रमे ।
 मृत्युश्च वसति क्रोधे सर्वदेवमयो हि स ॥
 कालो वा कारण राज्ञो राजा वा कालकारणम् ।
 इति ते संशयो मा भूद्राजा कालस्य कारणम् ॥
 कलिः प्रमुक्तो भवति स जाग्रद्वापर युगम् ।

कर्मस्वभ्युद्गतस्त्रेता विचरस्तु कृत युगम् ॥
 परिपूर्णं यथा चन्द्रं दृष्ट्वा हृष्यन्ति मानवाः ।
 तथा प्रकृतयो ह्यद्य श्रीमत्कृष्णमहीक्षितम् ॥

अथचाश्रुतदृष्टचर किंचिन्महच्चित्रमाविरभूत् । तदेतत् विशदी-
 कृत्य वयमपि सतोषभारता भवाम् । यथा—तदानीं तत्क्षणादेव राज-
 पुरुषैः गुप्तपत्रमेकैक सभास्ताराणां सर्वासां प्रजानां करगतमभवत् ।
 उद्धाट्यावलोकिते तस्मिन् पत्रे श्रीमतो महाराजस्य प्रतिकृति
 परिष्कृताऽवलोकिता । तदाभिमुख्येन हौण कार्णाट तौरुष्क भाषासु
 तिल्लप्त्वापि तत्तद्भाषानुगुणैः प्रकृतिसुन्दरैः स्फुटतमैः अक्षरैः साक्षा-
 त्स्वहस्तलिखितैः कश्चिल्लेखोऽप्यवलोकितः । एषोऽयं तत्रत्योऽभिप्राय
 संस्कृतभाषामयः अस्माकमप्यवकाशप्रदानायैवैव परिशेषितः । तथाहि—

“ अस्मदीयं राज्यभारस्वीकारसमयमारभ्य पञ्चविंशतितमेन संव-
 त्सरेण परिपूर्णेऽस्मिन् शुभदिवसे अस्मत्प्रीतिपात्रीभूतासु प्रजासु
 एकैकाऽपि व्यक्तिः सुखेन वर्ततामिति हृदयेनाशसमानाः एतादृशीं
 शुभाभिकाक्षां प्रीतिपुरस्सरं प्रकाशयेमहि । प्रयतेमहि च सतत
 यावज्जीव अस्मत्प्रजानां सुखसंपदोऽभिवर्धयितुम् । अस्माकं जीवित-
 काले, राज्यपरिपालनकाले च परमं लक्ष्यभूतं तमिमं प्रयत्नं सफल-
 यितुं अनुगुणा बुद्धिशक्तिं कायशक्तिं च सर्वशक्तो भगवाननुगृह्णात्विति
 प्रार्थयेमहि ” इति ॥

इमं च लेखमिममभिप्रायं साक्षात्प्रकाशयन्तीमिव परिदृश्यमानां
 च प्रतिकृतिं विमृशतामस्माकं भगवतो वासुदेवस्य भगवतो दाशरथेश्च
 हृदयस्थित एवाभिप्रायः श्रीमन्महाराजस्यापि हृदयस्थित इव विज्ञान-
 चक्षुषा साक्षादक्रियतः ॥

एषोऽय तयो. हृदि विद्यमानांऽभिप्राय — 'मन्मना भव
मद्भक्तो मद्याजी मा नमस्कुरु' इति भगवद्गीता । तत्र भाष्यम्—
आराधन नाम परिपूर्णशेषवृत्ति । आत्मान्तमतिमात्रप्रह्विभावव्यवसाय.
तत्पर्यवसानम् । आत्मसमर्पणमिति यावत् । इति ॥

तथा— श्रीमद्रामायणे—

इत्युक्त्वा प्रीतिहृष्टाङ्गो रामस्त परिषन्वजे ।

हनूमन्त महात्मान कृतकार्यमुपागतम् ॥

तथाच प्रीतिरात्मनिवेदनान्ता इति हृदयम् ॥

इति ॥

पूर्वापरावमर्शे तु शब्दाऽन्या कुरुते मतिम् ।

किंतु लोकोत्तर वाक्य नैकतात्पर्यगर्भितम् ॥

नातपर किमपि नोऽपिच नाथनीय

सौवर्ण रत्न मुखभाविमहांत्सवेषु ।

सिद्धयन्तु राजतमहोत्सववत् प्रमोदा.

भूयोऽपि पुण्यपरिपाकवशात् प्रजानाम् ॥

॥ इति सर्वं भद्रम् ॥

॥ श्री ॥

श्रीमन्महाराज संस्कृतपाठशालावृत्तान्तः

अस्मिन् संवत्सरे नवरात्रमहोत्सवसमये श्रीश्री शृङ्गगिरिसस्थाना-
धीश्वराः वेदमार्गेत्यादि विविध बिरुदालकृता जगद्गुरवः।

स्वामिनः अस्या पाठशालायामेव प्रायस्त्रिसप्ताह सन्निधाय
सर्वान् विदुषु विद्यार्थिन परीक्षायामुत्तीर्णान् विद्वत्कल्पाश्वानुगृहीत
वन्त इत्येतत्पाठशालानुबन्धिनामखिलाना परममामोदिनिदानम् ॥

अपरचेदमामोदस्थानम् — श्रीमन्महाराजास्थान्या महाविद्वत्पदेन
समलंकृता वेगळूरु शृङ्गगिरिपाठशालायां आध्वरमीमासाशास्त्राध्यापका
पूर्वोत्तरमीमांसाधनेकशास्त्रप्रवीणा वैद्यनाथशास्त्रिण अद्य नवरात्रमहो-
त्सवसभायां “मीमांसारत्नम्” इति बिरुदेन रत्नवलयराङ्गवाधनेक
बहुमानसमन्वितेन विभूषिता इति ॥

एतत्संवत्सरीय संस्कृत विद्वत्परीक्षा वृत्तान्तसंग्रहः

यथापूर्वमस्मिन्नपि वत्सरे संस्कृत विद्याभिवर्धक महासमितिद्वारा
विद्वत्परीक्षा प्रवर्तिता ! तत्र प्रार्थनापात्रिकां प्रहितवतां संख्या षट्चत्वारि-
ंशत् । परीक्षितानां संख्या त्रिंशत् । उत्तीर्णाना संख्या पञ्चविंशतिः ।
तत्रापि प्रथमकक्ष्यायामुत्तीर्णाः एकादशसंख्याकाः ॥

तत्र विशेषपारितोषिकार्हाः पुनरेते—

मैसूरु महापठशाला विद्यार्थिन श्री॥ ह. सुब्रह्मण्यघनपाठिनः—
श्री॥ धर्मप्रवृत्त धर्माधिकारि नवीन रामानुजाचार्यपरिकल्पितस्य
वेदपारितोषिकस्य ५० रूप्यात्मकस्यार्हा. बभूवु. ॥

तथा

श्री॥ नटेशघनपाठिनः— श्री॥ अरमने खासाक्कल्विकु गामठ
श्रीनिवासज्यौतिषिकपरिकल्पितवेदवेदान्तपारितोषिकस्य ५० रूप्यात्म-
कस्य सुवर्णशृङ्खलाभरणस्य पात्र बभूवु ॥

तथा

श्री॥ आर्. रामशास्त्रिणः—श्री॥ काची कामकोटि पाठाधि-
पत्यनुगृहीतमद्वैतवेदान्तपारितोषिक ५० रूप्य सुवर्णहस्ताभरणमेकम्,
श्री॥ धर्माधिकारि विद्याविशारद कुण्णिगलु रामशास्त्रिपरिकल्पिताद्वैत-
वेदान्तपारितोषिक ५० रूप्य द्वितीय, मुसाहेन् गगाधररायनामाङ्कित-
मद्वैतवेदान्तपारितोषिक ६० रूप्य सुवर्णपदक तृतीय, रायबहदूरु
आर्काट्टु श्रीनिवासाचार्यनामाङ्कित मुजरायसेक्रिटोरियद मा॥ रा॥ कन्द-
सामिनायकमहाशयस्य वेदान्तपारितोषिक ५० रूप्य सुवर्णशृङ्खलाभरणं
तुरीयम्, ए. जि कृष्णस्वामिरायनामाङ्कित ६० रूप्य सुवर्णपदक
पञ्चमं. कडवद पटेल मा॥ रा॥ हुच्चवीरगौडमहाशय वेदान्तपारितोषिक
६० रूप्य सुवर्णपदक षष्ठम्, रिटैई एक्सैज्कमीषनर् मा॥ रा॥ वेळवाडि
रामस्वामय्यमहाशयीयाद्वैतवेदान्तपारितोषिक ६० रूप्य सुवर्णपदक सप्तमं
चेति सप्तबहुमानान्यलभन्त ॥

तथा

श्री॥ विद्वान् एन्डार् नरसिंहाचार्याः—रिटैई चिफ इन्जिनीयर्
राजसभामुषण मा॥ रा॥ कर्पूर श्रीनिवासरायमहाशर्यायन्यायशास्त्रपारि-

तोषिक शतरूप्यात्मकमेक रिटैर्ड डेप्युटि इन्स्पेक्टर मा। रा। एम्
रगाचार्यकल्पित वेदान्तकृष्णमाचार्यनामाङ्कित तर्कवेदान्तपारितोषिक
५० रूप्यात्मक द्वितीय च समार्जयन् ॥

तथा

श्री॥ नुगोयहळ्ळि आर्. टि श्रीनिवासशास्त्रिण —धर्माधिकारि
पण्डितरत्न तर्कतीर्थ कस्तूरि रगाचार्यनामाङ्कित प्राचीनन्यायपारितोषिक
५० रू श्री॥ महाविद्वान् तिरुवळ्ळूरु श्रीनिवासरघवाचार्याय विशिष्टा-
द्वैतवेदान्तपारितोषिक ५० रूप्यात्मक चामुवन् ॥

तथा

पाठशालापण्डिता. विद्वान् श्री॥ ति॥ सा॥ कृष्णदेशिकाचार्याः—
विद्वान् पेरियस्वामि तिरुमलाचार्यनामांकितं साहित्य पारितोषिकमेक
६० रूप्यात्मक, धर्माधिकारिचक्रवर्त्य्यगार्यनामांकित साहित्य व्याकरण
पारितोषिक ५० रू. द्वितीयं च गृहीतवन्त ॥

श्री॥ उडुपि वेंकटरमणाचार्या — रिजमेंट्दार कृष्णरायीयद्वैत-
वेदान्त पारितोषिक ५० रूप्यात्मक प्राप्तवन्तः । एवरीत्या विशेष
पारितोषिक विनियोग ॥

श्रीमन्महाराजसन्निधानीय संभावना प्रकारः

क्र.सं.	नामधेयम्	शाखनाम	अध्ययनस्थलम्	समयः	विशेष
मध्यमपरीक्षा					
1	डॉ. के. ए. रामन्	कावेव	मैसूर महापाठशाला	50	
2	डॉ. के. ए. शिवन्	"	"	50	
3	डॉ. ए. ए. चणुवैव	शुक्ल यजुर्वेद	कांजीवरं पाठशाला	50	
4	डॉ. ए. ए. चणुवैव	"	वैगनल्लूर	50	
5	डॉ. ए. ए. चणुवैव	"	"	50	
6	डॉ. ए. ए. चणुवैव	कृष्ण यजुर्वेद	मायवरं	50	
7	डॉ. ए. ए. चणुवैव	"	तिरुवादि	50	
8	डॉ. ए. ए. चणुवैव	"	रायवर वेदपाठशाला	50	
9	डॉ. ए. ए. चणुवैव	"	बिळावाक	50	
10	डॉ. ए. ए. चणुवैव	"	पालघाट	50	
11	डॉ. ए. ए. चणुवैव	सामवेद	मैसूर महापाठशाला	50	
12	डॉ. ए. ए. चणुवैव	साहित्य	मैसूर	50	
13	डॉ. ए. ए. चणुवैव	विशिष्टाद्वैत	मैसूर महापाठशाला	50	

क्र.सं.	नामधेयम्	शास्त्रनाम	अध्ययनस्थलम्	वर्ष	विशेष
14	शु. वेंकटरमणाचार्य	द्वत	उडुपि	100	
15	वैद्यनाथशास्त्री	शुक्ल यजुर्वेद	वैगनल्लूर् पाठशाला	40	
16	रामसुब्रह्मण्यशर्मा	"		40	
17	लक्ष्मिनारायण घनपाठी	कृष्ण यजुर्वेद	शास्त्ररापडि	40	
उत्तमपरीक्षा					
18	सि स कृष्णदेशिकाचार्य	साहित्य	मैसूरु	100	
19	पि. सीताराम उडुपि	व्याकरण	मैसूरु महापाठशाला	100	
20	आर् टि श्रीनिवासशास्त्रि	प्राचीनन्याय	जुगेहळिळ	100	
21	एबार् नरसिंहाचार्य	नवीनन्याय	मैसूरु महापाठशाला	100	
22	आर् रामशास्त्री	अद्वैत वेदान्त	"	100	
23	चन्नावधानी	ऋग्वेद श्रौतभाग	बेंगळूरु	60	
24	द सुब्रह्मण्य घनपाठी	कृष्णयजुर्वेद सलक्षण	मैसूरु महापाठशाला	60	
25	नटेशघनपाठी	घनान्त	"	60	

तत्प्रत्यक्षं, मतीन्द्रियार्थसंबन्धे या पुरुषस्य बुद्धिः जायते तत्प्रत्यक्षम् । भविष्यंश्चैषोऽर्थो न ज्ञानकायेऽस्तीति । सतश्चैतदुपलम्भन नानतः । अतः प्रत्यक्षमनिमित्तम् ॥

धर्म प्रत्यनिमित्तत्व येन लिङ्गेन लक्ष्यते तल्लक्षणक तद्धर्मक प्रत्यक्ष, स च धर्म. विद्यमानोपलम्भनत्व नामास्ति, तेन प्रसिद्धेन लिङ्गेन अनिमित्तता गम्यत इत्यर्थः । अत्र लक्षणशब्दश्रवणात् प्रत्यक्षस्य स्वरूपं तेन लक्ष्यत इति लक्षणवाचोयुक्तिरित्याभिप्रेत्य लक्षणस्य विधानमनुवादो वेति आन्तिर्भवदासस्य ॥

नन्वनिमित्तत्वपक्षेपि सत्संप्रयोगजं प्रत्यक्षमित्येव वचनव्यक्ते अस्त्येवाभासेऽतिव्याप्तिरिति चेन्न—यत्प्रत्यक्ष . तदेवरूपत्वादानिमित्तमिति वचनव्यक्तिः । एवंरूपत्वं च लोकसिद्धम् । यदन्यदपि तथाविधमस्ति मृगतृष्णादिज्ञान तदपि भवत्वनिमित्त, न तु तस्य प्रत्यक्षत्वापत्तिरिति ॥

न हि भावनाबलज प्रत्यक्षं नाम संभवति । भावना हि समानविषया विजातीयान्यवहिता स्मृतिसंततिः । स्मृतिश्च पूर्वानुभूत विषयिणी नाननुभूतं गोचरयति । तथादि धर्मः प्रमाणान्तरेणानुभूत. किं भावनया । यदि नानुभूतः कश्च शक्यः भावयितुम् । इति भावनाबलजप्रत्यक्षनिराकरणप्रकार ॥

वैशेषिकास्तु प्रातिभास्यप्रमाणान्तरगम्यत्वं धर्माधर्मयोर्मन्यन्ते । तच्च प्रमाणं लोकेऽपि क्वचिदस्ति । यथा—श्वो मे आताऽऽगन्तेति । बाहु-
ल्येन तत् ऋषीणामेवेत्यार्षमित्युच्यते इति । तदपि श्रद्धामात्रम् —
यतोऽस्मदादिप्रतिभा लिङ्गाद्याभासजन्या प्रत्यक्षादिकमनपेक्ष्य स्वात-
न्त्र्येणार्थमनिश्चाययन्ती नैव प्रमाणं, तथा योगिनामपीति ॥

भविष्यन्निति ॥ अयं भावः—धर्मो न प्रत्यक्षः भविष्यत्त्वात्

अनागतादिवृष्टिवादिति हेतुरत्राभिप्रेतः । अत एव भाविन धर्म प्रमा-
णेन प्रतीत्यानुतिष्ठन्ति शिष्टाः ॥

ननु भविष्यदवस्थाया धर्मो मा भूत्प्रत्यक्ष । यदा त्वसौ निष्पन्नः
तदा किं न प्रत्यक्ष इति चेत्, अनुष्ठितोऽपि धर्मो नैव प्रत्यक्षः ।
फलसाधनरूपेण हि यागादीनां धर्मत्वम् । न च यागस्वरूपकाले
तत्साधनत्व वर्तते, फलस्य चिरभाविनस्तदानीमक्रियमाणत्वात्, यदा
तु फल निष्पद्यते तदा यागश्चिरविनष्टः न तत्साधनरूपेण शक्यते
प्रत्यक्षयितुम् । अपूर्वलक्षणा शक्तिस्तु अतीन्द्रियैवेति ॥

अत्र सता सप्रयोग इति भवदासीयवृत्तेरुपरि धर्मकीर्तिराक्षिपति
यथा —

सदित्यसद्व्युदासाय न नियोगात्स गंस्यते ।

संप्रयोगो हि नियमात्सत एवोपपद्यते ॥

इति । अत्र सद्ग्रहणमनर्थक, असता संप्रयोगासभवादेव असद्ग्रह-
दाससिद्धे, इति । सोऽयमाक्षेपः सतीन्द्रियार्थसवन्धे इति कर्मधारय
दर्शयता भाष्यकृता परेहृतः । सतीति निमित्तसप्तम्यभिधानात्,
अतीतस्यानागतस्य वा सप्रयोगस्य निमित्तत्वासंभवात् । तादृशसंप्र-
योगजनितं अतीतानागतादिविषय अनुमानयोगिप्रत्यक्षादिकं निराकृत
वेदितव्यम् ॥

संप्रयोग इत्यत्र सशब्दः सम्यगर्थकः । शुक्तीन्द्रियसवन्धलक्षण-
दुष्प्रयोगनिवारणार्थं । एवमवयवव्याख्यायां लक्षणस्यादुष्टत्वेन लक्ष-
णानुवादेनैवानिमित्तता शक्या विधातुम् । भवदासेन तु सता संप्रयोग
इत्युक्त्वा संप्रयोगशब्दश्च सकलसंबन्धपरो व्याख्यात । अतस्तस्यानु-
मानेषु आभासेषु चातिव्याप्तिरुक्ता, नास्मिन् व्याख्याने इति विशेषः ॥

यदपि बौद्धैः प्रासिवचनं संप्रयोगशब्दं मत्वा श्रोत्रचक्षुषो-

रप्राप्यकारित्वात् सत्संप्रयोगजत्वलक्षणमव्याप्तम्—“सान्तरग्रहणं न स्यात्प्राप्तौ स्थानाधिकस्य वा” । इत्युक्तम् । अयमाशयः—प्राप्तौ चक्षु श्रोत्रयो प्राप्यकारित्वे सान्तरग्रहण दूरे शब्द दूरे अर्थे । इत्याकारकोऽनुभव न स्यात् प्राप्तौ दूरत्वासंभवात् । नचात्मापेक्षया दूरत्वम्, तस्य विमुक्त्वाभ्युपगमात् । तथा ऋणशष्कुलीनयनगोलकरूपेन्द्रियाधिष्ठानापेक्षया अधिकपरिमाणानां विभूनां शब्दानां महीमहीधरादीनां च ग्रहणं न स्यात् । न ह्यल्पेन महता प्राप्तिः प्राप्यकारित्वगिन्द्रियाधिष्ठानेन हस्तादिना तावत्परिमाणदेशमात्रग्रहणादिति ॥

तन्मतमपि संप्रयोगशब्दस्य व्यापारमात्रवाचित्वात् अर्थाज्वेनावस्थानवाचित्वाद्वा कार्यगम्यशक्तिलक्षणसंबन्धवाचित्वाद्वा प्रदीपप्रभावत् पृथ्व्यववृत्त्यभ्युपगमाद्वा सास्यादिसिद्धान्तानुसारेण इन्द्रियाणामाहकारिकत्वेन विमुक्त्वाभ्युपगमाद्वा परिहृत वेदितव्यम् । नचाधिष्ठानमेवेन्द्रियं, तत्र चिकित्सादिप्रयोगादिति वाच्यम् । अस्य प्रयोगस्य अधिष्ठानसंस्कारत्वेऽपि आधेयोपकारकत्वात् । अप्राप्यकारित्वे हि अतिदूरस्थस्य व्यवहितस्याप्यर्थस्य ग्रहणप्रसंगः । यथा सर्वगतमप्यात्मान शरीरान्तरवस्थितमेव प्रतिपत्तारो मन्यन्ते तथेन्द्रियमपि गोलकादिप्रदेश एव । अतः शरीरापेक्षया गोलकाद्यपेक्षया वा विच्छेदबुद्धेः सान्तरग्रहणम् । शब्दस्तु विमुक्त्वात् श्रोत्रदेश एव गृह्यते । महान् शब्दः दूरे शब्दः इत्यादिप्रत्ययस्तु व्यञ्जकनिबन्धन । तस्मादिन्द्रियाणि भौतिका-येव प्राप्यकारीणीति च नैयायिकानामिव मीमांसकानामपि सिद्धान्तः । श्रोत्र तु दिव्यमिति विशेषः ॥

बुद्धिजन्मेति सूत्रम्, या बुद्धिर्जायत इति तस्य भाष्यम् । कर्तृवचनोऽयं जन्मशब्दः बुद्धिसमानाधिकरणः । तथा च जायमाना बुद्धिरित्यर्थलाभः । कीदृशी पुनरस्याः जननक्रिया ? यस्यां कर्तृत्व-

बुद्धिर्वा जन्म वा सन्निकर्षो वेनि नैषां कस्यचिद्वधार-
णार्थमेतत्सूत्रं, सतीन्द्रियार्थमप्रयोगे नामतीत्येतावद्वधार्थे ।
अनेकस्मिन्नवधार्यमाणे पिद्येत वाक्यम् ॥

मिति चेत्—उपादानकारणदशाविशेष एव जन्म, यदनन्तरं कार्यस्य
सत्ता । तस्यापि दशाविशेषस्य ततः प्राच्यवस्थैव कारणम् ।
ततः प्रागपि तथेत्यनादिरेषा आगन्तुककार्यकारणपरम्परा । प्रकृते चोपा-
दानकारणमात्मा । तद्दशाविशेष एव सूक्ष्मः व्यापारः बुद्धिरुच्यते ।
तदेव च जन्मेत्यप्युच्यते इति । तस्यात्मनोवस्थालक्षण विकार-
अङ्गीक्रियते । तादृशविकारमात्रेण वस्तु न नश्यति कुण्डलादिषु
सुवर्णवदिति सिद्धान्तः । एतेन वैशेषिकोक्तः कारणे कार्यसमवाय
एव जन्मेति वादोऽपास्तः । समवायस्य नित्यत्वेन अक्षानधीनत्वात्
प्रत्यक्षत्वानुपपत्तेः । निरुक्तोपादानकारणस्य दशाविशेषलक्षण व्यापाररूपं
जन्मैव अर्थप्रकाशनफलविशेषरूपत्वात्प्रमा । तद्योगात् घी. प्रमाणम् ।^१
जायमानत्वविशेषणात् भूता भविष्यन्ती च बुद्धि. व्यावर्त्यते ॥

अथानेन सूत्रेण किं प्रत्यक्षप्रमाणमित्यवधारितमित्यत्राह—
बुद्धिर्वेत्यादि । बुद्धिर्वा जन्म वा इन्द्रियं वा इन्द्रियार्थसन्निकर्षो वा
इन्द्रियमनस्संयोगो वा आत्ममनस्संयोगो वा समुच्चितस्सर्व एव वा भवतु
प्रत्यक्षं प्रमाणं, नात्रास्माकमादरः, किंतु सन्निकर्षावधारणार्थमिदं सूत्रं,
सर्वथाप्यनिमित्तत्व विद्यमानोपलम्भनत्वेन प्रसाध्यितुमिति भावः ।
प्रमाणफलं तु सर्वत्र ज्ञानमेव, सुषुप्त्यादाविन्द्रियव्यापाराभावे ज्ञाना-

^१भूतयेषा क्रिया सैव करकं सैव चोच्यते । इति यत्सौगतवचनमुदाहर-
णपातञ्जलयोगभाष्यटीकाया तुरीयपादे २० सूत्रे वाचस्पतिमिश्रे. तदर्थ एवात्र
कुमारिलैश्ची कृत ॥

नुदयात् सतिचोन्मीलनादिव्यापारे ज्ञानोदयात् व्यापाराधीनता ज्ञान-
रूपफलस्यावधार्यते ॥

अत्र कोचित् सर्वत्रैव तावत् इन्द्रियार्थसप्रयोगादनन्तरं आनि-
श्चयात्मिका बुद्धिः आलोचनमात्ररूपा जायते । सा च पश्चान्निश्च-
यात्मकं ज्ञानं प्रसूते । तत्रालोचन विशेषणज्ञानलक्षणं प्रमाण, तस्य
तु निश्चयः विशेष्यज्ञानलक्षणः फलम् । यदा तु विशेष्यबुद्धिरेव
प्रमाणं तदा हानोपादानादिबुद्ध्य तन्मूलेष्टसाधनतादिस्मृतिर्वा फल-
मस्तु नात्राभिनिवेश इति वदन्ति ॥

वैभाषिका पुनरेवमाहुः—

कल्पनापोढमभ्रान्तं प्रमाणं निर्विकल्पकम् ।

विकल्पोऽवस्तुनिर्भासादसंवादादुपप्लवः^१ ॥

इति । सर्वं च वस्तु नीलपीतादिकं केवलं विशेषलक्षणमेव । तच्च
स्वलक्षणमित्युच्यते । तस्मिन् द्रव्यगुणकर्मसामान्यसंज्ञात्मकानि पञ्च
कल्पितानि भवन्ति । तानि न वस्तूनि केवलमुपप्लवः वासना-
मात्रम् । स्वलक्षणमात्रविषयकं निर्विकल्पकं, तदेव प्रमाणम् ।
विकल्पः सविकल्पकः । अवस्तुनिर्भासात् कल्पितवस्त्ववगाहनात्
असंवादात् संवादाभावाच्च उपप्लवः वासनामात्रं अप्रमाणमित्यर्थः ॥

तच्च प्रमाणं प्रत्यक्षरूपं चतुर्विधम्— इन्द्रियजं मानसं आत्म-
संवेदनं भावनाबलजं चेति । आद्यं नीलपीतादिविषयकं निर्विकल्प-
कम् । द्वितीयं तु यत्प्राथमिकं इन्द्रियजं स एव समनन्तरप्रत्यक्ष-

^१ इदं च धर्मकीर्तिवचनम्, इन्द्रियागवचनेतु—प्रत्यक्षं कल्पनापोढमभ्रान्तं निर्विकल्पकं
लक्षणमिति अभ्रान्तपदाघटितमिति—विधिवेकं न्यायकमिकाकृद्भवति ॥

मन इत्यप्युच्यते, तन्मात्रजनितः प्रत्ययः मानसः नैयायिकसम्मतानु-
व्यवसायस्थानीयः । तृतीयं सर्वचित्तचैताना आत्मसंवेदनम् । तुरीयं
योगिज्ञान अतीतानागतादिविषयम् । तादृशकल्पनापोढलक्षणस्य योगि-
प्रत्यक्षस्य धर्माधर्मगोचरतेति ॥

अत्र भावनाबलज ज्ञान स्मृतिरेव । अनुभूतविषयत्वाद्भाव-
नायाः । तेन प्रामाण्यमेव नास्ति न तरां प्रत्यक्षत्व न तमां धर्मं
प्रति निमित्ततेति । किंच श्रेयस्साधनता हि धर्मता, सा चावश्य-
मिदमस्य साधनमिति विकल्प्यैव ग्रहीतव्या । विकल्पश्चाप्रमाणमिति
सम्मतम् । विवृतमेतत्पुरस्तादेवेति ॥

इदमत्र सौत्रान्तिकमतम्—यो ज्ञानस्य विषयाकारः नीलपीता-
दिरूपेणार्थेनाहित स प्रमाणम् । तन्निबन्धनत्वाच्चीलपीतादिव्यव-
स्थायाः । स्वसंवित्तिस्तु फलम् । बाह्यार्थः प्रमेयमिति । यदाहुः—
विषयाकार एवास्य प्रमाणं तेन मीयते ।

स्वसंवित्तिः फलं चास्य तद्वये ह्यर्थनिश्चयः ॥

इति । अत्र स्वसंवित्तिरूपः स्वयंप्रकाशः शून्यवादे निरस्यते । किंच
विषयाकारो हि प्रमाणम्, प्रमाणं च प्रमेयविषयम् । नीलादिकं च
प्रमेयमिति विषयाकारो विषयविषयः । स्वसंवित्तिस्तु विज्ञानविषयेति
विषयभेदः अपरो दोषः ॥

इदं योगाचारमतम्— ते हि बाह्यार्थमपलपन्तः ज्ञानस्यैवानादि-
वासनोपप्लवितः नीलपीतादिविषयाकारः प्रमेयम् । स्वाकारः प्रमा-
णम् । स्वसंवित्तिः फलमिति मन्यन्ते । यदाहुः—

यदाभास प्रमेयं तत् प्रमाणफलते पुनः ।

ग्राहकाकारसंविद्योः त्रयं नातः पृथक्कृतम् ॥

इति । अत्रापि स्वसंवित्तिर्निषेत्स्यते । किं च—यश्चायं स्वाकारः

प्रत्यक्षपूर्वकत्वाच्चानुमानोपमानार्थापत्तीनामप्यकरणत्वमिति ॥
अभावोऽपि नास्ति यतः—

प्रमाणत्वेन कल्पितः सोऽपि स्वसंविचेरन्यो नावगम्यते, स्वसंविचिरेव
ज्ञानाकार इति दोषः स्फुट एव ॥

नन्वत्रसूत्रे विषयानुपादानात् न्यून लक्षणमिव भाति । सौग-
तैर्विशेषमात्रविषयत्वं प्रत्यक्षस्योक्तं, वेदान्त्यादिभिः सामान्यमात्रविषयत्व-
मुक्तं, को वा भवता विषय इति चेत्, यदेव योग्यं संबद्धं च सामान्यं
विशेषो वा तत्सर्वं ग्राह्यमित्यभ्युपगमात् न विषयविशेषकथनेन प्रयो-
जनमिति ॥

एवं प्रत्यक्षस्यानिमित्तत्वकथनमनुमानादीनामप्युलक्षणं न्याय-
साभ्यादित्यभिप्रायेण तेषामनिमित्तत्वमुपपादयति—प्रत्यक्षपूर्वकत्वेत्या-
दिना ॥ धर्मस्याप्रत्यक्षत्वेन तल्लिङ्गं तत्सदृशं वा ग्रहीतुमशक्यमिति
नानुमानादेर्निमित्ततेत्यर्थः । ननु जगद्वैचित्र्यस्यान्यथाऽनुपपत्त्या अदृष्टं
कारणमस्तीति अर्थापत्त्या धर्मस्य सिद्धिरिति चेत्, न— पुण्यपापरूपा-
दृष्ट्याभ्युपगमेऽपि तयोस्वामाविक्रमं अभ्युदयप्रत्यवायजनकशक्तिवैचित्र्य-
मभ्युपगन्तव्यं, तदपेक्षया लाघवात् जगद्वैचित्र्यमेव स्वामाविक्रमभ्युप-
गम्यतामिति युक्तिसमवात् । किंच— दुःखसाधनमधर्मो ब्रह्महत्यादिः
सुखसाधन धर्मः अग्निहोत्रादि सुखेपीदं स्वर्गसाधनं इदं पशुसाधनमिति
यावत्फलविशेष प्रति धर्माधर्मौ न विभज्येते तावत् किमप्यदृष्टमस्ती
त्येतावदर्थोपत्तिज्ञानं नोपयुज्यते । तस्माद्धर्मो नार्थापत्तिरपि निमित्तमिति ॥

एवं प्रत्यक्षाद्यनिमित्तत्वोपपादनेन चोदनेवेति प्रतिज्ञासुपपाद्य-
प्रमाणमेवेति प्रतिज्ञां निर्वाहुं अनुपलब्धिप्रमाणनिमित्तत्वशङ्कानिरा-
करणपरतया औत्पत्तिकसूत्रमवतारयति—अभावोऽपीति ॥ अत्र यद्यपि

औत्पत्तिकस्तु^१ शब्दस्यार्थेन संबन्धस्तस्य ज्ञानमुपदेशोऽ-
व्यनिरेकश्चार्थेऽनुपब्धे तत्प्रमाण वादरायणस्यानपेक्षत्वात् ॥

शब्दातिरिक्तसमस्तसदुपलंभकप्रमाणास्तमये हि अभावशङ्कानिराकर-
णाय शब्दप्रामाण्यावतारण युक्तम्, नचेह तथास्ति । इदं प्रपात-
टाकादिकं पुण्य अगारदहनादिकमपुण्यमित्येवमुपकारापकारलक्षण-
पीडानुग्रहौ विश्वविदातौ । अयमंशो व्यासेनाप्युक्त —

इदं पुण्यमिदं पापमित्येतस्मिन् पदद्वये ।

आचण्डालं प्रसिद्धे सत्यल्पं शास्त्रप्रयोजनम् ॥

इति । तथापि प्रसिद्धिः न स्वातन्त्र्येण प्रमाणं, अव्यवस्थितेः, तथाहि
संसारमोचकादीनां हिंसा पुण्यं । शाक्यादीनामहिंसा परमो धर्मः ।
म्लेच्छादीनां प्रसिद्धिर्विलक्षणा । आर्याणां प्रसिद्धौ इतरापेक्षया न
विशेषो दृश्यते । अतः निर्मूलाया प्रसिद्धेः अयोगात् मूले निरूप्यमाणे
किं भ्रान्तिः मूलः? उत प्रत्यक्षादिः? आहोस्वित् चोदना? इति विचारः
प्रवर्तते । नाद्यः—विश्ववृत्तिविरोधात्—विश्वे हि विद्वांसः अनादेः
कालात् धर्ममनुतिष्ठन्तः अधर्मं च परिहरन्तो दृश्यन्ते, तस्मात्प्रसिद्धेः
भ्रान्तिमूलकत्वकल्पनमतितमां ससाहम् ॥

न द्वितीयः—प्रत्यक्षादिचतुष्टयानिमित्तत्वस्योक्तत्वात् । तृतीयेऽपि
पक्षे अनुपलब्धिः शब्दश्चेति द्वयमवशिष्यते । अत्राभावमुखे निपतितौ
धर्माधर्मौ यदि चोदना न शङ्क्यात्समुद्भूतं तदा पश्यतामेव सर्वेषां
तेनाभावेन तौ प्रस्तावेव भवेताम्, अतो युक्तमभावनिराकरणाय
शब्दप्रामाण्यावतारणम् ॥

^१ अन्वयलोकादयाने—अभिनवगुप्तचित्ते तृतीशोदयोते—“ औत्पत्तिकेति
अन्वयान् द्वितीये भागविकारः सत्त्वरूपः सामीप्यालक्ष्यते । विपरीतलक्षणतो वा
करतीति । स्वभावा औत्पत्तिकशब्दो नित्यपर्याय ” इति दृश्यते । १९८ पु ॥

औत्पत्तिक इति नित्यं ब्रूमः । उत्पत्तिर्हि भाव उच्यते
लक्षणया । अवियुक्तशब्दार्थयोः भावः संबन्धः । नोत्पन्नयो-
पश्चात्संबन्धः । औत्पत्तिकशब्दस्यार्थेन संबन्धः तस्य आग्नि-
होत्रादिलक्षणस्य धर्मस्य निमित्त प्रत्यक्षादीभिरनवगतस्य ॥

औत्पत्तिक इति नित्यं ब्रू इति ॥ औत्पत्तिकशब्दं नित्य-
रूपार्थे प्रयुञ्ज्महे इत्यर्थं । प्रयोगनिमित्तं दर्शयति-उत्पत्तिर्हीति ॥
भाव स्वभाव । अत्रस्थाविशेष एव उत्पत्ति । सा च वस्तुन स्वभावेन
नियतसहचरित इति साहचर्यनिग्रहना लक्षणम् । उत्पत्तिरेवौ-
त्पत्तिक स्वाभाविक नित्यं न सामयिक इति यावत् । अत्र
स्वपद विहाय भावपदनिर्देश अभावोऽपि नास्तीति प्रागुक्ता-
भावपदकटाक्षेण । फलितार्थमाह-अवियुक्तशब्दार्थयोः भावस्संबन्ध-
इति ॥ अवियुक्तत्व व्यतिरेकनिषेधेन द्रढयति-नोत्पन्नयोरिति ॥ तस्येत्य-
न्तस्य सूत्रस्यार्थमाह-औत्पत्तिकशब्दस्येति ॥ संबन्ध वाच्यवाचक-
भाव शक्तिलक्षण । निमित्तमिति पदाध्याहार । औत्पत्तिकस्स-
बन्धो निमित्तमित्युक्तं भवति ॥

ननु शब्दस्य साक्षान्निमित्तत्वे वक्तव्ये तच्छक्तेः निमित्तत्वकथनं
कुत इति चेत्, शब्द स्वरूपेण न प्रमाणम्, प्रत्ययान्तर पुरुषा-
न्तरापेक्षादर्शनात्, शक्तेः सामयिकत्वमशयात्, स्वाभाविक्यास्तु शक्तेः
प्रामाण्ये निरपेक्षत्व सिध्यति, तन्निबन्धन एव च शब्देऽपि प्रामाण्य-
व्यवहार इत्यर्थाविष्करणायेति । एतेनौत्पत्तिकपदेन कारणदोषाधीनम-
प्रामाण्यं निरस्तं भवति । वर्णात्मकशब्दो नित्यं जात्यात्मकश्चार्थो
नित्यः । वाच्यवाचकभावलक्षणस्संबन्धोऽपि नित्यः । नात्र कश्चिदपि
पौरुषेय इति भावः ॥

कथम्? उपदेशो हि भवति । उपदेश इति विशिष्टस्य शब्दभ्यां चारणम् । अव्यतिरेकश्च ज्ञानस्य । न हि तदुत्पन्नज्ञानं विपर्येति । यच्च नाम ज्ञानं न विपर्येति न तत् शक्यते वक्तुं नैतदेवमिति । यथा विज्ञायते न तथा भवति । यथैतन्न

शब्दशक्तेरेव निमित्तत्वे हेतु प्रश्नपूर्वकमाह—कथम्? उपदेशो हि भवतीति ॥ उपदेश इत्यत्र घात्वर्थमाह—उपदेश इति ॥ प्रत्ययस्य घञः कर्म अर्थ । उच्चार्यमाणो विशिष्टशब्द इत्यर्थ । ज्ञान ज्ञायतेनेनेतिव्युत्पत्त्या प्रमितिकरणमित्यर्थ । शब्दस्य विशेषणमेतत् । तस्येत्यस्यानुषङ्ग । तथा च—यत् शब्देन विशिष्टेन धर्मस्य प्रमितिरुदेति तत् सन्धो निमित्तमित्युच्यते इति वाक्यार्थः । एतेन अज्ञानरूपमप्रामाण्यं निरस्तं वेदितव्यम् । अत्र घात्वर्थविवरणेन सर्वोऽपि जन शब्दस्योच्चारयिता न तु जनयितेति हृदय सूच्यते ॥

अथ विपर्ययलक्षणमप्रामाण्यं निरस्यति—अव्यतिरेकश्च ज्ञानस्येति ॥ ज्ञानस्येत्यध्याहारः । प्रमितिकरणरूपज्ञानपदार्थघटकप्रमिति तदर्थः । अनुपलब्धेऽर्थे इति पदे विद्येते । ततश्चानुपलब्धेऽर्थे अव्यतिरेकः प्रामाण्यव्यतिरेकहेतो अर्थव्याभिचारस्याभाव भवतीत्यर्थः । सर्वस्यापि प्रमाणस्यानुपलब्धे एवार्थे प्रामाण्यम् । अन्यथा स्मृतिः स्यात् । तदेव च अनाधिगतार्थगन्तृत्वम् । तदपि स्वसमानविषयकज्ञानानपेक्षोत्पत्तिकत्वमिति निर्वक्तव्यम् । तेन धाराबाहिकज्ञानस्य द्वितीयादिज्ञानस्य अनुमित्यादेश्च संग्रहः । तेन स्मृतिलक्षणमप्रामाण्यं निरस्तम् ॥

व्यतिरेकमात्रं प्रदर्शयति—न हीत्यादिना ॥ नैतदेवमिति ॥ वाधितमित्यर्थः । तस्य विवरणं—यथाविज्ञायत इति ॥ पुरुषदोषमाह—

विज्ञायते तथैतदिते । अन्यदस्य हृदये अन्यद्वाचि स्यात् । एवं
चदतो विरुद्धापद गम्यते अस्ति नास्ति वेति । तस्मात्तत्प्रमाणं
अनपेक्षत्वात् । न ह्यत्र सति प्रत्ययान्तरमपेक्षितव्यं पुरुषान्तरं
वाऽपि । स्वयंप्रत्ययो ह्यसौ । बादरायणग्रहणं बादरायणस्येदं
मतं कीर्त्सते बादरायणं पूजयितुम्, नात्मीयं मतं पर्युदासितुम् ॥

वृत्तिकारस्तु अन्यथेम ग्रन्थं वर्णयाचकार तस्य निमित्त-
अन्यदस्य हृदय इति ॥ एवं चानपोदित स्वारासिक प्रामाण्यमित्याह
तस्मादिति ॥ पुरुषदोषस्य अज्ञानस्य बाधस्य स्मृतित्वस्य एवमादेः
कस्याप्यप्रामाण्यकारणस्याभावादित्यर्थः । अनपेक्षत्वं विवृणोति—
नह्येवमिति ॥ अनासवाक्ये सवादिप्रत्ययान्तरापेक्षा । आसवाक्ये पुरुषा-
पेक्षा । स्वयंप्रत्ययो ह्यसौ निरपेक्षप्रत्यय इत्यर्थः । बादरायणपद-
प्रयोजनमाह—बादरेति ॥

इदमत्रावधेयम्—श्रुति द्विविधा चोदनाश्रुतिरभिधाश्रुतिश्चेति ।
अत्र सूत्रे श्रुतिमात्रस्य निरपेक्ष प्रामाण्यमुक्तम् । धर्मे तु चोदनैव
प्रमाणमित्युच्यते । किं कारणमिति चेत्—असति विधौ विप्रकृष्ट-
स्वर्गादिबाधेन समानपदश्रुत्या धात्वर्थ एव भावनांशे निपतेत् ।
अतो यागादेर्न समीहितसाधनत्व स्यात् । विधौ च सति तेन पुरुष-
प्रवर्तनात्मकेन समानप्रत्ययोपात्तेन समीहितसाधनत्वाक्षेपकेण धात्वर्था-
दपि सन्निकृष्टतरेण अवरुद्धा भावना धात्वर्थमुल्लङ्घ्य विप्रकृष्टमपि
स्वर्गादिकमेव भाव्यतया च गृह्णाति साधनतया च यागादिकमिति
सिद्ध्यति । यागादेर्श्रेयस्साधनतया धर्मत्वमपि सिद्ध्यतीति ॥

अथौपवर्षं व्याख्यानं वृत्तचपरपर्यायमनुसृत्य सूत्रप्रथमन्वयात्
व्याख्याति—वृत्तिकारस्त्वित्यादिना आत्मवादसमाप्तिपर्यन्तेन संदर्भेण ॥

परीष्टिरित्येवमादिम् । न परीक्षितव्यं निमित्तम् । प्रत्यक्षादीनि हि प्रसिद्धानि प्रमाणानि । तदन्तर्गतं च शास्त्रं, अतस्तदापि न परीक्षितव्यम् ॥

अत्रोच्यते—व्यभिचारात्परीक्षितव्यम् । श्रुक्तिका हि रजतवत्प्रकाशने यतः । तेन प्रत्यक्ष व्यभिचरति । तन्मूलत्वाच्चानुमानादीन्यापि । नत्रापरीक्ष्य प्रवर्तमानोऽथाद्विहन्येत । अनर्थं चापुयान्कदाचित् ॥ नैतदेव यत्प्रत्यक्षं न तद्व्यभिचरति । यद्व्यभिचरति न तत्प्रत्यक्षम् ॥ किं तर्हि प्रत्यक्षम्—तत्संप्रयोगे पुरुषस्येन्द्रियाणां बुद्धिजन्य सत्प्रत्यक्षम् ॥ (सूत्रम् ४)

“न परीक्षितव्यमित्यादि न परीक्षितव्यम्” इत्यन्तो ग्रन्थ-नवध्याहारण तस्य निमित्तेति सूत्रस्य व्याख्यानम् । सर्वेषामपि प्रमाणानां प्रसिद्धत्वात् चोदनारूप शास्त्रमेव धर्मे प्रमाणमिति सिद्धमेवेति भावः ॥

अथ प्रत्यक्षज्ञानस्य भ्रान्तिज्ञानाद्विभक्तं लक्षणमजानन् उभयो-रक्षजत्वेन भ्रमस्यायथार्थत्वलक्षणे व्यभिचारे सति प्रत्यक्षस्यापि तत्सम्भवत्वा परीक्षां चोदयति—अत्रोच्यते इत्यादिना ॥ व्यभिचाराभावात्प्रत्यक्षं न परीक्षितव्यमिति परिहरति—नैतदेवमित्यादिना ॥ किं पुनः प्रत्यक्षस्याभासासर्कार्णं लक्षणमित्याशङ्कापूर्वकं प्रत्यक्षसूत्रमवतारयति किं—तर्हि ॥ अत्रैतावदेव सूत्रम् । अनिमित्तमित्यादिकं तु सूत्रान्तरम् । अत्र सत्तच्छब्दयोर्धर्मत्ययेन वा सच्छब्द शोभनार्थं मत्वा तच्छब्दाध्याहारेण वा संपूर्णं लक्षणमाह—तत्संप्रयोग इति ॥ तत्पद ग्राह्यपरम् । ग्राह्यसंप्रयोग आभासे नास्तीति नास्तिव्याप्तिः । शिष्टं पूर्ववत् ॥

आभासस्यान्यसंप्रयोगजत्वं दुर्ज्ञानं अन्योन्याश्रयादिदोषादिति-

यद्विषयं ज्ञानं तेनैव संप्रयोगे इन्द्रियाणां पुरुषस्य बद्धि-
जन्म सत्प्रत्यक्षम् । यदन्यविषयं ज्ञानं अन्यसंप्रयोगे भवति न
तत्प्रत्यक्षम् ॥

कथं पुनरिदमवगम्यते—इदं तत्संप्रयोगे उदमन्यमप्रयोगे
इति । यन्नान्यसंप्रयोगे, तत् तत्संप्रयोगे । एतद्विपरीतमन्यसंप्रयोग
इति कथं ज्ञेयम् । यत् शुक्तिकायामपि रजतं मन्यमानो रजनस-
निकृष्टं मे चक्षुरिति मन्यते ॥

बाधक हि यत्र ज्ञानमुत्पद्यते नैतदेव मिथ्याज्ञानमिति
तत् अन्यसंप्रयोगे । विपरीतं तन्मप्रयोगे इति । प्राक् बाधक-
ज्ञानोत्पत्तेः कथमवगम्यते ? यदा न तत्काले सम्यग्ज्ञा-
नस्य मिथ्याज्ञानस्य वा न कश्चिद्विशेषः ॥ यदा हि चक्षुरा-
दिभिरुपहृतं मनो भवति इन्द्रियं वा तामिरादिभिः सौक्ष्म्या-
शङ्कते—कथं पुनरिति ॥ एतद्विपरीतामिति ॥ यत् तत्संप्रयोगे तत्
नान्यसंप्रयोगे इति कथमवगम्यत इत्यर्थः । तत्संप्रयोगजत्वज्ञानमन्व-
संप्रयोगजत्वाभावज्ञानाधीनम् । अन्यसंप्रयोगजत्वाभावज्ञानं च तत्संप्रयो-
गजत्वज्ञानाधीनामिति भवत्यन्योन्याश्रयदोष इति भावः । विपरीतानुभवं
बाधकमप्याह -- यच्छुक्तिकायामिति ॥

उत्तरकालीनबाधकज्ञानात् तत् सुज्ञानमिति समाधत्ते—बाधकमिति ॥
बाधकज्ञानाभावे तत्संप्रयोगजत्वं ज्ञायत इति नान्योन्यसंश्रयः । विप-
रीतानुभवोऽपि बाधकज्ञानावधिक एवेति न कश्चिद्विशेष इति भावः ।
अथ यत्र दिव्योद्वाहद्वौ स्वारसिक बाधकज्ञानं नोत्पन्नं तत्र कथं निर्णय
इत्याशङ्कते—प्रागिति ॥ तत्रापि कारणदोषज्ञाने सति बौद्धिकं
बाधकज्ञानं, तेन चावगम्यते मिथ्यात्वमिति समाधत्ते—यदाहीति ॥

दिभिर्बाह्यो वा विषयः नतो मिथ्याज्ञानम् । अनुपहृतेषु हि सम्यक् ज्ञानम् । इन्द्रियमनोर्षसन्निकर्षो हि स्वस्वज्ञानस्य हेतुः । असति तस्मिन् मिथ्याज्ञानम् । तदुभयवन्तौ ॥ दोषो मिथ्याज्ञानस्य हेतुः । दुष्टेषु हि ज्ञान मिथ्या भवति । कथं मिदमवगम्यते ? दोषावगमे संप्रतिपत्तिदर्शनात् ॥

कथं दुष्टादुष्टावगम इति चेत्—प्रयत्नान्विच्छन्तो नचेदोषमवगच्छेपहि प्रमाणाभावादुष्टमिति मन्येमाहि । तस्माद्यस्य च दुष्टकरणं यत्र च मिथ्येति प्रत्यय' म एवासमीचीनः प्रत्ययान्य इति ॥

चक्षुरादिभिर्मनस उपहृतिर्नाम विलक्षणवस्तुदर्शनादिना मनसो व्याकुलता । यद्वा—वक्ष्यमाणदिशा निर्द्रया मनसोऽनवसाद । तदुभयेति ॥ इन्द्रिय विषयश्च । दोषस्य मिथ्याज्ञानहेतुत्वमन्वयव्यातरेकाम्यां द्रवयति—दुष्टेषुहीति ॥ प्रश्नपूर्वकं व्यतिरेकमाह—कथमिदमिति ॥ संप्रतिपत्तिदर्शनात् संशयादेरभावादिति भावः ॥

दुष्टादुष्टावगमोपायं प्रदर्शयति—कथमुद्येति ॥ दोषसदुपलम्भकप्रमाणगम्य' तदभावः अनुपलब्धिगम्यः इति विवेकः । तस्मात् दोषादोषोपलम्भकप्रमाणसमवादित्यर्थ । यस्य च दुष्टकरणमिति ॥ यौक्तिको बाधनिश्चय इति यावत् । मिथ्येति प्रत्ययः स्वस्वज्ञानो बाधनिश्चय इत्यर्थः । ताम्यां च अमप्रमाविवेक इति भावः ॥

अथ निरालम्बवादः-

एवं बाधितत्वाबाधितत्वाम्यां प्रत्यक्षस्य तदाभासस्य च प्रामाण्यमवगम्यं चोपपादितम् । अथ यौक्तिको बाधनिश्चय सर्वत्र भवितुं निरालम्बवादसुपन्यस्यति—ननु सर्व एवेति ॥

ननु सर्व एव निरालम्बनः प्रत्ययः । प्रत्ययस्य हि निरालम्बनतास्वभाव उपलक्षित स्वप्ने । जाग्रतोऽपि स्तम्भ इति वा कुड्य इति वा प्रत्यय एव भवति । तस्मात् सोऽपि निरालम्बन ॥

अत्र प्रथमं वाक्यं प्रतिज्ञा । साध्यव्याप्तेहेतुनिदर्शनात् द्वितीयमुदाहरणम् । उदाहरणोपदर्शितसाध्यनियमस्य हेतो साध्यधर्मिण्युपसहारात् तृतीयमुपनय । अनेनैव वाक्येन प्रत्ययत्वं हेतुरित्यप्युक्तं भवति । नास्ति हि नियम पञ्चम्यैव हेतुः निर्देष्टव्य इति । उदाहरणोपनयनिगमनैरपि ह्यविकलमेव साधनम् । तस्मात्सोऽपीति तुरीयं निगमनमिति विभाग । अत्र सर्वशब्द जाग्रद्बुद्धिसामान्यपर अपरथा अंशे सिद्धसाधन दृष्टान्ताभावश्च स्याताम् । धर्मवचनमपि निरालम्बनपदं बाह्यालम्बनपरम् । अपरथा बौद्धस्य स्वाभ्युपगतत्वांशालम्बनविधातस्यादिति ॥

इदमत्रावधेयम् — सोऽयमर्थोपह्ववादो विज्ञानवादः योग्यकारसंमतः । यदाहुः—

द्वे सत्ये समुपाश्रित्य बुद्धानां धर्मदेशना ।

लोके सवृत्तिसत्यं च सत्यं च परमार्थतः ॥

इति । अर्थशून्य विज्ञानमेव परमार्थसत् । बाह्यार्थास्तु स्वाभार्थकल्पाः । अन्वयानामेव साकाराणां अर्थवत् स्वयमेव विचित्रत्वात् नार्थवैचित्र्यस्य विज्ञानवैचित्र्यम् । तच्च वैचित्र्यं वासनावशादेवोपपद्यते । वासना च विलक्षणप्रत्ययप्रवाह एव । कत्र महीमहीधरादीनां बाह्यवस्तूनामाकारः आन्तरस्येत्युच्यते ? इत्थम्—अर्थस्यापि व्यवहारयोग्यत्वं ज्ञानमकारणयत्तम् । अन्यथा स्वपरवेद्ययोरनतिशयप्रसङ्गात् । प्रकृत्यभावनस्य साधन-

रत्वमवश्याश्रयणीयम् । निराकारस्य प्रकाशयोगात् । एकश्चायमाकार उपलभ्यमानः ज्ञानस्यैव । तस्य बहिर्वदवभासः अमकृतः ॥

किंच बाह्यार्थमभ्युपेयद्विरपि घटपटादिविज्ञानेषु ज्ञानस्य तत्तदर्थसाधारण्यं तत्तदर्थसारूप्यमन्तरेण नोपपद्यते इत्यवश्यं ज्ञानेऽर्थ-
सरूप रूपमास्थेयम् । तावतैव सर्वव्यवहारोपपत्ते तद्व्यतिरिक्तबाह्यार्थ-
कल्पना निष्प्रमाणकेति विज्ञानवादसाराशः ॥

एतमर्थापह्नववाद भाष्यकारो निरालम्बनवादेन शून्यवादेन चोपन्यस्य निराचष्टे । स च शून्यवादः न माध्यमिकसम्मतः सर्वशून्य-
वादः । अपितर्हि ब्रह्मार्थशून्यवाद एव । स्फुटीभविष्यत्येतदुत्तरत्र ॥

एव तर्हि भाष्यकारस्य माध्यमिकमतानिराकरणनिबन्धनन्यूनता कथं परिहर्तव्या ? इत्थं परिहर्तव्या—माध्यमिकमतस्था अपि प्रथम
अर्थमपह्नृत्य निर्विषयज्ञानानुपपत्ते विज्ञानमप्यपह्नवते । तत्रार्थापह्नवस्य
द्वयसाधारणत्वात् ज्ञानापह्नववादस्य तन्मूलस्य तन्निराकरणेनैव निरा-
करणसिद्धे न न्यूनतेति ॥

सोऽयं बाह्यापलापः प्रमाणमूलकः प्रमेयमूलकश्चेति द्विविधः ।
प्रथमोऽपि द्विविधः तत्र आद्योऽनुमानेन बाह्यार्थापलापो निरालम्बन-
वादः । अनन्तरः प्रत्यक्षशक्तिनिरूपणेन तदपलापः शून्यवाद इति
विवेकः । द्वितीयोऽपि शून्यवादान्ते विविच्यते ॥

अस्मिन् शास्त्रे बाह्यार्थापह्नववादनिरासानिदानमेतत्—यदि सर्वा-
नुद्भवो बाह्यार्थशून्याः स्वांशपर्यवसायिन्यो भवेयुः तदा योऽयं—चोदना
अन्यदप्रमाणं, तत्संयोगजं प्रत्यक्षं अतस्सयोगजं आभासः,
ज्योतिष्टोमादि पुण्यं ब्रह्महत्यादि पापं, अभ्युदयः प्रत्यवायश्च फलं,
विधेरर्थं प्रवर्तनं अर्थवादस्य प्ररोचनं मन्त्राणामनुष्ठेयार्थप्रकाशनं नाम-
केषां गुणफलविधानार्थत्वविचारः, स्मृत्याचारप्रामाण्याप्रामाण्यविचारः,

उच्यते स्तम्भ इति जाग्रतो बुद्धिः सुपरिनिश्चिता कथं विपर्ययमिष्यतीति । स्वप्नेष्वेवमेव सुपरिनिश्चिता आसीत् प्राक्प्रबोधनान्, न तत्र कश्चिद्विशेष इति । न-स्वप्ने विपर्ययदर्शनात् । अविपर्ययाच्चेतरस्मिन् ॥ तन्सामान्यादिनत्रापि भविष्यतीति

कर्मभेदशेषत्वक्रमनियमा, वचनव्यक्तिभेदेन वाक्यार्थचिन्ता, कूर्माणि कानिचित् आमुष्मिकस्वर्गादिफलानि कानिचित् अनियतफलानि, कानिचिदैहिकवृष्ट्यादिफलानि, इत्यादि व्यवहारः, स सर्वः चोदनादीनामभावात् अयुक्तः स्यात् अतोऽवश्य धर्माश्रिभे पुरुषैः ब्राह्मार्थसद्भावे यत्र कर्तव्य इति ॥

सिद्धान्तमाह—उच्यते इति ॥ अत्र सुपरिनिश्चितत्वं अनाधितत्वं । तच्च न सालम्बनत्वे हेतुत्वेनोक्तम् । किन्तु सुपरिनिश्चिताप्रत्यक्षदिरूपा बुद्धिः प्रबला बाह्य सुपरिनिश्चितं व्यवस्थापयन्ती तदभ्यवप्रतिज्ञां बाधते इत्यभिप्रायेणोक्तम् ॥

अथ स्वप्नप्रत्ययस्यापि कालभेदेन व्यक्तिभेदात् सुपरिनिश्चितत्वलक्षणमबाधितत्वं प्राक्प्रबोधदस्तीति सत्यमिथ्याप्रत्यययोः अविच्छेद इत्याशङ्क्य समाधत्ते—स्वप्नेपीत्यादिना ॥ प्राग्विशेषेपि पञ्चाक्षरैः यलक्षणबाधदर्शनादर्शनाभ्यां विशेषोऽस्तीत्यर्थः । यद्देशकालवच्छेदेन यः प्रतीयते तद्देशकालवच्छेदेनैव तस्य विपर्ययः प्रतीयत इति प्राग्विशेषोऽकिञ्चित्कर इति भावः ॥

स्वप्नप्रत्ययसामान्यात् जाग्रत्प्रत्ययोपि भविष्यति काले न कथं विपर्येतु, न वा तत्र कथं मिथ्यात्वमित्याशङ्कते—तत्सामान्यादिति ॥ भविष्यतीति ॥ मिथ्याभाव इति शेषः । तत्र सामान्यपदेन निश्चितं मिथ्याभावाप्रयोजक किं प्रत्ययत्वं, अथ प्रतीतिरेव वेति संभाव्य प्रयो-

चेत्—यदि प्रत्ययत्वात्स्वप्नप्रत्ययस्य मिथ्याभावः जाग्रत्प्रत्ययस्यापि तथा भवितुमर्हति । अथ प्रतीतिस्तथाभावस्य हेतुः, न शक्यते प्रत्ययत्वादयमन्य इति वक्तुम् । अन्यतस्तु स्वप्नप्रत्ययस्य मिथ्याभावः विपर्ययादवगतः । कुत इति चेत्—सनिद्रस्य मनसो दौर्बल्यात् निद्रा मिथ्याभावस्य हेतुः स्वप्नादौ स्वप्नान्ते च । सुषुप्तस्थाभाव एव । अचेतयन्नेव हि सुषुप्त इत्युच्यते । तस्माज्जाग्रतः प्रत्ययो न मिथ्येति ॥

ननु जाग्रते ऽपे करणदोषस्स्यात् । यदि स्यादवगम्येत ।

जकान्तरं निष्कृष्य दर्शयन् समाधत्ते—यदीति ॥ यदि प्रत्ययत्वादि त्यादि प्रथमसमवनाविषयानुवाद । अथप्रतीतिरित्यादि द्वितीयसंभावनाविषयानुवाद । द्वितीयोपि पूर्वस्मादनतिरिक्त इत्याह— न शक्यत इति ॥ अयमन्य इति प्रयोजकामिधानहेतुपददृष्ट्या पुलङ्गता । निष्कृष्टार्थमाह—अन्यतस्त्विति ॥ तत्र प्रमाण विपर्ययादिति ॥ अन्यशब्दार्थ निद्रालक्षण प्रश्नपूर्वक विशदयति—कुत इति चेदिति ॥ निद्रा सरुलबाधेन्द्रियोपरम । स च मानसोपहतिद्वारा मिथ्याभावप्रयोजक इत्यर्थः । स्वप्नान्तं स्वप्नमध्यं स्वप्नस्वप्नेपीति यावत् । सुषुप्तस्य सर्वेन्द्रियोपरतिलक्षणसुषुप्तचवस्थाविशिष्टस्य पुरुषस्य अभाव एव सदुपलम्भकप्रमाणसामान्याभाव एव । मिथ्याभावहेतुरिति शेषः । अप्रामाण्यं विपर्ययस्संशयो ज्ञानाभाव इति हि त्रिविधमुक्तं, तत्र ज्ञानाभावलक्षणमिथ्यात्व कारणाभावनिबन्धनमिति भावः । सुषुप्तचवस्थां विशदयति—अचेतयन्नेवहीति ॥ उपसंहरति—तस्मादिति ॥ चक्षुष्यानुष्णानुमानवत् निरालम्बनानुमान प्रत्यक्षबाधितमिति भावः ॥ पूर्ववदत्रापि यौक्तिकं बाधदर्शनमाशङ्क्य समाधत्ते—नन्वित्यादिना ॥

स्वप्नदर्शनकालेऽपि नावगम्यत इति चेत् । तत्र प्रबुद्धो ह्यव-
गच्छति सिद्राक्रान्तं मे मन आसीदिति ॥

यदिम्यादिति ॥ अभावप्रमाणेन दोषाभावनिश्चय इत्यर्थः । तत्र
प्रतिबन्दी विशेषप्रदर्शनेन निराकरोति — स्वप्नेति ॥

किं नाम स्वप्नतत्त्वमिति चेत् — बाह्यमेव हि तत्त्व देशान्तरे
कालान्तरे वाऽनुभूत स्वप्ने स्मर्यमाण दोषवशात् सन्निहितदेशकाल-
वत्तयाऽवगम्यते । यथा अनन्तरदिवसानुभूतस्य स्वप्ने वर्तमानवदव-
गमात् स्मृतिरेव तावत्स्वप्नमिति निश्चियते तथाऽन्यत्रापि स्मृतित्वमेव
युक्तम् । ततश्चास्मिन् जन्मानि अननुभूतस्यापि स्वप्ने दृश्यमानस्य
ज मान्तरानुभव कल्प्यत इति ॥

एव जाग्रद्विभ्रपाणामपि सालम्बनतैव । तथाहि अल्यतचक्र-
विभ्रमे अन्यत्र विद्यमानेनैव चक्रादिरूपेण विद्यमानमेवालातादिक शीघ्र-
भ्रमणादिदोषवशात् ससृष्टनगम्यते । गन्त्रवर्तनगरे पूर्वदृष्ट हर्म्यादिक
बलाहकादिक च प्रसिद्धम् । मृगतोयविभ्रमे पूर्वानुभूतमुदर रश्मितस-
मूषर च प्रसिद्धमेव । शशविषाणस्थले शशः विषाण च प्रसिद्धम् ।
शशविषाणं नाम्तीति निषेधविभ्रमे शशस्य शिर तम्य च मौण्ड्य
निमित्तम् । चैत्रशून्य गृहमिति शून्याधियन्तु वस्त्वन्तरैकससृष्ट गृहा-
दिक निमित्तम् । “ अङ्गुल्यग्रे हन्तियूधशतमास्ते ” इत्यादिवाक्यज
बुद्धेरपि पदार्था एव पदसन्निधिदोषवशात् निश्चयस्तसृष्टतयाऽवभासमाना
आलम्बनम् । सन्निहितवर्तमानाविषयत्वानियम प्रत्यक्षम्य धर्म । नत्वा-
भासस्य । तस्माद्देशकालान्तरे विद्यमानमप्यालम्बन भाविष्यतीति
सिद्धान्तः ॥

एतदुक्तं भवति—सर्वं हि वस्तु सदसदात्मकम् । तत्र शुक्तिकार-

ननु असत्यादपि सत्यासिद्धिलोके दृष्टा । यथोक्तं धर्मकीर्तिना-
मणिप्रदीपप्रभयोर्मणिबुद्ध्याऽभिभावतो ।

मिथ्याज्ञानाविशेषेऽपि विशेषोऽर्थक्रिया प्रति ॥

तत्र मणिप्रभायां मणिबुद्ध्या मणिलानात् असत्यात्मत्यसिद्धिरिति ।
अपि च बाष्पादापिहि वह्निसिद्धिः । रेखादिभिः वर्णबुद्धिः । तत्र बाष्प-
रेखादिक धूमवर्णादिरूपेणापरमार्थमेव मत् परमार्थवह्निवर्णादिवुद्धि-
जनयतीति ॥

तदसत्—बाष्परेखादिक हि स्वरूपेण सत्यभूतेन पररूपेण वा
धूमवर्णादिरूपेणामत्येनावगम्यते । यत्तु स्वरूपेणैवात्यन्ताविद्यमानं न
तत् स्वरूपेण प्रमाणं नापि पररूपेण भ्रान्त्याऽवगम्यते । न हि शश-
शृङ्गादिक स्वरूपेण पररूपेण वाऽवगम्यमानं दृष्टम् । तस्मान्नोपायस्या-
त्यन्तासत्यत्वम् । रत्नास्वरूपे वर्णस्वरूपावगतिस्तु मन्वधग्रहणसमय-
वर्तितादात्म्यशिलानिबन्धना भ्रान्तिरेव । अत्यन्तासत् मावृत्तिक सत्य-
त्वमिति तु वाञ्छात्रपेव । किञ्च—मिथ्यावचनोऽयं सवृत्तिशब्दः सौगत-
स्वनाम्निक्यपरिहास्य लोको वक्ष्यितुं प्रयुक्तो गलायामिव वक्रासव-
शब्द इति वदन्ति ॥

ननु यद्वन्नया साधनं नेप्यते तद्वत् त्वदीयं दूषणमपि नेप्यते
नतश्च दूषणाभावात् अदुष्टं साधनमिति चेत्—तर्हि दूषणं नैव क्रियते
साधनाभावस्त्वयैवाङ्गीकृतं, ततश्च स्वपक्षासिद्धिरिति सक्षेपः ॥

अथ शून्यवाद

अत्र वादे “शून्यस्तु” इत्युपक्रममात्रेण सर्वशून्यवादिनो
माध्यमिकमतं निरस्यत इति प्रायो भ्राम्यन्ति । तदसत्—वाङ्मार्था-
पहववाद एवात्रापि निराक्रियते । तथाहि “तस्मात् जाग्रतः प्रत्ययो
न मिथ्या” इति प्रत्यक्षज्ञानवाधेन प्रागनुमानं निरस्तम् । तस्य

शून्यस्तु । कथम् ? अर्थज्ञानयोराकारभेद नोपलभामहे । प्रत्यक्षा च नो बुद्धिः, अनः तद्भिन्नमर्थरूप नाम न किञ्चिदस्तीति पश्यामः ॥

च प्रत्यक्षादिप्रत्ययस्य बहिःप्रवर्तितुमशक्ते स्वाशपर्यवसायित्वात् न तद्विरोधोऽनुमानस्य सम्भवतीति पूर्वोक्तबाधपरिहारेण प्रत्यवस्थीयते—शून्यास्त्विति ॥ अत्र प्रकृतः प्रत्ययशब्दोऽनुवर्तते विशेष्यवाचकः । तुरवधारणे । तथाच प्रत्यय प्रत्यक्षादि बाह्यार्थशून्य एव । इत्थं च बाधज्ञानं भ्रम इति नानुमात्रबाध इति भावः । प्रत्यक्षस्य बहिःप्रवर्तितुमशक्तिं परीक्षापूर्वकं निरूपयति—कथमर्थेति ॥ प्रत्यक्षा च नो बुद्धिरिति ॥ अस्माकं बुद्धिः स्वप्रकाशित्यर्थः ॥

अयं भावः—सर्वप्राणभृतामविवादसिद्धमिदं यन्नीलाद्याकारवस्तु प्रकाशते इति, तच्चैकमेव नीलाद्याकारं न द्वयमिति च । नायमाकारः अर्थज्ञानयोरन्यतरधर्मतया निर्धारितो भासते । तेन यदि परीक्षमाणः ज्ञानमेवाकारवादित्यध्यवस्यामः ततः तन्मात्र एव प्रत्यक्षादिप्रमा क्षीणिति अर्थकल्पनां विजहीमः । ज्ञानस्य स्वयंप्रकाशमानस्य नार्थमन्तरेणानुपपत्तिरिति सिध्यत्यद्वैतम् । अथ तु बाह्यमेवेदमाकारवत्तया प्रकाशमानत्वादस्ति । तस्य च जडत्वेन पराधीनप्रकाशत्वात् तत्प्रकाशोपपत्तये ज्ञानमपि कल्पयितव्यमिति सिध्यति द्वैतम् ॥

तदाह—अतस्तद्भिन्नमिति ॥ तत्रैकमेव नीलाद्याकारं वस्तु प्रकाशत इति सिद्धे अर्थस्य बाह्याकारत्वे तस्य जडस्य ग्राह्यत्वासिद्धये ग्राहकं ज्ञानं तस्याप्याकारवत्त्वं च अङ्गीकर्तव्यमिति गौरवम् । लाघवात् ज्ञानस्यैवायमाकार इति वक्तुं युक्तम् । ततश्च ज्ञानमात्रमेव तत्त्वम् । तस्य साच्चिन्मात्ररूपत्वंऽपि अनादौ ससारे विचित्रग्राह्यग्राहकारबुद्धि-

जन्याभिः विचित्राभिर्वासनाभिः जन्यमानस्य स्वहेत्वानुरूप्येण विचित्र-
ग्राह्यग्राहकाकारशवलितस्य विभक्तस्य विचित्रस्य उत्पत्तिसिद्धे न
वैचित्र्यसिद्धयेऽपि बाह्यापेक्षा मभवतीति भावः । यथाऽऽहुः —

अविभागोऽपि बुद्ध्यात्मा विपर्यासितदर्शनैः ।
ग्राह्यग्राहकसंविच्छिन्नेदवानिव लक्ष्यते ॥
परिच्छेदान्तराच्चायं भावो बहिरिव स्थितः ।
ज्ञानस्याभेदिनं भेदप्रतिभासोऽप्युपप्लवः ॥

इति । बुद्ध्यात्मा विज्ञानस्वरूपमित्यर्थः । विपर्यासितेति । भ्रान्तिदर्शनै-
रित्यर्थः । तत्र वैभाषिकमतं दृष्टान्तमाह — परिच्छेदेति । ज्ञानस्या-
भेदिनं ज्ञानस्यैवैकस्य तत्त्वस्य परिच्छेदान्तराद् ज्ञानव्यक्त्यन्तरात्
अयं भावः इयं ज्ञानव्याक्तिः बहिरिव स्थितः बाह्यवस्त्विव भासते ।
तस्मात् भेदप्रतिभासः बाह्यवस्तुत्वेन प्रतिभासः उपप्लवः भ्रान्तिरित्यर्थः ।
वैभाषिकास्त्वित्थमाहुः — “ सत्यं ग्राहकाद्भिन्नमेव ग्राह्यं, तच्च ज्ञानमेव
वाऽतीतं नार्थः ” इति ॥

अपि चार्थं कल्पयतामपि ज्ञानानामाकारकल्पना आशङ्क्यकी ।
तथाहि—संविन्मात्ररूपं ज्ञानं नीलादिकमर्थविशेषं स्वास्मिन् विशेषं
विना न शक्नोत्युपस्थापयितुम् । तदाह—

तत्रानुभवमात्रेण ज्ञानस्य सदृशात्मनः ।

भाव्यं तेनात्मना येन प्रतिकर्म विभज्यते ॥

इति । प्रतिकर्म प्रतिविषयमित्यर्थः । अर्थविशेषविषयत्वसिद्धये नीलादि-
राकारो ज्ञाने स्वीकर्तव्यः । नान्यथा विशेषावगम इत्यर्थः ॥

तदेव प्रयोगा — नीलरूपं नीलवेदनादभिन्नं तदुत्पत्तौ सवेद्य-
मानत्वात् तत्स्वरूपवत् । तद्भिन्नत्वेनासवेद्यमानत्वाद्वा तत्स्वरूपवदिति ।
तदनेन “ सवेदनात् ” इति बौद्धोक्तं हेतुः दर्शितः । अपरोऽपि हेतुः

ब्राह्मलक्षणयोगः । ब्राह्मलक्षण ब्राह्मत्वरूप सबन्ध इत्यर्थः । ब्राह्मलक्षणश्च तादात्म्यम् । अन्यस्य सर्वम्यापि योगम्यासभवत् । ज्ञानार्थयोस्तादात्म्ये सति अर्थो विलीन एव । ज्ञानमेव विलीयतामिति चेत् अर्थस्य जडत्वेन प्रकाशयोगात् व्यवहारविलयस्स्यात् । तथा च सर्वा बुद्ध्यः स्वात्मानमेवानुभवन्ति स्वप्नमेव चानुभूयन्ते न बुद्ध्यन्तरेण । तथाहुः—

— नान्योऽनुभाव्यो बुद्ध्यऽस्ति तस्या नानुभवोऽपर ।

ब्राह्मब्राह्मकवैधुर्यात्स्वय सैव प्रकाशते ॥

इति । तथाहि न ह्यगृहीत प्रकाशयति दीपप्रभावादिति । तदाहुः—

अप्रत्यक्षोपलम्भस्य नार्थदृष्टिः प्रसिध्यति ।

अविशेषोऽन्यथा स्वीयपरकीयोपलम्भयोः ॥

अप्रत्यक्षोपलम्भस्येत्यत्र कर्मधारयसमासः । बहुव्रीहिसमासत्वे उपलम्भातिरिक्तन्यान्यपदार्थस्य पुरुषम्यानभ्युपगमादसगतिस्स्यात् । अर्थदृष्टिः व्यवहारयोग्यतेत्यर्थः ॥

अपिच—

ज्ञानान्तरेणानुभवोऽनिष्टः तात्रापि हि स्मृतिः ।

विषयान्तरसंचारः तदा न स्यात्स्व चेप्यते ॥

अयमर्थः— घटादीनामप्रकाशात्मना हि प्रकाशाय प्रकाशकापेक्षा युक्ता । तस्य प्रकाशकस्य प्रकाशकान्तरापेक्षायामनवास्थितिः । ननु मा नाम सविदो ज्ञानमित्यत आह— तत्रापीति । उत्तरकाले स्मृतिदर्शनात्संविदनुभवोऽस्तीत्यर्थः । विषयान्तरसंचारस्तथा न स्यादिति । ज्ञानसिद्धिं विनाऽर्थसिद्ध्यसंभवात् एकार्थविषयकप्रवाह एव आयुषः पर्यवसानात् विषयान्तरसंचारानुपपत्तिरित्यर्थः । स चेप्यते, अन्यथा व्यवहारविरोध इति भावः । तस्माद्धीरद्वितीयाऽर्थशून्या स्वात्मन्येव पर्यवस्यतीति शून्यवादसारांशः ॥

ऋष्यसंस्कृतपुस्तकानि.

<p>संस्कृतबालशिक्षा ० ३</p> <p>सरस्यताप्रार्थना, श्यामला दण्डकं, नवरत्नमालाच ० २</p> <p>शब्दमजरी (द्वदपत्रात्मिका) ० ६</p> <p>यजुर्वेदसंन्यावन्दनम् ० २</p> <p>आदित्यहृदयम् ० १</p> <p>महावि बोधायनकृत- भगवद्जुक्नाटकम् ० ६</p> <p>शिवानन्दलहरी ० २</p> <p>रुद्रनमकचमकम् ० ०</p> <p>सौन्दर्यलहरी ० २</p> <p>पञ्चसुक्तानि ० २</p> <p>रामकर्णामृतम् ० ८</p> <p>बालरामायणम् ० २</p> <p>विवेकचूडामणि ० ८</p> <p>कृष्णकर्णामृतम् ० ६</p> <p>„ आंग्लवादासहितम् १ ८</p> <p>शिवकवचम् ० २</p> <p>यजुर्वेदाह्निकम् ० ६</p> <p>श्रीवैष्णवाह्निकम् ० ८</p> <p>सूर्यनमस्कारमन्त्रा त्रयुच- ब्रह्मयज्ञचहितास्सखराश्च ० १</p> <p>लक्ष्मीनृसिंहस्तोत्रम् ० १</p>	<p>० ३</p> <p>० २</p> <p>० ६</p> <p>० २</p> <p>० १</p> <p>० ६</p> <p>० २</p> <p>० ०</p> <p>० २</p> <p>० २</p> <p>० ८</p> <p>० २</p> <p>० ८</p> <p>० ६</p> <p>१ ८</p> <p>० २</p> <p>० ६</p> <p>० ८</p> <p>० १</p> <p>० १</p>	<p>श्रीगोविन्दष्टादश चतुर्दश) मञ्जरिकास्तोत्रम् ० १</p> <p>मुकुन्दमाला .. ० १</p> <p>हिन्दी बालशिक्षा ० ३</p> <p>हिन्दी प्रथमवाचकम् ० ८</p> <p>भर्तृहरिशतकत्रय, मूलम् ० ८</p> <p>विक्रमार्कचरित्रम् ० १०</p> <p>संस्कृतान्ध्रवर्णबोधिनी, पत्रफलका .. ० २</p> <p>श्रीलक्ष्मीनृरायणहृदयं ० ३</p> <p>ब्रह्मसूत्राणि, मूलम् ० ३</p> <p style="text-align: center;">॥ नामावलीसहितानि ॥</p> <p>विष्णुसहस्रनामस्तोत्रम् ० ४</p> <p>ललितासहस्रनामस्तोत्रम् ० ६</p> <p>लक्ष्मीसहस्रनामस्तोत्रम् ० ४</p> <p>सुब्रह्मण्यसहस्रनामस्तोत्रं ० ४</p> <p>शिवसहस्रनामस्तोत्रम् ० ४</p> <p>वेङ्कटेशस्तोत्रम् .. ० ४</p> <p>अक्षपूर्णासहस्रनामस्तोत्रं ० ४</p> <p>आंजनयसहस्रनामस्तोत्रं ० ४</p> <p>गणपतिसहस्रनामस्तोत्रं ० ४</p>
-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------	-----------------------------------------------------------------------------------------------------------------------------------------------------------------------------------------------------------------------------	-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------

वाविळ्ळ. रामस्वामिशान्त्रिलु अण्ड सन्म्,
२९२, परस्फुनेड चेन्नपुरी

YOUR LIFE-READING.

For one year in monthly details, Rs 2 The same for businessmen in weekly predictions for one year, Rs 8 General whole life-reading containing the results of every coming dasas and bhuktis, Rs 5 Whole life-reading in yearly future predictions, Rs 8 Particular good and bad days for one year for business undertakings, Rs 10 Data required — True copy of horoscope in any language or year month, day, place and hour of birth either according to Hindu or Western system

PLEASE READ THE FOLLOWING FEW APPRECIATIONS —

EXTRACT — Dr Radhakumud Mookerji, M A, Ph D, University Professor, Lucknow, writes:— Congratulate you on the accuracy with which you have calculated the events of my last year's life I am bringing your talents to the notice of some of my influential friends

Lakshman Hanumanth Prabhu, Esq, B A, L L B. Vakil, Honnavar, (N K) writes — I have great pleasure to recommend Mr B R Sreenivasaiya to the enlightened public as a trained and considerably accurate astrologer I consulted him taking thorough care to conceal my education and vocation But when I heard from him through post he could precisely give my vocation as well as education much to my amazement He gives reasons for every conclusion he arrives at

Ananda Naram Sapru, Esq Balliol College, Oxford, writes — I consulted you in April 1922, and you sent me an annual reading which was very satisfactory

Shah Sarabhai Hathisingh, Esq Cotton Merchant, Ahmedabad, writes — Glad to freely admit your esteemed abilities in Astrology Your weekly predictions and calculations have been confirmed

Apply:—

B. R SREENIVASAIYA,
Dewan's Road, Mysore.

ವಿಶ್ಲೇಷಣೆ ನೋಟನಾ

1 ಮಹಾಪಾರಶಾರ್ಡೆಯ ಪಂಚಾಶತ್ಪಂಚತ್ವರ ಮಹೋತ್ಸವದ ಜ್ಞಾಪಕಾರ್ಥವಾದ ಸಂಚಿಕೆಯು ಪ್ರತ್ಯೇಕ ಬಕರಿಗೆ ಸಿದ್ಧವಾಗಿದೆ ಸುಂದರವಾದ ಐದು ಭಾವಚಿತ್ರಗಳಿಂದಲಂಕಿತವಾಗಿ ಉತ್ತಮವಾದ ಕಾಗದದಲ್ಲ ಮುದ್ರಿತವಾಗಿರುವುದರಿಂದಲೂ, ಉದ್ದಾಮ ಪಂಡಿತರಿಂದ ರಚಿತಗೊಂಡ ಉಪನ್ಯಾಸಗಳಿಂದ ಭರಿತವಾಗಿರುವುದರಿಂದಲೂ, ಸರ್ವರೂ ಗ್ರಹಿಸತಕ್ಕದಾಗಿ ಕೆಲವು ಪ್ರತಿಗಳು ಮಾತ್ರ ಉಳಿದಿರುವುದರಿಂದ ಇಷ್ಟವುಳ್ಳವರು ತೀವ್ರದಲ್ಲೆಯೇ ಕೆಳಗಿನ ವಿಳಾಸಕ್ಕೆ ಬರೆದು ಪಡೆಯಬಹುದು ಬೆಲೆ ಎಂಟಾಣಿ, ಅಂಚೆ ವೆಚ್ಚ ಎರಡಾಣಿ

2 ಇದುವರೆಗೂ ನಮ್ಮ ಪತ್ರಿಕೆಗೆ ~~ಒಂದಾದಾರರಾಗುವುದರ~~ ಮೂಲಕ ಪ್ರೋತ್ಸಾಹಕೊಟ್ಟ ಮಹನೀಯರಿಗೆ ಬಹಳ ಕೃತಜ್ಞರಾಗಿದ್ದೇವೆ ಮುಂದೆಯೂ ಹೀಗೆಯೇ ಸಹಾಯಮಾಡಿ, ಕ್ಷೀಣದಶೆಗೆ ಬರುತ್ತಿರುವ ಗೀರ್ವಾಣ ವಿದ್ಯೆಯನ್ನು ಕೈಲಾದಷ್ಟು ಉದ್ಧಾರಮಾಡಬೇಕಾಗಿ ಪ್ರಾರ್ಥನೆ

ಚಂದಾ—	ಮೈಸೂರು	ದೇಶದೊಳಗೆ	1	8	0
”	”	ಹೊರಗೆ	1	12	0
”		ನೀಮೆಯಲ್ಲಿ	3		ಪಿಲಿಂಗ್.

ಚಕ್ರವರ್ತಿ ರಾಮಾನುಜಯ್ಯಂಗಾರ್ಯ,

ಅಧ್ಯಕ್ಷ,

ಸಂಸ್ಕೃತ ಮಹಾಪಾರಶಾರ್ಡಾ, ಮೈಸೂರು

श्रीमन्महाराजसंस्कृतमहापाठशालापत्रिकायाः
विनिमयविषयीभूता एताः पत्रिकाः.

- १ मंडारकर रिसर्च इन्स्टिट्यूट आनल्स, पूना
 - २ जर्नल आफ् ओरियंटल् रिसर्च्, मदरासु
 - ३ प्रबुद्धकर्णाटक, बेंगळूरु
 - ४ मिथिक् सोसैटि जर्नल, बेंगळूरु
 - ५ यूनिवर्सिटि यूजियन् म्यागसीन्, मैसूरु
 - ६ एम् टि वि आर्ट्स्कालेजुम्यागजोयन्, सूरत्
 - ७ ओरियंटल् कालेजु म्यागसीन्, लाहोर्
 - ८ सद्बोधचन्द्रिके, आनन्दवन
 - ९ श्री शारदा, जूंगेरि.
 - १० कादम्बरीसंग्रह, चामराजनगर
 - ११ मनातनधर्मसंजीविनी, मैसूरु
 - १२ कर्णाटक चन्द्रिके, मैसूरु
 - १३ उद्यानपत्रिका, तिरुवादि.
-

सू च ना

“मानमेयरहम्यश्लोकवार्तिकम्”

इति नाम कश्चिन्महाप्रबन्ध आनुष्टुभश्लोकरूपेण संगृहीतः
सर्वसिद्धान्तसारसंग्रहरूप परस्सहस्राविषयविभक्तः एतत्पत्रिका-
संपादकेन प्रणीतः मुद्रितः प्रकाशितश्चास्ति । मूल्यमस्य (६) पद
रूपकाणि प्रापणभृति पृथगेव

उपलब्धिस्थानं—पत्रिकासंपादकः.

श्री मधुसिद्धांत प्रकाशनी (महानपत्रिक).

ಈ ಪತ್ರಿಕೆಯು ಪ್ರಾರಂಭವಾಗಿ ಒಂಭತ್ತು ವರ್ಷಗಳಾದುವು. ಇದರ
ರಲ್ಲ-ಪ್ರಕಟವಾಗತಕ್ಕ ವಿಷಯಗಳು ಅತ್ಯುತ್ಕೃಷ್ಟವಾದುವು ಸರ್ವರಿಗೂ
ತಿಳಿಯುವಂತೆ ಕನ್ನಡ ಭಾಷೆಯಲ್ಲಿ ಅನೇಕ ಪಂಡಿತರುಗಳಿಂದ ವಿಷಯಗಳು
ಬರಿಯಲ್ಪಡುತ್ತಲವೆ ಈ ಪತ್ರಿಕೆಯಂತೆ ನಮ್ಮಲ್ಲಿ ಮತಪ್ರಕಾಶಕವಾದುದು
ಮತ್ತಾವುದೂ ಇರುವುದಿಲ್ಲ ಇದರಲ್ಲಿ ಮಧುಮತಕ್ಕೆ ಸಮ್ಬಂಧಿಸಿದ
ವಿಷಯಗಳಲ್ಲದೆ, ಇತರ ಮತಗಳ ಪ್ರಮೇಯಗಳೂ, ನೀತಿ, ಧರ್ಮ
ಪುರಾಣೀತಿಹಾಸಗಳಲ್ಲಿ ಕಂಡುಬರುವ ಅನೇಕ ವಿಷಯಗಳೂ ಬರಿಯ
ಲ್ಪಡುತ್ತಲವೆ ಈ ಪತ್ರಿಕೆಯನ್ನು ಆದರಿಸುವಂತೆ ಸರ್ವರೂ ಪ್ರಾರ್ಥಿಸ
ಲ್ಪಡುತ್ತಾರೆ

ಇದರ ವಾರ್ಷಿಕಚಂದಾ ರೂ ೨-೪-೦ (ಒಪ್ಪಾಯು ಸಮೇತ)
ಪೋಷಕರು ೧ನೇ ತರಗತಿ ರೂ ೧೦-೦-೦ ೨ನೇ ತರಗತಿ ರೂ ೫-೦-೦
ಹಿಂದಿನ ಸಂಪುಟಗಳನ್ನೆ ಪೇಕ್ಷಿಸುವವರು ಬರದು ತರಿಸಿಕೊಳ್ಳಬಹುದು.

ಕೆ ವ್ಯಾಸಾಚಾರ್ಯ, ಬಿ.ಎ.,

ಕಾರ್ಯದರ್ಶಿ, ಮಧುಸಿಧ್ಧಾಂತ ಪ್ರಕಾಶನೀ ಸಭಾ, ಮೈಸೂರು.